

**Ф. ШАРИФЗОДА, М. ЛУТФУЛЛОЗОДА,
Б. ҒАНИЕВА**

ЗАБОНИ МОДАРӢ

**Китоби дарсӣ барои синфи 2-юми
муассисаҳои таҳсилоти умумӣ**

Нашри сеюми такмилёфта

**Вазорати маориф ва илми
Ҷумҳурии Тоҷикистон
тасдиқ кардааст**

**ДУШАНБЕ
МАОРИФ
2021**

ТДУ (УДК) 373. 167. 1
ТКБ (ББК) 81.2 тоҷик - 922
3-13

3-13. Шарифзода Ф., Лутфуллозода М., Ғаниева Б. **Забони модарӣ.** Китоби дарсӣ барои синфи 2-юми муассисаҳои таҳсилоти умумӣ. – Душанбе: «Маориф», 2021, – 320 саҳ.

Хонандагони азиз!

Китоб манбаи донишу маърифат аст, аз он баҳравар шавед ва тоза нигоҳ доред! Кӯшиш кунед, ки соли таҳсили оянда ҳам ин китоб ҳамин гуна зебову орошта мавриди истифодаву баҳрагирии хонандагони дигар гардад.

Ҷадвали истифодаи китоб

№	Ному насаби хонандагон	Синф	Соли таҳсил	Ҳолати китоб (баҳои китобдор)	
				Аввали сол	Охири сол
1					
2					
3					
4					
5					

ISBN 978-99947-1-523-7
Моликияти давлат

© Маориф, 2021

Хонандагони азиз!

Шумо баъд аз хатми синфи якум як зина боло баромадед, ба синфи дуюм қадам ниҳодед. Агар имсол ҳам хубу аъло хонед, дар роҳи дониш пештар меравед. Орзуи мо ин аст, ки шумо ҳама фанҳоро нағз омӯзед, ба сухану насиҳатҳои омӯзгор ва падару модарон гӯш кунед. Ҳамаи одамони бузургсол ба шумо умри дароз, тандурустӣ ва дар таҳсилатон муваффақият мецоҳанд. Мецоҳанд, ки шумо калон шавед, соҳиби маълумот гардед, ба падару модар ва халқу Ватани азизамон хидмат кунед. Ин китоб барои шумо навишта шу-дааст. Хонед ва аз панду ҳикматҳои баҳраманд гардед.

Мекӯш ба ҳар варақ, ки хонӣ,
К-он донишро тамоm донӣ.

Низомии Ғанҷавӣ

Аломатҳои шартӣ



Хонед



Бозӣ



Кӣ зудтар?



Нависед



Чистон



Суҳбат



Супориш



Кори дунафарӣ



Вазифаи
хонагӣ



Савол



Кори гурӯҳӣ

Луғат



Ба хотир гиред



Имло

Панд

Қоида

1. ҶУМЛА. АЗ МАТН ҶУДО КАРДАНИ ҶУМЛА

ДАРСҲОИ 1-2



1. Аввал гӯед, ки дар тобистон ба кадом корҳо машғул шудед?
2. Кадом китобҳоро хондед?
3. Китоб ба кадом гурӯҳи калимаҳо дохил мешавад?



КИТОБ РАҲНАМОИ ЗИНДАГИСТ

Мо, тоҷикон, аҳли китобем. Аз замони қадим бо қаламу қоғаз, яъне бо китоб, алоқамандем. Китоб аст, ки мо аз таърихи худ ва бузургони илму адабиёти худ огоҳем. Аз гузаштаву имрӯзаи оламу одам боҳабарем. Китоб барои мардуми мо ҳамчун обу нон муқаддас аст. Китоб сабақомӯзи инсон ва раҳнамои зиндагист. Китобхонӣ ба дилу дида равшанӣ мебахшад. Одаме, ки бисёр хонад, бисёр медонад. Одами доно мешавад. Одаме, ки доно бошад, тавоност. Яъне метавонад, ки бисёр корҳои некро анҷом диҳад:

Тавоно бувад, ҳар кӣ доно бувад,
Ба дониш дили пир барно бувад.

Абулқосим Фирдавӣ

тавоно – зӯр, пурзӯр, боқувват
барно – ҷавон



Чистони зеринро нависед ва маънояшро шарҳ диҳед:

Як порча замин доштем,
Тухмии сияҳ коштем,
Бо чашми худ бидидем,
Бо ақли худ шинохтем.



1. Ҷавоби чистонро аз матни «Китоб раҳнамои зиндагист» ёбед.
2. «Тухмии сияҳ»-ро бо ҳарфҳои саҳифаҳои китоб муқоиса кунед.



Калимаи **«китоб»**-ро аз боло ба поён нависед ва ба ҳар як ҳарфи он калимаҳо фикр кунед.

Намуна: кабӯтар

и...

т...

о...

б...



1. Ҷумлаи дуюмро аз матн ҷудо карда нависед ва нақшаи онро кашед. Масалан, _____.

Нақшаро шарҳ диҳед.

2. Бо ҳарфҳои калимаи **тавоно** калимаҳо фикр кунед ва нависед.

Намуна: н - нон; в - ватан; ..



Вазифаи хонагӣ. Матнро хонед ва барои ҳар як савол ҷумла тайёр кунед.

МАКТАБ

Мақтаби мо дар як ҷойи хушобу ҳавост. Саҳни он ва роҳраву синфхонаш ҳамеша тозаву озода аст. Дар ҳавлии мактаб боғи калонест. Имсол дарахтони боғ нахустин бор ҳосил доданд. Ҳама аз самараи меҳнати худ шод шуданд. Зеро ниҳоли ин дарахтонро ҳуди мо, хонандагон, бо роҳбарии омӯзгорони худ нишонда будем.

Калимасозӣ:

Роҳ	бар рав киро намо соз
-----	-----------------------------------

синф дору чой китоб бемор	хона
---------------------------------------	------

ДАРСҲОИ 3-4



Суҳбат дар бораи аҳли хонаводаи шумо. Киҳо зиндагӣ ме-
кунанд? Онҳо ба кадом корҳо машғуланд?

АМРИ КҶДАК (ҲИКОЯ)



Нақл мекунанд, ки зану шавҳаре бо ҳамдигар меҳрубона
зиндагонӣ мекарданд. Аввали баҳор дар оила писараки дӯстрӯй
ва ширинке ба дунё омад. Падару модар хеле шод
буданд, ўро дӯст медош-
танд.

Ғайрати падар аз
шодмонӣ ва бахти баланд
дучанд афзуда буд. Вай аз
субҳ то шом дар саҳро
дарахтони мевадорро
нигоҳубин мекард. Гандум,
пиёз, сабзӣ, бодиринг ва
харбуза кишт мекард. Полиз
дар нашоунамо буд. Аз ин
тарз барор гирифтани кор



мард бағайраттар мешуд ва вазнинии кори сахроро ҳис намекард. Ба ин тартиб ду сол гузашт...

Акнун баъзан мард хаста шуда ба хона бармегашт ва нону хӯрокашро хӯрда, зуд хоб мерафт, ба қору бори ҳавлӣ эътибор намедодагӣ шуд...

Рӯзе зани меҳрубон ба мард гуфт:

– Чаро вақтҳои охир беэътино шудаед, на танҳо ба ман, ҳатто ба писаратон эътибор намедихед?

Мард норозиёна гуфт:

– Агар як рӯз кори сахро мекардӣ, медидам, ки меҳрубониат куҷо мешуд.

беэътино – бепарво, беэътибор
нашъунамо – сабзидан, рӯидан
хаста – монда, бемадор, беқувват



1. «Вазнинии кори сахроро ҳис намекард» чӣ маъно дорад?
2. Ҷумлаи дуюмро рӯнавис кунед.
3. Аввали ҷумларо бо кадом шакли ҳарф навиштед? Чаро?
4. Дар охири ҷумла чӣ гуна аломат гузоштед?




1. Падару модари шумо чӣ кор мекунанд?
2. Шароити зиндагии хонаводаатонро ба хотир оред.
3. Дар бораи аъзои оилаатон чиҳа медонед?
4. Ҳикояро хонед ва мазмунашро баён кунед.
5. Дар бораи қору бори модаратон ҷумла нависед.



1. Дар кадом қорҳо ба падару модар ёрӣ мерасонед?
2. Шумо ба падару модар чӣ тарз хидмат мекунед?
3. Падару модар ба шумо чӣ гуна ғамхориҳо мекунанд?



Калимаҳоро хонед ва мавзӯи умумиро муайян кунед.



ДАРСҲОИ 5-6



Мазмуни қисми аввали ҳикояро ба хотир биёред ва ба он номи (сарлавҳаи) мувофиқ гузоред.

(ДАВОМИ ҲИКОЯ)



Зан оромона гуфт:

– Пагоҳ ман ба саҳро меравам.

Шумо як рӯз бо кӯдак дар хона монда истироҳат кунед...

Субҳ зан ба саҳро рафт, мард дар хона бо кӯдак монд.

Баъди як-ду соат кӯдак хӯрок талаб кард. Мард ба ӯ як пиёла шир дод. Фарзанд ба шир лаб расонда, ба ҷояш гузошт.

Гуфт:

– Намехоҳам, ҷурғот бидеҳ.

Мард як пиёла ҷурғот овард. Кӯдак лаб ба ҷурғот расонда, фарёд кард, гирифта гуфт:



– Ҷурғот намехоҳам. Ширу ҷурғоту обро омехта деҳ.

Падар хоҳиши фарзандашро иҷро кард.

Боз гирияю нолаи гӯшхароши кӯдак баланд шуд. Фарзанд талаб кард:

– Акнун ширу ҷурғоту оби ин косаро аз ҳам ҷудо кун, ҳар яки онро ҷудо-ҷудо меҳӯрам...

Мард кӯдакро ба бағал гирифт ба саҳро, сӯйи завҷаи меҳрубону меҳнаткаш ва пуртоқаташ давид.

Амри тифл аз амри шаҳ болотар аст,

Шоҳи олам зери амри модар аст.

Файзулло Шарифзода



1. Зан чӣ гуфт?
2. Кӯдак чӣ талаб кард?
3. Мард чӣ дод?
4. Кӯдак боз чӣ гуфт?
5. Мард чӣ кор кард?
6. Чаро мард ба сӯйи завҷааш давид?



1. Мазмуни ҳар ду қисмро нақл кунед. Нависанда бо ин ҳикоя чӣ гуфтан мехоҳад?
2. Бо калимаҳои **меҳрубон**, **дӯст** ҷумла тартиб диҳед.
3. Нақшаи ҷумлаи якумро кашед.



4. Ба хонаи шумо дӯсти падаратон ба меҳмонӣ омад, вале падаратон дар хона нест. Шумо чӣ кор мекунед?
5. Ба модаратон касе телефон кард, вале модар дар берун аст. Шумо чӣ мегӯед?
6. Одобӣ муошират дар хонадони шумо чӣ гуна аст? Ба калимаҳои **шумо**, **ту**, **марҳамат**, **бибахшед** ҷумлаҳо нависед.
7. Корҳои хуб бисёр аст. Онҳоро номбар кунед ва ба дафтар нависед.

Намуна: ба падару модар ёрӣ расондан, дарахт нишондан, онро нигоҳубин кардан...

ДАРСҲОИ 7-8



Ҳикояро хонед. Калимаҳои **танҳой** ва **доной**-ро аз байт ҷудо карда нависед ва талаффуз кунед, оҳанги онҳоро муқоиса намоед. Калимаҳои **ганҷ**, **гарон**-ро шарҳ диҳед. Гӯед, ки калимаҳои **ҷавоҳирот**, **сарват** чанд садонок доранд?

ДОРОИИ ШОҲ



Дар як замон шоҳи золиму хунхоре буд. Ба мамлакатҳои ҳамсоя ҳамла мекард. Бойигарии онҳоро ба ғорат мебард.

Рӯзе аҳволи шоҳ бад шуд. Ҳис кард, ки мемирад ва аз ин тарс тамоми дороии худро дар сандуқе андохта, дар ҷоҳе пинҳон кард. Аз ин воқеа солҳои бисёре гузаштанд. Рӯзе ҷӯпонбачае ба сари ҷоҳ омад. Сандуқи пур аз тилло-ву тангаро ёфт, ки миёни он чанд китоб низ буд.

Вақте сандуқро ба хонааш овард, падараш гуфт:

– Писарам, қиматтарин сарвати ин сандуқ китоб аст. Боқӣ ҳама – ҳеч! Ин симу зарҳоро ба мардум бидеҳ. Аммо китобҳоро бигир, зеро китоб ганҷи бебаҳост, беҳтар аз симу зар аст.



Аниси кунҷи танҳой китоб аст,
Фурӯғи субҳи доной китоб аст.

Абдурахмони Ҷомӣ

анис – дӯст, рафиқ
ҷавохирот – тиллою танга
сарват – бойигарӣ
гаронтар – боарзиштар



1. Шоҳ чӣ кор кард?
2. Падар ба писараш чӣ маслиҳат дод?
3. Барои чӣ китобро беҳтар аз симу зар мешуморанд?



Бо калимаи **китоб** ҷумлаҳо тартиб диҳед ва нақшаи яке аз онҳоро кашед.



1. Дар ҷумлаи тартибдодаатон суҳан дар бораи чӣ меравад?
2. Ҷумлаи тартибдодаатон аз чанд калима иборат аст?



Дар **ҷумла** суҳан дар бораи кадом касе ё чизе меравад.



Нависед ва гӯед, ки дар ин калимаҳо кадом ҳарфҳо иваз шудаанд:

шоҳ – шох	пур – нур	об – ош
бад – бод	кор – хор	нон – хон
дар – дор	сол – хол	бар – бор

ДАРСҲОИ 9-10



1. Байти болоро рӯнавис кунед. Калимаи **анис**-ро ба ҳиҷоҳо ҷудо кунед.
2. Калимаҳои ҳаммаъноро бурро хонед:

Ҷаҳон – олам, дунё, ғамхор – меҳрубон ...



3. Барои ҳар ҳарфи калимаи «**гаронбаҳо**» калимаи нав соzed.



Намуна: гардан, абру, рӯй, офтоб, нон ...

Тираномҳ фасли заррин аст.



1. Чанд ҷумла навиштед?
2. Ҷумлаи якум аз чанд калима иборат аст?
3. Ҷумлаи дуюм-чӣ?



Ҷумла фикри пурраро мефаҳмонад.

Ҷумла аз як ё якчанд калима иборат аст.



1. Бо калимаҳои **адаб** ва **ташаккур** ҷумлаҳо тартиб диҳед.
2. Шеърро аз ёд кунед. Дар бораи одоб суҳбат кунед. Барои чӣ шоир «**Адаб тоҷи сари мардон аст**» меғӯяд?

Ҷон дар тани марди беадаб ларзон аст,

Сад ҷон бидиҳӣ, адаб харӣ, арзон аст.

Аз беадабӣ касе ба мақсад нарасад,

Зеро ки адаб тоҷи сари мардон аст.

3. Калимаҳоро хонед ва маънои онҳоро шарҳ диҳед:

дӯст – душман

доно – нодон

нек – бад

хуб – бад

равшан – торик

рост – дурӯғ

боақл – беақл

бино – нобино

кӯтоҳ – дароз

Китоб барои одаму
сарвати аз ҳама қи-
мат ба шумор меравад.
Китоб наздиктарин дӯст
аст. Аз китоб бештар
баҳравар шавед.

ДАРСҲОИ 11-12



Дар бораи 9-уми сентябр – Рӯзи Истиқлол ва рамзҳои давлатӣ шеърҳои шунида ва хондаатонро ба ёд оред.



ПАРЧАМИ МО

Парчами хушранги мо,
Ҷилваи ту ҷонфизо.
Ҷониби фардо равем
Таҳти ту, ай фаҳри мо!



Ранги сафедат, хушо,
Ҳаст чу субҳи сафо.
Мисли дили халқи мо –
Равшану оинасо.

Ранги басо сурхи ту –
Лоиқи сад гуфтугӯ.
Рамзи талошу ҷиҳод
Баҳри ҳаёти наку.

Сабзи ту – сарсабзиҳо
Зиндагии чун баҳор.
Манзили ободи мо,
Сулҳу салоҳи диёр.

Абдулло Қодирӣ

омил – сабаб
оинасо – мисли оина
пайк – хабаррасон



Шеърро аз ёд кунед.



1. Шеър дар бораи чӣ навишта шудааст?
2. Мо дар бораи парчам ва нишони давлатӣ чиҳод медонем?
3. Маънии рангҳои парчамро шарҳ диҳед.
4. Дар доирачаҳои ҳолӣ ҳарфҳои гузоре, ки калимаҳои «парчам» ва «Ватан» ҳосил шаванд.



9-уми сентябри соли 1991 рӯзи Истиқлоли давлатии Тоҷикистон мебошад. Дар ин рӯзи муборак дар харитаи дунё давлати озоду мустақили Тоҷикистон арзи ҳастӣ кард. Рӯзи истиқлол бузургтарин ҷашни миллии мост. Парчам, Нишон ва

Суруди миллӣ рамзҳои давлатӣ мебошанд. Ҳар сол ин рӯз дар Ватани мо бо тантана ҷашн гирифта мешавад.

Калимаҳои ҳаммаъноро аз ҷадвал ёфта нависед.

парчам	саҳар
шодӣ	ҳифз
лоиқ	хурсандӣ
дифо	хабар
субҳ	ливо
пайк	сазовор

ДАРСҲОИ 13-14



Дар мавзӯи «Ватанам – Тоҷикистон» суҳбат кунед.



ОЛИ СОМОН, ОЛИ ТОҶИК

Оли Сомон, оли тоҷик –
Ахтари хушфоли тоҷик.
Гавҳаре аз баҳри Сомон
Давлати навболи тоҷик.

Оли Сомон, ахтари
Машриқзамин – ту,
Саргузашти дилнавозу
дилнишин – ту.

Ахтари Сомон дурахшон
Дар Хуҷанду Рашту Хатлон.
Ёди Сомон, ёди ширин
Дар Ҳисору дар Бадахшон.

Саргузашти моҳпора,
Оли Сомон,
Мешавад рӯшан дубора
Оли Сомон.

Зулфия Атоӣ



ахтар – ситора
навбол – навпарвоз
ол – хонавода



Шеърро хонед ва аз ёд кунед.



1. Мо дар бораи пешвои халқи тоҷик Исмоили Сомонӣ чӣ медонем?

2. Шеър дар бораи кӣ навишта шудааст?

3. Дар бораи нишон ва парчами давлатамон чӣ медонед?



Аз ин калимаҳои пароканда ҷумла тартиб диҳед.
пешво, мебошад, тоҷик, Исмоили Сомонӣ, халқ.



Қойи ҳарфи «и»-ро муайян карда, дар катакчаҳо гузоред:

ш	р	и	и	ғ	о	л	б	и	к	т	о	б
а	л	ё	и	п	р	и	к	о	м			



Ҷавоби чистонҳоро ёбед.

Дандон дораду даҳон надорад.

Думдарозу калтагӯш

Дузди ҳар хона аст ...



Хонед ва мазмуни матнро нақл ва муҳокима кунед.

ДУ КАБК



Марде кабкero дар қафас карда буд. Бо андешае, ки кабк аз танҳои дилтанг набошад, кабки дигарero овард.

Боре як кабк аз дигаре пурсид:

– Ин мард кист? Аз мо чӣ меҳаҳад?

Кабки дигар гуфт:

– Ин як марди кӯтоҳандеш аст, наметавонад табиатро ба пуррагӣ бубинаду баҳра бардорад. Аз ин сабаб моро ба қарас андохтааст ва гумон мекунад, ки табиатро тамошо дорад.



Аз калимаҳои пароканда ҷумлаҳо созад.

1. Тоҷикистон, Ҷумҳурии, ном, дорад, мо.
2. Шаҳри, Тоҷикистон, пойтахти, мебошад, Душанбе.
3. чевари, аст, Модарам, моҳир.
4. дӯхтааш, ба, ҳама, Либосҳои, аст, писанд.

ДАРСҲОИ 15-16



Ба саволҳо ҷавоб гардонед.

- 1) Ҷумҳурии мо чӣ ном дорад?
- 2) Кай Тоҷикистон соҳибистиклол шуд?
- 3) Ахтари Сомон чӣ маъно дорад?
- 4) Рамзҳои давлатӣ кадомҳоянд?
- 5) Муҷассамаи Исмоили Сомонӣ дар кучо ҷойгир аст?



ҲАҚИҚАТ

Рӯзе аз мактаб ғамгину хотирпарешон баргаштам. Модарам маро дар останаи хонаамон пешвоз гирифт. Аҳволи маро ҳис карду пурсид:

– Чӣ шуд? Чаро ғамгинӣ, писарчон?

– Ба дарс тайёр набудам, – ҷавоб додам ман. – Муаллими забони модарӣ баҳои “2” монд.

Модарам нороҳат шуд, аммо чизе нагуфт. Баръакс бо навозишу меҳрубонӣ маро ба хона даровард. Бароям хӯрок овард ва оромона тасалли дод, ки бисёр ғам нахӯрам, ҳамааш нағз мешавад.



«Чаро модарам аз ман наранҷид? Барои чӣ маро сарзаниш накард?» гаштаву баргашта аз худ мепурсидам.

Ба ин саволҳо баъди чандин сол ҷавоб ёфтам. Он лаҳза ман ба модарам гапи ростро гуфта будаам.

Фурӯзони Ибодуллоҳ

Агар хоҳӣ наку бошӣ, наку бош,
Ҳамеша росткору ростгӯ бош!



Ба саволҳо ҷавоби дуруст интихоб кунед.

1) Писарак аз мактаб чӣ хел баргашт?

А. шоду хандон

В. ғамгину хотирпарешон

Б. бозикунон

Г. ташнаву гурусна

2) Писаракро кӣ пешвоз гирифт?

А. бибӣ

Б. модар

В. падар

Г. бародар

3) Чаро писарак ғамгин буд?

А. ҳамсинфон ӯро ранҷонданд

Б. дафтараширо гум кардааст

В. ӯ аз математика баҳои «ду» гирифтааст

Г. ӯ аз фанни забони модарӣ баҳои «ду» гирифтааст

4) Чаро модар наранҷид? Ҷавоби дурустро нависед.

А. барои он ки нахост писараш ранҷад

Б. барои он ки модараш парво надошт

В. барои он ки писараш сухани ҳақро гуфт

ғамгин – хафа
остона – даромадгоҳи хона
навозиш – меҳрубонӣ
сарзаниш – танбеҳ
ҳақ – рост
лаҳза – вақт

1) Рӯзе аз мактаб ғамгину парешон баргаштам.

2) Модар маро дар остона пешвоз гирифт.

3) Маро навозиш карду ба хона бурд.

4) Барои чӣ модарам маро сарзаниш накард?



5) Он лаҳза ман ба модарам гапи ростро гуфта будаам.

Калимаҳоро, ки зерашон хат кашида шудааст, шарҳ диҳед.



1. Бо калимаҳои **модар, писар, муаллим** ҷумла тартиб диҳед.

2. Ҳаммаънои калимаҳои **ғамгин, хурсанд, хӯрок**-ро нависед.

3. Барои чӣ аввали ҷумлаҳо бо ҳарфи калон навишта шудаанд?

4. Боз номи кӣҳо ва чӣҳоро бо ҳарфи калон менависем?

5. Аз ҳиҷоҳи пароканда калима созед:

дар, мо, шон, ре, па, зиш, во, на, ша

ДАРСҲОИ 17-18



Дар бораи бобою биби худ ҳикоя кунед.

КӢ БОАДАБ?



Набераҳои Расулбобо – Нигораву Шараф машғули шоҳмотбозӣ буданд. Бобо рӯзнома мехонд. Нигора бозиро бурд ва хоҳиш кард, ки дубора бозӣ кунанд. Шараф хоҳиши хоҳарашро рад кард. Нигора ба бародараш носазогӯӣ кард. Бобо ба Нигора гуфт:

– Ҷони бобо, ҳарфи бечо нагӯӣ, аз рӯӣ одоб нест.

Нигора аз гуфтааш ҳиҷолат кашида, ба гӯшае рафта нишаст.

Шараф назди бобояш омаду гуфт:

– Бобочон, ман боадаб-а?



Бобо табассум карду чизе нагуфт. Ў Шарафро сан-
чидан хост.

– Ку, кӣ ба ман ёрӣ медиҳад? – пурсид ў ва ҳам шуда
пойафзол пӯшидани шуд. Шараф аз ҷо наҷунбид. Нигора
хесту пойафзоли боборо тоза карда, ба пӯшиданааш ёрӣ
дод.



1. Набераҳои Расулбобо чӣ ном доштанд?
2. Онҳо ба кадом бозӣ машғул буданд?
3. Нигора чаро бозиро давом додан хост?
4. Чаро ў ба Шараф сухани дағал гуфт?
5. Бобо Нигораро чӣ насиҳат кард?
6. Ў чӣ кор кард?
7. Расулбобо барои санчидани набераҳо чӣ кор кард?
8. Кадоме аз набераҳо рафтори дуруст кард?
9. Рафтори Нигораю Шарафро муқоиса кунед. Рафтори
кадомаш маъқул?



Нигора аз гуфтааш ҳиҷолат кашида, ба гӯшае рафта хомӯш
нишаст.



1. Дар бораи одоб ду ҷумла нависед.
2. Ҷумла аз чанд калима иборат аст?
3. Аввали ҷумларо бо кадом ҳарф навиштед?
4. Дар охири ҷумла кадом аломатро гузоштед?
5. Нақшаи ҷумларо кашед ва шарҳ диҳед.
6. Барои чӣ аввали калимаҳои **Расулбобо, Нигора, Шараф** бо ҳарфи калон навишта шудаанд?



1. Ба имлои калимаҳо диққат диҳед ва онҳоро истифода бурда, ҷумла тартиб диҳед: **шоҳмотбозӣ, пушаймон, хомӯшона.**
2. Ҳаммаънои калимаҳои **хиҷолат, табассум**-ро нависед.
3. Зарбулмасалҳоро шарҳ диҳед:
Нек бош, то дӯстат доранд.
Пушаймонӣ суд надорад.



4. Нақшофарӣ: Расулбобо, Нигора, Шараф

Ба саволҳо ҷавоб диҳед.



- 1) Оё назди одамони калонсол хестан боодобӣ аст?
- 2) Оё ба калонсолон ва ҷамсолон салом додан нишонаи одоб аст?
- 3) Оё дар нақлиёт ба калонсолон ҷой додан нишонаи одоб аст?
- 4) Оё сухани падару модар ва омӯзгоронро гӯш кардан нишонаи одоб аст?
- 5) Оё дурӯғ гуфтан нишонаи одоб аст?



Дар гурӯҳҳо муҳокима карда, ду нишонаи боадабӣ ва ду нишонаи беадабиро муайян кунед.

Нишонаи боадабӣ	Нишонаи беадабӣ
Намуна: ростгӯӣ	



1. Матнро хонед ва мазмуни онро нақл кунед.
2. Шиори «**пиндори нек, кирдори нек, гуфтори нек**»-ро маънидод кунед.
3. Бо калима ва ибораҳои **китоб, дониш, хислати бад, машҳури дунё** ҷумлаҳо нависед.



ХИСЛАТҲОИ НЕК ВА БАД

Китоби муқаддаси қадимии тоҷикон «Авесто» бо шиори «Пиндори нек, гуфтори нек, кирдори нек» машҳур аст. Ҳар он чизе, ки муқобили ин шиор аст, бад аст. Хашмгинӣ, дурӯягӣ, нопокӣ ва монанди инҳо хислатҳои баданд. Аз ҳама бадтар хислатҳои ҳарисӣ ва ҳасисӣ мебошад. Натиҷаи бадӣ ҳамеша бад аст.

Бинобар ин инсон бояд аз бадӣ дурӣ ҷӯяд ва некиву некуориро пешаи худ созад.

Хандонрӯйӣ, дилкушодиву дасткушодӣ, меҳрубониву хайрхоҳӣ ва монанди инҳо аз хислатҳои неки одамианд. Ҳар кӣ дорои чунин хислатҳо бошад, мардум ӯро дӯст медорад ва ҳурмату эҳтиром мекунад.

Биё, то ҷаҳонро ба бад наспарем,
Ба кӯшиш ҳама дасти некӣ барем.

Абулқосим Фирдавӣ

пиндор – андеша, фикр
муҳолиф – зид, муқобил
Авесто – китоби муқаддас
ҳарисӣ – баднафсӣ
пеша – касб, ҳунар



Калимаҳоро аз ҷиҳати маъно муқоиса кунед:

нек – бад пок – ифлос рост – дурӯғ талх – ширин



1. «Авесто» чӣ гуна китоб аст?
2. Кадом амалҳо ба «пиндори нек, кирдори нек, гуфтори нек» муҳолифанд?
3. Нодонӣ, хиёнат, дурӯғ ба одамон чӣ бадӣ меоранд?
4. Ҳарисиву ҳасисӣ чӣ гуна ҳислатҳо ҳастанд?
5. Чаро китобро муқаддас мегӯянд?



1. Матро бори дигар хонед.
2. Калимаҳои **муқаддас**, **ҳасисӣ**, **пиндор**-ро ба ҳиҷоҳо ҷудо кунед.
3. Пандро азёд кунед.

Баду нек монад зи мо ёдгор,

Ту тухми бадӣ, то тавонӣ макор!

Абулқосим Фирдавӣ



Имлои дунафарӣ.

Хонандаи 1-ум: зӯрӣ, дурӣ, танҳой, равшанӣ, шунавоӣ, торикӣ, раҳмдилӣ, рӯякӣ.

Хонандаи 2-юм: лаълӣ, шӯхӣ, хубӣ, доноӣ, тавоноӣ, шишагӣ, мисӣ, чинӣ, рӯзӣ, дидӣ.



Муқобилмаънои калимаҳоро аз сутуни дуюм муайян кунед ва нависед.

дӯст	дароз
хуб	дурӯғ
нав	бад
доно	душман
равшан	бад
тоза	куҳна
нек	чиркин
рост	торик
кӯтоҳ	нодон



„Авесто“ китоби муқад-
даси тоҷикон аст. Дар ин
китоб некию покӣ таъвӣқ,
карда, мешавад. Шiori
асосии ин китоби муқад-
дас „Ҳиндори нек., кирдори
нек., ғуфтори нек.“ мебо-
шад.

ДАРСҲОИ 21-22



Суҳбат дар бораи тоза ва батартиб гузоштани чизҳои хона
ва асбобҳои хониш.



Дар бораи ҳамсинфатон нақл кунед.

Намуна: Лола дар синфи дуюм меҳонад. Вай духтари
донову қобил аст. Ҳамеша ба дарсҳо тайёр аст. Хушхат ва зебо
менависад. Одобӣ хуб дорад. Ба ҳамсинфонаш низ ёрӣ
мерасонад. Ҳама ёро дӯст медоранд.



Дар ибораҳо ҳарфҳои **и** ва **й**-ро гузошта нависед.

Забон... модар..., курта... шоҳ..., вазифа... хонаг..., соат...
девор..., айём... бачаг..., дӯст... ҳақиқ..., тут... замин..., лаҳза...
дамгир..., гул... хайр...



ҲИКОЯ



Сайфиддин ва Саид ном ду бародар буданд. Ҳар ду дар як мактаб меҳонданд. Сайфиддин ҳамеша чизҳои худро парешон мекард. Рӯзе дафтари худро ба рӯйи хона бепарвоёна партофта буд. Саид дафтари бародари худро сиёҳ кард. Рӯзи дигар дар мактаб муаллима дафтари чиркини Сайфиддинро дида ӯро танбеҳдод.

Шабона Сайфиддин ба модари худ аз Саид шикоят карда гуфт:



– Ба сабаби бадкирдории ӯ ман бисёр хиҷолат кашидам.

Модараш гуфт:

– Дар ин кор на танҳо бародарат, балки худат ҳам гунаҳгорӣ. Чаро ту ҳамеша чизҳои худро парешон мепартоӣ ва саришта намекунӣ? Агар дафтару китоб ва асбобу анҷоми мактабиро бо дасти худ тартиб кунӣ, касе ба чизи ту даст намерасонад. Масал аст, ки «чизи худро эҳтиёт кун, ҳамсоиятро дузд магир».

Садриддин Айни

саришта – саранҷом
хиҷолат – шарм доштан



1. Дар матн сухан дар бораи киҳо меравад?
2. Муаллима ба кадоме аз бародарон ҷазо дод?
3. Модар кадоме аз бародаронро гунаҳкор ҳисобид?
4. Оё бо шумо низ чунин воқеа рӯй додааст?
5. Аз ҳикоя чӣ хулоса баровардед?



Аз матн ҷумлаҳоеро ёфта нависед, ки рафтори Сайфиддинро муайян кунанд.



1. Мо дар бораи ҷумла чӣ медонем?
2. Ҷумла аз чиҳо иборат аст?
3. Калимаҳо дар ҷумла чӣ хел навишта мешаванд?



1. Калимаҳои **бепарвоёна ва эҳтиёт**-ро ба ҳиҷоҳо ҷудо кунед.
2. Ба хотир оред: аввали ҷумларо бо кадом ҳарф менависем? Дар охири ҷумла чӣ гуна аломат мегузорем?



Бачаи боҳуш чизҳои худро ҳамеша саришта мекунад, ҳар чизашро ба ҳар қой намертарояд. Ҳар бача, ки чизҳояшро бо дасти худ саришта накунад, худ гунаҳкор аст.

2. КАЛИМА. ҶУДО КАРДАНИ КАЛИМАҲОИ ҶУМЛА

ДАРСҲОИ 23-24



Дар бораи деҳа чӣ медонед? Нақл аз рӯи расм.



ДЕҲАИ ЛОЛАҒӢ

Ҳисор яке аз водихои зебоманзари Тоҷикистон мебошад. Он ба пойтахти Ватанамон – шаҳри Душанбе наздик аст.

Боре ҳамроҳи падарам ба Ҳисор, ба деҳаи Лолагӣ сафар кардем. Ин номро бори аввал шунидам, ки ба назарам хеле аҷиб намуд. Ман аз падарам пурсидам:

– Чаро деҳа Лолагӣ ном гирифтааст? Оё дар он лолаҳо бисёранд?

Падарам андаке андеша карду гуфт:

– Ривояте ҳаст, ки замоне лашкари муғулҳо ба водии Ҳисор ҳуҷум карда, хостаанд, ки халқи онро ба худ ғулом кунанд. Марду зан, пиру ҷавони Ҳисор бар муқобили лашкари муғул қаҳрамонона ҷангиданд. Лашкари душман бешумор буд. Дар майдони ҷанги нобаробар муҳофизони хоки Ҳисор ҳамагӣ кушта шуданд. Аз ҳамон замон то имрӯз ҳар сол дар атрофи ин деҳа ҳазорҳо лола мерӯяд. Аз ин рӯ деҳа Лолагӣ ном гирифтааст.

андеша – фикр
муҳофиз – ҳимоятгар
лашкар – артиш, сипоҳ



1. Бо калимаҳои Душанбе, Ҳисор ва Лолагӣ ҷумлаҳо нависед.
2. Калимаҳои **зебоманзар**, **қаҳрамонона**, **муҳофизон**-ро ба ҳиҷоҳо ҷудо кунед.




1. Барои ҷӣ ҳарфи аввали калимаи Лолагӣ, Душанбе калон навишта шудааст?
2. Гӯед, ки номҳои киҳо ва чиҳоро бо ҳарфи калон менависем?



ИМЛО: Ҳисор яке аз водии зебоманзари Тоҷикистон мебошад. Он ба пойтахти Ватанамон - шаҳри Душанбе наздик аст.



Ќумлаҳоро хонед, ба ҷойҳои холӣ калимаи мувофиқро аз матни «Деҳаи Лолагӣ» гузоред ва кроссвордро пур кунед.



Аз ҷап ба рост.

1. Ҳисор яке аз водиҳои зебоманзари _____ мебошад.
5. Аз ҳамон замон то имрӯз ҳар сол дар атрофи ин _____ ҳазорҳо лола мерӯяд.
6. Марду зан, пиру ҷавони Ҳисор бар _____ и лашкари муғул қаҳрамонона ҷангиданд.
8. Ин номро бори аввал шунидам, ки ба назарам хеле _____ намуд.
9. Он ба пойтахти Ватанамон – _____ наздик аст.
11. Замоне _____ и муғулҳо ба водии Ҳисор ҳуҷум кард.

Аз боло ба поён

2. Аз ин рӯ деҳа _____ ном гирифтааст.
3. Дар майдони ҷанги нобаробар муҳофизони хоки _____ ҳамагӣ кушта шуданд.

4. Дар майдони ҷанги _____ муҳофизони хоки Ҳисор ҳамагӣ кушта шуданд.

7. Аз ҳамон замон то _____ ҳар сол дар атрофи ин деҳа ҳазорҳо лола мерӯяд.

8. Падарам андаке _____ карду гуфт.

10. Муғулҳо ба водии Ҳисор ҳучум карда, хостаанд, ки халқи онро ба худ _____ кунанд.

ДАРСҲОИ 25-26



Матнро хонед. Мазмунашро нақл кунед. Дар бораи ҳамсоҷа-атон хотираҳоятонро ба ёд оред..

ҲАМСОҶА



Карим ва Ниёз дар ҳамсоҷагӣ зиндагӣ мекарданд.

Як рӯз бузғолаҳои Карим ба ҳавлии Ниёз даромада, полизаширо поймол карданд. Ниёз бузғолаҳоро дағалона аз ҳавлӣ берун кард. Карим ба назди Ниёз омада узр пурсид:

— Ҳамсоҷа, маро бузахш, ки беҳабар мондам...

Ниёз ба узри Карим эътибор надода бо ӯ ҷанҷол кард. Карим дар ҷавоби ин муомила чизе нагуфт, бузғолаҳояшро гирифта бурд.

Рӯзе ҳезумхонаи Ниёз оташ гирифт. Алангаи оташ доман паҳн мекард. Ниёз дар танҳой оташро хомӯш карда наметавонист.

Карим зуд ба ёрӣ шитофт. Ҳамсоҷаҳо якҷоя оташро хомӯш карданд.

Ниёз аз ёриву ғамхории Карим ҳайрон шуда гуфт:

— Ман туро ранҷонда будам, вале ту ба ман некӣ кардӣ...

Карим гуфт:

– Мо ҳамсојем. Аз байни ҳамсојҳо ҳар гуна гапу кор мегузарад. Аз ҳар чӣ ранҷидани ҳамсојҳо хуб нест. Беҳуда нагуфтаанд, ки «Ҳамсоји наздик аз хеши дур беҳтар аст».

Ниёз аз кирдори худ пушаймон шуд ва аз Карим узр хост.

узр – баҳшиш
шитофт – ҳаракати тез, чолокона



1. Бузғолаҳо ба кучо даромаданд ва чӣ карданд?
2. Ниёз бузғолаҳоро чӣ кард?
3. Ниёз ба Карим чӣ гуна муносибат кард?
4. Дар хомӯш кардани оташ кӣ ба Ниёз ёрӣ расонд ва барои чӣ?
5. Ба фикри шумо Ниёз ба чӣ хулоса омад?



1. Ифодаҳои «зери по кардан» ва «оташ доман паҳн кардан»-ро шарҳ диҳед.
2. Ҷумлаи «Одам бародари одам»-ро шарҳ диҳед.

Дарахти дӯстӣ биншон, ки коми дил ба бор орад.
(Ҳофизи Шерозӣ)



1. Аз ҷумлаи дуёми матн ду ҷумла созед.
2. Фарқи миёни Карим ва Ниёзро маънидод кунед.
3. Аз Карим узр хоستانی Ниёз чӣ маънӣ дорад? Шарҳ диҳед.



1. Пандро аз ёд кунед.
2. Онҳо аз ҳамдигар чӣ фарқдоранд?
3. Дар бораи дӯсти худ 2-3 ҷумла нависед.

ДАРСҲОИ 27-28



Дар бораи одоби муомила чӣ медонед? Фикратонро баён кунед.



ДАР ОДОБИ НАРМ БУДАН

Ба тундиву тезӣ одат нақун, нармдил бош. Дағалӣ нақун. Дуруштиву дағалӣ кунӣ, меҳрубонӣ намебинӣ.

Ҳеҷ гоҳ бадӣ нақун, ки бадӣ некӣ намеорад. Агар касе туро озорад, бикӯш, то беозор ҷавобаш бидиҳӣ. Беозорӣ сифати хуби инсон аст.

Унсурулмаолии Кайковус

тундӣ – бадҷаҳлӣ
муросо – созиш, сулҳ
дуруштӣ – дағалӣ



1. Кайковус бештар чиро таъкид кардааст?
2. Бо дӯсту душман созиш кардан чӣ маънӣ дорад?
3. Барои чӣ шахси беозорро ҳурмат мекунанд?

Нек дарёбу бад мақун зинҳор,
Ки баду нек боз хоҳӣ дид.

(Ҳусайн Воизи Кошифӣ)



1. Ҷумлаи чорумро рӯбардор кунед. Калимаҳоро шуморед.
2. Бо калимаҳои **тезӣ, дӯстӣ, дағалӣ** ҷумла созед. Нависед.
3. Калимаҳои муқобилмаъноии сутуни чапро аз калимаҳои сутуни рост ёфта нависед:

сулҳ
субҳ
бадӣ
дӯстӣ

шом
некӣ
душманӣ
ҷанг

4. Дар охири калимаҳои **бадӣ, дӯстӣ, некӣ, душманӣ** кадом ҳарф омадааст?



Хислатҳои нек ва бади ин ҷонваронро муайян кунед.



Калимаҳои муқобилмаъноро муайян кунед.

доно	куҳна
некӣ	хурд
калон	бадӣ
нав	нодон

Бо калимаҳои муқобилмаъноӣ боло ҷумла нависед.

Намуна: *Некӣ аз бадӣ беҳтар аст.*

ДАРСҲОИ 29-30



1. Калимаи “Ватан”-ро шарҳ диҳед. Аз харита Ватани азизамонро ёбед.
2. Суруди миллии Тоҷикистонро сароед.



Шеърро хонед.

ВАТАН

Хоки Ватанам сурмаи чашмони ман аст,
Рӯйи Ватанам ойнаи рахшони ман аст.
Нури Ватанам офтоби тобони ман аст,
Меҳри Ватанам дар дили ҷӯшони ман аст.
Манро Ватанам тарбия бисёр намуд,
Фарзанди ба худ неку вафодор намуд.

Дарвозаи иқбол ба рӯям бикушод,
Пас хидмати ӯ хитоби вичдони ман аст.

Ашӯр Сафар



1. Мазмуни шеърро нақл кунед.
2. Ватан ба шоир чӣ корҳо кардааст? Сатрҳои 5, 6, 7-ро нависед.
3. Чаро шоир хоки Ватанро ба сурмаи чашм, оинаи рахшон, офтоби тобон монанд кардааст?



Шеър аз чанд сатр ё мисраъ иборат аст? Мисраъҳои 2 ва 3-ро нависед, аз ёд кунед. Калимаҳои ин сатрҳоро ё мисраъҳоро ҳисоб кунед.



Калимаҳоро дуруст ҷо ба ҷо кунед ва мисраъро нависед.
бикушод, дарвоза, иқбол, ба рӯям



Ҳисор водии обод ва зе-
бо аст. Дар Ҳисор Ҷамъ-
аи таърихӣ мавҷуд аст.
Шаҳри Душанбе низ дар
водии Ҳисор ҷойгир шуда-
аст. Душанбе пойтахти
Ватанамон мебошад.

ДАРСҲОИ 31-32



1. Матнро хонед. Мазмуни онро нақл кунед.
2. Дар бораи падар ва дӯстони падаратон ҳикоя кунед. Онҳо чӣ хел одамонанд?

ҚАДРИ ПАДАР

(ҳикоят)

Меғӯянд, ки рӯзе як ҷавон бо марде дучор шуд. Мардро ба хонааш бурда, бисёр эҳтиром кард ва чаҳор ҳазор дирам ба ӯ дод. Он мард дар ҳайрат монду гуфт:

– Эй ҷавон, ман ба ту ҳаргиз некие накардаам. Ин инъом ба чӣ сабаб кардӣ?

Ҷавон гуфт:

– Ба сабаби он ки ту дӯсти падарам ҳастӣ. Падарам туро эҳтиром мекард.

Ҳеҷ неъмат беҳтар аз фарзанд нест,

Ҷуз ба ҷон фарзандро пайванд нест.

Ҳосил аз фарзанд гирад коми мард,

Зинда бо фарзанд монад номи мард.

Абдурраҳмони Ҷомӣ

икром – ҳурмат, эҳтиром

инъом – тўҳфа, ҳадя

дирам – танга, пул



1. Ҷавон дар роҳ киро дид ва ӯро ба кучо бурд?
2. Чаро мардро он ҷавон эҳтиром кард?
3. Чаро он мард аз корҳои кардаи шахс дар ҳайрат монд?
4. Ҷавон дар ҷавоби ҳайрати мард чӣ гуфт?



Дар мавзӯи «**Қадри падар**» матни мухтасар тартиб диҳед.
Матнро ин тавр сар кунед.

Падарам ҳар саҳар ба кор меравад...



1. Шеърро аз ёд кунед.



2. Ба қойи нуқтаҳо калимаҳои мувофиқ ёфта, ҷумлаҳо тартиб диҳед:

... борид	... давид
... хунук шуд	... парид
... вазид	... хӯрд

3. Нақшаи ҷумлаи зеринро кашед ва шарҳ диҳед:

Падарам ба ман китоби ранга харид.

4. Матнро бори дигар хонед ва ба ҷойҳои холи калимаҳои мувофиқ гузоред.

- Дар роҳ бо марде _____ шуд.
- Ба ӯ чаҳор ҳазор _____ дод.
- Мард дар _____ монд.
- Ҳеҷ _____ аз фарзанд беҳ нест.

ДАРСҲОИ 33-34



Суҳбат дар бораи ҳайвоноти хонагӣ ва ваҳшӣ. Ба хотир овардани мазмуни китобҳои хониши берун аз синф.



АФСОНА

Рӯбоҳе ба чоҳе фуруд омад ва серӣ об нӯшид, вале аз чоҳ баромада натавонист.

Бузаке барои обнӯшӣ омад. Вай Рӯбоҳро дида, пурсид:

– Ҳамсояҷон, оби чоҳ ширин аст?

Рӯбоҳи маккор гуфт:

– Ман дар умрам чунин оби ширин нанӯшида будам. Барои ҳамин ҳам, чу-

нон ки мебинӣ, аз ин ҷо баромадан намехоҳам.

Бузак ҳам ба чоҳ фуруд омад ва серӣ об нӯшид. Хост аз чоҳ барояд, вале натавонист.

Рӯбоҳ гуфт:

– Аз об хуб сер шудӣ? Биё, акнун сари ду по рост шав, ман боло бароям ва баъд туро ҳам кашида мебарорам.

Бузи сода сари ду по рост шуд. Рӯбоҳи маккор ба китфи Буз баромада, берун ҷасту рафтан гирифт. Бузи бечора зорию тавалло кард: “Ба ман ёрӣ деҳ!”

Рӯбоҳ гуфт:

– Эй Бузи беақл, пеш аз фуромадан ба чоҳ бояд илоҷи баромаданро фикр мекардӣ. Акнун, чӣ гуна ки хоҳӣ, ҳамон тавр баро!



1. Чаро Рӯбоҳ ба чоҳ фуромад?
2. Буз ба Рӯбоҳ чӣ гуфт?
3. Рӯбоҳ чӣ ҷавоб дод?
4. Баъд чӣ воқеа рӯй дод?
5. Рӯбоҳ ба зорию таваллои Буз чӣ ҷавоб гардонд?
6. Ба афсона чӣ ном мегузored?
7. Агар Бузак пеш аз он, ки ба чоҳ фурияд, фикр мекард, ба аҳволи бад гирифтор мешуд?



1. Мазмуни афсонаро бори дигар нақл кунед. Мо дар бораи рӯбоҳ чӣ медонем? Дар бораи буз-чӣ?
2. Оид ба мазмуни афсона расм кашед.
3. Калимаҳои зеринро бо тартиб гузошта як ҷумла созед.
бисёр, монд, Рӯбоҳе, ташна.
Ҷумларо ин тавр сар кунед:
Рӯбоҳе ...
4. Калимаҳои **ташна**, **рӯбоҳ** ва **буз**-ро ба ҳиҷоҳо ҷудо карда нависед.
5. Ҳарфи охири калимаи рӯбоҳ кадом аст, дар зераш хат кашед.



Чистонро хонед ва ба зери ҷавоби дуруст хат кашед.

Дорад даҳану забон надорад,

Сад чӯб занӣ, фиғон надорад.

А. буз Б. моҳӣ В. рӯбоҳ



Бози «Кӣ бисёртар калима тартиб медиҳад.»

дар
шин
мо
ҳӣ
шон
ҳир
ла

мо

моҳ
но
ши
ки
оф
бе

тоб

мор
дор
кор
зор
ҳол
рах
одоб

бе

ДАРСҲОИ 35-36

ДҶУСТИ ҲАҚИҚӢ



Матнро хонед.

Буд, набуд, Хораку Хасак
ном ду хорпуштаки бо ҳам дӯст
буд. Рӯбоҳе ба дӯсти онҳо
ҳасад бурд ва хост, ки ҳар ду
бо ҳам душман кунад. Аввал ӯ
назди Хорак омад. Хорак дар
теппачае занбӯруғ мечид.



Рӯбоҳ гуфт:

– Хорак, ҳой, Хорак! Медонӣ, Хасак дар ҳақи ту чиҳо
мегӯяд?

– Медонам, – ҷавоб дод Хорак.

Рӯбоҳ гаранг шуд. Вай ин ҷавобро интизор набуд, зеро ӯ
ба Хорак сухани дурӯғу бофтаи худро гуфтани буд.

– Ин гапҳоро ҳоло касе намедонаду ту аз кучо медонӣ? – пурсид Рӯбоҳ.

Аммо Хорак дигар ба сухани Рӯбоҳ гӯш надоду ба тӯби кулӯлаи пур аз сӯзан табдил ёфта, ғелон-ғелон аз теппа фуромад. Рӯбоҳ, ки ҳилааш нагузашт, сахт ба ғазаб омад ва назди Хасак рафт.

– Хасакҷон, медонӣ, Хорак дар ҳаққи ту чиҳо мегӯяд? – айёрона пурсид Рӯбоҳ.

– Медонам, – ҷавоб дод Хасак ва ба Рӯбоҳ эътибор надода, ба роҳаш рафт.

Зоғи пире, ки дар шохи дарахт нишаста кирдори Рӯбоҳро тамошо мекард, гуфт:

– Худатро ин қадар азоб надеҳ. Наход як чизи одиро надонӣ: дӯсти ҳақиқӣ медонад, ки дӯсташ дар бораи вай ягон сухани бад намегӯяд.

Азизи Азиз



1. Хораку Хасак чӣ гуна дӯст буданд?
2. Рӯбоҳ чӣ мақсад дошт?
3. Вай ба Хасак чӣ гуфт?
4. Хасак чӣ кор кард?
5. Рафтори Рӯбоҳро чӣ тамошо мекард?
6. Зоғ ба Рӯбоҳ чӣ гуфт?
7. Дӯсти ҳақиқӣ чӣ хел мешавад?



1. Чаро калимаҳои **Хорак, Хасак** бо ҳарфи калон навишта шудааст?
2. Калимаҳоро нависед ва бо онҳо ибораҳо тартиб диҳед: **ҷонӣ, ҳасад, гаранг, дурӯғ, ҳила, айёрона.**
3. Байтро беғалат нависед ва ба зери калимаҳои **ӯ**-дор хат кашед.

Барои дӯстон ҷонро фидо кун,
Валекин дӯст аз душман ҷудо кун.

Абдурраҳмони Ҷомӣ

4. Калимаҳои ҳаммаъноӣ **дӯст, фидо**-ро ёбед.

5. Дар бораи дӯсти ҳақиқӣ ду ҷумла нависед.



Кори дунафарӣ

Хонандаи 1-ум: ваъда, воқеъ, шеър, таъна, раъд, маъмул


Хонандаи 2-юм: аъло, маълум, меъда, таъриф, эълон, толеъ

Ҷавоби дурустро ба давра гиред.

Ҳа	Не	Ҳайвонҳои хонагӣ: рӯбоҳ, паланг, хирс, хорпушт, Маймун
Ҳа	Не	Ҳайвонҳои ваҳшӣ: гов, саг, гурба, гӯсфанд, буз, асп
Ҳа	Не	Сабзавот: турб, шалғам, лаблабу, пиёз, картошка, сабзӣ
Ҳа	Не	Меваҳо: нок, гелос, анҷир, анор, себ, хурмо, лимӯ, зардолу

ДАРСҲОИ 37-38

Ба расмҳо нигоҳ карда, номи ҳайвонҳоро гӯед:



Матро хонед.

ОҚИБАТИ ДУЗДӢ

Муше чанд сол дар дукони баққол буд ва аз нуқлҳои хушкӯ меваҳои тар меҳӯрд. Баққол инро медид ва чашм мепӯшиду мушро ҷазо наметод.

Рӯзе нафси бади муш аз ҳад гузашт. Вай ҳамёни баққолро бибурид ва ҳар симу заре, ки дошт, ба хонаи худ кашонд.

Баққол донист, ки ин кори муш аст. Гурбавор камин гирифт. Мушро дошт ва риштаи дароз дар пойи ӯ баст ва



бигзошт, то ба сӯрохи худ дарун рафт. Баққол бо андозаи ришта қаъри хонаи мушро бидонист. Аз дунболи ӯ он сӯрохро биканд, то ба хонаи вай расид. Хонае дид пур аз симу зар.

Тангаҳои худро бигирифт ва мушро ҷазои сазовор дод.

Абдурраҳмони Ҷомӣ

қаър – чуқурӣ

симу зар – нуқраю тилло

баққол – дӯкандори маводди хӯрокворӣ

нуқл – хӯрданиҳои гуногун

камин кард – пойид



Кори дунафарӣ. Матнро бонавбат ба ҳамдигар хонед.



1. Муш дар кучо зиндагӣ мекард?
2. Муш ҳамёнро чӣ кор кард?
3. Баққол мушро чӣ кор кард?
4. Ӯ тиллою тангаҳои худро чӣ тавр ёфт?
5. Ба ин ҳикоя шумо чӣ ном (сарлавҳа) мегузored?



1. Ҷумлаҳои якуму дуюмро рӯнавис кунед.
2. Ҷумлаи якум аз чанд калима иборат аст? Ҷумлаи дуюм-чӣ?
3. Калимаи **муш**-ро аз чап ба рост хонед. **Шум** чӣ маъно дорад?



Ҳарфҳоро аз рӯйи рақамҳо ҷо ба ҷо гузошта, калимаҳои нав созед.

к	и	т	о	б	к	а	м	о	л	қ	о	б	и	л
1	4	3	2	5	1	2	5	4	3	1	2	5	4	3



Ба қойи нуқтаҳо калимаи мувофиқро интихоб карда, нависед.

- | | |
|---------------------------------|-----------|
| А. Шамоли форам.... | 1) боодоб |
| Б. Тирамоҳ заррин мебошад. | 2) ба |
| В. Шаҳзода мактаб меравад. | 3) фасли |
| Г. Носир бачаи аст. | 4) вазид |

ДАРСҲОИ 39-40



1. Шиносой, суҳбат, вохӯрӣ ва дарс бо чӣ оғоз меёбад?
2. Ба фикри шумо, шахс бояд танҳо ба шиноси наздикаш салом гӯяд?
3. Матнро хонед.

ШИНОСОЙ

Бобосайд ном марди машҳур дар хонаи худ нишаста буд. Марде омад ва гуфт:

– Бобосайд, ман омадам, ки бо ту шинос шавам ва чанде дар суҳбати ширини ту бошам.

Бобосайд гуфт:

– Шиносиӣ ману ту натиҷаи нек нахоҳад дод, зеро ту ин корро нодуруст оғоз кардӣ.

– Ман чӣ кори нодуруст кардам? – ҳайрон шуда пурсид он мард.

– Ту салом нагуфтӣ, – ҷавоб дод Бобосайд.

– Салом сари ҳар шиносӣ мебошад, чун сар нест, пойҳо куҷо раванд?



Кори дунафарӣ. Бори дигар матнро хонед. Дуруст ё нодуруст будани фикрҳоро муайян кунед.

- А. Бобосайд ном марди машҳур дар хонаи худ нишаста буд.
 А. дуруст; Б. нодуруст
- Б. Марде омад ва гуфт: – Бобосайд, ман омадам, ки бо ту шинос шавам ва чанде дар суҳбати ширини ту бошам.
 А. дуруст; Б. нодуруст;
- В. Шиносии ману ту чандон натиҷа нахоҳад дод.
 А.дуруст; Б. нодуруст;
- Г. Салом сари ҳар шиносӣ мебошад. А. дуруст; Б. нодуруст;
4. Ҷумлаҳоро хонед ва ба ҷойҳои ҳолӣ калимаҳои мувофиқ гузоред.
 А. Одобӣ _____ муҳимтарин одобҳост.
 Б. Саломро сари тамоми _____ мегӯянд.
 В. Агар касе саломро надонад, ҳамеша _____ нодуруст оғоз мешавад.
 Г. Нахустин сухане, ки пагоҳӣ аз забони _____ ба гӯши шумо мерасад, низ салом аст.

5. Аниграмма. Баръакс хонед.

сим – мис	шир –	мор –	хок –
нома –	зор –	дар –	ғоз –



Матнро хонед ва саволҳои тартиб диҳед. Аз калимаҳои кӣ? кай? чӣ кор кард? чӣ шуд? чӣ гуна? истифода баред.

НИГОРА

Нигора саҳар аз хоб бедор шуд. Дасту рӯяшро шуст. Ба назди модараш рафта салом дод. Модараш гулҳоро аз алафҳои бегона тоза мекард. Нигора ба модараш ёрӣ дод. Замин тоза, гулҳо зеботар шуданд. Модару Нигора шод шуданд.

Нақбро давом диҳед ва аз калимаҳои **ҳавлӣ, боғ, парандаҳо, падар, нигоҳубин** истифода баред.



1. Нақли навиштаатонро хомӯшона хонед ва гӯед, ки аз чанд ҷумла иборат аст? Ҳарфи аввали ҷумлаҳоро чӣ тарз навиштед? Дар охири ҷумлаҳо чӣ гуна аломат гузоштед?

2. Бо калимаи **хонавода** ҷумла нависед. Нақшаи онро кашед ва шарҳ диҳед.



1. Одамон барои деворзанӣ аз чиҳо истифода мебаранд?

2. Хишт чанд кунҷ дорад?

3. Хона аз кадом қисмҳо иборат аст?

4. Дар бораи пойдевор, девор, дару тирезаҳо, бом чиҳо гуфта метавонед?



1. Аз қаламу ҷадвал истифода карда, нақшаи ҳавлиатонро кашед.

2. Ҷумлаҳоро ба охир расонед: Хишт чор ...



Халқи тоҷик ҳамеша
дӯстиро тарафдорӣ ме-
кунад. Зеро ҳуб медонад,
ки меваи дӯстӣ ширин
аст. Меваи аз ҳама ши-
рини дӯстӣ сулҳу амонӣ
мебошад.

ДАРСҲОИ 41-42



1. Шеърҳои дар бораи Ватан аз ёд кардаатонро ба хотир биёред.

2. Дар бораи кӯҳсорон, сабзаю гулҳо, боғу саҳроҳо, шаршараю обҳои водиҳо ҳикоя кунед.



ТОҶИКИСТОН

Ҳар кучо будам, набудам,
Ман ҳамон фарзанди деҳқони туям.
Дар хаёли реги кӯҳсори ту ман ғам меҳӯрам,
Аз барои сабзаю хори ту ман ғам меҳӯрам.
Аз гулуям нагарад нони ту бе ғамҳои ту,
Бе ғами ту ман нанӯшам об аз дареи ту...
Аз ту ман сарват намеҳоҳам,
Ватан ҳастӣ, бас аст,
Бо хасу хорат баробар зиндагӣ кардан бас аст.
Бозор Собир



1. Одам ватанашро барои чӣ дӯст медорад?
2. Чаро хасу хори Ватан аз сарват беҳтар аст?
3. Шоир худро фарзанди кӣ мешуморад?



Ба саволҳо бо 2-3 калима ҷавоб нависед:

1. Тоҷикистон Ватани кист?
2. Ба мо чӣ азиз аст?
3. Сарват азиз аст ё пораи хоки Ватан? Чаро?
4. Дар ин шеър кадом бойигариҳо номбар шудаанд?



1. Калимаҳои **деҳқон**, **фарзанд**, **кӯҳсор**, **гулуям**-ро ба ҳиҷоҳо ҷудо кунед. Микдори ҳиҷоҳоро дар ин калимаҳо чӣ гуна муайян кардед?



2. Бо истифода аз калимаҳои **Тоҷикистон**, **фарзанд**, **Ватан** ҷумлаҳо нависед.

3. Суҳбат ба тариқи гуфтугӯ (се-чор ҷумла).



Матнро хонед ва ба саволҳо ҷавоб диҳед.

ХИРС

Дар ҷангал хирс бо ҳайвонҳо муносибати дӯстона надошт. Ў ба ҳайвонҳо гоҳ садояшро баланд мекард, гоҳ ҷонварони хурдро зери по мегирифт, гоҳ дарахтро шикаста лонаи парандаҳоро вайрон мекард. Ҳайвонҳо чандин бор кӯшиш карданд, ки соҳиби ҷангалро ақлу одоб ёд диҳанд, аммо хирс гӯш кардан нахост. Он гоҳ қарор доданд, ки ўро ҷазо диҳанд. Ҷонваракони хурду калон ба назди хирс омаданд ва азобу азияти аз дасти ў кашидаашонро гуфтанд. Хирс ин хел суҳанҳоро дар умраш нашунида буд. Вай худро лўнда кард ва ба як ҳайвони бечораву хурд табдил ёфт, яъне ман гуноҳ надорам гуфт.

Ҳайвонҳо бошанд, медонистанд, хирс фиреб додан меҳақад.


Аз ин сабаб чунин ҳукми ҷазо бароварданд:

– Хирс то охири зимистон дар лонааш маҳкам карда шавад!

Аз ҳамон вақт имрӯз хирси қачпо бар ивази бад-кориҳояш ҳамчун ҷазо дар фасли зимистон хоб меравад.



1. Хирс чӣ кор мекард?
2. Ҳайвонҳо чӣ кор карданд?
3. Худро лўнда кардани хирс чӣ маънӣ дошт?
4. Ҳайвонҳо ба хирс чӣ ҳукм бароварданд?
5. Чаро хирс дар фасли зимистон хоб меравад?



Бозӣ: Кӣ бештар! Калимаҳоро ёфта нависед, ки ҳарфи **й** дошта бошанд.

ДАРСҲОИ 43-44



1. Дар бораи муаллиматон ҳикоя кунед.
2. Матни **Муаллим**-ро хонед, бо калимаҳои **эҳтиром**, **саодат**, **арзанда**, **муътабар**, **васф** яктоӣ ҷумла тартиб диҳед.

МУАЛЛИМ

Муаллим! Чӣ сухани пурмаънист! Ў шахсест, ки илму адаб меомӯзонад, роҳи зиндагӣ ва бахту саодатро нишон медиҳад. Муаллим мураббӣ ва раҳнамои одамон дар дунёст.



Бузургон гуфтаанд:

“Ҳаққи устод аз падар беш аст
В-аз падар устод дар пеш аст.”

Муаллим ба мо хондан, навиштан, ҳисоб кардан ва фикр карданро ёд медиҳад. Моро бо китоб, ки ганҷи бебаҳо ва дӯсти бовафост, ошно мегардонад. Минбаъд ин дӯсти ғамхор моро бо оламу одам шинос мекунад ва мо ҳам ба шарофати он оламу одам ва худро мешиносем.

Барои шогирд бузургтарин шахс муаллим аст. Обрӯи муаллим шогирдони боадабу донишманди ӯст.

Расад ҷон бар лаби бечора устод,
Ки ҳарфери ба шогирде диҳад ёд.

тавсиф – таъриф, сифат кардан
беш – бисёр, зиёд
ҳидоят – раҳнамоӣ, роҳ нишон додан



1. Ду байти дар боло хондаатонро аз ёд кунед.
2. Бо истифода аз калимаҳои **омӯзгор, устод, хирадманд** ҷумла тартиб диҳед. Калимаҳоро ба ҳиҷоҳо ҷудо кунед.
3. Калимаи муқобилмаъноии **тоза ифлос** аст. Менависем: **тоза – ифлос**. Шумо калимаҳои муқобилмаъноии **дур, шитоб**-ро ёфта, нависед.



ҳ
 ҳ
 ҳуш ҳиссон ҳарх



Ребус.

шоҳ +



= ?

100 +



= ?



+



+ а = ?

тар +



= ?

4 +



= ?



+



= ?



+



+ а = ?

хуш + бӯй = ?

ДАРСҲОИ 45-46



Шумо дар бораи муаллим чиҳо медонед?

МЕҲРНОМА



Ташаккур бар ту бодо, устодам,
Ман аз ғамхорият бисёр шодам.
Туро як умр хоҳам кард таъзим,
Ки бар ман додай бо сидқ таълим.
Зи ту омӯхтам дарси шуҷоат,
Зи ту омӯхтам азму рафоқат.
Зи ту омӯхтам ман росткорӣ,
Зи ту омӯхтам ман устуворӣ.
Ба номи ту бувад ин меҳрнома,
Кунад умри ту чун дарё идома.

Нарзулло Тилло


сидқ – аз таҳти дил

шуҷоат – далерӣ, нотарсӣ

рафоқат – дӯстӣ, ҳамдилӣ



1. Калимаи **омӯхтам**-ро ба ҳиҷоҳо ҷудо кунед.



Кӣ тезтар ҳарфи **ҷ**-ро ба ҷойи нуқтаҳо гузошта меҳонад:

ан • ир, • адвал, • ав, пан • , мав • , • ўяк, Карим • он, ҳу • ра,
зан • ир, • ой, • орӯб, • ўйбор.



1. Дар бораи муаллиматон матн (3-4 ҷумла) нависед ва худатон ном (сарлавҳа) гузоред. Матнро ин тавр сар кунед:

Муаллими мо...

2. Дар ҳар ҷумла чанд калима навиштед?



1. Матнро хонед ва мазмунашро нақл кунед.
2. Дар бораи аҳаммияти илму дониш дар ҳаёти инсон суҳбат кунед.

УМРИ АСОСӢ (ривоят)



Искандар дар вақти сафарҳо ба шаҳре расид. Ин шаҳр обу ҳавои хуш ва дарахтони сермева дошт. Вақти тамошои шаҳр Искандар дар қабристон ба навиштаҷоти рӯи гӯрҳо эътибор дод. Дар як гӯр умри одамо як солу дар дигаре панҷ сол, дар сеюмӣ чор сол навишта буданд. Аз ин ҳол дар ҳайрат афтод, ки ин ҷо чӣ сир бошад?

Барои ба ин саволаш ҷавоб ёфтан Искандар одамони муътабари шаҳрро ба назди худ даъват кард ва ҳақиқати ҳолро пурсон шуд.

Онҳо гуфтанд:

— Дар шаҳри мо умри асосии одам он миқдорест, ки дар суҳбати олимону донишмандон ва омӯхтани илм сарф шуда бошад. Аз ин рӯ ҳар касе аз мо бимирад, ҳисоб



меkunанд, ки чӣ қадар умрашро сарфи илм ва суҳбати олимон кардааст. Ҳамин миқдори умр дар санги сари мазораи навишта мешавад.

Ин суҳанон ба Искандар таъсир кард. Баъд аз он ӯ донишмандонро дар дарбори худ ҷамъ оварда, аз суҳбати онҳо баҳра мебурд ва бо ҳидояти онҳо сипас ба кори давлатдорӣ машғул мешуд.

олам – ҷаҳон
муътабар – обрӯманд, иззатманд
баҳра – фоида



ъ
аъло шеър Саъдӣ



Калимаҳои **об**, **дарахт**, **сермева**-ро ба ҳиҷоҳо ҷудо кунед.



Калимаҳо ба ҳиҷоҳо ҷудо мешаванд. Дар ҳар ҳиҷо як овоз садонок аст. Дар калима чанд овози садонок бошад, ҳамон қадар ҳиҷо мешавад.



Ҳиҷоҳоро ҷо ба ҷо гузоред:

ли	мон
----	-----

Қадам калима ҳосил шуд? Дар ҳар калима чанд ҳиҷо ҳаст?
Барои чӣ?



Шеърро аввал хонед, баъд нависед.

Чу шеър-и Рӯ-да-кӣ зе-бост,
Чу му-си-қӣ фа-раҳ-аф-зост.
Дар о-лам аз ҳа-ма ши-рин,
За-бо-ни мо-да-ри-и мост...
Алӣ Бобочон



ДАРСҲОИ 49-50



1. Дар бораи илму дониш аз дарсҳои гузашта чизҳои ёд гирифтаатонро ба хотир биёред.
2. Матнро хонед ва мазмунашро нақл кунед.



ДАРАХТЕ, КИ МЕВАИ ҲАЁТБАХШ ДОРАД

Подшоҳе аз як китоб хонд, ки дар Ҳиндустон дарахте ҳаст. Касе меваи ин дарахтро хӯрад, на пир мешавад, на мемирад. Подшоҳ намояндаи худро ба Ҳиндустон равон кард. Ин одам тамоми Ҳиндустонро ҷустуҷӯ карда дарахтро наёфт.


Пеш аз баргаштан ба Ватан назди як олими бузург рафт, ки дар Ҳиндустон зиндагӣ мекард. Мард баъди зиёрати олим аз бебарории сафараш шикоят кард. Олим хандид ва гуфт:

— Эй бародар, бидон, ки ин дарахт илм аст. Бирав, аз дарахти илм баҳра бигир, дониш омӯз, то дар зиндагӣ ба ту меваи ширин диҳад.

Тоҷи сари ҷумла ҳунарохост илм,
Қуфлқушои ҳама дархост илм.

Абдурраҳмони Ҷомӣ

Мазмун аз Мавлоно Ҷалолуддини Балхӣ



1. Подшоҳ аз хондани китоб чиро фаҳмид?
2. Вай ба намояндаи худ чӣ гуна фармон дод?
3. Он шахс аз сафари бебарор ноумед шуда, назди кӣ рафт?

4. Олим ба ӯ чӣ гуфт?

5. Чаро илмро дарахти ҳаётбахш мегӯянд?



1. Байтро аз ёд кунед.

2. Калимаҳоро ба ҳиҷоҳо ҷудо карда нависед:
дарахт, подшоҳ, мева, ҳаёт, маъно, олим.



Ба саволҳо бо 2-3 калима ҷавоб диҳед:

1. Намояндаи подшоҳ ноумедии худро ба кӣ гуфт? Ба олим.

2. Дарахти ҳаётбахш чист?

3. Илм тоҷи сари чист?



Пандро аз ёд кунед:

Шохи дарахти мевадор ҳам аст.



Бо калимаҳои **бузург, дарахт, олим, доно** ҷумлаҳо созед.



Инсон ба шарофати ақлу
хиради худ ҳаётбахшона
зиндагӣ мекунад. Вай ақл-
лу хирад ва илмро аз ки-
тобҳо, устодон ва аз таҷ-
рибаи зиндагӣ меомӯзад.
Кас бисёр хонад, бисёр ме-
донад. Одамони донишманд
ва хирадмандро ҳама ғу-
лам мекунад.

ДАРСҲОИ 51-52



1. Дар бораи ду фасли сол – баҳору тирамоҳ чизҳои медонистаи худро ба хотир оред.

2. Калимаҳои **хуррам**, **лаззат**-ро нависед ва гӯед, ки кадом ҳарфҳо такрор омадаанд.



Номи меваҳои дӯстдоштаатонро нависед.



ТОҶИКИСТОН

Аҷаб бой асту зебо кӯҳсорат,
Пур аз дурр кӯҳсори обшорат.
Шавӣ сарсабзу хуррам дар баҳорон
Мисоли боғу бўстон баъди борон.
Ба тобистон чӣ ширин меваҳоят,
Ки ҷон роҳат кунад аз лаззати он!
Ба зиннат тирамоҳат ҳам баҳор аст,
Баҳори беҳазонам, Тоҷикистон!
Ту озод астию ман зинда бо ту,
Азизӣ мисли ҷонам, Тоҷикистон!

Абдусалом Деҳотӣ

ганҷ – ҳазинаи тилло, бойигарӣ
дурр – марворид, санги қиматбаҳо



Шеърро, ки калимаҳои он ба ҳиҷоҳо ҷудо карда шудааст, бурро хонед.

Ба зин-нат ти-ра-мо-ҳат ҳам ба-ҳор аст,
Ба-ҳо-ри бе-ха-зо-нам, То-ҷи-кис-тон!
Ту о-зод ас-ти-ю ман зин-да бо ту,
А-зи-зӣ мис-ли ҷо-нам, То-ҷи-кис-тон!



Калимаҳои сатри якум чанд ҳиҷо доранд?
Дар ҳар ҳиҷо чанд овози садонок ҳаст?



1. Калимаҳои байти зеринро ба ҳиҷоҳи ҷудо кунед.

Ман Ватанро ошиқи дилдодаам,
Ман ба ҳар амри Ватан омодаам.

Гулчеҳра Сулаймонӣ

2. Калимаҳои **омода**, **Ватан**-ро шарҳ диҳед. Намуна:
омода – тайёр, тайёр будан ба коре...



1. Бо калимаи **Ватан** ҷумла нависед ва нақшаи онро кашед.

2. Дар бораи тирамоҳи Тоҷикистон ҳикояча нависед.

ДАРСҲОИ 53-54



1. Дар бораи Тоҷикистон чиҳоро медонед, ҳикоя кунед.

2. Шеърро ифоданок хонед ва аз ёд кунед.



ВАТАН

Агар касам, каси туам,
Агар хасам, хаси туам,
Замини модарии ман,
Ватан, Ватан, Ватан, Ватан!.

Вучуди туст аз ду тан
Тани замину ҷисми ман.
Ману туем ҳамбадан,
Ватан, Ватан, Ватан, Ватан.

Бозор Собир

вучуд – ҳастӣ, мавҷудият
ҳамбадан – як чиз, ягона, яклухт



1. Дар шеър сухан дар бораи чӣ меравад?
2. «**Манам ба ту тани ба тан**» чӣ маънӣ дорад?
3. Шеър аз чанд сатр иборат аст?
4. Шуморед, ки дар ҳар мисраъ, яъне сатр чанд ҳиҷо ва калима ҳаст?
5. Калимаи Ватан чанд бор омадааст?



1. Зарбулмасалро аз ёд кунед.

Олими беамал – занбӯри беасал

2. Рақамҳоро бо ҳарфҳо нависед:

1, 2, 3, 4, 5, 6, 7, 8, 9, 10.



Калимасозӣ.

л	б	б
у	у	л

к	о	с
ӯ	р	ҳ

к	а	ш
в	и	р



Имлои эҷодӣ:

Аз калимаҳои **Ватан, кӯҳсор, замин, об, ҷӯй** истифода кунед.

3. ҲИҶО. ҶУДО КАРДАНИ КАЛИМАҲО БА ҲИҶОҲО

ДАРСҲОИ 55-56



1. Матнро хонед ва мазмунашро нақл кунед.
2. Бойигариҳои асосии Тоҷикистонро номбар кунед.
3. **Хок, кӯху саҳро, обу одамон, забони модарӣ, тилло, дур**-ро истифода бурда ҷумлаҳо тартиб диҳед.

ХОКИ ВАТАН (ривоят)



Марди кӯҳистонӣ аз деҳа харсавор мегузашт, ки ҷавоне аз ӯ пурсид:

– Дар харат чӣ бор дорӣ? Ба ман намефурӯшӣ?
– Барои харидани ин чиз на тиллоят мерасад, на зару зеварат.

– Чист он чиз, ки ин қадар бебаҳо будааст?

Марди кӯҳистонӣ чизе нагуфту аз хар фуруд омад. Даҳони халтаро кушод. Ҷавон дар он хоки муқаррариро дид. Мақсади марди кӯҳистониро фаҳмид. Зери лаб бо ифтихор гуфт:

– Хоки Ватан!

сарват – бойигарӣ




1. Ҷавон ба марди кӯҳистонӣ чӣ гуфт?
2. Марди кӯҳистонӣ чӣ кор кард?
3. Ҷавон дар халта чиро дид?
4. Ҷавон чиро фаҳмид?
5. Ватани шумо кучост?



1. Сархати охирини матнро нависед, ба аломатҳои китобат эътибор диҳед.
2. Калимаҳои **кӯҳистонӣ, тилло, муқаррарӣ**-ро ба ҳиҷоҳо ҷудо кунед.
3. Калимаҳоро ба ҳиҷоҳо ҷудо карда, ба сатри дигар гузаронед: **мерос, қасам, сарват, хок.**
4. Ба имлои ин калимаҳо эътибор диҳед: **бойигарӣ, аввал, халта, кӯҳистон, мақсад.**
5. Ба ҷойи нуқтаҳо ҳиҷоҳои заруриро монда, ҷумлаҳоро рӯбардор кунед.
 1. Хок сарва... кӯ...тони ман аст
 2. Тоҷикис... Вата... мо мебо...



Калимасозӣ:





ХИРАД ВА ХИРАДМАНДӢ

Одамон бо хирад, яъне бо ақлу заковати худ, аз якдигар фарқ мекунад. Касе, ки ақлу заковат надорад, хору зор мешавад. Зеро инсон бе ақлу заковат наметавонад роҳи дурусти зиндагиро пайдо кунад. Ҳар коре, ки боақлонаву хирадмандона анҷом дода намешавад, ҳатман боиси пушаймонӣ мегардад:

Касе, к-ӯ хирадро надорад зи пеш,
Дилаш гардад аз кардаи хеш реш...

Абулқосим Фирдавӣ

Бинобар ин ҳамаи пиндору гуфтору кирдори одам бояд хирадмандона бошад.

Инсон хирад ва донишро аз китоб, аз дидаву шунида ва таҷрибаи зиндагӣ ба даст меорад. Дар навбати худ хирад ва дониш роҳи зиндагии инсонро равшан месозанд, ўро хушбахт мекунад.

Дониш андар дил чароғи равшан аст,
В-аз ҳама бад бар тани ту ҷавшан аст.

Абӯабдуллоҳи Рӯдакӣ

хирад – ақл, ҳуш, зеҳн

ҷавшан – либоси ҷангии оҳанин

пиндор – фикр

кирдор – кор, амал, рафтор

реш – маҷрӯҳ; пушаймон



1. Инсон ба қадри хирад нарасад, чӣ мешавад?
2. Ақлу хирад ба инсон чӣ мадад мерасонанд?
3. Одам хираду донишро аз чӣ ва чӣ тарз пайдо мекунад?
4. Одам фикр карда хонад, донишманд мешавад?



1. Матнро бори дигар хонед ва луғатҳоро шарҳ диҳед.
2. Калимаҳои ҷиҳодӣ ду панди матнро шумored.

3. Имлои дурусти калимаҳои **хирадманд, саховатманд, ғамгинона, хонавода, зеҳн**-ро машқ кунед.

4. Нависед, ба ҷойи нуқтаҳои калимаҳои мувофиқро гузоред:

... кори хуб мекунад. Ў дар корҳои ... ғаёлона иштирок менамояд. Дар ... ўро таъриф мекунад. Дониши... дорад. Ба ҳама ... дорад. Ҳеҷ... намеранҷонад.

Калимаҳо барои истифода:

Сомонтоҷ, мактаб, эҳтиром, хуб, кас, синф, ҳурмат.

5. Калимаҳои **пушаймонӣ, хирадмандӣ, раҳнамоӣ**-ро ба ҳиҷоҳо ҷудо кунед.

6. Пандҳои матро аз ёд кунед.

ДАРСҲОИ 59-60



Матро хонед, мазмунашро нақл кунед.



БАНАН

Буд, набуд, як Маймунча буд.
Вай се дона банан дошт. Аз куче як Филча омаду гуфт:

– Салом, Маймунча! Гурусна ҳастам. Як бананатро ба ман намедихӣ?

– Намедихам, – гуфт Маймунча ва бананҳоро дар пушташ пинҳон кард. Филча хартумашро мор барин дароз карду аз пушти маймун ҳар се бананро гирифт ва ба даҳонаш партофт. Маймунча гирякунон ба назди модараш рафт. Модараш сабаби гиряи вайро фаҳмиду гуфт:

– Агар ба Филча як дона банан медодӣ, дутояшро, худат меҳӯрдӣ. Ту баднафсӣ кардӣ, аз ин сабаб аз бананҳоят маҳрум шудӣ! Фаромӯш накун, ки баднафс ҳамеша гурусна мемонад.





1. Барои чӣ Маймунча ба Филча банан додан нахост?
2. Агар шумо мебудед, ба Филча банан медодед? Чаро?
3. Оё Маймунча банан хӯрд? Чаро?
4. Барои чӣ Маймунча гиря кард?
5. Модар ба Маймунча чӣ гуфт? Ҷавоби модарро нависед.



Кӣ тезтар ва бештар калима менависад?

Мо	Май	ба	нафс	зӣ	Ҳӣ	дар
Мун	Нан	ро	на	ҳар	Са	бад
Фа	Да	гу	мӯш	ҳон	На	рус

Намуна: банан, баднафс ...



Кроссворд

Ба саволҳо ҷавоб дода, кроссвордро пур кунед.

1. Номи гул
2. Хоҳари модаратонро кӣ меғӯед?
3. Заминро бо чӣ ҳамвор мекунанд?

		Л	
		Л	
		Л	



1. Гуфтаҳои Филчаро аз матн ёфта нависед.
2. Модари Маймунча ба ӯ чӣ насиҳат кард? Аз матн ёфта нависед.
3. Баднафсӣ зарар дорад ё фоида?

ДАР БОҒИ ҲАЙВОНОТ

Рӯзи якшанбе дар боғи ҳайвонот ҳодисае рӯй дод. Духтарчаи шашсола Гулнора фил, шер, гург, хирс, палангро тамошо мекард. Ӯ ба қафаси маймун наздик рафт. Гулнора конфет меҳӯрд. Ногоҳ маймун дасташро аз панҷара баровард ва конфети Гулнораро кашида гирифт. Гулнора тарсид ва дод гуфта гиря кард.

Дар боғи ҳайвонот ба қафаси ҳайвоноти ваҳшӣ наздик шудан мумкин нест.

?	?	
Кай?		
Дар кучо?		
Чӣ ҳодиса рӯй дод		



1. Шумо бо падару модаратон ба боғи ҳайвонот рафтаед?
2. Хислату ҳаракатҳои кадом ҳайвонҳо ба шумо маъқул аст?
3. Дар бораи тамошоии боғи ҳайвонот 2-3 ҷумла нависед.
Намуна: Ба ман бозиҳои хирсчаҳо ...



1. Дар китобҳо дар бораи ҳайвонот, кӯҳу дарёҳо, ҳодисаю воқеаҳои шавқовар фикрҳои аҷиб навиштаанд. Китобҳоро хонед, онҳо роҳи дурусти зиндагиро ба шумо ёд медиҳанд.

2. Пандро аз ёд кунед:

Китоб манбаи дониш ва раҳнамои ҳаёт аст.

3. Калимаҳоро нависед ва гӯед, ки кадоми ин хислатҳоро шумо доштан мехоҳед?

ҳасадхӯр

раҳмдил

ғайбатчӣ

бадхашм

беозор

бадгумон

оқил

нек

пурсабр



Китоб дӯсти инсон аст.
Аз он тамоми асрори ғам-
ро мешизед. Дар китоб
дар бораи хислатҳои нек
ва бадии инсонӣ, пандҳо, ҳи-
коятҳо, зарбулмасалҳо ва
ривоятҳо мавҷуданд.

4. АЗ ЯК САТР БА САТРИ ДИГАР ГУЗАРОНИДАНИ ҲИССАИ КАЛИМА

ДАРСҲОИ 61-62



Сухбат дар бораи рамзҳои давлатӣ.



НИШОНИ ДАВЛАТӢ

Дар ин нишон мусаввар,
Пахта чу рамзи давлат.
Аз гандум аст, оре,
Рушду бақои миллат.

Кӯҳ аст дар миёна,
Рамзе зи кӯҳсорон,
Ҳар қуллааш нишонест
Аз орзуву армон.

Аз пушти қулла бо меҳр
Хуршед сар кашида,
Ин мулкро чу модар
Гӯё ба бар кашида.

Мақсуд аз китобаш —
Илми замон ба сад ранг.
Моро чу раҳнамое,
Бар сӯйи илму фарҳанг.

Халифабобо Ҷумъазода



армон – орзу
рамз – аломат, нишон
рушд – инкишоф, пешравӣ, нумӯъ
бақо – доиман, ҳамешагӣ, ҷовид, поянда
мудаввар – давра, даврашакл, доира
фарҳанг – илм, маданият



1. Сохти нишони давлати мо чӣ гуна аст?
2. Дар он чиҳро тасвир ёфтаанд? Аз шеър ёбед.
3. Шумо дар бораи офтоб (хуршед), кӯҳҳо, пахта, ғалла, китоб чиҳро медонед?



1. Шеърро бори дигар хонед. Калимаҳои **хуршед**, **кулла**, **меҳр**, **мулк**, **модар**-ро шарҳ дода, бо онҳо яктоӣ ҷумла тартиб диҳед.
2. Нависед, ки калимаи **хуршед**-ро боз чӣ меғӯем. Ҷумларо ин тавр сар кунед:
Хуршедро...
3. Расми нишонро мушоҳида карда, чизҳои дар он тасвирёфтaro шарҳ диҳед.
4. Бо калимаҳои **рамз**, **поянда**, **маданият** ҷумлаҳо тартиб диҳед ва нависед.

ДАРСҲОИ 63-64



Мазмуни китобчаҳои хондаатонро нақл кунед.



ОДОБИ МЕҲМОНӢ ВА ТАОМХӢРӢ

Дар меҳмонӣ боадаб бошед. Дар сари дастархон ба ҳар тараф нигоҳ накунад ва даст наёзад.

Саросема нахӯред. Луқмаро калон нагазед. Бо даҳони пур гап назанед.



1. Ҷумлаҳои якум ва дуюмро рӯбардор кунед.



Калимаҳо аз як сатр (хат) ба сатри дигар ба **ҳичоҳо** ҷудо карда, гузаронида мешаванд.

Як ҳарфро дар сатри боло мондан ва ё ба сатри дигар гузарондан мумкин нест.

Калимаҳоро ба ҳичоҳо ҷудо карда, ба ин тариқ ба сатри дигар мегузаронем:

меҳ-мо-нӣ, ме-ва, са-ро-се-ма, хӯ-рок.

2. Аввал хонед, баъд нависед, маънои зарбулмасалҳоро шарҳ диҳед.

Меҳ-нат бе ро-ҳат нест.

Сан-ги ваз-нин-ро об на-ме-ба-рад.

3. Аз нақшаҳои додашуда нақшаи калимаро муайян кунед.

1. ○ ○ ○ ○

2. _____

3. | _____

ДАРСҲОИ 65-66



ПАНДИ ДЕҲҚОНИ ПИР

Касе намедонад, ки ин воқеа кай рӯй додааст. Муҳимаш он, ки дар ҳақиқат рӯй додааст.

Ҳангоми омодагӣ ба ҳуҷум душманон дур аз шаҳр марди деҳоти пиреро вохӯрданд. Онҳо хостанд иродаи ӯро озмоянд, то қудрату матонати аҳли ин кишварро фаҳманд.

Сардори аҷнабиён деҳқони пирро гуфт:

– Ман туро ҳамагӣ як рӯз ранҷ медиҳам. Яъне туро полон мезанаму савор мешавам, ту мисли хар ҳанг мезанию медавӣ. Ба ивази ин ранҷи якрӯза ту тамоми умр озод ва серу пур хоҳӣ буд. Чӣ гуфтӣ?

Деҳқони пир ҷавоб медиҳад:

– Ман ҳоло орзуи як умр озод будан надорам. Як умр озод буданам ба як рӯз озод буданам вобаста аст. Он як рӯз имрӯз аст!



Аҷнабиён ҳайрон мешаванд.

– Мо чизе нафаҳмидем. Чаро ту имрӯз озод будан мехоҳӣ?

– Агар ман имрӯз озод бошам, бо шумо лоақал чанд лаҳза меҷангам, – бо заҳрханда меғӯяд деҳқони пир.

Аҷнабиён ба деҳқони пир раҳм намекунанд, ўро мекушанд ва рӯзи дигар ба шаҳр ҳучум мекунанд. Аммо ба мақсад намерасанд. Дар ҷанг шаҳриён ғолиб меоянд. Онҳо сардори аҷнабиёнро асир мегиранд.

Ҳангоми пурсуҷӯ сардори асирафтода ба шаҳриёни
ғолиб чунин меғӯяд:

– Нисфи лашкари маро дирӯз як деҳқони пир нобуд
карда буд!... Агар вай рӯҳи онҳоро намешикаст, мо имрӯз
мағлуб намешудем.

Азизи Азиз

аҷнабӣ – бегона
полон – ҷул, тўқум



1. Душманон бо кӣ вохӯрданд?
2. Сардор ба деҳқон чӣ гуфт?
3. Деҳқони пир чӣ ҷавоб дод?
4. Душманон деҳқонро чӣ кор карданд?
5. Барои чӣ аҷнабиён ба мақсад нарасиданд?
6. Дар бораи озодӣ чӣ медонед?
7. **Агар деҳқон рӯҳи онҳоро намешикаст** чӣ маъно дорад?



Ҷумлаи **Аҷнабиён ҳайрон мешаванд**-ро нависед, калимаи
ҳайрон-ро ба ҳиҷоҳо ҷудо кунед.



Дар вақти ба сатри дигар гузарондани ҳиссаи калима
ҳарфи **й** дар сатри аввал мемонад.



1. Ин калимаҳоро барои ба сатри дигар гузаронидан ба
ҳиҷоҳо ҷудо кунед:

маймун, тайёр, ҳайвон.



а
и

2. Бо ин калимаҳо ҷумла фикр кунед ва гӯед: тойча, лой,
бойигарӣ.

3. Бо ин калимаҳо ҷумлаҳо нависед:
майна, чойник, пайғом, найза, майса.



Хонандаи 1-ум	Хонандаи 2-юм
пайванд	ҳайвон
майна	майдон
чойник	маймун
ғайра	райҳон
чойгир	ҳайрон



Имлои ҳарфи й.

майса, ғайрат, ҳайрон, рӯй, мӯй, бойигарӣ, пойдор, байт, чой, дурӯғӯй, тағйир, ростгӯй, тайёр, пойтахт, ойна, ҳайрат, пайдо, паймон, пайғом, пайрав, сайр, сайёҳ.

ДАРСҲОИ 67-68



Манзараҳои деҳа ё маҳаллаи худро бо ин деҳа муқоиса кунед, монандӣ ва фарқро ёбед.



МЕҲРИ ДЕҲА

Мо деҳаи хурдакаки худро хеле дӯст медорем. Баҳору тобистони деҳаи мо назаррабост. Ҳама ҷо – мисли қолини сабз, дарахтон – ғарқи гул. Кӯҳу ёла – гулпӯш. Аз дашту даман садои кабку булбул ба гӯш мерасад. Дар поёни деҳа дарёи Зарафшон ҷорист.

Дар кӯҳҳои Сангистон рустаниҳои шифобахш



хеле зиёданд. Мо, бачаҳо, ҳамин ки моҳҳои май – июн фаро мерасад, ба кӯҳҳо баромада, рустаниҳои шифобахш ҷамъ меоварем. Кӯшиш мекунем, ки ин гуна рустаниҳо нобуд нашаванд. Тамоми фасли сол ин рустаниҳоро эҳтиёт ва парвариш мекунем. Пеш аз гул кардан ва нопухта будан, кандани гулу гиёҳҳоро қатъиян манъ кардем. Вақти ҷамъоварӣ ҳеҷ гоҳ гиёҳҳоро бо решаашон намеканем. Мо аз дигарон хоҳиш мекунем, ки дар ғунучини гиёҳҳо эҳтиёткор бошанд.



1. Чаро бачаҳо деҳаашонро дӯст медоранд?
2. Кадом рустаниҳои доруворио медонед?
3. Чаро нопухта ва бо реша кандани гиёҳҳо қатъиян манъ аст?

даман – домани кӯҳ, майдон

ганҷ – ҳазинаи тилло, нуқра ва ҷавохирот

наво – садо, овоз; нағмаи кабку булбул, навои асбобҳои мусиқӣ

шифобахш – давобахш

рустанӣ – растанӣ



1. Ибораҳои нависед ва шарҳ диҳед:
кӯҳҳои осмонбӯс, қолини сабз, ғарқи гул, навои булбул, оби зулол, рустаниҳои шифобахш.
2. Калимаҳои **қатъиян**, **ҷамъоварӣ**, **даъват**, **фаъол**, **шифобахш** ва **ганҷина**-ро ба ҳиҷоҳо ҷудо кунед.



Ҳарфи **Ъ** дар сатри боло монда, ба сатри дигар намегузарад. Калимаҳое, ки ҳарфи **Ъ** доранд, ба сатри дуюм ин тавр гузаронда мешаванд: фаъ-ол, даъ-ват, чамъ-ова-рӣ...



3. Ин калимаҳоро ба сатри дигар гузаронед: **саъба, маъқул, инъом, неъмат.**

4. Калимаи **саъба** аз чанд ҳиҷо иборат аст? Ҷавоби дурустро ёбед:

А. Аз се ҳиҷо

Б. Аз ду ҳиҷо

В. Аз чор ҳиҷо



Қолаби шавқовар

			Ъ
		Ъ	

= навъ, ...

= раъд, ...

		Ъ		
		Ъ		

= шӯъла, ...

= маъруф, ...

5. АЛИФБО. ОВОЗ ВА ҲАРФҲО

ДАРСҲОИ 69-70



Сухбат дар бораи Ватан.

ВАТАН



Боре як дӯстам пурсид:

– Ватан чӣ маъно дорад?

Ман гуфтам:

– Ватан ҷойи таваллуди кас, зодгоҳи ӯст. Ватан ҳамон ҷоест, ки кас дар он зиндагӣ мекунад, бахти худро меёбад, аз обаш менӯшад, ниҳоят дар хокаш хок мешавад.

Дӯстам боз пурсид:

– Байни зодгоҳу Ватан чӣ фарқ ҳаст?

Ман гуфтам:

– Зодгоҳ ҳамон ҷоест, ки кас он ҷо таваллуд шудааст ва хуни нофи ӯ рехтааст. Ватани ҳамаи мо Тоҷикистон аст.

Дар Ватани мо ҳамаи нозу неъмат ва бойигариҳои табиӣ мавҷуданд. Обу ҳавои Тоҷикистон фориам, табиаташ зебост. Одамонаш ҳалиму хоксор, меҳнатдӯст, меҳмоннавозанд. Ватани мо – Тоҷикистон таърихи бой дорад. Мо бо номи бузургони ӯ – Исмоили Сомонӣ, Абӯабдуллоҳи Рӯдакӣ, Абӯалӣ ибни Сино, Садриддин Айнӣ, Бобоҷон Ғафуров, Мирзо Турсунзода ифтихор дорем.

Мо дар Ватани худ озодона, хурраму хушбахтона зиндагонӣ мекунем.

Ҷалол Иқромӣ



1. Ватани мо чӣ ном дорад?
2. Барои чӣ мо Ватанамонро чун модар дӯст медорем?
3. Мо бо ном ва корномаҳои кӣҳо фахр мекунем?
4. Пойтахти Ватани мо кадом шаҳр аст?



1. Калимаи **Тоҷикистон** аз чанд ҳиҷою чанд ҳарф иборат аст?



Бо тартиб гузоштани ҳарфҳоро алифбо меноманд. Ҳарфҳо калон (А, Б, В, Г, ...) ва хурд (а, б, в, г, ...) мешаванд. Дар алифбои забонамон 35 ҳарф мавҷуд аст. Ҷойгиршавии ҳарфҳо чунин аст:

Аа	Бб	Вв	Гг	Ғғ	Дд	Ее
а	бе	ве	ге	ғе	де	ёе
Ёё	Жж	Зз	Ии	Йй	Кк	
йо	же	зе	и	йи	ке	
Ққ	Лл	Мм	Нн	Оо	Пп	Рр
қе	ле	ме	не	о	пе	ре
Сс	Тт	Уу	Ўў	Фф	Хх	Ҳҳ
се	те	у	ў	фе	хе	ҳе
Чч	Џҷ	Шш	Ъъ	Ээ	Юю	Яя
че	ҷе	ше	сакта	э	йу	йа

2. Ин номҳоро бо тартиби алифбо нависед:

Айнӣ, бобо, гул, Воҳид, ғайрат, дил, Ёдгор, ёр, Ҳайрат, Икром.

3. Чаро баъзе номҳои боло бо ҳарфҳои калон навишта шудаанд? Ба онҳо савол гузоред.

4. Калимаҳои ду сатри (мисраи) аввали шеъри Ҳабиб Юсуфӣ «**Ватан**»-ро аз рӯи тартиби ҳарфҳо нависед:

Барои Ватан ҷон фидо мекунем,

Ватан ҳар чӣ гӯяд, адо мекунем.

Ҳабиб Юсуфӣ

Намуна: адо, барои Ватан,...

5. Қатори якуми алифборо аз **А** то **Е** аз ёд кунед.



Чистонро рӯбардор кунед. Ҷавобашро ёбед.

Чанд ҳарф якҷо шавад,
Маъние пайдо шавад.
Агар номашро ёбӣ,
Дар дилу ҷон ҷо шавад.



ТЕЗГҶҶЯК:

Об нӯшанд аз шаршара
Даҳдаравгар дар дара.

Ба кадом калимаҳо мувофиқат доштани ҳиҷоҳоро нишон диҳед.

тан, ва

ра, ар

қад, му, дас

ғайрат

1) ҳашарот

2) муқаддас

3) ғайрат

4) ватан

	1	2	3	4
А				
Б				
В				
Г				



Нишони давлати мо дав-
рашакл мебошад. Дар он
расмиҳои пахта, гандуи,
кӯлиҳои кӯҳ, тасвир ёфта-
анд. Аз ҷиҳати кӯлиҳои
кӯҳ, оғз мебарояд.
Расми китоб раиси ил-
му фарҳанги миллиати
мо аст.



1. Матнро хонед ва мазмунашро нақл кунед.
2. Тасаввур кунед, ки дар ҳавлии шумо Карашма ва Калта зиндагӣ мекунад. Ин ҳавлиро бо ҳавлиатон муқоиса кунед.

КАРАШМА ВА КАЛТА

(ҳикоя)



Дар ҳавлии деҳқоне як села мурғон зиндагӣ мекарданд. Онҳо хеле серғавғою серҳаракат буданд. Хурсандию хушбахтӣ, ташвишҳои зиндагии худро бо ҳамин ғавғояшон ифода мекарданд... қо-қо, қу-қу, қут-қудус...

Миёни села мурғе буд зебо, оқил ва ором. Вай бо ҳамин хислатҳояш аз дигар парандагон фарқ мекард. Ӯ аз бартариҳои худ, зебоию доноиаш намефахрид, хоксор буд. Лақаби ин мурғ ба ҳудаш мувофиқ, Карашма буд. Ин лақабро ба вай барои зебоиаш гузошта буданд.

Вақтҳои охир Карашма аз ғавғою доду фарёди мурғони дигар, хусусан аз кашмакашу занозанию моҷарои бардавоми хурӯсакони ҷавон асабӣ мешуд, сараш дард мекард ва ҷойи хилват мекофт. Оқибат тоқати



Карашма тоқ шуд. Вай ноаён ба ҳавлии ҳамсоя гузашт, то ки каме роҳат кунад. Ҳамин ки Карашма ба ҳавлии ҳамсоя даромад, як саги алои зеборо дид ва ба вай салом дод.



1. Мурғон дар кучо зиндагӣ мекарданд?
2. Чаро лақаби мурғ Карашма буд?
3. Барои чӣ Карашма ба хонаи ҳамсоя рафт?
4. Чаро аввали лақаби Карашма бо ҳарфи калон навишта шудааст?
5. Аввали номи шумо бо чӣ гуна ҳарф навишта мешавад? Барои чӣ?



1. Ба ин қисми ҳикоя номи (сарлавҳа) мувофиқ фикр кунед.
2. Калимаҳои ҷумлаҳои якум ва дуумро бо тартиби алифбо нависед. Намуна:
буданд, дар...
3. Қатори дууми алифборо аз **Ё** то **Қ** аз ёд кунед.
4. Кадоме аз қатори калимаҳо ба тартиби алифбо мувофиқат мекунад?

1. баҳор, зоғ, девор
2. азиз, борон, Ватан
3. адаб, сабза, духтар

5. Ба ҷои хатча ҳарфҳои й, ў, ё, ь гузored ва нависед.
ваҳш__, к__дак, д__стр__й, р__з, х__рдан, ше__р, раҳо__,
ошно__, бобо__, а__ло, р__бардор, г__ш, с__й, ч__пон,
фур__ғ, хом__ш, ҷ__шон, гандум__, мардум__, р__боҳ,
занбурӯғ, фа__ол, не__мат, ҷам__, беэ__тино, ин__ом, с__роҳ.

ДАРСҲОИ 73-74



Мазмуни қисми аввалро нақл кунед.

ДАР МЕҲМОНИИ ДӢСТ (давоми ҳикоя)



– Ассалому алайкум, саги доною зирак. Лақаби ман Карашма аст, аз ҳавлии ҳамсоя омадам.

– Ваалайкум ассалом, ман туро медонам, ту Карашма ҳастӣ. Биё ба хонаи ман, натарс, хуш омадӣ. Ман ба ту чӣ

хидмат карда метавонам, бигӯй? Ман мурғонро озор намедихам, хусусан туро, ки баодоб ва оқил ҳастӣ. Ҳа, лақаби ман Калта аст.

– Калтаи ҳушёру далер, оё ягон ҷойи хилват дар ҳавлии шумо ҳаст? Ман меҳонам дар он ҷо тухм гузорам, ҷӯча барорам.



– Албатта ҳаст, биё, рафтем, дар кунҷи торики оғил як аробачаи кӯҳна чанд сол боз бекор хобидааст...



Карашмаю Калта ҳамроҳ ба кунҷи оғил рафтанд. Дар ҳақиқат он ҷо аробачае буд. Онро зуд Калта ба дандонаш газида, чаппаю ростакунон аз чизҳои зиёдати ҳолӣ кард. Даруни он каме алафи покиза андохта, ҷойи хоби Карашмаро омода сохт.

Карашма аз ин ғамхориҳои Калта хеле миннатдор шуда, ҳатто дар чашмонаш ашки шодӣ пайдо гардид.



1. Карашма ба Калта чӣ гуфт?
2. Калта чӣ ҷавоб дод?
3. Калта барои Карашма чӣ муҳайё кард?
4. Барои чӣ дар чашмони Карашма ашк пайдо шуд? Ин чӣ гуна ашк буд?
5. Шумо сағ доред? Сағи шумо аз Калта чӣ фарқ ва монандӣ дорад?



1. Калимаҳои ҷумлаи охиринро бо тартиби алифбо нависед.
2. Калимаҳоро ба ҳиҷоҳо ҷудо кунед: **ҳатто, шодӣ.**

3. Калимаи **Карашма**-ро аз сатр ба сатр гузаронед: Ка - раш - ма. Караш - ма.

4. Қатори сеюми ҳарфҳои алифборо аз **Қ** то **Р** аз ёд кунед.

5. Ҷумлаи ҷавоби дуруст доштара рӯбардор кунед.

А. Сағ ҳайвони ваҳшӣ аст.

Б. Сағ ҳайвони хонагӣ аст.

6. Кадом гурӯҳи калимаҳо аз сатр ба сатр дуруст гузаронида шудааст, муайян кунед.

А) Ҳу-шёр, оз-ор, дӯ-стӣ, ҳайв-он

Б) Ҳуш-ёр, озор, дӯс-тӣ, ҳай-вон

В) Ҳ-ушёр, о-зор, дӯст-ӣ, ҳайво-н

Г) Ҳушё-р, озо-р, д-ӯс-тӣ, ҳайв-он



Аз ҳиҷоҳи пароканда калимаҳо созед:



ДАРСҲОИ 75-76



Мазмуни ду қисми аввалро ба хотир биёред, мухтасар баён кунед.



ХУРСАНДИИ ДҶОСТОН (давоми ҳикоя)

Карашма дар кунҷаки оғил пинҳонӣ зиндагӣ мекард. Калтаи меҳрубон ҳар рӯз аз аҳволи Карашма хабар мегирифт, ба вай баъзе чизҳои хӯрдани меовард. Рӯзе ногоҳ назараш ба даруни аробача афтод. Дид, ки дар он ҷо Карашма тухм кардааст. Вай хурсандона Карашмаро табриккунон гуфт:



– Карашмаҷон, хеле хуб, ки тухм кардаӣ, муборак шавад!

– Баланд гап назан, ки соҳибат омада, ин тухмҳоро нагирад. Ман чӯча бароварданӣ ҳастам. Биё, шуморем, ки чанд тухм шудааст.... Як, ду, се, чор, панҷ... ҳамагӣ ёздаҳ тухм. Хеле хуб, акнун, Калтаи далер, ба ман халал нарасон, ман бояд болои ин тухмҳо хобида онҳоро гарм кунам, баъд чӯчаҳо мебароянд. Ту гоҳ-гоҳ маро хабар гир, обу дон биёр, ки ман аз гуруснагӣ беҳол нашавам.

Чанд ҳафта гузашт. Дар зери болҳояш Карашма ҷунбишро ҳис кард. Аввал чӯчаяки якум оҳиста болҳои модарашро тела дода, сар баровард, баъди лаҳзае чӯчаи дуюм, сеюм, чорум... ва зери болҳои Карашма як хушҳолию ҳаракати фораи сар шуд. Ҳамаи ёздаҳ чӯча аз тухм баромада буданд...



1. Барои чӣ Карашма пинҳонӣ зиндагӣ мекард?
2. Калта ба дӯсташ – Карашма чӣ гуна ёри мерасонд?
3. Хурсандии Карашма аз чӣ буд?



1. Қатори чоруми ҳарфҳои алифборо аз **С** то **Ҳ** аз ёд кунед.


2. Якчанд лақаби ҳайвоноти хонагиро ба дафтар нависед:
Чолок, Саманд,...



3. Мушоҳидаҳои худро дар бораи ҳайвоноти хонагӣ ба хотир биёред ва мухтасар нависед. Ин тавр сар кунед:

Ман сагчае дорам. Лақаби вай... . Дар ҳавлии мо панҷ мурғ ва як хурӯс ҳаст. Хурӯс

4. Номи парандаҳои ёбед, ки аз ду ҳиҷои якхела иборат бошанд:



5. Ҳиҷоҳоро то калима пурра кунед.

Ҳам – (роҳ, соя, сабақ, нишин)

Ан – (ор, гур, чир, бар, ҳор, бор)

До – (ру, но, дар, ро, вар, на).

ДАРСҲОИ 77-78



Мазмуни қисмҳои хондаатонро ба хотир биёред ва мухтасар баён кунед.



НАТИҶАИ ДҶУСТӢ (давоми ҳикоя)

Ин лаҳзаро Калта тамошо карда ба шавқ омад ва ак-ак-кунон Карашмаро бо модари ҷӯҷаҳо шуданаш табрик кард. Онҳо аз ин дӯстӣ ва ин воқеаи нек хеле шод

буданд. Карашма ба Калта миннатдории беандоза изҳор карда, аз вай ёрӣ хост,ки чӣ тавр чӯчаҳоро ба ҳавлии худашон, барад.

– Бегоҳӣ ба ҳавлиатон мебарам, – гуфт Калта.

Калта баъди ғуруби офтоб аробачаро тоза карда дарунаш каме алафи тоза партофт. Карашма ба аробача нишаста, чӯчаҳояшро зери болҳояш гирифт.

Калта гуфт: “Ана вақти рафтан ҳам расид”. Калта ба пеши аробача гузашта, онро бо дандонҳои боқуввату тезаш гирифта, ба сӯйи ҳавлии Карашма равон шуд...



Вақте ки онҳо ба ҳавлӣ даромаданд, селай мурғон Карашмаю чӯчаҳоро дида, ғавғою нидоҳои хурсандӣ бароварданд. Аз ҳама пеш хурӯси Сарвар бовиқор наздик омада, Карашмаро табрик кард... Ҳама аз дӯстии Карашма ва Калта шод буданд.

Файзулло Шарифзода



1. Карашма аз Калта чӣ хоҳиш кард?
2. Калта чӣ ҷавоб дод? Вай аробачаро чӣ кор кард?
3. Селай мурғон аз чӣ хурсандӣ карданд?

4. Агар Калта ба Карашма обу дон намеовард, чӣ мешуд?
5. Дӯстӣ чӣ натиҷа дод?
6. Чаро аввали ин калимаҳо бо ҳарфҳои калон навишта шудаанд? Калта, Карашма, Сарвар. Савол гузored.



1. Аз ҳиҷоҳои зерин калимаҳо созед:



2. Номҳои одамони наздики худро (падар, модар, додар, хоҳар, ҳамсинф) бо тартиби алифбо навишта савол гузored.
3. Қатори панҷуми алифборо аз **Ч** то **Я** аз ёд кунед.



Имло:

ДАРСҲОИ 79-80



Дар бораи Тоҷикистон шеър ё суруд медонед? Ба ёд биёред.

ХАТЛОН



Хатлони ман, Хатлони ман,
 Умеди ман, армони ман.
 Эй сарзамини ганҷҳо,
 Эй сарзамини ранҷҳо.

Дар чашм гирам оби ту,
 Дар чашм гирам оташат.
 Дар чашм молам хоки ту,
 Чун осии саркашат.

Аз остони бостон
Чун пораи гил мондай,
Чун пораи шеъри дарӣ,
Чун пораи дил мондай.

Раҳмат Назрӣ

остон – ибтидо, аввал
бостон – қадима, кӯҳна
осӣ – саркаш, гунаҳкор



1. Шеър дар васфи чӣ навишта шудааст?
2. Дар он шоир Хатлонро чӣ гуна тасвир кардааст?
3. Барои чӣ шоир Хатлонро сарзамини ганҷҳо ва ранҷҳо номидааст?
4. Шумо кадом вилоятҳои Тоҷикистонро медонед?
5. Шумо кадом шахрҳои ҷумҳуриро медонед?



Овозҳоро талаффуз мекунем, мешунавем, ҳарфҳоро менависем ва мехонем. Барои он ки ҳарфҳоро дар калимаҳо беғалат нависем, овозҳоро бояд дуруст талаффуз кунем ва шунавем.



1. Хонед. Ҳайвонҳо чӣ хел садоҳо мебароранд? Одамон он садоҳоро бо кадом ҳарфҳо менависанд?

Мурғ: қут-қут- қут...

Хурӯс: қу-қу-қу-қу

Қурбоққа: қур-қур-қур

Зоғ: қар-қар-қар

2. Дар мавзӯи «**Қадри нон**» матн тартиб диҳед. Матнро ин тарз сар кунед:

Нон барои мардуми мо ...



Сар аз заминҳои ҷам
қадим дӯсти одам аст.
Вай ба одам содиқона
хизмат мекунад. Сар хона,
ҳавлӣ ва молу ҳол одам-
ро поҳбонӣ менамояд.

ДАРСҲОИ 81-82



Суҳбат дар боби одоби хубу неки одамон.

ДАР ОДОБИ СУҲБАТ



Бо мардуми нодон суҳбат макун, хусусан бо нодоне, ки худро доно мешуморад. Суҳбат бо хирадмандон бикун. Аз суҳбати онҳо неқном мешавӣ. Суҳбати неқноро қадр бикун ва фаромӯш макун. Зиёнкор мабош. Зиёнкорӣ ба кас ранҷ меорад.

Унсурулмаолии Кайковус

ранҷ – азоб

зиёнкор – зараровар



Ба саволҳо бо 1-2 калима ҷавоб диҳед:

1. Бо кӣ суҳбат набояд кард? – Бо нодон.
2. Бо кӣ бояд суҳбат кард?
3. Суҳбати неқноро чӣ бояд кард?
4. Зиёнкорӣ ба кас чӣ меоварад?



Имло. Ғалатҳоро ислоҳ карда пандро рӯбардор кунед:

Бо мардуми доно ва хушфеъл ҳамсуҳбат бош, суҳбати некон давлат аст.



1. Зери садонокҳо хат кашед.

2. Ҳарфҳои садонокро дар хотир нигоҳ доред: **а, о, у, ў, и, ӣ, э, е, ё, ю, я.**

3. Дар рӯзи истироҳат бо кадом корҳо машғул будед? Бо ҳаммизатон суҳбат кунед.

4. 3-4 ҷумлаи дар суҳбат гуфтаатонро нависед.



Ба ин саволҳо ҷавоб нависед, зери садонокҳо хат кашед.

1. Дар боғ чиҳо мерӯянд?

2. Дар осмон чиҳо ҳастанд?

3. Дар синф чиҳо ҳастанд?

4. Дар болои мизатон-чӣ?

5. Номи либосҳоро гӯед.

Намуна: Миз, курсӣ, ...



Суҳбат бо одамони доно
хуш аст. Аз ин гуна суҳ-
бат шумо некном меша-
вед. Суҳбати некнор
қадр кунед. Дар суҳбат
ҳамаи шумо ва
некхоҳ бошед.



Суҳбат дар бораи модар.



ДАСТОНИ МОДАР

Бӯйи гулу нон,
Бӯйи коҳу дон,
Бӯйи ширу ҷон
Доранд ин дастон.
Шахшӯлу маҳин,
Чолоку матин,
Монанди замин –
Неъматифарин.
Диханд ёрӣ
Дар пахтакорӣ,
Дар чорводорӣ,
Дар боғдорӣ.
Набошанд онҳо
Агар дар дунё,
Будем мо гӯё
Бедасту бепо.

Бобо Ҳоҷӣ



1. Дар васфи модар боз кадом шеър ё сурудҳо медонед?
 2. Шеърҳоро хонед, сурудҳоро сароед.
 3. Модари шумо дар як рӯз кадом корҳоро анҷом медиҳанд?
 4. Дар кадом корҳои хона ба модаратон ёрӣ мерасонед?
- Нависед.



1. Шеър дар васфи дастони кӣ суруда шудааст?
2. Дастони модар чӣ гунаанд?
3. Бо дастони модар кадом корҳо иҷро мешаванд?

4. Чаро шоир мегӯяд, ки, агар дастони модар набошанд, мо бе дасту по мемондем?
5. Чӣ кор кунем, ки меҳнати модарон осон шавад?



Бо дастони модар неъматҳои моддӣ офарида мешаванд.



1. Калимаи **дастон**-ро ба ҳиҷоҳи ҷудо кунед.
2. Зери ҳарфи **й** хат кашед.
3. Бо калимаҳои **моҳӣ**, **шолӣ**, **некӣ** ва ибораи **забони модарӣ** ҷумлаҳои тартиб диҳед.



Ҳарфи **й** фақат дар охири калима навишта мешавад: моҳӣ, шолӣ, дӯстӣ, баробарӣ, ...

ДАРСҲОИ 85-86

ДОВАР (Афсона)



Аввали фасли баҳор. Дар ҷангал, дар даргоҳи шоҳи ҳайвонот – Шершоҳ маҷлис буд. Шершоҳ дар тахт бо ҳашамат менишаст.

Тамоми ҳайвоноти ҷангал аз филу каркадан, гургу хирс то рӯбоҳу шағол ва мушону ҷонварони дигари хурду калон ҳозир буданд.

Дар маҷлис як масъалаи муҳим муҳокима карда мешуд: қоидаҳои шикор дар фасли баҳору тобистон. Қоидаҳо сода буданд: ҳайвонҳои лоғар ва навзодро шикор накардан.

Дар айнаи авҷи муҳокима паланги бузургҷуссае наъракашон ба маҷлисгоҳ наздик шуд. Маҷлисгоҳ баъзан барои тахти шоҳӣ ба майдони ҷанг табдил мегафт.

Аҳли ҷангал ҳама безобита шуданд. Шершоҳ садо баровард:

– Палангпахлавон чӣ даъво дорад ва бо чӣ ният наъра мезанад?

Палангпахлавон бо густохӣ гуфт:

– Эй Шершоҳ, ман аз ту аз ҷиҳати қаду баст, вазну ҷолокӣ, нотарсию далерӣ, ҳушмандию зарбазанӣ тавонотарам. Сазовори ин тахт манам!

Дар ҷангал хомӯшии том ҳукмфармо шуд: баъзеҳо аз тарс, дигарон аз эҳтиёт лаб фуру бастанд.

Шершоҳ омирона садо дод:

– Ман ба ҷанг розӣ. Кӣ довар мешавад?

Ҳамагон хомӯш буданд...

– Ба довар касе зарар намерасонад ва гиламанд ҳам намешавад, – гуфт Шершоҳ. – Кӣ қоидаҳои довариро хуб медонад? Ба пеш ояд!

Боз ҳама хомӯш буданд.





1. Маҷлис дар ҳузури чӣ мегузашт?
2. Дар маҷлис кадом ҳайвонҳо ҳозир буданд?
3. Кадом масъала муҳокима мешуд?
4. Дар айна маҷлис чӣ пайдо шуд?
5. Паланг ба Шершоҳ чӣ гуфт?
6. Шершоҳ чӣ ҷавоб дод?
7. Чаро ҳайвонҳо ба доварӣ розӣ намешуданд?



1. Мазмуни ҳикояро нақл кунед.
2. Матро аз назар гузаронда, калимаҳоро, ки дар охирашон ҳарфи й омадааст, нависед.
3. Се ҷумлаи аввалро рӯйбардор карда, зери садонокҳо хат кашед.
4. Расмҳои шер, паланг, фил, хирс, муш ва дигар ҳайвонҳоро тамошо кунед.



5. Ихтиёри расми шер ё палангро кашед ва дар бораи онҳо нақл кунед.

6. Ибораҳои **хомӯшии том, лаб фуру бастанро** маънидод кунед.



1. Барои чӣ шерро шоҳи ҳайвонот меноманд?

2. Чаро паланг гуфт: «Ман аз ту аз ҷиҳати қаду баст, вазну чолокӣ, нотарсию далерӣ, ҳушёрӣ зарбазанӣ тавонотарам?»

3. Шарҳ диҳед, ки **Ҳайвонҳои лоғар ва навзодро шикор накардан** бо чӣ мақсад муҳокима мешуд.

ДАРСҲОИ 87-88



Мазмуни қисми аввалро баён кунед.

МУҲОРИБА

(давоми афсона)



Дар ин лаҳза муши каллакалону бузургҷусса, ишкам-гафсу ашқдандон ва думдарозу ҷавобаланде ба майдон баромад ва чиррос зад:

— Ман мири мушонам! Қоидаҳои ҷангро медонам, ки чунин аст: ба чашм назадан, гулӯро буғӣ накардан, рӯйро ханҷол накардан, думро нагазидану нақандан. Ба овоз мемонем?

Баъди «Ман розӣ» гуфтани Шершоҳ ҳама бо як овоз ин қоидаҳоро тасдиқ карданд.

Дар як мижа задан маҷлисгоҳ ба майдони ҷанг табдил ёфт. Ҳама давра истода ба тамошои ҷанги тан ба тани ду ҷаҳонпахлавон тайёр шуданд.

Мири мушон ҳуштак кашид. Муҳорибаи саҳт сар шуд. Мири мушон дар атрофи паҳлавонон ин тарафу он тараф метохт, ҷастухез мекард ва фарёд мезад:

– Ба чашм назан, аз дум нагаз! ...

Дар авчи ин задухӯрд сангпорае аз зери пойи ҷанговарон бо шаст парид ва ба пешонаи довар ҷамадон зад. Довар ба хок яксон шуд. Баъди чанд лаҳза ҷуссаи беҳаракати Палангпахлавон низ ба замин афтод. Шершоҳ ғалаба кард.

Файзулло Шарифзода



1. Чӣ даъвои доварӣ кард?
2. Маҷлисгоҳ ба чӣ табдил ёфт?
3. Чӣ ҳуштак кашид?
4. Мири мушон чӣ мегуфт?
5. Аз зери пойи ҷанговарон чӣ парид?
6. Сангпора ба пешони чӣ зад?
7. Бо довар чӣ ҳодиса рӯй дод?



1. Мазмуни қисми дуюмро бо мазмуни қисми аввал пайваста баён кунед.
2. Сархати охиринро рӯбардор карда, зери садонокҳо хат кашед.



3. Нақшҳои **Шершоҳ**, **Палангпахлавон** ва **Мири мушон**-ро бозӣ кунед, суҳанҳои онҳоро аз матн ёфта, хонед (тақлид кунед).

ДАРСҲОИ 1-2



1. Суҳбат. Шумо кадом афсонаҳоро медонед, ба хотир биёред.
2. Одамон баҳорро **арӯси сол**, тирамоҳро **заррин** мегӯянд. Барои чӣ?
3. Мазмуни афсонаро нақл кунед.



ВАСИЯТИ ПАДАР (афсона)

Буд набуд, як деҳқон буд. Деҳқон тоқзори калоне дошт. Вай ҳар сол ангури онро фурӯхта, зиндагиашро мегузаронид. Рӯзе бемор шуд ва писари ягонаашро ба наздаш даъват карда гуфт:

– Писарам, аз афташ, умри ман ба охир расидааст. Ман ба ту як васият мекунам. Ту ин васиятро нағз дар хотир дор. Ман дар замини тоқзорамон ду хумчаи тилло пинҳон кардам. Аммо дар хотирам нест, ки дар куҷояш. Ту ҳамон хумчаҳои тиллоро ёфта бигир, ки дар зиндагӣ мӯҳтоҷи дигарон нашавӣ...



Падар инро гуфту аз олам чашм пӯшид. Баъди чанд рӯз писари деҳқон бо белу каланд тамоми замини тоқзорро шудгор кард, аммо чизе наёфт. Он сол тоқзорҳои ангур аз ҳарвақта зиёдтар ҳосил оварданд. Писари деҳқон ҳосили боғро фурӯхта, фоидаи зиёде ба даст овард. Соли оянда ҳам ҳамин ҳодиса рӯй дод. Деҳқонбача ин сол аз соли гузашта бисёртар ҳосил гирифт ва фоидаи бештар ёфт. Аммо фикраш ҳанӯз ҳам ба хуми тилло банд буд.

бор – ҳосил, **гарон** – қимат, арзиши баланд



1. Деҳқон чӣ дошт?
2. Ӯ ҳосили ангурро чӣ кор мекард?
3. Деҳқон писарро чӣ насиҳат кард?
4. Писар чӣ кор кард?



1. Калимаҳои ҳарфҳои **ӯ, й, ӣ, я, ъ**-дорро рӯйбардор кунед.
2. Дар кадом калима ҳарфи **л** ду бор омадааст? Дар ин калимаҳо кадом ҳарфҳо такрор омадаанд? **Алла, пилла, теппа, фаввора, диққат, бутта, муаллим, Садриддин, аввал, таваллуд, қуттӣ.**
3. Бо калимаҳои **таваллуд, бутта, теппа** ҷумлаҳо тартиб диҳед.
4. Имлои калимаи **муаллим**-ро дар хотир доред. Бо ин калима ҷумла тартиб диҳед.
5. Ду ҷумлаи охири афсонаро нависед.

ДАРСҲОИ 3-4



Мазмуни қисми аввалро нақл кунед.



(давоми афсона)

Рӯзе ба хонаи писари деҳқон як рафиқи падараш омад. Писари деҳқон ба ӯ ҳодисаро ҳикоя кард. Рафиқи падараш гуфт:

- Писарам, хумчаҳои тиллои падарат гуфтаро ёфтай-ку?!
- Не, ман аз тоқзор чизе наёфтам, – гуфт писари деҳқон.



Рафиқи падараш гуфт:

– Барои чӣ дурӯғ мегӯӣ? Агар наёфта бошӣ, ин қадар пулу молат аз кучост?

Писари деҳқон ҷавоб дод:

– Ман ин пулу молро аз меҳнати ҳалоли худам ёфтам.

Рафиқи падараш гуфт:

– Ту барои ҳосили зиёд не, балки барои ёфтани хумчаҳои тилло ҳамин қадар меҳнат кардӣ. Падарат бисёр одами оқил буд. Вай дар мисоли ду хумчаи тилло ба ту васият кардааст, ки «Меҳнат кунӣ, тилло меёбӣ», яъне соҳиби бахту давлат мешавӣ гуфтааст.



1. Рафиқи падар ба писари деҳқон чӣ гуфт?
2. Писари деҳқон ба ӯ чӣ ҷавоб дод?
3. Насиҳати падар «Аз меҳнат тилло ҳосил мешавад»-ро чӣ тарз мефаҳмед?



1. Калимаҳои ҳарфҳои **ӯ, ҳ, ё, й**-дорро нависед.
2. Ба ин қисми афсона фикр карда, ном (сарлавҳа) гузоред.
3. Ба қойи расмҳои номҳои онҳоро гузошта, ҷумларо рӯйбардор кунед.

Дар боғ дарахтони  ,  ,  ,  ва  ҳосили фаровон доданд.

Меваҳои бо ҳамдигар муқоиса кунед, фарқашонро ёбед.

Аломати вергулро пас аз кадом калимаҳо гузоштед?

4. Се ҷумлаи охири афсонаро рӯйбардор кунед.
5. Меваи тоқ кадом аст? Ҷавоби дурустро нависед ва ба ҳиҷоҳи ҷудо кунед:

А. Анор.

Б. Ангур.

В. Анҷир.



ЗАБОНИ МО – ҶАҲОНИ МО

Яке аз нишонҳои муҳими ҳар як халқу миллат забони ӯст. Забони давлатии Тоҷикистон забони тоҷикист. Мо онро забони модарӣ ҳам мегӯем. Забони модарии мо ширину гӯшнавоз аст. Бо ин забон шеърҳо, ҳикояҳо, афсонаҳо ва дostonҳои зиёде навишта шудаанд, ки дар олам машҳур гаштаанд. **Мо бояд забони модариро хуб омӯзем. Онро муқаддас дорем ва бо он ифтихор бикунем.**



1. Дар матн сухан дар бораи чӣ меравад?
2. Дар бораи забони модарӣ чӣ гуфта шудааст?
3. Мо бояд ба забони модариамон чӣ гуна муносибат кунем?
4. Барои чӣ онро бояд омӯзем?



1. Ин байтҳоро аз ёд кунед.
Ҳар кас ба забони худ сухандон гардад,
Донишони сад забон-ш осон гардад.

Забони модариро пос доред,
Ва аз модар варо мерос доред.
2. Ба калимаҳои **забон, модар, сухан, чашм** саволҳои мувофиқ гузоред.
Чӣ? – чашм, ...
3. Калимаҳоро муқоиса кунед: **гарму хунук, пасту баланд, талху ширин, шабу рӯз, субҳу шом.**
4. Бо калимаҳои **азиз, меҳрубон** ҷумлаҳо соzed ва нависед.
5. Матни “**Забони мо – ҷаҳони мо**”-ро бори дигар хонед.
6. Бо истифода аз калимаҳои, ки ба саволҳои **кӣ?, чӣ?, чиҳо?, киҳо?** ҷавоб мешаванд, ҷумлаҳо нависед. Ба имлои калимаи **миллат** диққат диҳед. **Намуна:**


чӣ? – миллат, чӣ? – забон, киҳо? – одамон, чиҳо? – китобҳо.

6. Калимаи **гӯшнавоз**-ро ба ҳиҷоҳо ҷудо карда, аз сатр ба сатр гузаронед:

гӯш - навоз; гӯшна - воз.



Ба катакҳои ҳоли ҳарфҳои мувофиқро гузошта, калима созед.



ДАРСҲОИ 7-8



1. Суҳбат дар бораи дарахтони гуногун.



2. Муқоисаи баргҳо. Ёфтани фарқ





ЧИНОР ВА НОК (ҳикоя)

Дар як боғ Чинореву Ноке дар бари ҳамдигар мерӯиданд. Чинор босуръат нашъунамо мекард. Вай танаи ғафсу баланд, решаҳои боқуввату баргҳои паҳн ва сояи ғафс дошт. Аз ин бартариҳои худ мефахрид ва Нокро доим мазох мекард: «Аз ту барои мардум чӣ фоида? Ман туро оҳиста-оҳиста нобуд мекунам. Ҷойи ман кушодтар мешавад ва ман боз ҳам калонтар, ғафстар ва зеботар мешавам».

Нок дар ҷавоби манманиҳои Чинор метарсид, меларзид, чизе намегуфт. Сабру тоқат мекард. Ҳафт сол гузашт.

шафат – назд, паҳлу
истеҳзо – таъна, масхара

мағрур – худписанд
таҳаммул – сабр, тоқат



1. Дар боғ паҳлуи ҳамдигар чиҳо месабзиданд?
2. Чинор чӣ гуна дарахт аст?
3. Вай ба Нок чиҳо мегуфт?
4. Чаро Нок чизе намегуфт?
5. Дарахтҳои Нок ва Чинорро ба ҳамдигар муқоиса кунед.



1. Мазмуни матнро нақл кунед.
2. Калимаҳоро, ки ҳарфҳои **ъ**, **й**, **ф** ва ҳарфҳои такрордоранд, рӯбардор кунед.
3. Ба калимаҳои **чинор**, **нок**, **тана**, **решаҳо**, **баргҳо** савол гузоред. Бо ин калимаҳо ҷумлаҳо нависед.
4. Калимаҳои **чинор**, **тана**, **решаҳо**-ро таҳлили овозӣ кунед.
5. Нақшаи яке аз ҷумлаҳоятонро кашида шарҳ диҳед.

ДАРСҲОИ 9-10



Мазмуни қисми аввали ҳикояро баён кунед.

(давоми ҳикоя)



Инак, баҳори ҳаштум фаро расид. Нок хеле калон шуда, ба камол расид. Муғча баровард, гул кард ва мева баст. Аз вазнинии мевааш сари ниҳоли Нок ҳам шуд. Ба аҳволи Нок нигоҳ карда Чинор қоҳ-қоҳ хандид:

– Ана, акун тамоман қоматхамида шудӣ, фардову пасфардо мешиканӣ ва ҳезум мешавӣ!...

Нок мисли ҳамеша сархаму хомӯш буд.

Рӯзе боғбон омад. Нокро пурмеваю сархам дид, табассум кард. Дар атрофи Нок давр зад, ба Чинор ҳам назар андохт ва аз пайи кори худ рафт.

Боғбон баъди муддате дар даст табар, арра ва теша ба назди Чинор омад... Ба боғбон ҳезум лозим буд...

Чӣ хуб гуфтааст Мавлоно Абдурраҳмони Ҷомӣ:

Шохи бемева кашад сар ба қиём,
Шохи пурмева шавад ҳам ба салом.

Файзулло Шарифзода

пурбор – пурҳосил, серҳосил таҳқир – пастзанӣ, ҳақорат



1. Баҳори чандум фаро расид?
2. Дараhti Нок чӣ кор кард?
3. Боғбон чӣ кор кард?
4. Табар, арра, бел ба гурӯҳи чиҳо дохил мешаванд?
5. Дараhti нок ба кадом гурӯҳи дарахтон дохил мешавад?



1. Фарқи чинор аз нок дар чист?
2. Чаро чинор тезтар месабзад ва калонтар мешавад?
3. Решаҳои дараhti нок аз чинор чӣ фарқдоранд?
4. Чанд навъи дараhti нокро медонед?
5. Дараhti нок дар чанд сол мева медодааст?



Ба гурӯҳҳо ҷудо шуда, ханда кунед ва аз рӯйи маъно хандаро ба гурӯҳҳо ҷудо кунед:

Хандаи хурсандона.	Табассуми маънодор.
Хандаи истеҳзоомез.	Табассуми қаноатмандона.
Хандаи баланд.	Табассуми истеҳзоомез.
Хандаи хомӯшона.	Табассуми ширин.



1. Боғбон ба даври нок ва чинор гашта, табассум кард. Фарқи ин табассумҳоро ифода кунед.

2. Калимаҳоро, ки ҳарфҳои такрор доранд, нависед ва шарҳ диҳед, ки онҳоро чӣ тарз ба сатри дигар мегузаронед.

3. Ҷумлаҳоро пурра карда нависед.

Падарам шӯҳиҳои хоҳаракамро тамошо карда ...

Боғбон нокро пурбору сархам дида

Сомонтоҷ хандаи ... мекунад.

... аломати хоксорӣ ва дурандешӣ аст.



4. Боғбон дар даст табар, арра ва бел ба назди чинор омад. Мақсади ӯ чист? Маънидод кунед.



Нок дарахти мевадор
аст. Ҷади дарахти нок тан-
дон баланд на мешавад.
Дарахти нок дар ғарм-
ташт сол ҳосил мегирад.
Меваи нок хеле база
ва ширин мешавад. Ман
нокро дӯст медорам.

ДАРСҲОИ 11-12



Суҳбат аз рӯйи расмҳо. Парандаҳоро мушоҳида ва муқоиса кунед, фарқу монандии онҳоро ёбед, таҳлил кунед, хислатҳои ҳар яки онҳоро гӯед.



ҲИКОЯ

Кабки хушхоне дар домани кӯҳе қаҳ-қаҳ мезад. Бози шикорӣ чун онро дид, дилаш ба муҳаббати ӯ моил гашт.

Пас оҳиста-оҳиста ба Кабк наздик шуд ва Кабкро назар бар вай афтод ва ҳазаркунон худро ба шикофи санге расонид. Боз пеши он сӯроҳ ништа гуфт:

– Эй Кабк, имрӯз ба воситаи қаҳ-қаҳи ту кушоише дар дили ман падид омад ва хиромидани дилфиреби ту маро шикор кард. Умед аст, ки минбаъд аз ман тарсону ҳаросон набошӣ ва ба сӯйи ман майл намоӣ.

Кабк овоз дод: «Эй қаҳрамони далер, даст аз ин бечораи меҳнатзада боздор, ҳар гоҳ ки обу оташ ба ҳам якҷоя шаванд, ману ту рафиқ шуда метавонем».

Аз «Калила ва Димна»

назар – нигоҳ, дидан

падид – намоён шудан, пайдо гаштан

комгор – ба орзуи худ расидан, хушбахт

дилфиреб – зебо



1. Кабк дар кучо қаҳ-қаҳ мезад?
2. Боз ба Кабк чӣ гуна наздик шуд?
3. Вай ба Кабк чӣ гуфт?
4. Чаро Кабк аз Боз тарсид?



1. Мазмуни ҳикояро баён кунед.
2. Ҷумлаҳои якуму дуюмро рӯбардор карда, зери калимаҳои ҳарфҳои **б, ӯ, ӣ**-дор хат кашед.
3. Калимаи **муҳаббат**-ро алоҳида навишта, ду тарзи ба сатри дигар гузаронидани ҳиссаи онро шарҳ диҳед.
4. Аз ҳарфҳои калимаи **хиромидан** истифода карда калимаҳо созад: **хирман**,...



Калимаи **кабк**-ро аз боло ба поён навишта, номи парандаҳоро ёбед.

кабӯтар

а ...

б ...

к ...



Ин байтро аз ёд кунед.

Кунад ҳамчунс бо ҳамчунс парвоз,
Кабӯтар бо кабӯтар, боз бо боз.

ДАРСҲОИ 13-14



1. Суҳбат дар бораи дӯстӣ аз рӯи чизҳои хонда ва мушоҳидаҳо.
2. Матро хонед, мазмунашро баён кунед.

ҶОНАМ ФИДОИ ДҶОСТОН



Даричаи кулбаамро боз мекунам. Аз ҳавои атрогину ан-барафшони баҳорон нафаси тоза мегирам. Ба рӯи ҳавлӣ менигарам. Сарвинисоро мебинам. Ман ўро ҳар бегоҳ, ҳар рӯзу соат интизорам.

Ҳангоме, ки ман ўро зуд-зуд суроғ мекунам, ҳама ҳайрон мешаванд.

– Чӣ? Шумо хеш мешавед?
 – Не, – мегӯям ман.
 – Шиноси дерина?
 – Боз ҳам не...
 – Пас, чаро ўро ин қадар суроғ мекунад?
 – Сарвинисо бароям танҳо ҳамсоя асту халос.
 Ҳамин тавр, кӯтоҳ ҷавоб медиҳам ман.
 Ҳакимеро пурсиданд:
 – Дӯст беҳтар ё бародар?
 Гуфт:
 – Бародар, агар дӯст бувад, дӯст беҳ.
 Оре, ҳақ ба ҷониби ҳаким аст.

атрогин – бӯйи хуш, хушбӯй
анбарафшон – хушбӯ, бӯйи форам
кулба – хона, манзил



1. Ба калимаҳои **Сарвинисо, дариҷа, кулба, ҳаво, нафас, ҳамсоя, ҳаким** савол гузored.
2. Калимаи **ҳамсоя**-ро аз сатр ба сатри дигар гузаронед.



1. Дари чиро кушодам?
2. Аз ҳавои чӣ нафас мегирам?
3. Сарвинисо чӣ касе будааст?
4. Ҳамсояи хуб будан чӣ маъно дорад?
5. Чаро ҳаким дӯстро аз бародар беҳтар донистааст?
6. Рафиқу ҳамсинфони шумо чӣ гуна одамонанд?



1. Бо калимаҳои **ҳамсоя, ҳавлӣ, ҳайрон** ҷумлаҳо тартиб диҳед, зеро ҳарфҳои **я, й, й** хат кашед.
2. Ҷумлаҳои сеюм ва чоруми матнро рӯбардор кунед. Нақшаи ҷумлаи сеюмро кашед ва шарҳ диҳед.
3. Аз калимаҳои пароканда ҷумла тартиб диҳед.
худ, бо, ҳамсоя, бош, меҳрубон.



1. Суҳбат дар бораи адаб ва одати одамон.
2. Одатҳои хубро дар як сутун ва одатҳои бадро дар сутунчаи дигар нависед. Аз матни зерин истифода баред.



ОДАТ

... Муҳимтарин чизе, ки дар зиндагӣ ба кирдору гуфтори одам таъсир мерасонад, одат аст. Одат асосан ду хел мешавад: хуб ва бад. Одати хуб сабаби омади қору рӯзгори одам аст. Ба ӯ ёрӣ мерасонад, ки пеш равад, қамол ёбад, ба дараҷаҳои баланди илму амал расад. Одати бад ба зиндагиву пешрафти кас ҳалал мерасонад. Хасисӣ, бахилӣ, дуздӣ, дурӯғгӯӣ, фиребгарӣ, бадмуомилагӣ, дашномдихӣ ва монанди инҳо одатҳои баданд. Ростгӯӣ, иродатмандӣ, хайрхоҳӣ, баинсофӣ, боадабӣ, рӯкушодиву дилкушодӣ – ҳамаи инҳо одатҳои хуб ва ҳусни ҳақиқии одаманд.

Ғаффор Мирзо



1. Чӣ ба рафтори одам таъсир мерасонад?
2. Одатҳо чанд хел мешаванд?
3. Неки аз инсон чиро талаб мекунад? Бадӣ- чӣ?
4. Дар синфи шумо чӣ хел бачаҳо ҳастанд?
5. Шумо кадоме аз ин одатҳоро меписандед? Барои чӣ?



1. Ба навишти ҳарфҳои **ъ**, **й**, **ӯ** ва **й** диққат карда, калимаҳоро нависед:
маънӣ, таъсир, ёрӣ, дурӯғ, ростгӯӣ, баодобӣ, хайрхоҳӣ.

2. Номҳоро хонед ва савол гузоред:

Абдулло Қодирӣ, Зарринаи Фаррухзод, Салими Хатлонӣ.

Гӯед, ки чаро номи одамон бо ҳарфи калон навишта шудааст?

3. Мустақилона номҳои зеринро бо тартибе нависед, ки номи Ватани мо пайдо шавад.

Тоҳир, Исмат, Сафар, Оқил, Ибодат,
Камол, Таҳмина, Нигина, Ҷовид, Одил.



Расмҳоро аз назар гузаронед, ба кӯдакон ном гузоред, яқтоӣ ҷумла тартиб диҳед.



Ном, номи падар ва ҷойи истиқомати худро нависед.
Ҷумларо ин тавр сар кунед:

Номи ман....



НАҚЛИ ХАТТӢ. Дӯсти ман.

ДАРСҲОИ 17-18



Матнро хонед, лақаби аспҳоро дар тахтаи синф ба тартиби алифбо нависед.



АСП

Падарам галабон аст. Ман ба ӯ ёрӣ мерасонам. Қариб ҳамаи аспҳои гала лақаб доранд: Ҷеран, Рахш, Саманд, Холдор, Даванд.



- Сухбат карданро машқ мекунем:
- Падари писарбача кӣ будааст?
 - Падари писарбача галабон будааст.
 - Аспҳо чӣ гуна лақаб доранд?
 - Аспҳо Ҷеран, Рахш ... лақаб доранд.
 - Ба бача кадом асп маъқул аст?
 - Саманд.
 - Ба тойча чӣ ном гузоштаанд?
 - Бодпо.



1. Ин лақабҳоро нависед:
Зирак, Калта, Мошон, Бӯйгир, Хайбар, Барфак, Зар - дак, Малла, Алопар, Чипор, Карашма.
2. Се ҷумла нависед, ки дар онҳо лақаби сағҳо бошанд.
Намуна:
Зирак сағи бовафо аст.



1. Лақаби ҳайвонҳоро, ки медонед, нависед.
2. Дар мавзӯи **Дӯстони ман** ҳикояча нависед ва дар он калимаҳои Рустам, Сӯҳроб, Саёҳат, Хайбар ва Карашмаро истифода баред.



Ба ҳайвонҳои дар расм тасвиршуда лақаб гузored. Сифату хислатҳои онҳоро гӯед.



Аввали лақаби ҳайвонҳо бо ҳарфи калон навишта мешавад: Мошон, Рахш, ...

ДАРСҲОИ 19-20



Суҳбат дар бораи алафу гиёҳҳо, буттаю дарахтони ҷангал.



ГИЁҲҲОИ ШИФОБАХШ

Гиёҳҳои шифобахш дар саросари кишвари мо месабзанд ва дар ҳар кӯча сифатҳои хос доранд.

Имрӯз бештар аз 800 намуди гиёҳҳои шифобахши Ватани мо шинохта шудаанд. Фоидаву зарари гиёҳҳоро олимони гиёҳшинос меомӯзанд ва муайян мекунанд. Аз ин гиёҳҳои шифобахш доруҳои гуногун тайёр мекунанд. Гиёҳҳои шифобахши Ватани мо берун аз Тоҷикистон ҳам машҳуранд. Чанде аз онҳо: ҷамилак, чойкаҳак, ҳулбӯ, ҳазориспанд, қоқу, хуч, хайрӣ, тотум, садбарг, шамбут, субина, роҳдавак, бобуна, райҳон, кокутӣ, кавар, барги зуф ва бӯрма аз ҳамин гуна гиёҳҳои маъмуливу машҳуранд.

Гиёҳҳои шифобахшро бо решааш наметананд.



1. Номи ин гиёҳхоро гӯед.
2. Ин гиёҳҳо аз ҳамдигар чӣ фарқ доранд?
3. Дар бораи шифобахшии ин гиёҳҳо ду ҷумлагӣ нависед.



гиёҳ – рустанӣ



1. Дар матн сухан дар бораи чиҳро меравад? Гӯед, ки кадом гиёҳҳои дар матн номбаршударо медонед? Номи гиёҳхоро бори дигар хонед.
2. Шифобахш будани гиёҳхоро кӣ муайян мекунад?
3. Чаро гиёҳҳои шифобахшро эҳтиёт кардан зарур будааст?
4. Агар решаи гиёҳҳои шифобахшро канед, чӣ мешавад? Решаи дарахтро-чӣ?



1. Номи гиёҳхоро нависед ва савол гузоред.
2. Калимаҳои ифодакунандаи ашё, аломати ашё ва ҳаракати ашёро ҷудо-ҷудо нависед.

Ашё	Аломати ашё	Ҳаракати ашё
Рустанӣ	шифобахш ...	мерӯяд ...



Ба калимаҳои зерин аввал аломат, баъд ҳаракат илова карда, ҷумлаҳо тартиб диҳед:

Рафиқ, талаба, соат, китоб, шафтолу, паранда, барф, ҳаво, расм.

Намуна: Ҳавои хунук аз тарафи шимол омад.



1. Матнро бори дигар хонед. Калимаҳоеро, ки ҳарфҳои ё, ў, й, њ ва такрордоранд, рӯбардор кунед.

2. Ҷумлаи охирини матнро ба дафтаратон нависед ва гӯед, ки барои чӣ муаллиф аз шумо чунин хоҳиш кардааст? Ҷавобатонро ин тавр сар кунед:

Ҷони дарахту гиёҳҳо ва буттаҳо дар Агар онҳоро канем

3. Ҳикоячаро дар хона давом диҳед.



1. Дар бораи ин расмҳо якҷумлагӣ нависед.

2. Меваҳои дар ин ҷо тасвиршуда аз ҳамдигар чӣ фарқ ва чӣ монандӣ доранд?



Аксарияти доруҳо аз
 гиёҳҳои шифобахш тайёр
 карда мешаванд. Бинобар
 ин омилони гиёҳшинос таъ-
 кид мекунанд, ки гиёҳро
 решақан наkunем. Агар та-
 биатро зирз кунем, худамон-
 ро зирз мекунем.

ДАРСҲОИ 21-22



Суҳбат дар бораи ҷашнҳои мардуми мо.

ҶАШНИ САДА



Сада яке аз идҳои миллии халқи тоҷик аст. Ин идро гузаштагони мо аз замонҳои қадим ҷашн мегирифтанд. Мувофиқи солшумории имрӯза ин ид ба рӯзҳои 29 – 30 моҳи январ рост меояд. Ҳангоми ҷашни ин ид мардум шукргузориву шодмонӣ мекунанд. Либосҳои идона мепӯшанд. Якдигарро ба муносибати ин рӯзи нек муборакбод меғӯянд.



Дар ҷашни Сада ҳар гуна таомҳои миллии мепазанд. Сурудҳои таронаҳо мехонанд. Рақсу бозӣ ва ҳар навъ мусобиқаҳо барпо менамоянд.

Аз «Бурҳони қотеъ»

Зи Ҳушанг монд ин Сада ёдгор,
Басе бод чун ӯ дигар шаҳриёр.

Абулқосим Фирдавӣ

ҷашн – ид

оғоз – ибтидо, рӯзи нав

шодмонӣ – шодӣ, хушҳолӣ

ороста – ороиш, зебу зинат

шаҳриёр – подшоҳ



1. Дар матн сухан дар бораи чӣ меравад?
2. Дар бораи ҷашни Сада чӣ гуфта шудааст?



Маънои ҷумлаи **Табиат чехраи худро ораста, арӯси сол, яъне баҳор фаро мерасад**-ро шарҳ диҳед.



Имло

Мо дар Тоҷикистон зиндагонӣ мекунем. Пойтахти ҷумҳурии мо шаҳри Душанбе мебошад. Душанбе шаҳри зебост. Аз байни шаҳр дарёи Варзоб мегузарад.



1. Шумо дар кадом ҷумҳури зиндагонӣ мекунед?
2. Номи пойтахти ҷумҳурии мо чист?
3. Гӯед, ки шумо дар кадом шаҳр, ноҳия, деҳа зиндагӣ мекунед?



Аввали номи одамон, мамлакатҳо, шаҳрҳо, кӯҳу дарёҳо бо ҳарфи калон навишта мешаванд:

Салима, Пӯлодӣ, Хучанд, Душанбе, Ҳисор, Сарбанд, ...

Ба одам саволи «кӣ?» ва ба ҳама ашёи дигар саволи «чӣ?» гузошта мешавад.

Кӣ? – коргар, Кӣ? – Ориф, Чӣ? – ангур, Чӣ? – кафтар.

ДАРСҲОИ 23-24



Суҳбат дар бораи одамони донишманд.




Калимаҳоро нависед:
таваллуд, Абӯалӣ, пурра, ноёб.



ДОНИШМАНДИ БУЗУРГИ ХАЛҚИ ТОҶИК

Абӯалӣ ибни Сино, ки ҳазор сол пеш аз замони мо зистааст, файласуф, табиатшинос, табиб ва шоир буд. Ӯ қариб 400 китоби илмӣ навиштааст.

Китоби машҳури Абӯалӣ ибни Сино «Ал-қонун» солҳои зиёде китоби дарси табибони Аврупо буд. Ибни Сино дар «Ал-қонун»-и худ сохти бадани одамро пурра нишон дода, барои бартараф кардани дардҳои гуногуни беморон 811 дору тавсия кардааст.



Аз даврони ҳаёти донишманди бузурги мо – Абӯалӣ ибни Сино 10 аср гузаштааст, аммо то ҳол номи ӯ ифтихори халқи тоҷик мебошад.



1. Калимаҳои, ки ҳарфҳои такрор ва **й, ё, ў, й, ю, я** доранд, нависед.

2. Ба дафтаратон саволҳои **кӣ?, кӣҳо?, чӣ?, чӣҳо?**-ро навишта, намунаи зеринро давом диҳед.

Кӣ?, Кӣҳо?

Абӯалӣ, ...

одамон, ...

Чӣ?, Чӣҳо?

китоб, ...

китобҳо, ...



1. Аз ҳарфҳои калимаи **табиатшинос** истифода карда, калимаҳои нав соzed: **табиатшинос – соат, шин, ...**

2. Муқобилмаъноии ин калимаҳоро ёbed:

сахт –

пур –

бисёр –

баланд –



Ба саволҳои зерин ҷавоб нависед:

1. Шумо дар кадом шаҳр ё деҳа зиндагӣ мекунед?
2. Кадом дарёҳои Тоҷикистонро медонед?
3. Номи аъзоҳои хонаводаатонро нависед.

ДАРСҲОИ 25-26



Матнро хонед, мазмунашро ҳикоя кунед.

ПИСАРИ НҶШЕРВОН (ҲИКОЯТ)



Писари Нӯшервон Ҳурмуз аз падараш инсофу адолатро омӯхта буд. Ӯ одамони некро азиз медошт ва бадонро ҷазо меод.

Рӯзе хизматгори ӯ ба боғ рафта, бе иҷозати боғбон як хӯша ангур канда, қасди хӯрдан кард. Боғбон пеши аспи хизматгорро гирифта, гуфт: “Арзиши ангурро бидеҳ, вагарна пеши подшоҳ рафта, арз хоҳам кард”.

Он хизматгор ҳарчанд пул меод, боғбон розӣ намешуд. Дар охир хизматгори шоҳ ҳазор динор дода, аз даъвои боғбон халос шуд. Як хӯшаи ангурро, ки як динор ҳам арзиш надошт, аз тасвиби шоҳ ба ҳазор динор харид. Оре, агар тасвиби подшоҳ набошад, ҳар гуна ҷинояткорон даст ба бедодӣ зада,



зиндагии мардумро талх месозанд. Мардumi фитнаангез аз тарси ҳайбати шоҳ аз бадкирдориҳо даст кашида, худро аз ҷиноят нигоҳ медоранд.

Мазмун аз “Гулистон”-и Саъдӣ

динор – пули тилло



1. Ҳурмуз чӣ хел одамонро дӯст медошт?
2. Хизматгор чӣ кор кард?
3. Боғбон пеши аспӣ ўро гирифта, чӣ гуфт?
4. Хўшаи ангурро хизматгор ба чанд динор харид?
5. Агар сиёсати подшоҳ намебуд, ҷинояткорон чӣ кор мекарданд?



1. Ҳикояти **Писари Нўшеровон**-ро бори дигар хонед, калимаҳоро ҷудо карда нависед, ки ҳарфҳои **ў, й, ъ, я, ё, й** доранд.
2. Ба калимаҳои **омўхт, хўша, хўрд, даъво, сиёсат, Ҳурмуз, подшоҳ, боғбон, пул, хизматгор** савол гузоред.
3. Ба ин калимаҳо кадом калимаҳо ҳаммаъноянд – **некӣ, шодӣ, озод, шикоят**?



1. Хизматгор ба кучо даромад?
2. Кӣ пеши аспӣ хизматгорро гирифт? – Боғбон
3. Кӣ як хўшаи ангурро ба ҳазор динор харид?
4. Одамон аз сиёсати шоҳ чӣ гуна метарсиданд?
5. Шумо ба ҷойи хизматгор мебудед, чӣ кор мекардед?



Пандро нависед, аз ёд кунед.

Бадхоҳи касон ҳеҷ ба мақсад нарасад,
Як бад накунад, то ба худаш сад нарасад.



1. Манзараҳои кӯху кӯҳдоманро ба хотир биёред.
2. Кадам гиёҳҳои шифобахшро медонед, номбар кунед.



ҲИКОЯ

Марде бемор шуд. Табибон аз табобати он очиз монданд. Ёро марг таҳдид мекард. Фарзандон аз шифохона падарро ба хона оварданд, то ки чанд вақти боқимондаи умрашро дар ин ҷо гузаронад. Падар гуфт:

– Ман мефаҳмам, ки марг паси дар аст. Маро доманаи кӯҳ баред.

Фарзандон хоҳиши падарро иҷро карданд.

Мард як ҳафта дар он ҷо монд. Шабҳо дар хайма хоб мерафт, рӯзҳо болои гиёҳҳои кӯҳӣ ғел мезад.



Ҳар гиёҳеро, ки ба чашмонаш мерасид, барг меканд, мечашид: талх, турш, ширин, бомаза, бемаза... Аз ҳавои форами кӯҳсор нафас мекашид. Аз чашмасорон об менӯшид...

Як ҳафта гузашт. Мард бе мадади фарзандон менишаст, меҳест, роҳ мерафт. Мард тамоман шифо ёфт. Ба деҳа баргашт. Яке аз табибон мардро дида, ҳайрон шуд.

Мард гуфт:

– Се ҳафта пеш «Илоҷи бемории шуморо наёфтам» гуфта аз шифохона ҷавоб дода будед.

Табиб пурсид:

– Илоҷи бемориатонро чӣ тавр ёфтед?

Мард ҷавоб дод:

– Осон: гиёҳҳо ва обу ҳавои табиати Ватан.



хайма – чодар, хонаи матоъгин

гиёҳҳо – алафҳо ва буттаҳои шифобахши кӯҳӣ

очиз – нотавон, беқувват

ҳайрат – тааҷҷуб, ҳайронӣ



1. Чаро фарзандон падарро ба хона оварданд?
2. Падар дар доманаи кӯҳ чӣ тарз зиндагӣ кард?
3. Мард баъди шифо ёфтан табибро дида, чӣ гуфт?
4. Чаро табиб ҳайрон шуд?



1. Нависед, ки **кишвар**, **шифо**, **тӯҳфа**-ро боз чӣ гуфтан мумкин аст?
2. Калимаҳои ҳарфҳои **ӯ, я, й, ё, й**-дорро бо тартиби алифбо нависед.
3. Калимаҳои **чашмасорон**, **кӯҳдоман**, **шифобахш**-ро ба ҳиҷоҳо ҷудо карда нависед. Калимаи **шифобахш**-ро чӣ тарз аз сатр ба сатри дигар мегузаронед?



1. Хонед, гӯед, ки ин калимаҳо (амалҳо) ба чӣ хосанд:
 - хоб меравад, посбонӣ мекунад, бӯй мегирад;
 - медуздад, зарар мерасонад;
 - шир, маска, чакка, панир медиҳад, алаф меҳӯрад.



2. Дар бораи табиати Ватанамон кадом шеър ва байтҳоро медонед, ба хотир биёред.

Аз ҳарфҳои калимаи **чашмасор** калимаҳои нав созед. Намуна:

Аз ҳарфҳои 8, 2, 6, 4-уми калимаи **чашмасорон** калимаи **расм** пайдо мешавад.

Ин бозиро давом диҳед, боз кадом калимаҳоро аз ҳарфҳои **чашмасорон** истифода карда, ёфтан мумкин аст?

ДАРСҲОИ 29-30



Ба хотир биёред, ки дар бораи китоб кадом шеърро аз ёд карда будем.

КИТОБ



Ҳамнишине беҳ аз китоб маҳоҳ,
Ки мусоҳиб бувад гаҳу бегоҳ.
Роҳатафзои ҷону роҳати дил,
Ҳар чӣ дилхоҳи туст, аз ӯ ҳосил.
Инчунин ҳамдами латиф кӣ дид,
Ки на ранҷе диҳад, на ранҷонид?

Ҳусайн Воизи Кошифӣ

мусоҳиб – ҳамсуҳбат

ҳамдам – рафиқ, ҳамнафас, ёр

роҳатафзо – роҳатрасон, фоидаовар

латиф – хуш, зебо



1. Дар шеър суҳан дар бораи чӣ меравад?
2. Дар бораи китоб чӣ гуфта шудааст?
3. Дар бораи китоб боз чиҳоро медонед?
4. Ҷомӣ дар бораи китоб чӣ гуфтааст? Ба ёд биёред.

5. Шоир китобро ба чиҳо монанд кардааст?
6. **На ранче диҳад ва на ранҷонад**-ро маънидод кунед.



1. Ибораи **ҳамдами латиф** боз ба кӣ тааллуқ дошта метавонад?
2. Бо калимаи **роҳат** ҷумла гӯед.
3. Мисраи **Роҳатафзои ҷону роҳати дил** чӣ маъно дорад?
4. Саволи **чӣ?**-ро навишта, ба он аз шеър калимаҳои мувофиқ ёбед.

Намуна: Чӣ? – китоб....

5. Бо калимаҳои **китоб**, **бахт**, **ҳамдам** ҷумла тартиб диҳед ва нависед.
6. Мисраҳои якум ва дуюмро рӯбардор кунед.
7. Калимаи **ҳамнишин**-ро ба сатри дигар гузаронед.
8. Аз гурӯҳи калимаҳо асбобҳои хонишро муайян кунед:
 - А. Дар, девор, тиреза, ҷевон.
 - Б. Муаллим, талаба, мактаб, духтар.
 - В. Дафтар, китоб, қалам, ҷадвал.
 - Г. Курсӣ, шифт, фарш.



Абӯалӣ ибни Сино фарзанди бузургӣ халқӣ тоҷик мебошад. Вай ҳамаи ҷамъи қон замониро аз худ карда буд. Абӯалӣ ибни Сино қариб 400 китоби ғамма навиштааст.

ДАРСҲОИ 31-32



1. Суҳбат дар бораи ҳайвонҳои ваҳшӣ. Онҳоро бо ҳамдигар муқоиса кунед.



2. Вазн, ҷусса ва суръати ҳаракати динозаврҳоро ба қатори (поезд), танк, камаз, автобус, асп муқоиса кунед.



АЗИМТАРИН СОКИНОНИ РҶЙИ ЗАМИН

Сокинони бузургтарини рӯйи Замин динозаврҳо буданд. Онҳо дусаду сӣ миллион сол пеш дар сайёраи мо зиндагонӣ кардаанд. Барои муқоиса бояд гуфт, ки инсоният ҳамагӣ ду миллион сол аст, ки дар рӯйи замин зиндагӣ мекунад. Аз рӯйи кашфиёти олимони таърихшинос динозаврҳо то панҷоҳ тонна вазн доштаанд ва бо суръати то шаст километр дар як соат ҳаракат мекардаанд.



**азимҷусса – калонтарин, хеле калон
динозавр – як навъ ҳайвони калонтарини давраи қадим**



1. Динозаврҳо чӣ гуна ҳайвон будаанд?
2. Онҳо дар рӯи замин чанд сол пеш зиндагонӣ кардаанд?
3. Одамон-чӣ?



1. Калимаҳоро ба гурӯҳҳо ҷудо кунед:
Мурғ, зоғ, кафтар, мусича – ...
Сағ, гӯсфанд, буз, фил, асп – ...
Бед, чормағз, анор, чинор – ...
Пиёз, шибит, гашнич, райҳон – ...
Себ, нок, биҳӣ, ангур – ...
Кирм, малах, паша, мӯрча – ...
Намуна: Себ, нок, биҳӣ, ангур – мева

2. Ибораҳои **шаҳри Душанбе, дарёи Вахш, кӯҳи Помир**-ро истифода бурда, ҷумла тартиб диҳед. Нақшаи яке аз ҷумлаҳоро кашед ва шарҳ диҳед. Барои чӣ аввали номҳои **Душанбе, Вахш** ва **Помир**-ро бо ҳарфи калон навиштед?

ДАРСҲОИ 33-34



СОКИНОНИ ХУРДТАРИНИ РҶИИ ЗАМИН

Хурдтарин сокинони сайёра ҳашарот ба шумор мераванд. Ҳашарот то ҳаштод фоизи ҷонваронро ташкил медиҳанд. Онҳо тақрибан чорсад миллион сол аст, ки зиндагӣ мекунанд.

Ҳашарот дар ҳама ҷойи замин – дар таги замин, болои замин, рӯи обу зери об, дар ҷангалу саҳро, шаҳру деҳа ва хонаҳои одамон зиндагӣ мекунанд.



1. Хурдтарин сокинони сайёра чиҳоянд?
2. Пашаҳои ғингосӣ чӣ гуна парвоз мекунанд?
3. Шумо кадом навъи ҳашаротро медонед?
4. Барои чӣ мо бояд худро аз ҳашарот ҳимоя кунем?
5. Хислатҳои ин се намуди ҳашаротро мушоҳида ва муқоиса кунед.



1. Калимаҳои ҳарфҳои й, ё, њ, ў, ӷ-дорро нависед.
2. Калимаҳои **миллион**, **муаллақ**-ро алоҳида нависед.



Ба саволҳо ҷавоб нависед:

1. Оҳангар чӣ асбобҳо дорад? – пӯтк, ...
2. Номи ашёи хонаатонро гӯед? – дег, ...
3. Асбобҳои деҳқонӣ кадомҳоянд? – бел, ...
4. Номи гулҳоро гӯед – лола, ...
5. Асбобҳои дуредгарӣ кадомҳоянд? – арра,
6. Аз сабзавот чиҳоро медонед? – сабзӣ, ...



Имло

ДАРСҲОИ 35-36



Мушоҳидаҳоятонро дар бораи парандаю хазандаҳои медонистаатон ба хотир биёред.

Афсонаро хонед, мазмуни онро нақл кунед.



ЗАНБҮР ВА ФАРОШТУРУК

Мегӯянд, ки замоне мор подшоҳи рӯи замин будааст. Вай ба Занбӯр фармудааст, ки ба ҳамаи махлуқони рӯи замин неш зада донад, ки гӯшти кадоми онҳо бамаза аст.

Рӯзе Занбӯр барои иҷрои супориши подшоҳ ҳар тараф парвоз мекард ва ба махлуқоти гуногун неш мезад. Дар бозгашт бо Фароштурук вохӯрд.

– Ҳа, Занбӯр, – гуфт Фароштурук, – куҷо ин қадар шитоб мекуни?

– Назди подшоҳ хабар мебарам.

– Чӣ хабар?

– Медонӣ, гӯшти инсон бисёр бамаза будааст, барои хӯроки подшоҳамон хеле мувофиқ аст.

Фароштурук мегӯяд:

– Канӣ, боз як бор такрор кун.

Ҳамин ки Занбӯр такрор кард, Фароштурук бо думи қайчimonандаш забони ӯро бурида партофт ва Занбӯр гунгшуд. Вақте ки Занбӯр ба пеши морподшоҳ омад, ғингос мезаду чизе гуфта наметавонист.

Аз ҳамон замон Фароштурук дӯсти одам аст ва дар хонаи одамон лона месозад. Одамон вайро муҳофизат мекунамд.



фароштурук – парасту, достак



1. Подшоҳи рӯи замин – мор ба занбӯр чӣ фармон дод?
2. Занбӯр дар бозгашт бо чӣ рӯ ба рӯ шуд?
3. Фароштурук баъди донишони нияти бади занбӯр чӣ кор кард?
4. Чаро одам фароштурукро муҳофизат мекунад?
5. Лонасозии фароштурукхоро мушоҳида кардаед?
6. Дар бораи лонасозии фароштурук мушоҳидаҳоятонро мухтасар нависед.



1. Бо калимаҳои **занбӯр**, **фароштурук** ҷумла созад. Ҳиссаи калимаи **фароштурук**-ро ба сатри дигар гузаронед.
2. Ду ҷумлаи охирини матнро рӯбардор кунед.
3. Дар хотир нигоҳ доред:

Менависем	Мехонем
занбӯр	замбӯр
танбӯр	тамбӯр
занбурӯғ	замбурӯғ
анбор	амбор

Тезгӯякро хонед.

Виж-виж-вижи занбӯр
Мисли садои танбӯр.

Ҷавоби чистонро ёбед.

Аловиддин қайчидор,
Бо одам дӯст асту ёр.

ДАРСҲОИ 37-38



Ин пандро ба мазмуни матн муқоиса кунед:

Ба пирӣ хидмати модар, падар кун,

Чавонию ҷунун аз сар бадар кун.

Носири Хусрав



ҲУРМАТИ ПАДАРУ МОДАР

Фарзанд бояд падару модарро ҳурмат кунад. Барои чизу моли дунё бо онҳо баҳсу мунозира накунад. Ба рӯи онҳо бо ситеза нанигарад. Агар даъват кунанд, зуд ба хизмати онҳо бирасад. Бо рӯи кушод ва меҳрубона мулоқот кунад. Ҳар коре фармоянд, ки ба зарару зиёни кас набошад, иҷро кунад. Ба онҳо овоз баланд накунад. Бе иҷозати падару модар ба ҳар ҷо наравад. Ҳамеша дар талаби хушнудии онҳо бошад.

зиён – зарар

хушнуд – хурсанд, шод

ризо – қонеъ будан, розӣ будан

ҷунун – девона

бадар кардан – берун кардан



1. Бо кӣ баҳс накунем? Чаро?

2. Хоҳиши падару модарро чӣ тавр бояд иҷро кард?

3. Дар мулоқот бо падару модар ба чӣ бояд эътибор дод?

4. Падару бобоятон ба шумо чӣ насиҳат мекунам?



1. Мазмуни матнро нақл кунед. Калимаҳои **кӣ?** ва **чӣ?** ҷавоб мешаванд, нависед. Намуна:

Кӣ? – падар, ...

Чӣ? – дунё, ...

2. Калимаҳои ҳарфҳои **ё, ў, й, ӯ**-дорро нависед.

3. Ҳиссаи калимаи **даъват**-ро ба сатри дигар гузаронед.

4. Бо калимаҳои **фарзанд, падар, модар** ҷумлаҳо фикр карда нависед. Нақшаи ҷумлаи дуҷумлатонро кашед ва шарҳ диҳед.



Аз матн истифода бурда, қоидаҳои дӯстиро бо тартиб нави-
сед.

Намуна:

1. Барои дӯст чизеро дарег надоред.
2. Сирри дӯстро ба касе нагӯед.



ОДОБИ МУОМИЛА БО ДҶУСТИ ҲАҚИҚӢ

Ба гуфтаи Ҳусайн Воизи Кошифӣ, агар дӯсти содиқу ва-
фодор пайдо кунед, ба вай чунин рафтор кардан лозим аст:

Кас бояд аз чунин дӯст молу чизро дарег надорад. Ба ӯ ҳа-
мон қадар чиз диҳад, ки хоҷаташ барояд. Розӣ ӯро ба касе
накушояд. Айбашро ба мардум нагӯяд, вале ба худи ӯ гуф-
тан лозим аст, ки аз пайи ислоҳи он шавад. Суханашро бо-
диққат гӯш кунад. Ба суханони вай эътироз накунад, айб на-
гӯяд. Ҳатто дар ғайби ӯ ҳурматашро нигоҳ дорад. Агар ло-
зим шавад, ба ӯ насиҳат кунад, аммо бе дуруштиву дағалӣ
ва бе сухани саҳт. Ба ӯ кори душвор нафармояд, ба шодиаш
шодӣ кунад, дар ғамаш шарик бошад. Аввалин шуда ба вай
салом диҳад. Дар миёни сухани вай сухан накунад. Ҳар чизе-
ро, ки ба худ наметанасибонад, ба вай ҳам раво надорад. Бо
душманони ӯ дӯстӣ ва бо дӯстонаш душманӣ накунад.

дарег – ҳайф

хоҷат – эҳтиёҷ, зарурат

эътироз – норозигӣ, рад кардан

дурушт – дағал, нохуш

Ҳазор дӯст кам аст, як душман бисёр.



1. Дӯсти ҳақиқӣ кист?
2. Дӯстӣ чӣ гуна қоидаҳо дорад?



1. Қоидаҳоро нависед, аз ёд кунед.
2. Одобӣ дӯстиро дар синф амалан иҷро кунед.
3. Калимаҳои ҳарфҳои **ӯ, й, я, ь**-дорро нависед.
4. Бо калимаҳои **дӯст, диққат, айб** ҷумлаҳо нависед. Ҳиссаи калимаи **диққат**-ро ба сатри дигар гузаронед.
5. Дар хона дар мавзӯи “**Парандагон – дӯстони мо**” иншо нависед. Иншоро ин тавр сар кунед:

Дар табиат парандагони гуногун мавҷуданд.

6. Пандро аз ёд кунед.



Зиндагӣ бо дӯстон хуш
мегузарад. Барои ҳамин
одамон мӯъни ҳақиқат
дӯстона зиндагӣ мекунанд.
Дӯстон ба ҳақиқат ёр
мерасонанд, мушкили
дигарро осон мекунанд.
Дӯстӣ кунед.

ДАРСҲОИ 41-42



- Одобӣ суҳбатро ба хотир биёред.
Матро хонед ва ба гуфтори ҳамсинфон ва худатон муқоиса кунед.



ОДОБИ СУХАН

Бо лутф сухан гӯед. Дар вақти сухан гуфтан хандону кушодачеҳра бошед. Сухан судманду форам набошад, онро ба забон наоред. То аз шумо напурсанд, нагӯед. Дар сухан гуфтан овоз баланд накунад. Ҳангоми суханронӣ ба чапу рост нигоҳ накунад. Ба шунаванда сухани саҳт нагӯед. Барои он ки пушаймон нашавед, аввал фикр карда, баъд бигӯед. Бисёр нагӯед, ки пургӯйӣ нишони камақлист.

Мазмун аз Ҳусайн Воизи Кошифӣ

судманд – ғоиданок
лутф – нармӣ, марҳамат

туршрӯ – бадқавоқ, норозӣ
қатъ – суханро буридан



1. Ҳангоми сухан гуфтан ба кадом қоидаҳо бояд риоя кард? Аз матн ёфта, нависед.
2. Барои он ки баъди сухан гуфтан пушаймон нашавед, чӣ бояд кард?
3. Чаро бисёр сухан гуфтан хуб нест?
4. Фикр карда сухан гуфтан чӣ маънӣ дорад?



Чистонро хонед ва ҷавобашро ёбед.

Ҳам дӯст асту ҳам душман,
Шабонарӯзӣ бо ман.

Ҳам гарму ҳам оқил аст,
Ҳам нарму ҳам ҷоҳил аст,
Ҳам заҳри қотил бошад,
Ҳам марҳами дил бошад.

Ҳам теғи бурро аст ӯ,
Ҳам ҷаҳони мо аст ӯ.

Ҳадяи модар бошад,
Тӯҳфаи падар бошад.
Ҳам талх асту ҳам ширин,
Бигӯ, чист ҷавоби ин.



1. Аз калимаҳои **лутф**, **табассум** истифода бурда ҷумла созад. Ҳиссаи калимаи **табассум**-ро ба сатри дигар гузаронед.

Аввал андеша в-он гаҳ гуфтор.

2. Калимаҳоро муқоиса кунед:

баланд – паст, кам – зиёд, ширин – талх, саҳт – нарм.

3. Ба номи ашъи сутуни якум аз сутуни дуюм номи умумии мувофиқро ёфта нависед:

себ, олу, шафтолу, нок	ғалладона
қалам, дафтар, китоб	мева
гурба, буз, шутур, хар	асбобҳои хониш
гандум, ҷав, мош, арзан	ҳайвонот

ДАРСҲОИ 43-44

“ЧӢ ГӢЯМ?” БЕӢ АЗ “ЧАРО ГУФТАМ?” (ривоят)



Гурӯҳе аз олимони Ҳинд дар бораи хислатҳои Бузургмехр суҳбат мекарданд. Яке аз олимон гуфт:

– Дар сухан гуфтан даранг мекунад. Шунавандаро бисёр мунтазир мекунад. Кас барои сухан гуфтаниш интизорӣ мекашад.

Бузургмехр шунид ва гуфт:

– Андеша кардан, ки «чӣ гӯям», беҳ аз пушаймонӣ, ки «чаро гуфтам?»

Чӣ гӯям, ки ногуфтаним беҳтар аст,

Забон дар даҳон посбони сар аст.

Саъдии Шерозӣ

Ҳиндустон – номи мамлакат
Бузургмехр – шахси донишманд



1. Олимон дар бораи сифатҳои кӣ суҳбат мекарданд?

2. Яке аз олимон чӣ гуфт? (Аз матн хонед)

3. Бузургмехр чӣ ҷавоб дод? (Аз матн хонед ва шарҳ диҳед)



1. Калимаҳоеро, ки ҳарфҳои **я, ў, й, ё, ӣ** доранд, нависед.
2. Ҳиссаи калимаи “**пушаймонӣ**”-ро ба сатри дигар гузаронед.
3. Номи чор шаҳри Тоҷикистонро нависед.

Душанбе ...

4. Аз ҳарфҳои калимаи **Бузургмехр** истифода карда, калимаҳои нав соzed.

ДАРСҲОИ 45-46



Аввал суҳбат кунед, ки дурӯғро чӣ тарз мефаҳмед.

ЗАРАРИ ДУРҶ



Шахсе, ки аз ростӣ дур шуда, дурӯғ мегӯяд, ситамгар аст:
 Ҳар он кас, ки ў пеша гирад дурӯғ,
 Ситамкорое хонамаш бефурӯғ.

Чи шоҳу вазир, чи сарбозу деҳқон аз дурӯғ бояд ҳазар кунанд, зеро дурӯғ сабаби беобрӯ шудани онон мегардад. Ҳар касе гирифтори дурӯғ гардад, ба мақсади худ нахоҳад расид.

Дурӯғро бузургон хеле зарарнок шуморидаанд. Носири Хусрав фармудааст:

Макун фаҳшу дурӯғу ҳазл пеша,
 Мазан бар пойи худ зинҳор теша.
 Мазмун аз Носири Хусрав

бефурӯғ – торикӣ, зулмот, тирагӣ
фаҳш – ифлосӣ, касофат, бадкорӣ



1. Киро ситамгар меноманд?
2. Дурӯғ сабабгори чӣ мегардад?
3. Зарари дурӯғ дар чӣ зоҳир мешавад?



Ба калимаҳои **бад, рӯшноӣ, дурӯғ, зебо, зарар** калимаҳои муқобилмаъно ёфта нависед.

Намуна: Рӯшноӣ – торикӣ, ...



Ба ин саволҳо ҷавоб гӯед ва баъд нависед:

1. Шаб торик мешавад, рӯз-чӣ?
2. Одами дурӯғгӯй бад аст, одами ростгӯй-чӣ?



Бо калимаҳои **нек, бад, рост, дурӯғ** ҷумлаҳо тартиб диҳед.

Намуна:

Дӯсти ман Ҷамила дурӯғ намегӯяд.

Ҳиссаи калимаи дурӯғро ба сатри дигар гузаронед.



1. Ин ибораҳоро нависед ва ба онҳо савол гузоред:

1. Одами хуб, нек, ростгӯ.
2. Оби равон, соф.
3. Шоҳи одил, ғамхор.

2. Пандро нависед ва аз ёд кунед.

Забони покро ҳайф аст бисёр,
Ки бо лафзи дурӯғ олуда сози.



1. **Забони пок** чӣ маъно дорад?
2. **Лафзи дурӯғ**-ро чӣ хел мефаҳмед?
3. **Олуда сози** чӣ маъно дорад?

ДАРСҲОИ 47-48



ОДОБИ ТАОМ ХҶРДАН

Одобӣ таом хӯрдан аз инҳо иборат аст:

Пеш аз таомхӯрӣ даст шустан ва бо дасти рост хӯрдан.
Хӯрокро аз назди худ хӯрдан. Дар луқмаю хӯрдани касе
нигоҳ накардан. Дар вақти хӯрдани таом таъя накардан ва
гап назадан. Баъди хӯрдани таом даст шустан.

Одобӣ ҳурмати таом ин аст, ки вақти хӯрдан сар
нахоред, бинӣ пок накунад. Хӯрок дар даҳон гап назанед.



Ҳикмати таом хӯрдан ин аст,
ки луқма хурд гирифта шавад;
онро хуб хоед; бисёр нахӯред;
агар сер бошед, дигар нахӯред.

Хӯрдани боадабона ва наму-
навиро омӯzed ва пайравӣ
кунед.

ҲИҚМАТ – доноӣ, ақл, хирад



1. Дар таомхӯрӣ чанд қоида будааст?
2. Онҳо кадомҳоянд? (Бори дигар аз матн хонед).



1. Аз ҳиҷоҳои пароканда калима созед.
луқ, та, ма, ом, дас, па, хон, дар, тар.
2. Матнро бори дигар хонед, калимаҳои ба саволҳои кӣ?, чӣ?
ҷавобшавандаро нависед.

Намуна: Кӣ? – инсон, ... Чӣ – таом, ...

3. Аз ин калимаҳо истифода карда, ҷумлаҳо созед:
эҳтиёт, таом, риоя, луқма

Намуна: Одоби таом хӯрданро риоя кунед.

4. Калимаи муқобили **доно** **нодон** аст. Шумо калимаи
муқобили **беодоб**-ро ёфта нависед:
доно – нодон, беодоб – ...

5. Аз ҳарфҳои калимаи **донишманд** истифода карда,
калимаҳои нав созед.

Намуна: Донишманд – дандон, ...

Ҳиссаи калимаи «**донишманд**»-ро ба сатри дигар гузаронед.



- Ҷавоби саволҳоро аз мазмуни матн ёфта, нависед:
1. Пеш аз таом хӯрдан чӣ кор кардан лозим?
 2. Одоби ҳурмати таом хӯрдан чист?

3. Луқмаи ҳалол хӯрдан чӣ маъно дорад?
На чандон бихӯр, к-аз даҳонат барояд,
На чандон, ки аз заъф ҷонат барояд.

Саъдии Шерозӣ

заъф – заиф, суст, беқувват

ДАРСҲОИ 49-50



1. Матнро хонед, бо одоби худатон муқоиса кунед.
2. Одоби синфи худатонро бо синфи дигар мушоҳида ва муқоиса кунед.



ОДОБИ ШОГИРД

Шогирд бояд дурусткор бошад.
Ба ҳеҷ кас ҳасад набарад. Бахилӣ
накунад. Бо ҳамдарсони худ аҳл
бошад. Бо зӯрӣ ва дониши худ мағрур
нашавад. Аз шикаст хӯрдани ҳарифон
шодӣ накунад.



1. Калимаҳои ҳарфҳои **я, ӣ, ў**-дорро нависед.
2. Ҳиссаи калимаи **шогирд**-ро ба сатри дигар гузаронед.
3. Агар касе аз шумо пурсад, ки дар кучо меҳонед ва чӣ хел меҳонед, чӣ ҷавоб медиҳед? Ҷавоби худро аввал шифоҳӣ баён кунед, баъд хаттӣ нависед. Ҷумларо ин тарз сар кунед:
Ман дар....





Шоҳинг боғд дурусткор
 бошад. Аз сирқам ғил ба
 устоди худ тизнат кунед.
 Ба ҳеҷ кас ҳасад набазад.
 Ба ашӣ накунад. Бо ҳам-
 дарсонӣ худ тифоқ бошад.
 Бо зӯрӣ ва дониши худ
 нағрир нашавад. Аз
 шикаст хӯрдани рақибаш
 ғилхуш хурсанд нагардид.

ДАРСҲОИ 51-52



1. Аз матн истифода карда, рӯйхати хислатҳои хуби одамро тартиб диҳед.
2. Хислатҳои хуби инсониро бо одоби хислатҳои худ муқоиса кунед, монандӣ ва фарқҳоро ёбед.

ХИСЛАТҲОИ ХУБИ ИНСОН

Бо касбу ҳунар ва меҳнати ҳалоли худ зиндагӣ кунед. Ҳунари ҳудро ҳор накунад. Онро дӯст доред. Бе нуқсонӣ бе фиреб кор кунед. Ба ҳалқ некӣ кунед. Касеро ғайбату тухмат накунад. Ба одамон ғамҳор бошед. Илм омӯzed. Ҳоксору фурутан бошед.

Одоби суҳбат, нишастан, хӯрдан, нӯшидан, саломро риоя кунед. Суҳбат бо некон кунед.

Ба молу чизи одамон ҳасад набаред. Эҳтироми устод ва падару модарро ба ҷо оред. Одобу кирдори некро ҳамеша ва дар ҳама ҷо риоя кунед.

фурӯтан – хоксор



Аз рӯйи мазмуни матн ба саволҳо ҷавоб нависед.

1. Хоксорӣ чист?
2. Хислатҳои хуби инсон кадомҳоянд?
3. Ҳурмати падару модар ва муаллимиро чӣ гуна ба ҷо меоред?
4. Дар миёни мардум чӣ гуна рафтор мекунад?



1. Ба ин калимаҳо савол гузored ва шарҳ диҳед: инсон, халқ, одоб, устод, падар, модар, кӯча, шаҳр, деҳа.
2. Дар бораи хислатҳои хуби дӯстатон ҳикоя тартиб диҳед.

ДАРСҲОИ 53-54



Ҳикояро хонед, мазмунашро нақл кунед.

ДҶУСТОНИ ҶОНӢ (ҳикоя)



Марде писараки дӯстрӯяку меҳрубоне дошт. Дар рӯзи чорсолагӣ ба ӯ падар сагчае туҳфа овард. Дар ҳамин рӯз гӯсфандашон барараяке таваллуд кард. Писарбача ҳам ба сагча ва ҳам ба барра унс гирифт, бо онҳо бо завқу шодӣ бозӣ



мекард, хӯроку об медод, навозиш мекард. Хурсандии писарак аз ин дӯстӣ ҳадду канор надошт. Падару модар ҳам ба шодии писарашон шарик буданд, ҳаловат мебурданд.

Аз миён ду сол гузашт. Сағу барра калонак шуданд. Дӯстии писарак бо сағу барра устувортар ва бозиҳояшон дар марғзори назди ҳавлиашон шавқангез мешуд. Онҳо аз ҳамдигар дил канда наметавонистанд...

Писарак нохост бемор шуд. Падару модар саҳт дар ташвиш афтоданд. Духтурҳоро даъват карданд. Мошинаи ёри таъҷилӣ омад. Дӯсти ҷонии сағу барраро ба шифохона бурданд. Сағу барра аз паси мошин хеле давиданд, вале афсӯс...



усн гирифтан – дӯст шудан, одат кардан



1. Падар ба писар чӣ тухфа кард?
2. Писарак бо сағу барра чӣ кор мекард?
3. Барои чӣ онҳо аз ҳамдигар дил канда наметавонистанд?
4. Ба писарак чӣ шуд?
5. Ёро ба куҷо бурданд?
6. Сағу барра чӣ кор карданд?



1. Калимаҳои **барра**, **таваллуд**-ро алоҳида нависед. Ҳиссаи онҳоро ба сатри дигар гузаронед.
2. Калимаҳои ҳарфҳои **ӯ, й, я, ь, ё**-дорро нависед.
3. Сархати дуҷумро навишта, зери садонокҳо хат кашед.

ДАРСҲОИ 55-56



Мазмуни қисми аввалро нақл кунед.



(давоми ҳикоя)

Пас аз чанд рӯз падару модар писарашонро аз шифоҳона ба ҳавлӣ оварданд. Ӯ шифо ёфта бошад ҳам, вале лоғар шуда буд. Аҷибаш ин, ки сағу баррача ҳам мисли дӯсташон лоғар шуда буданд. Ин тағйироти якхеларо дида падару модар ҳайрон шуданд.

Чанд муддат гузашт, дӯстон мисли пешина шодона бо ҳам бозӣ мекарданд, хушбахт буданд...

Як бегоҳ ба ҳавлӣ меҳмонон ташриф оварданд.

Падар барраро дошта овард, дасту пояшро баст, пеши пойи як марди фарбеҳи ҷуссакалон гузошт... Писарак фаҳмид, ки дӯсташро нобуд мекунанд, дод гуфт, гиря кард. Сагча ҳам ин даҳшатро фаҳмид, нола кард, аккос зад ва ҳар ду якбора худро болои дӯсташон партофтанд...

лоғар – хароб

ташриф – омадан



1. Падару модар писарро ба кучо оварданд?
2. Писарак чӣ хел шуда буд?
3. Сағу барра-чӣ?
4. Ба ҳавлӣ киҳо омаданд?
5. Падар чӣ кор кард?
6. Писарак чӣ кор кард?
7. Саг чиро фаҳмид?
8. Барои чӣ писарак ва сағ якбора худро ба болои барра партофтанд?
9. **Ташриф оварданд** чӣ маъно дорад?
10. Ба ин қисми ҳикоя чӣ ном мегузорем?



1. Ба муносибати рӯзи таваллуди дӯстатон ду ҷумлаи табрикӣ нависед. Аз калимаҳои **дӯстам, саломатӣ, хурсандӣ, табрик, таваллуд** истифода кунед.

2. Ибораҳои **сухани саҳт, санги саҳт** ва **саҳт дар ташвиш шуданд**-ро маънидод кунед.



Аз ҳарфҳои калимаи **соҳибхона** истифода карда, калимаҳои нав созед.

Намуна: соҳибхона – ҳисоб, Ҳабиб...

ДАРСҲОИ 57-58



Мазмуни қисми якум ва дуюмро нақл кунед.



(давоми ҳикоя)

Ҳама меҳмонон, ки миёни ҳавлӣ доира истода суҳбат мекарданд, аз дидани ин манзара дар ҳайрат монданд, мутаассир шуданд...

Яке аз меҳмонони зиндагидида, нуронӣ ва босалобат пеш омад, кордро аз дасти соҳибхонаи даступохӯрда гирифт ва гуфт:

– Дӯстон, имрӯз дар ин зиёфат қурутоб меҳӯрем.

Бо ин суҳанон меҳмон дасту пойи барраро аз банд раҳо кард...

Шодии дӯстони ҷонӣ аз ин озодӣ ҳадду канор надошт. Онҳо шодикунон ба сӯи марғзор давиданд...

Файзулло Шарифзода

мутаассир – ҳайрон

марғзор – майдони гулу бутта, сабззор, алафзор

таъчилӣ – фаврӣ, зуд

босалобат – ҷозибадор, қавӣ, тавоно



1. Меҳмонон аз чӣ ҳайрон шуданд?
2. Яке аз меҳмонон кордро гирифта, чӣ гуфт?
3. Баъд меҳмон чӣ кор кард?
4. **Аз банд раҳо кардан** чӣ маъно дорад?
5. Писарак, барра ва сағ аз чӣ шодӣ карданд?
6. Ба ин қисми ҳикоя чӣ ном гузоштед?



1. Мазмуни ҳар се қисмро нақл кунед.
2. Сархати охирини ҳикояро рӯбардор кунед.
3. Ҳиссаи калимаҳои **озодӣ** ва **давидан**-ро ба сатри дигар гузаронед.



Имло

ДАРСҲОИ 59-60



Сухбат дар бораи касбу ҳунар. Касбу ҳунархоро муқоиса кунед ва шарҳ диҳед.



КАСБУ ҲУНАР

Меғӯянд, ки: «Ранҷ бурдӣ – ганҷ бурдӣ», «Музд он гирифт, ҷони бародар, ки кор кард». Кору заҳмат, саъю кӯшиш ҳамсафари доимии инсонанд. Беҳтарин восита ва манбаи зиндагӣ ҳунар аст. Ҳунар қадру қимати инсонро меафзояд.

Ҳакиме писаронашро панд меод:

– Ҷонони падар, ҳунар омӯzed, ки мулку давлати дунё бақо надорад. Ҳунар чашмаи зоянда аст ва давлати поянда. Агар ҳунарманд аз давлат биафтад, ғам набошад, ки ҳунар худ давлат аст. Ҳунарманд ҳар ҷо ки равад, қадр бинад ва дар садр нишинад ва беҳунар хору зор шавад ва сахтӣ бинад. Марди ҳунарманд дар ғарибӣ ҳам азоб намекашад. Ў ҳунар дорад ва бо ҳунар ризқашро меёбад.

Мазмун аз Саъдии Шерозӣ

бозу – даст

бақо – устувор, поянда

манбаъ – сарчашма, восита

садр – боло, пешгоҳ



1. Дар матн сухан дар бораи чӣ меравад?
2. Дар бораи касбу ҳунар чиҳо гуфта шудааст?



Панду ҳикматҳои матнро ёфта, аз ёд кунед: **«Ранҷ бурдӣ – ганҷ бурдӣ»**, ...

2. Ибораҳои зеринро нависед ва маънидод кунед: **санги сиёҳ, қимати мард, ҷонони падар, чашмаи зоянда, марди ҳунарманд, шахси беҳунар.**

3. Ба аломати ашё савол гузоред.

Намуна: сиёҳ (чӣ хел), ...

4. Имлои дурусти калимаҳои зеринро машқ кунед:

ранҷ, ганҷ, ҳамсафар, омӯzed, дунё, поянда, ҳатто, ризқ.



Ба саволҳо ҷавоб нависед:

1. Беҳтарин манбаи зандагӣ чист?
2. Ҳақим ба писарон чӣ панд дод?
3. Қадри ҳунарманд дар чист?
4. Марди беҳунар дар зиндагӣ чӣ ҳол дорад?
5. Дар хонаводаи шумо киҳо чӣ гуна ҳунар доранд?



Суҳбат дар бораи ҳайвонҳои ваҳшӣ.

АЗ ҲАМА ЗҶҶР (афсона)



Буд, набуд, як Харгӯшак буд. Харгӯшак доною зирак буд ва ҳамеша хушу хуррам рӯз мегузаронд. На аз Гург метарсид, на аз Паланг, на аз Шеру на аз Рӯбоҳ. Аммо даррандаҳо ҳамеша пайт меҷустанд, ки Харгӯшакро ба чанг дароранд.

Вале ин кори осон набуд. Харгӯшак аз касеву чизе наметарсид. Вай ҳамеша чӣ кор кардану чӣ гуфтанахро хуб медонист.

Шаб буд. Барфи лайлакӣ меборид. Шамоли тунд мевазид. Шеру Хирс, Гургу Паланг, Рӯбоҳу Шағол гурусна монда, худро ба чор тарафи беша мезаданд,

то ягон чиз ёфта, шиками гуруснаи худро сер кунанд. Ана дар ҳамин шаб онҳо як-як ба хонаи Харгӯшак омаданд. Аввал Рӯбоҳ омад. Вай дари хонаи Харгӯшакро кӯфта гуфт:

– Ҳой, Харгӯшак, дарро кушо, ки камтар гарм шавам, вагарна хонаатро харобу худатро як луқмаи хом мекунам!

Харгӯшак дар ҷавоб гуфт:

– Меҳмон дорам, амак!

– Кист меҳмони ту? – ба ғазаб омада пурсид Рӯбоҳ.

Харгӯшак ҷавоб дод:

– Меҳмони ман Гург аст!

Номи Гургро шунида Рӯбоҳ гурехта рафт.



Вале дере нагузашта, худи Гург омад.

– Ҳой тирмизак, – гуфт вай, – кани дарро кушо, камтар гарм шавам!

– Маъзарат, – гуфт Харгӯшак, – ман имшаб меҳмон дорам. Хонаи ман барои се тан танг аст, амак.

– Кист меҳмони ту? – ғазаболуд дӯғ зад Гург.

– Шершоҳ! – ҷавоб дод Харгӯшак.

Номи Шерро шунида Гург тарсид, нафасаш гашт. Вай ҳатто аз Харгӯшак узр пурсиду оҳистакак рафт.



1. Харгӯшак чӣ тавр зиндагӣ мекард?
2. Ба хонаи Харгӯшак кадом даррандаҳо омаданд?
3. Онҳо чӣ меҳостанд?
4. Харгӯшак чӣ ҷавоб дод?



1. Ҷумлаи «**Барфи лайлакӣ меборид**»-ро шарҳ диҳед.
2. Сархати охиринро рӯбардор кунед. Зери номи ҳайвонҳо хат кашед, савол гузоред.
3. Калимаҳои **Шершоҳ** ва **Харгӯшак**-ро ба ҳиҷоҳо ҷудо карда, аз сатр ба сатр гузаронед.
4. Гургу шер даррандаанд, уқобу кабӯтар паранда мебошанд. Парандаю даррандаҳоро бо як калима чӣ мегӯем?
5. Расми яке аз ҳайвонҳоро кашед.

ДАРСҲОИ 63-64



Мазмуни қисми аввалро нақл кунед.

ҲИЛАИ НАҶОТБАХШИ ХАРГӢШАК



... Вале як поси шаб дари хонаи Харгӯшак боз кӯфта шуд. Ин дафъа худи Шер омада буд. Вай дари хонаро лагад зада, бо таҳдид гуфт:

– Ҳой гӯшдароз, дарро кушо, ки камтар гарм шавам, вагарна...

Харгӯшак натарсид, вай риштаи сухани Шерро бурида гуфт:

– Ман як меҳмони олиқадр дорам, ҳазрат! Хонаи ман барои се тан басо танг аст!

Шер ранҷида, дар ғазаб шуд ва Харгӯшакро дашном дода гуфт:

– Меҳмони ту кӣ будааст? Бигӯ, ки дафъ шавад, барои ман ҷо ҳолӣ кунад!

– Меҳмони ман ҷаноби Одам аст, – ҷавоб дод Харгӯшак.

Вай ба бешаи мо барои шикор омадааст. Як камони думила ҳам дорад...

Номи Одамро шунида ҳанги Шер канд. Вай дигар чизе нагуфта, думашро ҳодакунон гурехта рафт.

Лекин хурсандии Харгӯшак дер давом накард. Вай банохост ба ёд овард, ки, агар ин лаҳза худи Одам омада, дари хонаи ўро бикӯбад, чӣ кор мекунад, чӣ мегӯяд?

Дар ҳақиқат, аз Одам зўртар кист?



1. Баъди Гург ба хонаи Харгӯшак чӣ омад?
2. Харгӯшак ба Шер чӣ ҷавоб дод?
3. Чаро Шер аз шунидани номи Одам ба воҳима афтод?
4. Барои чӣ хурсандии Харгӯшак дер давом накард?



1. Харгӯшак то саҳар фикр кард, вале намедонист, ки аз Одам зӯртар кӣ бошад. Шояд шумо, бачаҳо, донед? Биёед, ба Харгӯшак ёрӣ расонем.

2. Нақшофарӣ (хонача, Харгӯшак, Рӯбоҳ, Гург, Шер)

3. Ба калимаҳои харгӯшак, шер ва одам савол гузored ва ба онҳо яктоӣ ҷумла тартиб диҳед. Миқдори калимаҳоро дар ҷумлаҳо ба нақша мувофиқ кунед.

1. _____

2. _____

3. _____?



Дар табиат паранда,
дарранда ва ҳайвоноти зи-
ёдн дилар зиндагӣ мекунанд.
Онҳо аз тарзи зиндагӣ, ҳи-
лаҳои ҳаидилар то андоза
поҳанд. Одам бо ақлу хи-
ради худ аз ҳамаи ҳай-
вонҳо табиотар аст.

6. КАЛИМА. ОДАМОН, ҲАЙВОНОТ, АШЁ

ДАРСҲОИ 65-66



1. Матнро хонед ва мазмунашро нақл кунед.



КОРИ ИМРЌЗАРО БА ФАРДО МАГУЗОР

Рўзе, ки барфи нахустин борид, бобои Некқадам рўйи ҳавлӣ баромад. Ба атроф нигарист. Ҳама ҷо сап-сафед буд. Аммо ў хира-хира медид, ки набераашро садо кард:

– Сурушҷон?!

– Лаббай, бобочон!

Суруши шашсола давон-давон назди бобояш омада, аз дастони шахшўлаш дошт. Бобояш бо оҳанги пур аз меҳр гуфт:

– Шукр, ки дами пириям чашму чароғи ман ҳастӣ. Барака ёбӣ, ҷони бобо.

Пасон сари Сурушро силакунон афзуд:

– Акнун, биё, ҷони бобо, маро ба боғ бубар!

Ҳар ду ба сўйи боғ рафтанд. Бобо аз дарахте чанд барге биканд. Миёни ангуштонаш совид. Хушҳол шуд:

– Не, ҳоло хунук назадааст. Аз дарахти хурмо дилам – пур. Аммо аз ҳосили себ каме парешонам, ҷони бобо.

Онҳо наздики дарахти себ рафтанд. Себ ҳосили фаровон дошт. Ҳанўз ҳам дар шоҳаҳояш овезон буд. Бештари ҳосили он ба замин рехта, зери бистари барф мехобид. Бобои Некқадам аз ин ҳол бисёр ғамгин шуд:

– Ҳайфи ин қадар себ, ҷони бобо. Ҳайф! Вақте тобу тавонам буд, худ мечидам, барои зимистон захира мекардам. Акнун, ки наметавонам, маҷбур аз падарат хоҳиш мекунам. Аммо... чӣ илоҷ, ки вай ҳам серкор аст...

Ҳамоно гуфтугўйи рўзи гузашта ба хотири Суруш расид. Падараш ба кор мерафт, ки бобояш ўро нигоҳдошта, гуфт:



– Авзои ҳаво бечост. Шояд барф борад. Беҳтар набуд, ки себро имрӯз ҷамъоварӣ мекардӣ, писарам.

Падари Суруш, ки саросема буд, ҷавоб дод:

– Узр, падарҷон. Имрӯз наметавонам, навбатдорам. Фардо мечинам.

Бобояш бо афсӯс сар ҷунбонид:

– Кори имрӯзаро ба фардо магузор, ҷони падар...

Акнун дили Суруш ҳам ба ҳоли бобояш, ҳам ба ҳоли падараш, ҳам ба ҳоли себҳои зерини барфмонда месӯхт, ки бо як оҳанги қатъӣ гуфт:

– Бобоҷон, агар ман калон шавам, ҳеҷ гоҳ кори имрӯзаро ба фардо намегузорам!..

Чехраи бобои Некқадам якбора кушода шуда, аз пешони наберааш гарм бўсид. Табассумкунон гуфт:

– Офарин, ҷони бобо!

Суруш субҳ аз бўйи себи хона бедор шуд.

Н. Салоҳиддинзода

совидан – ба ҳам молидани ду чиз
авзои ҳаво – вазъи ҳаво, ҳолати ҳаво



1. Бобо бо набера кучо рафтанд?
2. Бобо аз дарахт чӣ канд?
3. Аз ҳосили себ бобо чаро парешон шуд?
4. Суруш чӣ аҳд кард?
5. Чаро дар хона бўйи себ пайдо шуд?



1. Калимаҳои **ӯ, ӣ, ё, й** доранд, нависед.
2. Чаҳор ҷумлаи аввалро рӯбардор кунед.



Суҳбат. Зарбулмасали “**Меҳнат кунӣ – роҳат бинӣ**”-ро ба хотир оред. Онро ба мазмуни матн муқоиса кунед.



ДАВЛАТИ БУЗУРГИ ОДАМ

Як ҷавон ҳамеша аз нодории худ шикоят мекард.

Пири доное ин шикояти ӯро шунида гуфт:

– Мебинам, ки ту як одами дорой, давлати бузург дорӣ. Пас чаро ту ин қадар менолӣ?

– Кадом давлат, давлати бузург? – Ҳайрон шуд ҷавон.

– Масалан, як давлати бузургӣ ту чашмони туст. Як чашматро ба ман бидеҳ, чанд пуле, ки хоҳӣ, ме-
дихам.

– Не, ҳазор пулу мол диҳед ҳам, ман чашмамо намемихам,
– ҷавоб дод ҷавон.

– Хуб. Набошад, ба ман як дас-
татро бидеҳ. Ба ивазаш аз сарат тилло мерезам.

– Ҳеҷ гоҳ! Агар як кӯҳ тилло бахшед ҳам, на танҳо дас-
тамро, балки як ангуштамро ҳам намемихам.

– Офарин! – ӯро таҳсин кард пири доно.

– Акнун донистӣ, ки ту чӣ гуна одами бадавлат будай? Инро аз хотир набарор: давлати бузургӣ одам тавоноӣ ва тандурустии ӯст. Ҳардуи инро бо ягон пул харида намеша-
вад. Агар инҳоро дуруст истифода барӣ, яъне меҳнат кунӣ, албатта дорову давлатманд мешавӣ!

Шоир Сайфи Фарғонӣ дар ин бора гуфтааст:

Агарчи кор барои зар аст, нафрӯшад
Ба сад ҳазор дирам марди пешакор ангушт.





1. Ҷавон аз чӣ шикоят мекард?
2. Пирамард аз ҷавон чиҳро талаб кард?
3. Пирамард ба ивази узвҳои бадан ба ҷавон чӣ додани шуд?
4. Ҷавон ба пирамард чӣ ҷавоб дод?
5. Барои инсон давлати бузург чист?



1. Муколамаи ҷавону пирамардро дар нақшҳо иҷро кунед.
2. Шарҳ диҳед, ки чаро ҷашму даст ва дигар узвҳои инсон давлати бузург будааст.
3. Сархати охири матнро нависед. Ба зери калимаҳои ифодакунандаи ҳаракату амал хат кашед. Намуна:
мебинӣ (Чӣ кор мекуни?)....
4. Матнро хонед, калимаҳои кӣ?, чӣ?, чӣ кор кард?, чӣ кор мекунад? ҷавоб мешаванд, ёфта нависед. Намуна:
Кӣ? – ҷавон, ...
Чӣ? – ҷашм, ...
Чӣ кор кард? – пурсид, ...
5. Ҷумлуро шарҳ диҳед.
Одам аз тахти дил кор кунад, кӯҳро зада талқон мекунад.



6. **Кӯҳро зада талқон мекунад** чӣ маъно дорад?
7. Зарбулмасалро хонед ва шарҳ диҳед.

Дӯсти ҷонӣ беҳтар аз хеши нонӣ.



- Ба ин саволҳо ҷавоб нависед:
1. Меҳнат ба одам чӣ меорад?
 2. Бекорӣ-чӣ?
 3. Барои инсон давлати бузург чӣ будааст?



Сухбат дар бораи кору бори одамон.



МЕҲНАТ ШАРАФ АСТ

Обрӯю шарафи инсон аз кори ӯст. Дар ин бобат мардуми кӯҳистон ҳикояте доранд. Ҷавонмарде дар сояи дарахт нишаста будааст. Аз назди ӯ пирамарде мегузарад. Ҷавонмард аз ҷой бархоста, ба пирамард салом медиҳад. Вале пирамард ба саломи ҷавонмард ҷавоб нагуфта, гузашта меравад. Ҷавонмард ҳайрон мемонад. Баъди чанд соат пирамард дар роҳи бозгашт омада, ба ҷавонмард салом медиҳад. Ҷавонмард мепурсад, ки чаро аввал ба саломаш ҷавоб нагуфт ва ҳоло худаш омада, ба ӯ салом медиҳад. Пирамард чунин мегӯяд:

— Вақте ки ман аз роҳ мегузаштам, ту дар сояи дарахт бе-кор нишаста будӣ. Ҳоло бошад, заҳмат мекашӣ ва то беҳи дарахт ҷӯй канда истодаӣ. Ҳар кас меҳнат кунад, ба иззату икром сазовор мешавад.



икром — эҳтиром, ҳурмат



1. Чаро пирамард ба саломи ҷавон ҷавоб нагуфт?
2. Ҷавон аз чӣ ҳайрон шуд?
3. Ба чӣ сабаб дар бозгашт пирамард ба ҷавон салом дод?
4. Пирамард ба ҷавон чӣ гуфт?
5. Чӣ гуна шахсро одамон иззату икром мекунанд?



1. Ба калимаҳои зерин савол гузоред:
нишаст, гуфт, рафт, омад, дод, пурсид, канд.
2. Ин байтро нависед ва аз ёд кунед.
Илм чу донӣ, зи амал сар мапеч,
Дониши бекор наарзад ба ҳеч.
Абдурраҳмони Ҷомӣ
3. Муродифи калимаи **одам**-ро пайдо кунед.
4. Бо ин калимаҳо ҷумлаҳо тартиб дода, нависед:
рафт, нишаст, гузашт.
5. Гӯед, ки шумо дар хона ба кадом корҳо машғул мешавед?
6. Ба калимаҳои **иззат**, **шараф**, **мардум** калимаҳои ҳам-
маъно ёбед.
Намуна: шараф – обрӯ, номус – ...
7. Ба ин калимаҳо саволҳои мувофиқ гузоред:
хӯрд, хонд, меҳӯрад, меҳонад, расид, мерасад.



- Ба саволҳо бо 1-2 калима ҷавоб нависед, ҷавобҳоро аз матн ёбед:
1. Кӣ дар сояи дарахт нишаста буд? – Ҷавон.
 2. Аз назди ӯ кӣ гузашт? – Пирамард.
 3. Ҷавон чӣ кор кард? – ...
 4. Пирамард барои чӣ ба салом ҷавоб надод? – ...
 5. Одаме, ки меҳнат мекунад, ба чӣ сазовор мешавад? – ...
 6. Худатонро санҷед. Амалу ҳаракати ашё дода шудааст.
Онҳоро ба ду гурӯҳ ҷудо кунед:
расм кашед, расм мекашад, суруд меҳонд, гуфт, шикаст,
хонд, меҳонад, салом дод, хабар овард, шунид.

Намуна:

Чӣ кор кард? – гуфт, ...

Чӣ кор мекунад? – мехонад, ...



Мехнат обрӯйи одамо
баланд мебардорад. Ба
воқити мехнат одаи
ризу рӯзи меёбад, осуда-
ҳолони зиндагӣ мекунад.
Мехнат шараф аст. Хон-
дан ҳам мехнат аст.
Нағз хонед.

ДАРСҲОИ 1-2



Сухбат дар бораи меҳмону меҳмондорӣ.

ОДОБИ МЕҲМОНДОРӢ



Одоби меҳмондорӣ ва ба меҳмонӣ рафтан расму одати дерини халқи мост, ки аз замонҳои хеле қадим риоя мешавад. Дар пешниҳоди Ҳусайн Воизи Кошифӣ шартҳои ҳасанд, ки ҳам мизбону меҳмон бояд нағз донанд ва ҳамаи онҳоро дуруст риоя бикунанд.

Он шартҳо чунинанд: Мизбон ба меҳмон бояд таоми ҳалолу покиза диҳад. Меҳмонро хуш пешвоз гирифта, дар ҷойи озода нишонад. Дар муносибат бо меҳмон кушодарӯю

хандон бошад. Ҳарчанд меҳмонон зиёд бошанд, рӯй турш накунад. Меҳмони нохондари бештар ҳурмат кунад. Хасисӣ накунад. Ҳар неъмате, ки дар хонаашон бошад, ба назди меҳмон гузорад.

Мазмун аз Ҳусайн Воизи Кошифӣ

дерина – пешина, қадима
мизбон – соҳиби хона



1. Кадом расму одат асрҳо боз дар байни мардуми мо риоя мешаванд?
2. Оё ҳамаи нозукиҳои қабули меҳмон риоя мешаванд?
3. Меҳмонро чӣ тавр қабул кардан лозим аст?
4. Агар меҳмони нохонда ояд, чӣ хел рафтор кардан лозим аст?
5. Рӯзе, ки ба хонаатон меҳмон ояд, шумо чӣ кор мекунад?
6. Шумо ба меҳмонӣ рафта будед? Таассурот ва мушоҳидаатонро мухтасар нависед.



Калимаҳоро хонед, савол гузored:
рафт, хӯрд, хонд, овард, расид, навишт, баромад.
Намуна: Чӣ кор кард? – хонд, ...



Ба саволҳо ҷавоб диҳед ва нависед:
1. Меҳмон кист ва ӯ бо кадом мақсад меояд?
2. Мизбон кист ва ӯ чӣ тарз рафтор мекунад?
Намуна: Меҳмон чӣ кор мекунад? – меояд, мешинад, суҳбат мекунад, ...



1. Амалҳоро муқоиса кунед:
гуфт – нагуфт, хӯрд – нахӯрд
дид – надид, хонд – нахонд
2. Хонед, ба амали ашё диққат диҳед:
• Кабӯтар чӣ кор мекунад? – Мепарад, парвоз мекунад, ...

- Мор чӣ кор мекунад? – Меҳазад, ...
- Харгӯш чӣ кор мекунад? – Меғурезад, меҷаҳад...



Ба ин саволҳо ҷавоб нависед:

1. Мизбон чӣ кор кард?
2. Падар чӣ кор мекунад?

Намуна: Мизбон чӣ кор кард? – пешвоз гирифт, нишонд, рӯй турш накард,



1. Ҷумлаи аввали сархати дуҷумлаи матнро хонед. Калимаҳоро, ки ба саволҳои **кӣ?**, **чӣ?** ва **чӣ кор мекунад?** ҷавоб мешаванд, ёбед.
2. Калимаҳои зеринро нависед, савол гузored: **меҳӯрад, месарояд, шунид, меҳобад, менависад.**



Аз мушоҳидаатон дар мавзӯи “**Одоби қабули меҳмон**” ҳикоя нависед. Ҳикояи худро ин тавр сар кунед:

Рӯзи ҷумъа ба хонаи мо меҳмон омад. Падарам...

ДАРСҲОИ 3-4



Муносибати худро бо падару модар нақл кунед.



ЭҲТИРОМИ ПАДАРУ МОДАР

Фарзанд вазифадор аст, ки ба падару модар бо меҳрубонӣ сухан гӯяд. Ба онҳо сухани дағалу дурушт нагӯяд. Назди онҳо суханро дароз накунад.

Эҳтироми падару модари худро нигоҳ дорад. Дар миёни сухани онҳо сухан нагӯяд. Гуфтаҳои падару модарро рад накунад. Нисбат ба онҳо мушфиқу меҳрубон бошад. Ба шодии онҳо шарик шавад. Майлу хоҳиши онҳоро фаҳмида, барои иҷрояш бикӯшад.

Баъзан лозим меояд, ки падару модарон ба фарзанд сахттар гап зананд. Дар ин маврид ҳам фарзанд бояд ғазабнок нашавад. Андеша кунад, ки онҳо аз ӯ чӣ мехоҳанд.



лутф – нармӣ, меҳрубонӣ

сабр – тоқат

густохӣ – бешармӣ, беадабӣ, сахтсуханӣ

мақсуд – ният, мақсад



1. Агар тарбияи падар ва модар намебуд, шумо чӣ тавр зиндагӣ мекардед?

2. Чаро бачаҳо падару модари худро эҳтиром меkunанд?



Ба саволҳо бо як-ду калима ҷавоб нависед:

1. Чӣ гуна бачаро баодоб мегӯянд?

2. Муносибати шумо бо бачаҳои беодоб чӣ гуна аст?

3. Тозаю озодагии инсон чӣ аҳаммият дорад?

4. Ба рафтори баъзе бачаҳо шумо чӣ баҳо медиҳед?



1. Бо калимаҳои зерин ҷумла тартиб диҳед: **некӣ, сабр, меҳрубон**. Ба ҳаракати одамон савол гузоред.

2. Фикру андешаи шумо дар бораи эҳтироми падару модар чӣ гуна аст? (ҳикоя нависед).



Маънои калимаи **истиқлол**-ро шарҳ диҳед.



НОНИ ИСТИҚЛОЛ БОМАЗА АСТ

Рӯзе як марди сарватманд шахси доноеро назди худ даъват карду гуфт:

– Ту марди доноӣ, аммо зиндагии камбағалона дорӣ. Ман ба ту некӣ кардан мехоҳам. Ту ба даргоҳи ман биё ва дар хизмати ман бош. Дар ин ҷо обу нони фаровон меёбӣ ва беҳтару осудатар зиндагӣ мекунӣ.

Марди доно гуфт:

– Бале, дар хонаи ту неъматҳои фаровон ва шароити хуби зиндагӣ меёбам, лекин истиқлоли худро гум мекунам. Ҳеҷ неъмат аз истиқлол беҳтар нест! Нони истиқлол бомаза, ҳалол ва беминнат аст. Нони ғуломӣ талх аст. Аз гулуи одам ба саҳтӣ мегузарад.

фаровон – бисёр, зиёд
сарватманд – бой, давлатманд



1. Чаро марди сарватманд шахси доноро ба наздаш даъват кард?
2. Сарватманд ба марди оқил чиҳо гуфт?
3. Марди оқил ба сарватманд чӣ ҷавоб дод?
4. Барои озодӣ ва ободии Ватан чӣ бояд кард? Ҷумлаи “**Нони ғуломӣ ҳамеша саҳту талх аст**”-ро шарҳ диҳед.



1. Пандҳоро хонед, дар хотир гиред.

1. Ба ҳар коре, ки ҳиммат баста гардад,
Агар хоре бувад, гулдаста гардад.
2. Аз одами бекор ҳама безор.



1. **Ҳеч неъмат беҳтар аз истиқлол нест** чӣ маъно дорад?
2. Меҳнати ҳалоли чист ва ҳаром чист?



1. Матро бори дигар хонед, калимаҳоро, ки ба саволҳои **чӣ кор кард?**, **чӣ кор мекунад?**, **чӣ шуд?** ҷавоб мешаванд, нависед.

Намуна: Чӣ кор кард? – гуфт, ...

2. Ин амалҳоро истифода бурда, ҷавобан ба саволҳои **чӣ кор кард?**, **чӣ кор мекунад?** ҷумла тартиб диҳед:

парвоз мекунад, меҳонем, меҳазад, мераванд.

3. Дар матн калимаҳое ҳастанд, ки ба саволҳои **кӣ?**, **чӣ?** ҷавоб мешаванд, онҳоро ёбед.

Намуна: Кӣ? – мард, ... Чӣ? – даргоҳ, ...



1. Сарватманд чӣ кор кард?
2. Ў киро ба наздаш даъват кард?
3. Оқил чӣ ҷавоб дод?
4. Барои ободии Ватан чӣ бояд кард?



1. Шарҳ диҳед:

Меҳнат кунӣ – роҳат бинӣ

2. Аз ҳарфҳои калимаҳои **истиқлол**, **беминнат** калимаҳои нав созад. Намуна:

Истиқлол: лоиқ, қил, исто, ...



Дар хоначаҳои ҳолӣ ҳарфҳои садонокро гузоред.

С		Б		Д
К		Р		М
Қ		Л		М
З		Ф		Р



Суҳбат дар бораи мевачинӣ.



КОРИ ХАТО

Дилшод аз мактаб омаду либосҳояшро иваз кард. Ба таги дарахти себ омада, хост, ки себ чинад. Аммо қадаш нарасид. Ӯ бо як азоб шохеро ҳам кард. Ҳанӯз себ начинда буд ки, шохи дарахт шикаст. Дилшод парвое накарда себҳояшро чинду ба хона рафт.

Шаб шуд, ҳама хоб рафтанд. Дилшод ҳам хоб кард. Ӯ дар хоб дид, ки аз кӯҳи баланде меафтад. Дар наздаш касе нест, ба ғайр аз он дарахти себ. Дилшод дар лаби ҷар овеzon аст ва аз дарахти себ хоҳиш мекунад, ки ба ӯ ёрӣ диҳад. Дарахт овоз бароварда, мегӯяд: «Агар ту дирӯз шохи маро намешикастӣ, ҳоло ба ту ёрӣ медодам». Ҳамин лаҳза дастонаш аз хастагӣ кушода шуду ба поён афтид. Вале дар лаҳзаи охирин дарахт ба Дилшод шохаи ношикастаашро дароз кард...

Дилшод тарсида аз хоб бедор шуду зуд аз тиреза ба берун нигоҳ кард. Дид, ки дарахти себ дар ҷояш. Оҳиста ба ҷогаҳаш даромада, хоб кард. Саҳар, барвақт аз хоб хеста, ба назди дарахт рафт. Бахшиш пурсид. Вай фаҳмида буд, ки кори хато карда будааст. Минбаъд ӯ ҳамеша ба дарахтон ғамхорона нигоҳубин мекард.





Пандро аз ёд кунед.

Чаро оқил кунад коре, ки боз орад пушаймонӣ



1. Барои чӣ ҳикоя **Кори хато** номида шудааст?
2. Чаро Дилшод шоҳи себро шикаст?
3. Дар хоб Дилшод аз дарахт чӣ илтимос кард?
4. Дарахти себ чӣ гуфт ва чӣ кор кард?
5. Шумо ҳам ба мисли Дилшод рафтор мекунед?



1. Муносибати худро ба дарахту гиёҳҳо шарҳ диҳед.
2. Дар бораи маъракаи ниҳолшинонӣ ҳикояча нависед.
3. Дар бораи дарахти **себ, нок, олу, зардолу, шафтолу** ва меваи онҳо ҳикоя кунед.



4. Дарахти себ ва арчаро бо ҳам муқоиса кунед. Фарқи онҳоро гӯед ва ба ду сутун нависед:

Себ

мевадор,
боғӣ...

Арча

сояафган,
ороишӣ...


5. Ба калимаҳои **дод, афтид, тарсид, хато кард, даромад, хест, рафт** саволҳои мувофиқ гузоред.

Намуна: афтид (чӣ кор кард?),

6. Дар бораи нигоҳубини дарахт ва гиёҳҳои боғчаи ҳавлӣ ё мактабатон ҷумлаҳо нависед..



Дар хонаҷаҳои ҳолӣ кадом ҳарфҳои ҳамсадоро гузорем, ки номи меваҳо ҳосил шавад.





Сухбат дар бораи деҳқон.

ДЕҲҚОН

Ҳар рӯз, саҳаргоҳон
Саҳро биравад деҳқон.
Меҳнат бикунад чандон
Бо ғайрати бепоён,

То ин ки замин неъмат
Бидҳад ба ту беминнат.

Покиза заминатро
Аз хору алаф бинмо,
Ин гуфта бикун иҷро,
Маҳсул шавад аъло.



То ин ки замин неъмат
Бидҳад ба ту беминнат.

Боқӣ Раҳимзода

бидҳад – диҳад

маҳсул – ҳосил

саҳаргоҳон – субҳидам

неъмат – ризқу рӯзӣ, сарват



1. Дар шеър сухан дар бораи кӣ меравад?
2. Барои чӣ шоир меҳнати деҳқонро васф мекунад?
3. Кадом неъматро инсон аз замин мегирад?
4. Кӣ касби деҳқониро интиҳоб мекунад?



1. Бо калимаҳои **деҳқон, сахро** ҷумлаҳо нависед.

2. Ба имлои калимаҳо эътибор диҳед:

деҳқон, саҳаргоҳон, меҳнат, бидҳад, маҳсул,
неъмат. Ҳаммаънои калимаҳои **ғайрат, неъмат**-ро ёбед.

Намуна: неъмат – бойигарӣ

3. Аз ҳарфҳои калимаи **саҳаргоҳон** калимаҳои нав соzed.

Намуна: саҳаргоҳон: сар, роҳ, сағ...

4. Шеърӣ “Деҳқон”-ро хонед. Гӯед, ки чаро аввали ҳар як сатр бо ҳарфи калон навишта шудааст?



Ба ин саволҳо ҷавоб диҳед ва муқоиса кунед:

1. Кӯҳ баланд мешавад, теппа-чӣ?

2. Осмон баланд аст, замин-чӣ?

3. Дарё сероб аст, ҷӯй-чӣ?

4. “Бачаи аълоҳон” меғӯянд, боз чӣ меғӯянд?



Модари ман меҳрубон
ва ширинзабон аст. Мо
забонро аввал аз модар
ва падари худ меомӯзем.
Забони мо тоҷикӣ аст.
Бо забони тоҷикӣ бисёр
асарҳои беаваз навишта
та шудаанд. Мо забони
модарини худро дуҷаст ме-
дорем.

ДАРСҲОИ 11-12



Ба саволҳо ҷавоб диҳед ва нависед:

1. Пеш аз кӯча баромадан чӣ кор кардан лозим?
2. Аввал ба чӣ бояд назар кунем?
3. Тозаю озодагии инсон чӣ аҳаммият дорад?



1. Дар бораи амалу ҳаракати одамон ва ашёи шинос ҷумла тартиб диҳед:

Ҳофиз чӣ кор мекунад? – Ҳофиз месарояд, ...

Бо қалам чӣ кор мекунад? –

Рассом чӣ кор мекунад? –

2. Ба ҳаракат ва амалиёти одамон ва ашё саволҳои мувофиқ гузоред:

Шодӣ ба падараш (...?) ёрӣ мерасонад.

Садбарг хонаро (...?) рӯфт.

Парвина ба дугонааш (...?) навишт.

3. Матни **Дар боғча**-ро хонед, калимаҳои **боғ** ва **боғча**-ро муқоиса кунед.



ДАР БОҒЧА

Дар боғча дарахтони меваю сояфкан месабзанд. Гулҳои рангоранг мешукуфанд. Парандагон дар шохҳои дарахтон ба хониш медароянд. Хониши онҳо ба гӯш фораи мерасад. Дар ҷӯйча оби мусоффо ҷорист.

мусоффо – соф, тоза



Ҳарфҳоро тарзе ҷобачо гузоред, ки номи гул пайдо шавад.

Ф	И	Н	Л	У	А	Р
5	2	1	3	4	6	7



Ба ин саволҳо аз матни **Дар боғча** ҷавоби мувофиқ ёбед:

1. Дар боғча чӣ хел дарахтон месабзанд?
2. Дар боғча чӣ кошта шудааст?
3. Дар байни гулзор чӣ ҳаст?
4. Парандагон чӣ кор мекунанд?



1. Ин зарбулмасалҳоро нависед ва аз ёд кунед:

1. Пурдонӣ аз пурхонӣ, камдонӣ аз камхонӣ.
2. Ваъда додӣ, вафо кун, қавл додӣ, иҷро кун.

2. Калимаҳои зеринро ҷуфт хонед:

хӯрд – нахӯрд,	доно – нодон,
дод – надод,	васеъ – танг.

ДАРСҲОИ 13-14



Ҳайвонҳои даррандаро номбар кунед.



САЙЁДОН

Сайёдон дар бешазор ба гурге вохӯрданд. Гурги гурусна ба ғор даромад. Сайёдон дар лаби ғор соатҳо интизор шуданд, аммо гург дигар пайдо нашуд.

Сайёде ба хотири шикор кардани гург ба ғор даромад, аммо дигар барнагашт. Рафиқонаш хеле интизор шуданд, аммо аз ӯ хабаре набуд.

Ду рафиқ низ аз ақиби рафиқашон ба ғор даромаданд ва диданд, ки каллааш нест. Онҳо савол ба миён гузоштанд: Оё сайёд пеш аз даромадан ба ғор калла дошт? Яке мегуфт: “Ба хаёлам дошт”, дигаре мегуфт: “Надошт”.

Онҳо ба деҳа омаданд. Воқеаро ҳикоя карданд. Барои ёфтани ҷавоби саҳеҳ, ки сайёд калла дошт ё не, ба назди занаш рафтанд. Зани сайёд гуфт:

– Ман аз кучо донам, ки шавҳарам калла дошт ё не ... Фақат ба ёдам ҳаст, ки ҳар сол барои худ кулоҳи нав меҳарид.

Як пири доно ин ҳикояро шунида, гуфт: “Модом ки сайёд ба ғор, ба назди гург даромадааст, пас вай аз модар бе калла таваллуд шудааст.

Мазмун аз Расул Ғамзатов



бешазор – ҷангалзор
сайёдон – шикорчиён
саҳеҳ – аниқ, равшан



1. Воқеа дар кучо рӯй дод?
2. Сайёдон дар беша чиро диданд?
3. Яке аз сайёдон ба кучо даромад?
4. Гург чӣ хел ҳайвон аст?
5. Чаро пири доно сайёдро **«Аз модар бе калла таваллуд шудааст»** гуфт?



Пандро ба хотир гиред.

Фикр шамъи хирад аст.



Саволҳо ва ҷавобҳоро нависед:

1. Сайёдон бо чӣ вохӯрданд? – Бо гург.
2. Занаш дар ҳаққи сайёд чӣ гуфт? – Ҳар сол кулоҳ меҳарид.



1. Аз матн калимаҳоеро, ки амалу ҳаракатро ифода мекунанд, нависед, савол гузоред.

2. Номи умумии ашёи зеринро муайян кунед:
корд, табар, дос, каланд.



3. Калимаҳоро алоҳида нависед ва тарзи навишти онҳоро дар хотир гиред:

сайёд, сайёдон, гурусна, соат, аммо, диданд, воқеа, ҳикоя, бекалла, таваллуд.



4. Савол гузоред, гӯед, ки амал ва ҳаракати ашё ба кадом саволҳо ҷавоб мешавад?

Роҳбарӣ кард, фирор кард, даъват намуд, ҳамла кард.

5. Ҳаракату амали ашё ба кадом саволҳо ҷавоб мешавад?

Сайёд чӣ кор кард? – Даромад.

6. Пандҳоро аз ёд кунед:

1. Сабр кунӣ, аз ғӯра ҳалво мепазад.

2. Бо сухани нағз мор аз хонааш мебарояд.



Ба ҷойи нуқтаҳо калимаҳои мувофиқ ёфта, ҷумлаҳоро пурра кунед:

... шараф аст..... айб нест. ҳама безор....офати
ҷон аст. ...гул аст. ганҷ бурдӣ.

Калимаҳо барои истифода:

меҳнат, аз бекор, дасти одам, пурсидан, танбалӣ,
ранҷ бурдӣ.



Дар бораи падари худ ва касби ӯ ҳикоя кунед.

ДАР НАСИҲАТ БА ФАРЗАНД



Ҳон, эй писари азизу дилбанд,
Бишнав зи падар насихате чанд:
... Дарёб саҳар канори ҷӯро,
Покиза бишӯй дасту рӯро.
Кун поку тамиз гӯшу гардан,
К-ин кор зарурат аст кардан.
То ин, ки ба паҳлӯят нишинанд,
Чирку гили гӯши ту набинанд.
Бо модари хеш меҳрубон бош,
Омодаи хидматаш ба ҷон бош.
Бо чашми адаб нигар падарро,
Аз гуфтаи ӯ мапеч сарро.
Чун боадабу тамиз бошӣ,
Назди ҳама кас азиз бошӣ.



Эраҷ Мирзо

хеш – худ

тамиз – тоза, покиза

ҳон – огоҳ бош, шунав

омода – тайёр



Шаш мисраи охири шеърро аз ёд кунед.



1. Дар ин шеър сухан дар бораи киҳо меравад?
 2. Падар ба писар чӣ насихат кардааст?
 3. Барои тозаю озода гаштан чӣ бояд кард?
 4. Бо падару модар чӣ хел муносибат кардан лозим аст?
 5. Боадаб будан чӣ аҳаммият дорад?
 6. Агар ба кадом сатрҳо мувофиқат доштани калимаҳоро ёбед, шеъри Абдурраҳмони Ҷомиро меёбед.
- А) Ҳеҷ неъмат беҳтар аз нест, 1) номи

- Б) Чуз ба чон фарзандро нест.
В) Ҳосил аз фарзанд гирад мард,
Г) Зинда аз фарзанд монад мард.
Шеърро аз ёд кунед.

- 2) фарзанд
3) пайванд
4) коми



Ҷавоби ин саволро нависед:

Барои боадаб шудан чӣ кор кардан лозим аст? Ҷавоби яке аз хонандагон чунин аст (намуна):

Падару модарамро эҳтиром мекунам. Ба гуфтаҳои омӯзгор ғуш медиҳам. Ба тозагии дасту рӯй, ғушу гардан, дандон риоя мекунам ва либосамро тоза нигоҳ медорам.



1. Ба зери калимаҳое, ки ба саволҳои **Чӣ кор кард?**, **Чӣ кор мекунад?** ҷавоб мешаванд, хат кашед.

2. Шумо барои боадаб шудан чӣ корҳоро анҷом медиҳед? Номбар кунед.

3. Дар ҷойи нуқтаҳо калимаи зарурӣ гузоред:

Гулнора духтари тозаю ... аст.

А. Чиркин. Б. Озода. В. Танбал.



Ба саволҳо ҷавоб нависед:

1. Барои тозаю озода будан чӣ кор кардан лозим аст?

2. Дар кӯчаю мактаб чӣ тавр бояд рафтор кард?

ДАРСҲОИ 17-18



1. АЙНАКИ МУЎЌИЗАНОК

Сомон синфи якумро хатм карда, ба синфи дуюм гузашт. Вай хондану навиштан, ҳисобу расм кашиданро ёд гирифта буд. Дар таътили тобистона ба деҳа, ба ҳавлии бобояш рафт. Бобои Сомон шахси қадбаланд, чорпахлу буд ва риши мошубиринҷ дошт.

Рӯзе дар рӯйи кат нишаста, китоби ҳикояву саргузаштҳои аҷоибро меҳонд. Ин дам Сомон серҳаракат, кунҷков ва

шӯх аз бозӣ, аз даву тоз бо дӯстони деҳотияш ба ҳавлӣ боз-
гашт.

Бобо ўро ба наздаш даъват кард ва навозишкунон гуфт:

– Ҷони бобо, хондану навиштанро ёд гирифтӣ? Беғалат
мехонӣ?

– Ҳа, бобочон, хонда метавонам.

– Ин тавр бошад, ана, ин ҳикояи аҷоибро ба ман бихон.

– Хуб, бобочон.

Ў китобро ба даст гирифта, ба хондани ҳикояи “Ҷанги
уқоб ва мор” сар кард.

Бобо аз чашм айнакро нагирифта ба хондани набера гӯш
медод. Сомон мехонд:

– Ҷанги уқоб бо мор.

Бобо як гӯшаи боғро наззора карду гуфт:

– Ҷанг не, ҷанг, ҷони бобо.

Сомон ҳайрон шуд. Ислоҳ карда хонд ва давом дод:

– Уқоб бо тасп ба мор ҳамла кард.

Бобо боз ислоҳ кард:

– Тасп не, шаст...

Ҳар калимаро, ки ғалат мехонд, бобо ислоҳ мекард.

– Хар не, ҳар, ҳуҷм не, ҳуҷум ва ғайра.

Сомон торафт ҳайрон мешуд, ки чӣ тавр бобо ба китоб
нигоҳ накарда ғалатҳои ўро мебинад. Ў аз пурсидани сирри
бобо шарм медошт ва худдорӣ мекард. Илоҷе карда бо ҷан-
дин ғалатҳои дигар ҳикояро то охир хонд. Аз бобо иҷозат хос-
та, пеши бибӣ омада, нишаст. Бибӣ дар чашм айнак мош то-
за мекард. Ҳолати Сомонро пай бурда гуфт:

– Сомон, чизе пурсидан меҳоҳӣ?

Вай бештар дар ҳайрат монд.

– Бибиҷон, чӣ хел мешавад, ки бобоям ба китоб нигоҳ на-
карда ғалатҳои маро меёбанд? Шумо бошед, ман чизе на-
гуфта, медонед, ки ман чизе пурсиданиям?

наззора – нигоҳ

ҳайрат – ҳайронӣ

худдорӣ – худро ба даст гирифтан



1. Сомон синфи чандумро тамои кард?
2. Вай дар таътили тобиствона ба кучо рафт?
3. Бобои Сомон чӣ хел шахс буд?
4. Бобо аз Сомон чиро пурсид?
5. Чаро Сомон ҳайрон шуд?
6. Вай ба пеши кӣ рафт?
7. Бибияш чӣ кор кард?



1. Чаро калимаи **Сомон** бо ҳарфи калон навишта шудааст?
2. Барои чӣ ҳарфи якуми калимаҳои аввал калон ва калимаҳои дуюм бо ҳарфи хурд навишта шудаанд?

Давлат – давлат

Одил – одил

Товус – товус

Парвона – парвона

Анор – анор

3. Ду ҷумла тартиб диҳед, ки бо ин нақшаҳо мувофиқ бошанд.

1. _____.

2. _____.



Нависед, ки шумо кадом парандаҳоро дидаед. Дар бораи онҳо чиҳо медонед?

ДАРСҲОИ 19-20



1. Қисми аввали матнро ба хотир биёред.
2. Чаро Сомон ин қадар кунҷковӣ мекард?



(давоми ҳикоя)

Бибӣ табассум кард ва гуфт:

– Дидӣ, ки бобоят дар чашм айнак, боз як айнаки дигар дар сар дорад. Ана бо ҳамон айнак ҳама чизро нигоҳ накарда мебинад. Рав аз худашон сирри айнакро пурс. Он кас хафа намешаванд, мефаҳмонанд. Натарс...

Сомон тозон ба назди бобо баргашта, бо ҳайрат ба рӯйи бобо нигариста, пурсид:

– Охир, вақте ки ман мехондам, рӯйи шумо тарафи дигар буд. Чӣ хел шумо ба китоб нигоҳ накарда ғалатҳои маро дидед?

Бобо ҳазломез гуфт:

– Ту намебинӣ, ман айнак дорам. Бо айнак ҳама ҷо ва ҳама чизро мебинам.

– Набошад айнакатонро ба ман диҳед, ки ҳама ҷоро бинам, китобро ҳам беғалат хонам, – гуфт Сомон.

Бобо нимҳазлу нимҷиддӣ гуфт:

– Ин айнак дар чашмони ту чизро беғалат нишон намедиҳад. Ба синну соли ман расӣ, он вақт айнак ҳама чизро равшану беғалат нишон медиҳад.

Сомон боз пурсид:

– Бибиям чӣ хел фаҳмиданд, ки ман чизе пурсиданиям?

Бобо хандид ва гуфт:

– Айнаки бибият дар сараш аст. Ту ҳам бисёр китоб хонӣ, дар сарат айнак пайдо мешавад, баъд ҳама чизро мешиносӣ ва мефаҳмӣ.

Сомон боз пурсид:

– Мебахшед, айнаки сар чист? Ба ман айнаки сар харида диҳед.

Бобо гуфт:

– Айнаки сар дар зиндагӣ китоб аст... Онро харида намешавад. Агар бисёр китоб хонӣ, соҳиби айнаки сар мешавӣ. Ҳоло рав, бозӣ кун.

Файзулло Шарифзода

нимҷиддӣ – ҳазломез



1. Биби табассум карда чӣ гуфт?
2. Сомон ба назди кӣ рафт?

3. Бобо ҳазломез чӣ ҷавоб дод?
4. Сомон аз бобояш чиро гирифтани буд?
5. Чаро бобои Сомон хандид?
6. **Айнаки бибият дар сараш аст** чӣ маъно дорад?



1. Калимаҳои **табассум**, **нимҷиддӣ**, **сир**-ро нависед.
2. Ин калимаҳоро ба ҳиҷоҳо ҷудо кунед.
3. Бо калимаи **табассум** ҷумла нависед.
4. Дар бораи бобою бибиятон ҳикояча нависед. Онро ин тавр сар кунед.

Бобою бибии ман дар шаҳри Кӯлоб зиндагӣ меку-
нанд. Бобоям ҳафтоду чорсола, бибиям...

5. Пандро аз ёд кунед.

Ҳар кӣ дорад донишу ақлу тамиз,
Аҳли ақлу илмро дорад азиз.

Фаридаддини Аттор



Надари модар ва бобою
бибӣ ба фарзандон там-
хорӣ мекунанд. Агар фар-
зандон солиму бодоб
бошанд, худу аъло хо-
нанд, онҳо хурсанд ме-
шаванд. Надари модар,
бобою бибӣ ва калонсо-
лонро ҳурмат кунед.



Дар бораи оилаатон суҳбат кунед.



МУНАҚҚИДИ БОБО

Бобои Нозанин набераю абераҳои бисёр дорад. Аз ин рӯ онҳоро лашкар меномад. Бобо ҳамаи аҳли байт – набераю абераҳои худро мисли шахду шакар дӯст медорад. Онҳо низ бобои меҳрубону ғамхори худро хеле дӯст медоранд ва эҳтиром мекунанд. Бобояш Нозанинро бештар дӯст медорад, чунки ӯ дӯстрӯяку дидадаро, меҳрубону ширинсухан аст. Бобо дар симои Нозанин хислатҳои худро мебинад ва ӯро давомдиҳандаи касби худ мешуморад.

Нозанин дар синфи дуюм меҳонад ва аз ҳамаи фанҳои баҳои аъло мегирад. Баъди дарс ба хона омада, либосҳояшро иваз мекунад, дасту рӯяшро мешӯяд ва тозон ба пеши бобояш меояд ва тантанавор ҳисобот медиҳад: аз забони модарӣ – панҷ, аз риёзӣ – панҷ, аз хат – панҷ... Бале, Нозанин аълохон аст.

Нозанин омӯзгори худро хеле дӯст медорад ва ҳурмат мекунад. Дар вақти танаффус дасти омӯзгорашро гирифта гирди ӯ чарх мезанад, шодӣ мекунад, омӯзгорашро мебарӯсад. Вай меғӯяд:

– Омӯзгори мо зебо, меҳрубон ва доноянд, ҳама чизро медонанд, ба мо низ ёд медиҳанд.



мунаққид – танқидкунанда
симо – чеҳра, рӯй
дидадаро – гармрӯй



1. Барои чӣ бобои Нозанин набераҳояшро **лашкар** меномад?
2. Чаро бобо Нозанинро бештар дӯст медорад?
3. Нозанин дар мактаб чӣ гуна шогирд аст?
4. Вай ба бобояш дар бораи чӣ ҳисобот медиҳад?
5. Ў бо омӯзгораш чӣ гуна муносибат дорад?



1. Аз матн калимаҳои **ғамхор, дӯструяк, меҳрубон, ширинсухан**-ро ёфта нависед.
2. Бо калимаи **ширинсухан** ибора тартиб дода, савол гузоред.
3. Ҳарфҳои калимаи **донишманд**-ро истифода бурда калимаҳои нав созед: **ман, доно, ошно**.
4. Матнро хонед, калимаҳоро, ки ба саволҳои **Чӣ кор кард?, Чӣ шуд?** ҷавоб мешаванд, муайян кунед.
5. Аз сархати охири матн ҷумлаи **“Омӯзгори ман меҳрубон”**-ро ёфта, то охир нависед.

ДАРСҲОИ 23-24



Дар бораи бобо чиҳро гуфта будем, ба хотир оред.

(давоми ҳикоя)



Ба шарофати мактабу омӯзгор Нозанин тағйир ёфта-аст. Ў ҳама суҳанҳои падар, модар, холаю тағоҳояшро бо гуфтаҳои омӯзгораш муқоиса мекунад ва бартарию гуфтаю талабҳои омӯзгорашро тарафдорӣ ва сармашқи зиндагии худ менамояд. Аз ин тағйирёбии Нозанин хонавода ҳам ҳайронанд, ҳам шод.

Нозанин эрод мегирад:

– Очаҷон, барои чӣ шумо ин қадар «ту-ту» мегӯед?

Охир аз рӯйи одоб мо бояд ба ҳамдигар “шумо – шумо” гӯем-ку. Дар синф мо ҳама ба якдигар **шумо** гуфта муроҷиат мекунем. Омӯзгорамон доим таъкид мекунанд, ки сухани якдигарро набурем. То калонсолон чизе напурсанд, хомӯш бошем. Аввалин шуда салом диҳем, дар вақти хӯрокхӯрӣ ба ҳар тараф нигоҳ накунем, вақти хӯрок хӯрдан шаф-шаф накунем...

Риояи бисёр қоидаҳои дигарро Нозанин аз аҳли оила талаб мекард. Аз ин талабҳои Нозанин бобо завқ мебурд ва қа-ноатмандона сар меҷунбонд.



1. Нозанин суханҳои кихоро бо гуфтаҳои омӯзгораш муқоиса мекард?
2. Чаро аҳли хонаводаи Нозанин ҳайрон мешуданд?
3. Нозанин ба кӣ эрод мегирифт?
4. Омӯзгор чиро таъкид мекард?
5. Бобо аз чӣ завқ мебурд?






1. Аз матн калимаҳои **ба мо азиз**-ро ёбед ва савол гузоред.
2. Бо калимаҳои ёфтаатон ду ҷумла тартиб диҳед.
3. Калимаҳоро, ки ба саволҳои **Кӣ?**, **Кӣҳо?** ҷавоб мешаванд, ёфта, нависед.

Намуна: омӯзгор, ...

4. Калимаи **хонавода**-ро ба ҳиҷоҳо ҷудо кунед.



Аз ҳарфҳои пароканда калима созед.





Хислатҳои худро бо Нозанин муқоиса кунед.

(давоми ҳикоя)



Бобои Нозанин шахси дар илми таълиму тарбия машҳури ҷумҳури аст. Бобо аз ин муҳаббати бепоён, эътиқод ва боварии бебаҳси Нозанин ба омӯзгораш шод мешуд, қаноатмандона табассум мекард ва ягон сухани набераи доноякашро рад намекард. Ӯ ҳамчун шахси хирадманд, дурандеш ва олими ояндабину тавоноии соҳаи тарбияи инсон дар муҳаббати бепоёни миёни омӯзгор ва Нозанин дурахши пурҷилои ояндаи набераи қобили худро медид. Нозанин вақти тоза кардани ҷойи кори бобо гоҳ-гоҳ навиштаҳои болои миз парешон гузоштаи боборо меҳонд.

Боре баъди хӯроки шом Нозанин ба бобои бузургаш эътироз кард:

– Бобочон, чаро шумо калимаҳоро ғалат мегӯед?

Бобо аз ин саволи ногаҳонӣ ҳайрон шуда пурсид:

– Чӣ хел ғалат?

– Ана, дар китоби мо, ки худатон навиштаед, **об** навишта шудааст, омӯзгорамон ҳам **об** мегӯянд, вале шумо **ов** мегӯед. Шумо **пишак**, **чъмчъқ** мегӯед, дар китоб бошад, **гурба**, **гунчишк** навишта шудааст. Барои ин гуна ғалатҳо омӯзгорамон моро сарзаниш мекунанд: “**Бо забони адабӣ ҳарф занед**”, мегӯянд.

Аҳли хонавода ин баҳси бобою набераро хомӯшона ва бо шавқгӯш мекунанд.

Бобо аз ин мунаққидии Нозанини донояк хеле хушҳол шуда гуфт:

– Офарин, чони бобо, ҳамаи гуфтаҳои омӯзгор ва эродҳои ту дурустанд. Аз ҳамин рӯз эътиборан аҳли хонавода бо-яд мисли Нозанин адабӣ суҳан кунанд ва баодоб бошанд.

Файзулло Шарифзода

эътиқод – боварӣ
пурчило – бисёр равшан, дурахшон
дурахш – тобиш, фуруғ



1. Бобои Нозанин чӣ гуна шахс буд?
2. Нозанин дар вақти тоза кардани мизи бобояш чӣ кор мекард?
3. Чаро аз эътирози Нозанин бобояш ҳайрон шуд?
4. Бобо ба Нозанин чӣ гуфт?



1. Калимаҳоро нависед ва савол гузоред:
дурандеш, хирадманд, ояндабин, тавоно, пурчило, нотакрор, қобил.
2. Бо калимаҳои **хирадманд** ва **дурандеш** ибора тартиб дода, ҷумла нависед.
3. Аз матн калимаҳои аломати сактадорро ёфта, ба ҳиҷоҳо ҷудо кунед. **Намуна:** таъ-лим.



Тартиб додани муколама (набера ва бобо).

ДАРСҲОИ 27-28



Суҳбат: Дар бораи Бузургмеҳр чӣ хонда будем?

ЧӢ БЕӢТАР АСТ?



Аз Бузургмеҳр пурсиданд:
– Барои одам чӣ аз ҳама заруртар аст?
Гуфт:

– Хирад.
 Гуфтанд:
 – Агар набошад?
 Гуфт:
 – Донишу адаб.
 Гуфтанд:
 – Агар набошад?
 Гуфт:
 – Сарвате, ки ҳама айбҳоро бипӯшад.
 Гуфтанд:
 – Агар набошад?
 Гуфт:
 – Марг беҳ аз он зиндагонӣ, ки то роҳат ёбад аз худ
 ва халқ аз вай.

Авфии Бухорӣ

хирад – ақл, ҳуш, зеҳн
Бузургмеҳр – вазири донишманди Анӯшервони Сосонӣ
сарват – бойигарӣ, пул, мол



1. Аз хондани ин матн шумо ба чӣ хулоса омадед?
2. Ақлу донишро аз кучо гирифтани мумкин аст?
3. Илму дониш дар зиндагӣ чӣ аҳаммият дорад?



Дар бораи китоб се ҷумла навишта, онро бо чистони зерин ба охир расонед:

Ҳамдаме дорам, ки бе овоз суҳбат мекунад,
 Бе даҳону бе забон нақлу ривоят мекунад.
 Ҳушу ақлу завқ афзун мекунад гуфтори ӯ,
 Аз кадомин фан, ки меҳохӣ, ҳикоят мекунад.

4. Ҳиссаи калимаи **китоб**-ро ба сатри дигар гузаронед.

СУҲБАТ



- Номи ту чист?
- Номи ман Умед аст.
- Дар синфи чандум мехонӣ?
- Дар синфи дуҷум мехонам.
- Бо ту аз маҳаллаатон мо боз кӣҳо мехонанд?
- Бо ман Ҷамшед, Гулнора, Сафина мехонанд.



1. Суҳбатро давом диҳед.

Намуна: Шумо чӣ хел мехонед?

2. Аз китоб чӣ хел истифода мебаред?

3. Номҳои одамони дар боло зикршударо бо тартиби алифбо навишта, савол гузored.



ИМЛО: Худамро месанҷам.

Умед дар синфи мо мехонад. Вай умеду орзуҳои зиёд дорад.



Инсон бояд аз он андеша кунад, ки дар зиндагӣ мувофиқи рафтори худ мукофот мегирад. Некии ӯистаи таҳсину офарин, бади сазовори ҷазо мебошад. Ҳас аз ин ду кадом бехтар аст?



Дар бораи **хайр, саховат, хасисӣ, чашмгуруснагӣ, ҷавонмардӣ** хонда ва шунидаатонро ба хотир биёред.




САЙЁДИ ҲАРИС

Сайёди ҳарисе дом ниҳода буд. Оҳуе дар он дом афтод. Сайёд хост, ки наздики дом равад. Оҳу домро канда ба саҳро гурехт. Сайёд оҳуро парронд. Оҳу аз пой афтод. Сайёд онро бардошта, ба хонаи худ равон шуд. Аз роҳ хуке баромад. Сайёд ба ҷониби вай тире афканд. Хуки маҷрӯҳ ба сайёд ҳуҷум карду ҳар ду ҳалок шуданд.

Гурги гуруснае аз он ҷо мегузашт. Се ҷасадро диду хеле шод шуда, ба худ гуфт:

– Ин гӯштҳои тозаро барои рӯзҳои саҳти зиндагӣ захира созаму имрӯз ба ҳӯрдани зеҳи камон, ки сайёд аз рӯда сохтааст, қаноат кунам.

Гург инро гуфта, ба зеҳи камон дандон зад. Зеҳ канда шуд ва ҷӯби камон бо шаст ба шиками гург даромад.



мачрӯҳ – захмӣ, **дом** – қапқон, асбоби шикор
зеҳи камон – ресмон ё торе, ки аз рӯдаи хушконида
сохта мешавад
ниҳод – гузошт, монд



1. Сайёд охуро чӣ хел ба даст афтонд?
2. Ба чӣ сабаб сайёд ба ҳук тир андохт?
3. Чаро гург шод шуд? Вай худ ба худ чӣ гуфт? (Аз матн хонед).
4. Ҳарисӣ ба чӣ оварда расонд?
5. Ба қойи сайёд шумо чӣ гуна рафтор мекардед?
6. Одами ҳарисро боз чӣ мегӯянд?



1. Калимаи ҳарфҳои й, ё, ў, й-дор ва сархати охиринаи матнро нависед.
2. Ба калимаҳои зерин саволҳои мувофиқ гузоред: **ниҳод, афтод, гурехт, бардошт, равон шуд, баромад, ҳалок шуданд.**

Намуна: ниҳод – Чӣ кор кард?

3. Калимаҳои зеринро ҷуфт-ҷуфт хонед, маънидод кунед:
гузашт – нагузашт сохт – насохт
гуфт – нагуфт зад – назад
созам – насозам бимурд – намурд

ДАРСҲОИ 33-34



Фарқи одами меҳнаткашро аз одами бекор гӯед.

ҲИКОЯТ



Ҳолами Тойиро гуфтанд:

– Аз худ бузургҳимматтар дар ҷаҳон касеро дидаӣ ё шунидаӣ?

Гуфт:

– Бале. Рӯзе чиҳил шутур қурбонӣ карда будам. Барои коре ба саҳро баромадам. Хоркашро дидам, ки пуштае хор чамъ кардааст. Гуфтамаш:

Ба меҳмони Ҳотам чаро намеравӣ, ки халқе бар сари дастархони ӯ гирд омадаанд?

Гуфт:

Ҳар кӣ нон аз амали хеш хӯрад,
Миннати Ҳотами Тойӣ набарад.

Ман ӯро дар ҳиммат аз худ бузургтар дидам.

Саъдии Шерозӣ



амал – кор, меҳнат

Ҳотам – номи шахси боҳиммат



1. Аз Ҳотами Тойӣ чӣ пурсиданд?
2. Ӯ чӣ ҷавоб дод?
3. Ҳотам ба хоркаш чӣ гуфт?

4. Хоркаш чӣ ҷавоб дод? (Байтро хонед).
5. Шумо чӣ гуна касро боҳиммат мешуморед?
6. Одамон шахси боҳимматро боз чӣ мегӯянд?



1. Байтро нависед, мазмунашро шарҳ диҳед.
2. Ба калимаҳо савол гузоред:
дидам, овард, рафтам, қурбон кард, баромадам.

Намуна: дидам – Чӣ кор кардам?

3. Ҳиссаи калимаи **ҳиммат**-ро ба сатри дигар гузаронед.

ДАРСҲОИ 35-36



Сухбат дар бораи расму суратҳо.



ДУ СУРАТКАШ (ривоят)

Ду сураткаш буданд. Ҳар ду ҳам суратҳои хеле зебо мекашиданд. Рӯзе сураткаши якум сурати як хӯшаи ангурро чунон устодона кашид, ки ҳар кас мегид, аз хӯшаи ангури ҳақиқӣ фарқ намекард. Сураткаш ин асарашро ба сураткаши дигар нишон дода, аз маҳорати баланди худ фахр кард.

Сураткаши дуюм барои нишон додани санъаташ сураткаши якумро ба хонааш бурд ва пардаеро нишон дода, гуфт:

– Асарҳои ман дар паси ҳамин пардаанд. Кушода бин, меписандӣ ё не?

Сураткаши якум даст бардошт, ки пардаро як сӯ кунад, лекин дид, ки он парда нест, балки расми парда аст.



1. Дар матн сухан дар бораи кӣ меравад?
2. Сураткаши якум санъаташро ба ҳамкораш чӣ гуна таъриф кард?
3. Сураткаши якум чиро дид?
4. Сураткаши дуҷум ҳамкорашро чӣ хел қоил кард?

Марди боҳунар хор намешавад,
Ба дӯсту душман зор намешавад.



1. Ҳикояро нақл кунед.
2. Хонед, саволҳо гузоред:
баҳс мекарданд, овехта монд, нишон дод, исбот мекард, бурд, кашида шудааст, пардари бардошт.
Намуна: баҳс мекарданд – Чӣ кор мекарданд?



3. Аз рӯи нақшаи зерин нақл нависед:
 - Сураткаши якум санъаташро чӣ тавр нишон дод?
 - Сураткаши дуҷум-чӣ?

**ДУМРАВАК**

Насим бачаи хушзеҳну фаъол аст, дар мактаб нағз ме-хонад. Вале як одати бад дорад. Падару модараш ба ҳар ҷо, ки рафтани шаванд, ҳатман ҳамроҳашон рафтан ме-хоҳад. Агар набаранд, доду фарёд мезанад ва худро ба замин пар-тофта гиря мекунад. Пас наздиконаш маҷбур мешаванд, ки ўро бо худ баранд.

Вай, хусусан бо бибиаш ба меҳмонӣ рафтанро дӯст медорад. Бибиаш дар меҳмонӣ ҳар ҷо, ки нишинад, Насим ба ў ҷафс шуда, сӯйи дастархон даст дароз мекунад. Ин рафтори Насим ба одамон маъқул набошад ҳам, касе чизе намегӯяд. Ин феъли ў ба биби ҳам маъқул нест, вале чӣ илоҷ?

Рӯзе Насим аз рӯйи одат ҳамроҳи бибиаш ба хонаи як хешашон, ки маъракае доштааст, меҳмонӣ рафт. Маърака тӯл кашид. Дар паҳлуи биби Насимро хоб бурд. Чун бевақт шуда буд, мизбон биби ро розӣ кард, ки дар хонаи онҳо шаб-ро рӯз кунанд.

МИЗБОН – СОҲИБХОНА

1. Насим чӣ хел бача буд?
2. Вай чӣ одати бад дошт?
3. Агар ўро ба ягон ҷой намебурданд, вай чӣ кор мекард?
4. Вай бештар ҳамроҳи кӣ рафтан ме-хост?
5. Оё рафтори Насим ба касе маъқул буд?
6. Биби ва Насим ба куҷо рафтанд?
7. Мизбон ба хоҳири чӣ биби Насимро ба шабгузаронӣ дар хонааш розӣ кард?



1. Калимаҳоеро, ки амал ва ҳаракати ашёро мефаҳмонанд, нависед ва савол гузored.

Намуна: мехонад.

2. Калимаҳои **фигон** ва **маърака**-ро истифода бурда ҷумла тартиб диҳед.



3. Калимаҳои зеринро ба воситаи саволҳо ба сутунчаҳо ҷудо кунед:

бача, Насим, мактаб, меҳӯрад, намеғӯяд, дӯстрӯяк, боэҳтиром.



Дар катакчаҳои ҳолӣ ҳарфҳои заруриро гузored:

Қ		Й	М		Қ
Қ		Т		Қ	
Қ		Ш		Қ	
Қ		Ш	Л		Қ

ДАРСҲОИ 39-40



Қисми аввали матнро ба хотир биёред.

(давоми ҳикоя)



Субҳи барвақт бибӣ Насимро аз хоб бедор кард ва онҳо ба хона баргаштанд. Табиист, ки Насим дарсҳояшро тайёр накарда буд. Вай бо ҳамин аҳвол ба мактаб омад. Дарси аввал математика буд. Насим бо сари хам менишаст. Метарсид, ки муаллим вазифаи хонагиро мепурсад. Аз хиҷолат ба тарафи муаллима нигоҳ карда наметавонист. Муаллим ба мизи ӯ наздик шуда, пурсид:

– Вазифа иҷро нашудааст. Барои чӣ?

Насим хомӯш ва сархам буд.

Дарси дуюм – «Забони модарӣ». Насим аз дарси аввала бештар норозат буд. Метарсид, ки омӯзгор боз вазифаи хонагиро мепурсад. Ҳамин тавр ҳам шуд.

Омӯзгор дар ду дарси дигар ҳам иҷрои вазифаи хонагиро аз Насим пурсид. Насим ҳамоно лол буд.

Дарсҳо ба охир расиданд. Қисме аз ҳамсинфон Насимро тасалло медоданд, қисми дигар, ки аз думравакии ӯ огоҳ буданд, меҳандиданд.

Насим хомӯш буд, ба касе чизе намегуфт. Дигар ҷойи гап ҳам набуд.

Вай аз натиҷаи одати бади худ саҳт ҳиҷолат мекашид. Манзараи аз тарафи падару модар тафтиш кардани рӯзно-маро тасаввур мекарду ба худ мепечид.

Файзулло Шарифзода

лол – гунг
мушавваш – ошуфта
танбеҳ – ҷазо
аҳд – ваъда



1. Субҳи барвақт библи Насим чӣ кор кард?
2. Омӯзгор чӣ кор кард?
3. Ҳамсинфонаш чӣ кор карданд?
4. Насим аз чӣ норозӣ буд?
5. Оё рафтори Насим дуруст буд? Чаро?




1. Сархати дуҷуми матнро рӯбардор кунед.
2. Дар зери калимаҳое, ки ба саволи **Кӣ?** ё **Кӣҳо?** ҷавоб мешаванд, хат кашед.



Ребусҳоро хонед.



+ соз = ?



+ тоб = ?



+ ак = ?



= ?



Палох, рӯзи истиромат
аст. Ман бо бародарам
ба таллошон боғи ҳайво-
нот меравем. Баъди та-
ллош бо хонаи дӯшба-
мон меравам. Ӯ дар наз-
ди бозори Баракат
истикромат мекунад.
Бегоҳ, боғ ба хона бар-
мегардем.

ДАРСҲОИ 41-42



Ҳикматҳоро дар барои саломатӣ хонед ва муҳокима кунед.



1. Гуфтам:

– Чӣ кунам, ки бар табиб ҳоҷат набошад?

Гуфт:

– Кам бихӯр, кам бихоб, кам бигӯй.

2. Хоби зиёд одамро сушт ва ҳарорати баданро паст мекунад.

3. Пурхӯрӣ модари беморӣ аст.

4. Сухан бисёр дону андаке гӯй.

андак – кам

ҳарорат – гармӣ



1. Матро такроран хонед.

2. Аз матни **Аз шифохонаи Сино** калимаҳоро, ки ҳаракату амалро ифода мекунад, нависед.

Намуна: меёбад, месозад, ...



Имло: Худамро месанҷам.

Ман ҳикоя Ҳикоя бисёр аҷиб Ман хондани ҳикояро дӯст Хоҳарам шеър Вай шеърхониро дӯст Мо китобро дӯст илму дониш

Калимаҳо барои истифода:

хондам, буд, медорам, мехонад, медорад, медорем, меомӯзад.



Панҷ-шаш нафар бозии қатораро анҷом диҳед, ҳуштак кашед. Тасаввур кунед, ки ба синфи шумо қатора омад...



МУҲАББАТИ ҶАСУР

Яке аз рӯзҳои офтобии аввали баҳор буд. Дар байни роҳи оҳани наздикии истгоҳи Хонақоҳ ду писарбача бозӣ мекарданд. Онҳо чунон саргарми бозӣ буданд, ки ҳатто ба ҳуштаккашон наздик омадани қатора аҳаммият намедоданд. Хонандаи синфи панҷум Муҳаббат бар-бари роҳи оҳан гузашта, ба мактаб мерафт.

Вай аз пайваста ҳуштаки дароз кашидани қатора хавфиро ҳис кард. Ба ақиб нигариста, як лаҳза дар ҷояш шах шуда монд. Қатора бо суръат меомад.

Вале хурдтаракон ба он эътибор намедоданд.

Муҳаббат ба сӯйи бачаҳо шитофт. Вай якеро аз роҳи оҳан берун баровард. Вақте ки сӯйи бачаи дуюм давид, қатора хеле наздик шуда буд. Муҳаббат писаракро аз миёни роҳ озод бардошт ва шитобон худро ба канор гирифт. Қатора тирвор гузашта рафт.



Муҳаббат ҷони худро дар хатар гузошта, ду кӯдакро аз марг наҷот дод.

Маълум шуд, ки он ду писарак Яъқуби сесола ва Муҳиддини сеюнимсола будаанд. Падару модарони Яъқубу Муҳиддин ба Муҳаббати ҷасур самимона дил миннатдорӣ карданд.

хавф – хатар

Хонақоҳ – номи маҳаллае дар Ҳисор

тирвор – тез, босуръат

ҷасур – далер, нотарс



1. Чаро писарбачаҳо ба омадани қатора аҳаммият наме-
доданд?

2. Кӣ онҳоро дид?

3. Чаро Муҳаббат ҷони худро дар хатар монд? Агар ин корро
намекард-чӣ?



4. Муҳаббатро ҷасур гуфтан чӣ маъно дорад?

5. Оё шумо низ чунин рафтор мекунед?



1. Ҳикояро нақл кунед.

2. Калимаҳои зеринро бо тартиби алифбо нависед:
суръат, фоҷиа, аввал, байн, бозӣ, ҳатто, қатора,
аллакай.

3. Ҷумлаи охирини матнро нависед. Дар зери ашё, ҳаракати
ашё, аломати ашё хат кашед ва савол гузored.

Намуна: Ёқуб (Кӣ?), изҳор карданд (Чӣ кор
карданд?), далер (Чӣ хел?).

4. Ба ҷойи нуқтаҳо калимаи мувофиқро интихоб кунед:

Муҳаббат духтари ... аст.

А. мактаб.

Б. ҷасур.

В. омад.



ПИСАРИ ТАНБАЛ

Писари деҳқоне дар Бухорои шариф таҳсили мадраса мекард. Рӯзе ӯ ба деҳа, назди падараш омад. Падараш гуфт:

– Писарам, ҳоло мавсими ғунучини ҳосил аст. Хаскашро гиру ба ман ёрӣ бидеҳ.

Писар, ки майли заҳмат кашидан надошт, гуфт:

– Ман дар мадраса машғули омӯхтани илму маърифат будам. Ба ростӣ, бисёр чизҳоро фаромӯш кардам. Бигӯ, ки хаскашак чӣ чиз аст.

Писарак ин суханонро гуфту дастаи хаскаш ба пешонияш бархӯрд. Ӯ хаскашро бо пояш ногоҳ зер карда буд.

Муллобача ҳамоно чӣ будани хаскашро ба ёд овард ва онро аз замин бардошта аз паси падараш равон шуд.

Пас байте ба хотираш омад:

Назди волидайн дурӯғ айбу шар аст,
Аз дурӯғгӯй чӯби рост беҳтар аст.



волидайн – падару модар
шар – нохуб, бад



1. Писари деҳқон дар кучо таҳсил мекард?
2. Ӯ ба кучо баргашт?
3. Падараш аз ӯ чӣ хоҳиш кард?
4. Писар чӣ гуфт?

5. Барои чӣ дастаи хаскаш ба пешони писар зад?
6. Шумо гуфтору рафтори писари деҳқонро меписандед?

1. Сухан гӯйӣ, ҷувол-ҷувол, кор гӯйӣ, бемору нимчаҳол.
2. Ҳама ҷоям сусту муст, фақат шикамам дуруст.



1. Аз тиреза ба берун нигоҳ карда, ҳаракати парандаҳоро мушоҳида кунед.
2. Ҳаракати парандаҳоро бо як-ду ҷумла нависед.

ДАРСҲОИ 47-48



Ҳикояро хонед, дар бораи касбу ҳунари падару модар, хешу табори наздик ё ҳамсояҳо ҳикоя кунед.



ҲИКОЯТ

Шахсе дар саҳро зиндагӣ мекард. Ё як писар дошт.

Рӯзе ба писараш гуфт:

– Туро хоҳанд пурсид, ки ҳунарат чист, нагӯянд, ки падарат кист.

Писареро падар насиҳат кард,
К-эй ҷавонмард, ёд гир ин панд:
Ҳар кӣ касбу ҳунар наомӯзад,
Нашавад дӯстрӯю донишманд.



Пандро аз ёд кунед:

Гирди номи падар чӣ мегардӣ?
Падари хеш бош, агар мардӣ.



1. Шахс ба писараш чӣ гуфт?
2. Одам аз чӣ дӯстрӯй мешавад?
3. Шахси ҳунарманд чаро хор намешавад?

Ҳунар аз дониш – дониш аз хониш.



1. Пандро нависед, мазмунашро гӯед.
2. Суҳбатҳои падари худро ба хотир оред.
3. Пандҳоро хонед ва маънидод кунед:

1. Аз моли ҳаром ҳӯроки бадтар нест.
2. Сухани ҳақ ҳамеша талх аст.



4. Ба калимаҳои ифодакунандаи амалу ҳаракат савол гузоред.

5. Бо калимаи **дӯст** ва ибораҳои зерин ҷумлаҳо тартиб диҳед:
хӯроки бад, сухани ҳақ.

Намуна: Дӯсти ҳақиқӣ сухани талх, вале ҳақ мегӯяд.

6. Ҳиссаи калимаи **хониш**-ро ба сатри дигар гузаронед.

ДАРСҲОИ 49-50



1. Ҳикоятро хонед ва мазмуни онро баён кунед.
2. Дар нақлатон калимаҳои **заиф, пуштора, динор, заҳмат, зар, биосоҷам**-ро истифода кунед.



ҲИКОЯТ

Султон Маҳмуд пири заиферо дид, ки ба пуштора хор мекашид. Ба ӯ раҳмаш омад. Гуфт:

– Эй пир, меҳоҳӣ, ки ду-се динор ё маркабе, ё гӯсфанд, ё боғе ба ту бидиҳам, то ки аз ин заҳмат халосӣ ёбӣ?

Пир гуфт:

– Зар бидеҳ, то ки дар миён бандам ва ба маркаб биншинам ва гӯсфанд дар пеш гирам ва ба боғ биравам ва аз давлати ту дар боқии умр он ҷо биёсоям.

Султонро хуш омад ва фармуд, чунон карданд.

маркаб – хар, асп
динор – пули тилло
султон – амир, подшоҳ
биёсоям – осуда бошам
заҳмат – азоб



1. Султон Маҳмуд киро дид?
2. Пир чӣ кор мекард?
3. Султон ба пир чӣ пешниҳод кард?
4. Пир чӣ хоҳиш кард?
5. Чаро Султон ҳама хоҳиши ӯро иҷро кард?



1. Суханҳои пирамардро аз матн ҷудо карда нависед ва шарҳ диҳед.
2. Ба калимаҳои **бандам**, **биншинам**, **гирам**, **биравам**, **биёсоям** саволҳои мувофиқ гузоред.
3. Мазмуни ҳикояро нақл кунед. Шумо ба пирон чӣ гуна ёрӣ мерасонед?
4. Калимаҳои **й**, **й**, **ӯ**, **ё**, **я** доранд, бо тартиби алифбо нависед.



5. Ҳиссаи калимаи **пуштора**-ро ба сатри дигар гузаронед.
6. Нақшофарӣ (Султон Маҳмуд ва пир).



Дар зиндагӣ барои ин-
сон оидустани ӯли ҷу-
нар хеле зарур аст. До-
нишманд ва ҷунарианд
дар ҳаёт хон на мешаванд.
Мардуми мо донишман-
дон ва ҷунариандонро
ҳамаи қадрдонӣ меку-
нанд.

ДАРСҲОИ 51-52



МҶҶҶА ВА ПАША

Дар зери айвони барҳаво рӯи
дастурхони пур аз нозу неъмат Пашае
аз лаъли ба лаъли нишаста, шираю
шарбат мечашид. Нохост чашми па-
ша ба Мӯрчае афтод, ки нонрезаи
рӯи дастурхонро кашолакунон ме-
бурд. Паша дар лаби пиёлаи мураббо
нишаста, бо ғурур гуфт:

– Эҳ, Мӯрчаи бечора! Азобат зиёд!
Ҳамин ҳам зиндагӣ шуд? Маро бин,
ғами дунё надорам. Гули хӯрокро
мехӯраму шираву шарбат мечашам.



Мӯрча аз суханҳои Паша ранҷида бошад ҳам, сир бой надод.

– Чӣ илоҷ, одати мо ҳамин, – бо мулоимат ҷавоб дод Мӯрча, – бо меҳнати ҳалолу арақи ҷабин ризқу рӯзиамонро пайдо мекунем.

Паша акнун париданӣ буд, ки ногоҳ пояш лағжида, ба шира часпида монд.

Ин вақт духтараке ҳозир шуда, Пашаро аз даруни мураббо гирифта, ба як тараф партофт.

азм – ният

саъй – кӯшиш, ҷидду ҷаҳд

комил – беайбу нуқсон, пурра

ғурур – ҳавобаландӣ



1. Дар ин ҳикоя сухан дар бораи чӣ меравад?
2. Паша чӣ кор мекард?
3. Паша ба мӯрча чӣ гуфт?
4. Мӯрча чӣ ҷавоб дод?
5. Оқибати кор ба чӣ анҷомид?
6. Шумо ба рафтори Пашаю Мӯрча чӣ баҳо медиҳед?



1. Мазмуни ҳикояро аз рӯи саволҳо баён кунед.
2. Калимаҳои **й, ў, ӯ, й, ю, ё, я, ж** доранд, бо тартиби алифбо нависед.
3. Калимаи **мураббо**-ро алоҳида навишта, ҳиссаи онро ба сатри дигар гузаронед.



4. Аз ҳарфҳои ин калимаҳо калимаҳои нав соzed:
нонреза – нон, зар, ...
писарбача – сар, ба, ...
духтарак – тар, кат ...
5. Доир ба обу ҳавои имрӯза ду - се ҷумла тартиб диҳед.




Ба саволҳои зерин ҷавоб нависед:

1. Дар хона чӣ кор мекунад?
2. Дар синф-чӣ?
3. Дар майдони варзиш-чӣ?



Аз ҳиҷоҳо номи ҳашаротро созед ва дар ҳарфёбак ҷой диҳед: **лак, зан, ма, бўр, тор, лах, ша, та, па, нак, лак.**



ДАРСҲОИ 53-54



1. Матро хонед ва мазмунашро нақл кунед.
2. Боз кадом қаҳрамонони халқамонро медонед?



ҚАҲРАМОНОНИ ХАЛҚ ҲАМЕША ЗИНДААНД

Дар таърихи пуршарафи мардуми мо шахсиятҳои буданд, ки дар лаҳзаҳои мушкилтарин ба халқ раҳнамоӣ кардаанд. Онҳо қорнамоиҳои бемислу монанд нишон додаанд.

Бинобар ин мардуми мо имрӯз хотираи онҳоро пос медоранд ва номашонро ба некӣ ёд мекунанд. Яке аз чунин шахсиятҳо Спитамен ба шумор меравад.

Лашкаркаши бераҳм Искандари Мақдунӣ ба хоки тоҷикон ҳуҷум кард. Халқи мо ба ӯ хест. Фарзанди барӯманди тоҷик Спитамен далерона бар муқобили лашкари Искандар ҷангид. Дар ин муҳориба Спитамени паҳлавон ва далер ҷунон меҷангид, ки душман ба тарсу ҳарос афтид.

Спитамен як қисми артиши мақдуниро нобуд кард. То муҳориба бо Спитамен лашкари Искандар ягон бор аз касе шикаст нахӯрда буд. Бори аввал Искандарро Спитамени тоҷик шикаст дод.



1. Халқи мо имрӯз хотираи киро пос медорад?
2. Спитамен кӣ буд?
3. Кӣ ба кишвари тоҷикон ҳуҷум кард?
4. Спитамен чӣ тарз ҷангид, ки лашкари душман ба тарсу ҳарос афтод?
5. Спитамен киро шикаст дод?
6. Кӣ бори аввал аз лашкаркаши тоҷикон – Спитамен шикаст хӯрд?



1. Ибораҳои зеринро нависед ва савол гузоред:
лаҳзаҳои мушкӣ, шахсиятҳои бузург, корнамоиҳои бемисл, лашкаркаши бераҳм, фарзанди барӯманд, Спитамени далер

Намуна: фарзанди барӯманд (Кӣ? – фарзанд, Чӣ хел фарзанд? – барӯманд).

2. Калимаҳои ҳарфҳои **ъ, й, ў, ё**-дорро нависед.
3. Ҳиссаи калимаи аввалро ба сатри дигар гузаронед.



Мо дар бораи кабӯтар чӣ медонем?



КАБӢТАР

Сайёде барои рӯзгузаронӣ дом ниҳода буд. Ногоҳ кабӯтаре бо зоғон бар он дом нишастанд. Ҳангоме ки сайёд аз ҷой хест, зоғон фирор карданд, аммо кабӯтар ба дом афтод.

Чун сайёд ба сари дом омад, кабӯтар аз гирифтории худ дар изтироб буд ва барои наҷоти худ узрҳо хоста, мегуфт:

– Ман парандаи содаам, ҳамеша хайрхоҳи инсонам, хизмати падар ва модарро ба ҷо меорам. Рамзи сулҳу озодаи ҳастам.

Сайёд гуфт:

– Он чи гуфтаӣ, рост аст, вале ин гирифтори аз ҳамсухбатии бадон ба ту расидааст. Агар ту насиҳати падар ва модарро гӯш карда, бо бадон ҳамнишин намешудӣ, ин бало ба сарат намеомад.



Кунад ҳамчинс бо ҳамчинс парвоз,
Кабӯтар бо кабӯтар, боз бо боз.

дом – тӯр, ҷел
изтироб – ҳаяҷон, тарс
фирор – гурехтан



1. Ба ҳикоя номи мувофиқ гузоред.

2. Аз рӯйи нақша нақл кунед:

- Дар доми сайёд кадом парандаҳо нишастанд?
- Ба доми сайёд чӣ афтид?
- Кабӯтар барои наҷоти худ чӣ узрҳо пеш овард?
- Сайёд чӣ гуфт?
- Агар шумо сайёд мебудед, чӣ кор мекардед?




Калимаҳои ҳарфи **й, ё, ў, й**-дорро нависед.



Аз ҳиҷоҳо номи чор парандаро созед ва дар катакҳо ҷой диҳед.

тӯ, зоғ, май, ка, тар, на, бў, тӣ.





Сухбат дар бораи дандон ва эҳтиёти он.



МУҲОФИЗАТИ ДАНДОН

Дандон барои одам бисёр зарур аст. Одам бо дандон ҳар гуна хӯрокро хойида, майда карда меҳӯрад.

Чормағз, донаки зардолу, бодом ва дигар чизҳои сахтро бо дандон шиканӣ, дандон лат меҳӯрад, мекафад. Ҳамин ки ба ҷойҳои кафидаи дандон оби хунук, чой ва хӯроки гарм даромад, дандонат дард мекунад.

Чизҳои сахтро бо дандонат нашикан. Вақте ки оби хунук хӯрдӣ, дандонат хунук мешавад. Дар ҳамин вақт зуд чой ва ё хӯроки гармро нахӯр, чунки дандон гарму хунук шуда, сирӣ дандон мекафад.

Барои он ки дандон чиркин ва даҳон бадбӯӣ нашавад, ҳар рӯз дандонро бо ҳамираи дандоншӯӣ бишӯӣ.

Ҳамин тавр, агар дандонҳоятро тоза нигоҳ дорӣ, онҳо садаф барин сафед ва бедард мешаванд. Дандон ҳусни инсон аст.



1. Дандон барои одам чӣ аҳаммият дорад?
2. Сабаби дарди дандон чист?
3. Агар дандонҳоро нашӯед, чӣ мешавад?
4. Чаро дандонро ҳусни инсон мегӯянд?



Ба матн номи (сарлавҳаи) мувофиқ гузоред.

1. Гурӯҳи калимаҳои муқобилмаъноро ба дафтаратон нави-
сед:



бисёр – кам	тоза – чиркин	сахт – нарм
сафед – сиёҳ	хушбӯӣ – бадбӯӣ	гарм – хунук

3. Калимаҳои ҳарфи ё, ў, й, ӣ-дорро нависед.

4. Бо калимаҳои **чормағз, зардолу, дандон** ҷумлаҳо нависед.



Имло

ДАРСҲОИ 59-60



Дар бораи **саховат, хасисӣ, чашмгуруснагӣ** ҳикояҳои хондаатонро ба хотир биёред.



МАРДИ ҲАРИС ВА ШЕР

Марди гурусначашме дар биёбоне мерафт. Вай дид, ки шере дар канори чашма хобидааст. Рӯбоҳу оҳу назди ӯ истодаанд. Мард тарсону ларзон дар ҷойи худ истод.

Назари рӯбоҳу оҳу ба мард афтод. Онҳо ба якдигар гуфтанд, ки: «Агар шер ўро бинад, бечораро хоҳад кушт. Маслиҳат он аст, ки тадбире созем, то ки шер ўро накушад, балки чизе инъом диҳад».

Оҳу ва рӯбоҳ ба шер гуфтанд:

– Дар саховатмандӣ чунон машҳур шудӣ, ки имрӯз одамӣ назди ту омадааст ва умеди инъом дорад.

Шер ба мард назар кард, бо меҳрубонӣ молу сарвати одамонро, ки то ин дам кушта буд, ба он мард бахшида, рухсат дод.

Мард он сарватро бардошта, ба хонаи худ бурд.

Баъди чанд муддат он мард бо тамаи мол боз назди шер рафт. Он рӯз гургу сағ пеши шер ҳозир буданд. Чун мардро диданд, ба шер арз карданд, ки:

– Ин одам ниҳоят беадаб аст, бе рухсат назди шумо омадааст.

Шер дар ғазаб шуда наърае зад, ки аз он замину замон ларзид. Мард тарсону ларзон роҳи гурезро пеш гирифт.

Аз китоби «Гулзори ҳикмат»



тадбир – чора, илоҷ
саховатманд – сахӣ, ҳимматбаланд, дасткушод
ҳарис – гурусначашм, хасис



1. Кӣ ба сафар баромад?
2. Мард дар биёбон чиро дид?
3. Рӯбоҳу оҳу чӣ тадбир карданд?
4. Чаро шер ба мард меҳрубонӣ карда, ба ӯ молу сарват бахшид?
5. Бо чӣ мақсад мард бори дуюм назди шер омад?
6. Ҳирс ва тамаъ одамро ба чӣ мерасонад?



1. Маслиҳати рӯбоҳ ва оҳуро бори дигар хонед. Калимаҳои **муддат**, **саховатманд**, **тамаъ**, **инъом**-ро нависед ва шарҳ диҳед.

Намуна: инъом – тӯҳфа (ҳиҷои аввал бо ҳарфи **ҳ** тамои мешавад).



2. Сархати дуюмро навишта, зери ҳамсадоҳои **д**, **т**, **ҳ** хат кашед.
3. Хаёлан расми ҳайвонотро кашед.
4. Номии ҳайвоноти ваҳширо ба хотир оред.



Халқи тоҷик дар тӯли
таърих машаққати зи-
ёде кашидааст. Душма-
нон ба Ватани мо ҳуҷум
мекарданд, шафру деҳа-
ҳоро ғорат менамуданд,
одамонро мекуштанд. Ба-
ле халқи мо ба ҳамаи
ин мушкилот тоқат кард,
матонат нишон дод ва
соҳибистикӣро ҷалб намуд.

7. АЛОМАТИ АШЁ

ДАРСҲОИ 61-62



1. Ибораҳои зеринро навишта, савол гузоред:

сахрои васеъ, боғҳои дилкушо, талу теппаҳои зебо,
алафҳои сабз, гулҳои сурх, киштҳои гуногун, шапарақ-
ҳои сурх, зард, сиёҳ, сафед, деворҳои пасту баланд,
гулҳои рангоранг, овозҳои шӯх.

Намуна: боғҳои (Чӣ гуна?) дилкушо.

2. Бо ибораҳои **сахрои васеъ, алафҳои сабз, деворҳои пасту баланд, гулҳои рангоранг** ҷумла нависед.



БОҒҲОИ ДИЛКУШО

Ҳаво – форам. Саҳрои васеъ, боғҳои дилкушо ва талу теппаҳо зебою оростаанд. Рӯи онҳо бо сабзаву гулҳои сурх, киштҳои гуногун пӯшондааст. Шаҳпаракҳои сурх, зард, сиёҳ ва сафед мепаранд. Парандаҳо ба деворҳои пасту баланд, бомҳо ва ба рӯи гулҳои рангоранг менишинанд, бо овозҳои шӯх месароянд.

Садриддин Айни



1. Ба қойи нуқтаҳо аломати ашёро нависед: лолаи (Чӣ гуна?) ... , сангҳои (Чӣ хел?) ... , дарахтони (Чӣ гуна?) ... :

Савол:

Ҷавоб:

нони (Чӣ хел?)

- гарм, бомаза

модари (Чӣ хел?)

- ғамхор, меҳрубон

дарахти (Чӣ хел?)

- баланд, сояфкан

одами (Чӣ хел?)

- нек, хуб, бад

2. Ибораҳои **ҳавои форам**, **саҳрои васеъ**, **гулҳои рангоранг**, **овозҳои шӯх**-ро рӯбардор карда, бо онҳо ҷумлаҳо тартиб диҳед ва савол гузоред.



1. Баҳорон табиат либоси сабз ба бар мекунад, тирамоҳ-чӣ?
2. Шаб торик мешавад, рӯз-чӣ?
3. Дарахт баланд аст, бутта-чӣ?
4. Осмон баланд аст, замин-чӣ?
5. Гург ҳайвони дарранда аст, гӯсфанд-чӣ?
6. Гургу гӯсфанд ба кадом гурӯҳи ҳайвонот дохил мешаванд? Шер-чӣ? Шутур-чӣ? Буз-чӣ?

ДАРСҲОИ 63-64



Матнро хонед. Калимаҳоро, ки ба саволҳои **Чӣ хел?**, **Чӣ гуна?** ҷавоб мешаванд, ба дафтаратон нависед.

Намуна: Чӣ хел? – хунук, ...




ПОМИРИ МАН

Помири ман басо зебоманзар аст.

– Зебоии он дар чист? – шояд пурсед шумо. Помир обу ҳавои хуш, кӯҳҳои баланд, обҳои гарми шифобахш, боғу бӯстони пурмева, манзараҳои дилнишин, лолазор ва гулҳои хушрангу бӯдорад.

Дар яке аз рӯзҳои истироҳат боре ба **Гармчашма** рафтам. Баъди тамошо ба қуллаи кӯҳ баромадам. Аз баландии ин ҷо манзараи зебое намудор аст. Хосам, ки болу пар дошта бошаму парвоз карда ҳашамати кӯҳсоронро аз баландиҳо чун уқобони кӯҳистон тамошо кунам.



Ман табиати кӯҳистонамро хеле дӯст медорам, аз зебоии он меболам, мефаҳрам. Мисли одамони меҳнатдӯсти Бадахшон мекӯшам, ки зебоии диёрам рӯз аз рӯз афзунтар гардад.



1. Матнро бори дигар хонед.
2. Ибораҳоро навишта савол гузored:
ҳавои хуш, обҳои гарми шифобахш, боғи пурмева,
манзараҳои дилрабо ва дилнишин, гулзори хушранг.

Намуна: Ҳавои чӣ хел?



Одамон ва ашё аломат ва сифатдоранд.
Аломат ва сифатҳо ба саволҳои «Чӣ хел», «Чӣ гуна?»,
«Қадам?» ҷавоб мешаванд.

1. Хонандаеро, ки одоби хуб дорад, чӣ гуна хонанда мегӯем?
2. Агар одоби бад дошта бошад-чӣ?
3. Одамеро, ки аз сояи худаш метарсад, чӣ хел одам меномем?



Номи ашё ва одамон бо сифаташон бо бандаки “и” алоқаманд мешаванд.

Намуна: меваҳои шакарин.

1. Аломати ашёро муайян кунед:
шир, шамшер, забон, одам, дил, роҳ.
Намуна: одами доно.
2. Ба ин ибораҳо савол гузored:
боғҳои дилкушо, гулҳои сурх, шапарақҳои сурх, зард,
сиёҳ, сафед, деворҳои пасту баланд.
3. Матни зеринро хонед, аломати ашёро гӯед:
Рӯзи офтоб буд. Осмон софу беғубор. Парандагон
нағмасароӣ мекарданд. Онҳо аз рӯзи неки офтобӣ, аз
осмони соф, аз ризқу рӯзии фаровонашон шуқр
мекарданд.
4. Бо ибораҳои **рӯзи нек**, **осмони соф** ҷумла тартиб диҳед,
ба калимаҳои ҷумлаи тартибдодагон саволҳо гузored.



Сухбат дар бораи ростӣ ва саховатмандӣ.



ҲЕЗУМКАШ (афсона)

Як ҳезумкаш табарашро гум мекунад, хеле мекобаду намеёбад. Ноумед шуда қониби хонааш меравад. Як шахс рӯ ба рӯ омада, мепурсад:

- Эй марди нек, барои чӣ ғамгинед?
- Табарамро гум кардам, – ҷавоб медиҳад ҳезумкаш.

Он шахс ба замин ҳам шуда, як табари тиллоро мегираду мегӯяд:

- Ана, ин – табари шумо. Гиред.
- Не, ин табари ман нест, – мегӯяд ҳезумкаш.

Он шахс дубора ҳам шуда, аз замин табари нуқрагинро мебардорад ва мепурсад:

- Оё ин ҳам табари шумо нест?
- Не, ин табари ман нест, – мегӯяд ҳезумкаш.

Дафъаи сеюм он шахс аз замин табари гумшудаи ҳезумкашро гирифта, ба ӯ дароз мекунад. Ҳезумкаш хурсанд шуда, «Ҳамин табари ман аст» мегӯяд.

Аз ин ҷавоб он шахс хурсанд шуда, ба ҳезумкаш табарҳои тиллою нуқраро ҳам инъом кард.





1. Ҳезумкаш чиро гум кард?
2. Ба ҳезумкаш кӣ вохӯрд?
3. Он шахс ба ҳезумкаш чӣ гуна табарҳо дод?
4. Ҳезумкаш кадом табарро гирифт?
5. Он шахс ба ҳезумкаш чӣ тухфа кард?
6. Ба фикри шумо, барои чӣ ҳезумкаш табарҳои тилло ва нуқрагиро нагирифт?
7. Аз мазмуни афсона чӣ хулоса баровардед?

ИНЪОМ – тухфа, бахшиш
ЗАВОЛ – шикаст, нобудшавӣ

1. Мазмуни афсонаро баён кунед.
Пандро шарҳ диҳед ва аз ёд кунед.

Ростиро набувад ҳеҷ заволе ба ҷаҳон,
Сарв агар хушк шавад, боз асо мегардад.

2. Ибораҳои зеринро нависед ва савол гузоред:
табари тилло, табари нуқрагин, табари одӣ.
3. Ба ин калимаҳо савол гузоред:
Мекобад, меравад, мепурсад, медиҳад, мегирад,
инъом кард.

Намуна: Чӣ кор мекунад? – мекобад,



4. Аломату хусусияти ин ҳайвонҳоро муайян кунед:
уштур, хирс, рӯбоҳ, гург, сағ.

номи ашё	аломати ашё	ҳаракати ашё
рӯбоҳ	зард, айёр, дузд	медавад, мегардад, мехӯрад

5. Кадом одамон ва ашё ба ин аломату хусусиятҳо мувофиқанд?

• хуб, нек, раҳмдил, меҳрубон;

- васеъ, калон;
- серҳосил, камҳосил;
- нарма, сахт;
- зебо, гулдор, сурх, сафед;
- гарм, мулоим.

Намуна: меҳрубон – модар.

6. Ҳаммаънои калимаҳои **хушрӯй** ва **маза**-ро ёбед.
7. Бо калимаҳои **далер** ва **хушёр** ҷумла тартиб диҳед.
8. Ба ҷавоби савол эътибор диҳед.

Савол: – Кадом шахсро бештар эҳтиром меkunанд?

Ҷавоб: – Соҳиби илму адаб.



9. Пандҳоро хонед, нависед, ба зер калимаҳои ифодакунандаи аломату хусусият хат кашед:

1. Он чиро, ки дигарон бо меҳнат ба даст овардаанд, зинҳор магир.
2. Ҳар кӣ нафси худро калон кунад, бенасиб мегардад.

10. Бори дигар афсонаи **Ҳезумкаш**-ро хонед, калимаҳоро шарҳ диҳед. Кадоме аз ин калимаҳо дар афсона мавҷуданд?

рост – дурӯғ

хушк – тар

ғамгин – шод

сиёҳ – сафед

тез – кунд

дод – гирифт

ДАРСҲОИ 67-68

ТАРЗИ ЛИБОСПҶШӢ



Одамони боадаб ба одоби либоспӯшӣ, хусусан ба тозагии он эътибори махсус медиҳанд. Тозагӣ гарави саломатист ва саломатӣ асоси хушбахтии инсон аст. Ҳар

рӯз пӯшидани либоси нав шарт нест, вале ба тозагӣ ва хуштарҳии либос эътибор додан зарур аст. Дар ҷойҳои ҷамъиятӣ бо либоси дарида ва чиркину ноҳамвор будан мумкин нест. Зеро кас аз дидани одаме, ки либоси ғашду ғичим дорад нохушу нороҳат мешавад. Ба ҳамин сабаб одам бояд ҳамеша ва дар ҳама ҷо, ҳатто дар хонаи худаш бошад ҳам, либоси тозаву озода ва утукарда бипӯшад.



гарав – шарт
табъ – ҳолат, завқ



1. Ба ин калимаҳо савол гузored:

нав, қиматбаҳо, дарида, чиркин, бадбӯй, ранголуд.

Намуна: либоси (Чӣ хел?) – тоза, чиркин,

2. Калимаҳои ҳарфи **й, ў, я, й, ӯ**-дорро нависед. Калимаи **диққат**-ро алоҳида навишта, ҳиссаи онро аз сатр ба сатр гузаронед.

3. Калимаҳоро хонед, муқоиса кунед:

чиркин – тоза

нав – куҳна

торик – равшан

дароз – кӯтоҳ

4. Ин калимаҳоро шарҳ диҳед ва ҳаммаъноии онҳоро номбар кунед:

шахс, рафиқ, одат, моҳир, нафосат.

Намуна: Нафосат – нозук, латиф, ...

5. Ҷавоби саволҳоро хонед, қоидаҳоро риоя кунед:

• Чй гуна либосро либоси рӯзмарраву кӯча мегӯянд? Либоси мактабиро-чй?



Пироҳан, костюм, шим, тоқй, плаш, палторо, ки ҳангоми ба кор, кӯча, сайру гашт ва ба театру музей рафтан мепӯшанд, либосҳои рӯзмарраву расмӣ меноманд.

Вобаста бо иқлим либосҳо мавсимӣ мешаванд. Инчунин либосҳо миллӣ, замонавӣ ё аврупоӣ мешаванд.

• Либоси тӯй-чй?



Либоси тӯёнаву идона ифодакунандаи вазъияти хуш хурсандии шахс аст. Дар айёми мо ду навъи либоси арӯсу домод маъмул аст: яке миллӣ, дигаре аврупоӣ.

ДАРСҲОИ 69-70



Суҳбат дар бораи Ватанамон – Тоҷикистон.



ВАТАНПАРАСТИИ ҶАВОНМАРДОНА

Ба Ватани мо муғулон бо сардории Чингизхон ҳуҷум карданд. Фарзанди бовафои Ватан Темурмалик ба по хест. Ҳиссиёти ватанпарастӣ дар дили бузурги ӯ чунон ғаввора мезад, ки анбӯҳи лашкари ғаддор ба чашмаш наменамуд. Ӯ Ватанро медиду халқӣ заҳматкаши онро. Темурмалик ҷони худро дар хатар гузошта бо ҳамлаҳои паёпай лашкари чингизӣро нест мекард. Ба қавли устод Айнӣ, «даст мебурид», «по мешикаст».



Дар торикии шаб муғулҳо Темурмаликро дастгир карда, пурсиданд:

– Ту Темурмалик нестӣ?

Темурмалик инкор карданро ба шаъну шарафи худ муносиб надид.

– Оре, ман ҳамон Темурмалики хучандиям, ки яккаву танҳо ҳазорҳо шумо – чингизиёни хунхорро, чунонки саги газандаро кушанд, куштам! – гуфт.

Темурмалик бо ин суханон то нафаси охирин душманонро нест кард, вале дар ин набарди нобаробар қаҳрамонона шаҳид шуд.

Дар миёнбанди Темурмалик халтачае ёфтанд, ки дар вай як каф хок ва як порча коғазӣ хатнок буд. Хатро хонда دیدанд, дар он чунин навишта буд: «Эй он ки мурдаи ман ба дастат меафтад, агар некхоҳӣ одамон ва ватандӯст бошӣ, маро бо ин як каф хок гӯрон, ки ёдгории Ватани азизи ман аст». Дар охири хат ин байт буд:

Атри кафан зи хоки ватан кардам орзу,

Во ҳасрато, ки мебарам ин орзу ба хок.

Садриддин Айний

инкор – рад

набард – ҷанг, задухӯрд

ғаддор – бераҳм, ғоратгар



1. Ба Ватани мо киҳо ҳучум карданд?
2. Фарзанди бовафои Ватан кӣ буд?
3. Темурмалик чӣ тавр ҷангид?
4. Темурмалик вақти ба дасти душман афтидан ба онҳо чӣ гуфт?
5. Ёдгории Ватан чӣ будааст?



1. Мазмуни матнро нақл кунед.
2. Номҳои одамонро аз матн ёбед ва шарҳ диҳед.
3. Калимаҳои ибораҳои зеринро навишта, зери аломати ашё хат кашед:

душмани ғаддор, фарзанди бовафо, дили бузург, халқи заҳматкаш, шаби торик, чингизиёни хунхор, нафаси охирин, қоғазӣ хатнок, одами некхоҳ.

4. Бо ибораҳои **ҳаёти хуррам**, **дили бузург**, **марди далер** ҷумлаҳои тартиб диҳед.

Намуна: Марди далер дили бузург дорад.

5. Матнро бори дигар хонда, калимаҳои ҳарфи ё, й, ў, й, ӯ-дорро нависед. Калимаҳои **фаввора**, **ғаддор**-ро ба ҳиҷо ҷудо кунед.

6. Ҳаммаҳои ин калимаҳоро ёбед: **анбӯҳ**, **қалб**, **ҳила**, **хуррам**, **диёр**.

7. Калимаҳои **Садриддин**, **дастгир**-ро алоҳида навишта, ба имлои (тарзи навишти) онҳо диққат диҳед.



Халқи мо бо қарамон-
нону далерони худ ифти-
хор мекунад. Онҳо дар тӯ-
ли таърихи ғурифтило-
ри Ватанамон даҳҳо бор
дар ҷимғири халқи Ва-
танҳои худро қурбон
кардаанд, вале худ мас-
лиҳ намудаанд.



Суҳбат дар бораи фаслҳои сол.

БАҲОРИЯ



Баҳор омад, садои булбул омад,
Насими форами бӯи гул омад.
Либоси сабзро саҳро ба бар кард,
Кулоҳи сап-сафед олу ба сар кард.
Пас аз боридани борони найсон
Чӣ зебоянд дашту кӯҳсорон!
Баҳор омад, чаман гулпӯш омад,
Дили мо, баччагон, дар ҷӯш омад.
Давидему ба сӯи боғ рафтем,
Ҳама монанди гул болида гуфтем:
«Дарахти нав ба боғи нав шинонем,
Дарахти себу зардолу расонем.
Ба боғи мо дарахти нок рӯяд,
Анори лоларангу тоқ рӯяд.
Ҳамон сола, ки онҳо бор оранд,
Ба мо хурсандии бисёр оранд.»

Мирзо Турсунзода



садо – овоз

найсон – борони баҳор, маҳин

болида – хурсандона, шодона

ҷӯш – ҳаракат, ҷӯшу хурӯш



1. Чаро одамон дар фасли баҳор дарахт менишонанд?
2. Дар боғи шумо кадом намуди дарахт ҳаст?
3. Оё шумо ниҳол нишондаед?
4. Дар матн кадом калимаҳо ба саволи **Чӣ?**, **Чӣ хел?**, **Чӣ кор кард?** ҷавоб мешаванд? Намуна:
Чӣ? – баҳор, Чӣ хел? – сап-сафед, Чӣ кор кард? – омад.



Порчаро нависед, таркиби ибораҳои **насими фораи, бўйи гул, либоси сабз, кулоҳи сап-сафед**-ро шарҳ диҳед ва савол гузоред.

Баҳор омад, садои булбул омад,
Насими фораи бўйи гул омад.
Либоси сабзро саҳро ба бар кард,
Кулоҳи сап-сафед олу ба сар кард.



1. Чӣ омад?
2. Насими чӣ хел омад?
3. Чаиан чӣ кор кард?
4. Борони чӣ хел борид?
5. Чаиан чӣ хел омад?
6. **Дил ба ҷӯш омад** чӣ маъно дорад?
7. Ба кӣ хурсандии бисёр оранд?

Намуна: Чӣ омад? – баҳор.



1. Ба калимаҳои сутуни якум аз сутуни дуюм аломатҳои мувофиқро интиҳоб карда, нависед.

шамол	тобон
баҳор	фораи
офтоб	хуррам

2. Ин ибораҳоро нависед, саволи мувофиқ гузоред:
либоси сабз, кулоҳи сафед, борони найсон, дарахти баланд, боғи нав, анори лоларанг.
3. Ба имлои ин калимаҳо эътибор диҳед:
бӯй, найсон, кӯҳсорон, чӣ, гулпӯш, ҷӯш, сӯй, рӯяд.
4. Аз ҳарфҳои калимаи **лоларанг** калимаҳои нав созед.
Намуна: лоларанг – анор, ...



5. Ба ин калимаҳо саволҳои мувофиқ гузоред:

баҳор, омад, булбул, насим, форам, гул, сабз, либос, саҳро, кулоҳ, олу, борон, дашт, кӯҳсорон, давидем, рафтем.

Намуна: Чӣ кор кард? – омад, Чӣ? – баҳор, Чӣ хел? – форам, ...

6. Шоир бо кадом калимаҳо баҳорро васф кардааст?

7. Дар хона дар мавзӯи **Боғ** ҳикоя нависед. Дар он ин калима ва ибораҳоро истифода баред:

зебо, дилкаш, дилкушо, меваҳои ширин, гулҳои зебо, хушнамад, бӯи гул.

ДАРҶОИ 73-74



Суманакпазии модар ё бибиатонро ба хотир биёред.



СУМАНАК – БЕҲТАРИН ТАОМИ НАВРӯЗӢ

Аз мактаб ба хона омадам. Дар рӯи ҳавлиамон касе набуд, аммо аз мӯрии ошхона дуд мебаромад. Либосҳоямро иваз карда, ба даҳлез баромадам. Бӯи хуше ба машомам расид. Ба ошхона давидам. Бибиам таоми деги оташдонро бо кафгир мекофт.

Вай чунон саргарми кор буд, ки омадани маро пай набурд.

– Чӣ мепазед, бибиҷон?

– Суманак мепазам, духтарам. Суманак беҳтарин таоми идонаи наврӯзӣ аст, – гуфт бибиам.

Ман бо ӯ суҳбаткунон ба корҳояш ёрӣ расондам.

То аз кор омадани падару модарам суманак ҳам пухт.

Пухтупази суманак душвортар бошад ҳам, хӯрданаш чӣ ҳаловате дорад! Кайфияти ба ҳамсояҳо тақсим

карданаширо намеғӯед? Хурсандии ҳамсоияҳоро дида, одам аз онҳа бештар хурсанд мешавад.

Бӯии хуши суманак ба шарофати бибии ҳунармандам ҳар баҳор аввал дар ҳавлии мо паҳн мегардад. Гӯё бо оғози ташвишҳои хурсандибахши суманакпазӣ ба хонадони мо баҳор меояд.



таом – ғизо, хӯрок
кафгир – асбоби хӯрокпазӣ
шарофат – бошараф, обрӯмандӣ
чунбучӯл – ҳаракат, машғули кор
тароват – тозагӣ, шодобӣ
гуворо – фораи, хуш



1. Аз куҷо омадам?
2. Аз ошхона чӣ мебаромад?
3. Либосҳои мактабиамро чӣ кор кардам?
4. Бибиам чӣ кор мекард?
5. Чиро пурсидам?
6. Чӣ ҷавоб дод?
7. Чӣ пухт?
8. Чӣ паҳн мегардид?
9. Чӣ меҳмон мешавад?



1. Бигӯед, ки шумо чӣ тавр иди Наврӯзро пешвоз мегиред. Мазмуни калимаҳои **машом, даҳлез, таровати гуворо**-ро шарҳ диҳед.

2. Аломату хусусияти ашёро аз матн ёфта нависед ва савол гузоред.

Намуна: бӯйи хуш – Чӣ хел бӯй?

3. Муколамаи набераю бибиро аз матн ҷудо карда, нависед.

4. Аломати одам ва ашёро муайян кунед:

бибӣ... ҳавлӣ.... Суманак...

бӯй.... баҳор.... Наврӯз...

Намуна: бибӣ – меҳрубон, ширинзабон, ҳунарманд, ғамхор, дилсӯз, ...

Рӯзи наврӯз аст айёми баҳор,

Гул шукуфту гашт олам лолазор.

5. Дар бораи Наврӯз шеър хонед.

6. Расми ягон гули баҳориро дар дафтаратон кашед.

7. Бо калимаҳои **гуворо, фора**м ду ҷумла нависед ва нақшаи онҳоро кашед.

8. Калимаҳои ҳарфи **ӯ, й, я, ё**-дорро нависед. Ҳиссаи калимаҳои **таом** ва **суманак**-ро ба сатри дигар гузаронед.

9. Ин таронаро аз ёд кунед:

Расад аз кӯҳсорон бӯйи Наврӯз,

Ҳама олам ба гуфтугӯи Наврӯз.

Ҳаво дар пуштаҳо борон гирифтаст,

Равон аст аз заминҳо ҷӯйи Наврӯз.

Аҳмадзода Юсуфҷон

10. Акси маънои калимаҳоро гӯед ва монанди ин намуна нависед.

Намуна: шаб – рӯз

хунукӣ –

зимистон –

бисёр –

нав –

зебо –

тоза –

шодӣ –

фарбеҳ –



Барои калимаҳои сутунҳои якуму дуюм аз сутунҳои сеюму чорум калимаҳои мувофиқро ёфта, хонед:

мамлакати ...	иморати ...	хушбӯй	сиёҳ
гули ...	мавизи ...	бузург	хиштин
табари ...	харбузаи ...	васеъ	баланд
кӯчаи ...	кӯҳи ...	тез	ширин

ДАРСҲОИ 75-76



1. Дар бораи булбул чӣ медонед?
2. Булбул ва гунҷишкро аз рӯи расм муқоиса кунед.



БУЛБУЛ

Булбул дар навдаи гулбутта нишаста, суруд меҳонд. Вай ҷаҳонгашта буд ва бисёр чизҳоро медонист.

Дар зери бутта хорпуште меҳобид, ки бепарвою сер буд. Суруди булбул ба гӯши вай мефорид. Ёро гӯё алла мегуфт. Булбул дар суруди худ офтобу осмони баланд ва абрҳои нуқрагунро васф мекард, ӯ дар васфи баҳру уқёнусҳои беканор, дарёчаҳои шаффоф ва кӯлҳои хомӯшу ором суруд меҳонд. Вай боз нилуфару садбарг, меҳчагулу тугмагулҳои хушбӯйро васф мекард.

Офтоб ғуруб карду торикӣ фаро расид. Парандагону хазандагон ва хорпуштро низ хоб бурд. Субҳи босафо фаро расид, мурғи саҳархез дар навдаи гулбутта боз суруди дилангези худро шурӯъ кард.

Хорпушт бедор шуд ва ба лаби дарёча рафту дасту рӯшуста омад.

Булбул бошад, меҳонду меҳонд.

Хорпушт барои ношто рафт. Сер шуда, боз ба лонаи худ баргашт. Офтоб тулӯъ кард.



Булбул ҳоло ҳам саргарми хониш буд. Вай боз ҳам офтобро васф мекард, суруд аз дирӯза беҳтар буд.

Хониши булбул оқибат ба дили хорпушт зад. Вай хашмигинона фарёд кард:

– Эй мурғаки бўр, даматро гир. Ту аз биничаи ман ҳам хурд ҳастӣ! Лекин ин сурудхонӣ то ба кай? Ин қадар гулӯ медаронӣ?!

Булбул аз сурудан бозистоду гуфт:

– Гӯш кун, эй хорпуштаки ҳавобаланд. Ту худро таъриф мекунӣ, фахр мекунӣ, ки ин қадар сӯзан дорӣ. Вале баробари як либосдӯзи бечора меҳнат ва некӣ карда наметавонӣ. Вай бо як сӯзан ҳам худашрову ҳам хонаводаашро меҳӯронаду мепӯшонад. Ҳазорон сӯзани ту ба кӣ даркор аст?

шаффоф – соф
гуруб – нишастани офтоб
ҳавобаланд – мағрур



1. Булбул дар куҷо буд ва чӣ кор мекард?
2. Дар зери гулбутта чӣ хобида буд?
3. Булбул дар сурудаш чиҳоро васф мекард?
4. Офтоб чӣ кор кард?
5. Чаро хорпушт хашмигин шуд?
6. Вай ба булбул чӣ гуфт?
7. Булбул чӣ ҷавоб дод?

Чистон

Шаб то саҳар дар нола,
Рӯз то бегоҳ дар лона.



1. Калимаҳои зеринро шарҳ диҳед:
васф мекард, нуқрагун, беканор, ношто.

Намуна: ношто – хӯроки саҳар.

2. Ҳаммаҳои калимаҳои **офтоб**, **фаҳр**-ро ёбед.
3. Сархати якуми матнро нависед, зери калимаҳои ҳарфи **й** ва **ё**-дор хат кашед.
4. Ин калимаҳоро ба гурӯҳҳои ҳаммаҳои ҷудо кунед:
офтоб, хуршед, шамс, булбул, андалеб, субҳ, саҳар, шаффоф, пок, саҳархез, барвақтхез.

Намуна: саҳархез – барвақтхез.

5. Ба ин калимаҳо чӣ хел савол мегузоред?
Ҷаҳонгашта, сер, баланд, беканор, хушбӯй, хурд, ҷавобаланд.

Намуна: баланд – Чӣ хел?

6. Ба ибораҳои зерин сифатҳои ҳаммаҳои илова кунед.
Намуна: уқёнусҳои беканор – бепоён, беохир, ...
дарёчаҳои шаффоф –
хорпуштаки ҷавобаланд –



Матнро хонед. Калимаҳои, ки ба саволҳои **Чӣ хел?**, **Чӣ гуна?** ҷавоб мешаванд, гӯед.

Рӯйи гули сафед шаҳпараки сафед, рӯйи гули зард шаҳпараки зард нишаст. Шаҳпараки сиёҳ рӯйи гули сурх нишаст. Фароштурук омад. Ў шаҳпараки сиёҳро дид. Дар як лаҳза онро дошт. Савол: Шаҳпараки сиёҳ бояд болои кадом гул менишаст, ки фароштурук ӯро набинад?

1. Ба калимаҳо савол гузored ва ба ёд овared, ки амал ва ҳаракати ашё ба кадом саволҳо ҷавоб мешаванд?

нишаст, омад, дид, дошт.

Намуна: Чӣ кор кард? – дошт, ...

2. Ба ин ибораҳо савол гузored.

шаҳпараки сафед, шаҳпараки сиёҳ, гули сурх, гули сафед.

Намуна: Чӣ? – гул, Чӣ хел? – сафед.

ДАРСҲОИ 77-78



Қоидаҳои хӯрок хӯрданро бо тарзи хӯрокхӯрии худатон муқоиса кунед.



ДАР ОДОБИ ХҶРДАН

Нонро шиканед, як буридаи онро гиред. Нони бутунро нагазед. Бо нӯги корд чизе нахӯред. Кордро ҳеҷ гоҳ сӯйи даҳон набаред. Луқмаро калон нагазед.

Кӯшиш кунед, ки саросема нашуда, орому осуда хӯрок хӯред.

Агар ҳамтабақ дошта бошед, барои хӯрдани охирин луқмаи таом шитоб накунад. Донаи харбузаву тарбуз ва ҳар чизе, ки хӯрданаш мумкин набошад, ба косаву табақ аз даҳон наафканед. Аввал ноаён ба даст гиред, баъд ба зарфе гузored.

Бо пиёла, корд, қошук, чангак, дастпоккун ва дигар чизҳои рӯйи дастархон бозӣ накунад.

Рӯятонро бо дастпоккуни сари дастархон пок накунад. Бо он танҳо дасту лабро тоза кардан мумкин аст.

Агар ба ҳампахлӯятон чизе гуфтан хоҳед, пуштатонро ба

каси дигар нагардонед. Ба суҳбати дигарон бе зарурат ҳамроҳ нашавед.

Бо даҳони пур аз хӯрок гап назанед. Худро озод нигоҳ доред.

таом – хӯрок
ҷоиш – имконпазир, раво
эътибор – аҳаммият



Ба саволҳо бо як калима ҷавоб диҳед:

1. Нонро чӣ тарз меҳӯранд?
2. Бо корд таом хӯрдан равост?
3. Тез-тез хӯрок хӯрдан мумкин аст?
4. Бо чизҳои рӯи дастархон бозӣ кардан мумкин аст?
5. Бо дастпоккун рӯй тоза мекунад ё дасту лабон?
6. Бо даҳони пур аз хӯрок гап задан ҷоиш аст?
7. Аз пеши дигарон пораи таомро гирифтани аз рӯи одоб аст?



пиёла, луқма, оринҷ, ҷафс, устухон, қошуқ, дастпоккун, эътибор, шӯрбо, суҳбат, муқаддас, така.



1. Матро бори дигар хонед, калимаҳои, ки ба саволҳои **Чӣ кор мекунад?, Чӣ кор кард?** ҷавоб мешаванд, нависед.

Намуна:

Чӣ кор кард? – гирифт,

Чӣ кор мекунад? – меҳӯрад, ...

2. Бо калимаҳои **дастурхон, дастпоккун** ҷумла созед.
3. Пандро хонед, аз ёд кунед:
– Чӣ чиз аст, ки одамо айб бошад?
Гуфт:
– Пурхӯрӣ.

4. Аз ҳарфҳои калимаи **навбаҳор** калимаҳои нав созад.

Намуна: навбаҳор – абр, баҳо, ...

5. Худатонро санҷед: ибораҳои зеринро бо ҳамдигар муқоиса кунед ва гуед, ки дар кадоми онҳо аломати ашёи ғайбӣ мавҷуд аст:

буттаҳои сабз, ҳазинаи шеър, буттаҳои гул, суханҳои оқилона.

6. Калимаҳои **неку бад, сиёҳу сафед**-ро бо якдигар муқоиса кунед. Ба хотир биёред, ки боз кадом калимаҳоро муқоиса карда будем?

7. Калимаҳои **даст, корд, баланд, паст, фурсат, ғусфанд**-ро нависед, буррою равшан талаффуз кунед ва гуед, ки дар охири онҳо кадом ҳамсадоҳо омадаанд?

8. Ба ин савол дар ҳона ҷавоб нависед. Ҳангоми ҳуҷумҳои ғайбӣ кадом амалҳо аз рӯи одоб нест?

Намуна: Бо даҳони пур сухан гуфтан, ...

ДАРСҲОИ 79-80



Латифаро хонед, мазмуни онро нақл кунед.



ЛАТИФА

Он рӯз Хоҷа Насриддин ба шаҳри Навобод омад ва рост ба бозор рафт. «Бозори шаҳр – оинаи шаҳр» ҳамеша мегуфт Хоҷа. Ва ҳақ ба ҷониби ӯст. Мардуми беҳунар бозор надорад, охир ӯ чӣ ҳам пешкаш мекунад, вақте ки...

Нохост ду навкар аз пас расиданду аз дасти Хоҷа гирифтанд ва саҳт тоб доданд.

– Ту, аблаҳ, кистӣ, ки ба мири шаҳри мо салом надодӣ?!

– хитоб кард яке.

Дигаре дод зад:

– Агар аз худ рафта бошӣ, ба худ меоремат!

Хоҷаро ба назди мири шаҳр оварданд. Вай рӯйи зини Саманд бовиқору тантана менишаст. Дар ҳақиқат, Хоҷа Насриддин ўро ягон ду дақиқа пештар дар чорраҳа дида буд.

– Ту кистӣ? – пурсид мири шаҳр.

– Ман – Хоҷа Насриддин, меҳмони шаҳри шумо, тақсир, – ҷавоб дод Хоҷа.

– Чаро салом надодӣ? – боз пурсид мири шаҳр.

– Салом додам, аммо шумо ҷавоб надодед, – гуфт Хоҷа Насриддин.

– Чӣ? Ту маро беадаб гумон мекунӣ? – ғазаб кард мири шаҳр.

– Инаш ба шумо равшантар аст, тақсир...



Нақшофарӣ:

• Баранда – Абдулло.

• Ду навкар – Саид, Давлат.

• Хоҷа Насриддин – Неъмат.

• Мири шаҳр – Сайёд.



Бо калимаҳои **бозор, мардум, шаҳр, дақиқа** ҷумлаҳо фикр карда нависед.



Дар фасли баҳор даш-
ту даман сабзани ме-
шавад. Тулу дарахтон
мешукуранд. Табиат
бедор мешавад. Дар ав-
вали баҳор „Наврӯз“
замин ғирғирта меша-
вад. Ман мавҷи ба-
ҳорро дӯст медорам.

ДАРСИ 81-82



1. Одоби суҳбатро ба хотир биёред.
2. Дар бораи Исмоили Сомонӣ чӣ медонем?



ШАРОФАТИ ИЛМ

Бародари калон – Илёс ба қаср, назди Исмоили Сомонӣ меояд. Исмоил подшоҳ буд. Ӯ бо шахсе суҳбат мекард. Илёс дар ғӯшае нишаста мушоҳида мекунад. Суҳбат ба охир мерасад. Он шахс равон мешавад. Исмоил аз ҷой хеста, меҳмонро гусел мекунад. Илёс ҳайрон мешавад ва меғӯяд, ки аз рӯи қоидаи дарбор барои гусели касе шоҳ набояд аз ҷой хезад ва қадаме пеш гузорад. Исмоили Сомонӣ табас-сум мекунад ва меғӯяд: «Шарофати илм бисёр аст».

Ҷамоли одамӣ дар ҳилм бошад,
Камоли одамӣ дар илм бошад.

Саноии Ғазнавӣ

ҳилм – ҳалимӣ, нармӣ
Илёс – бародари Исмоили Сомонӣ
Исмоили Сомонӣ – амир, подшоҳ,
асосгузори давлати тоҷикон



1. Илёс ба қаср назди кӣ омад?
2. Исмоил бо чӣ кор машғул буд?
3. Чаро Исмоил аз ҷой хеста, меҳмонро гуселонид?
4. Меҳмон кӣ будааст?
5. Исмоил табассумкунон ба бародараш чӣ гуфт?



1. Дар сутуни якум номи ашё, дар сутуни дуюм аломати ашёро нависед. Онҳоро алоқаманд кунед.

Намуна: китоби шавқовар...

рафиқ	олиқадр
китоб	хуб
меҳмон	шавқовар

2. Калимаҳои **Илёс, гусел, суҳбат, табассум, шарофат, илм**-ро нависед ва ба имлои онҳо диққат диҳед.
3. Бо калимаҳои **шараф** ва **шарофат** ду ҷумла созед.
4. Байти дар боло зикршударо аз ёд кунед, ба дафтаратон нависед.
5. Бо калимаҳои **китоб, хуб, духтар, зебо, бародар, калон, шоҳ, одил, меҳмон, донишманд** аввал ибора ва баъд ҷумлаҳо тартиб дода нависед. **Намуна:**

ибораҳо	ҷумлаҳо
Бародари калонӣ	Бародари калонӣ кори падарро давом дод.



Матнро хонед.

Ҷашни Наврӯз дар Русия

Сафаре доштам ба шаҳри Пскови Русия. Дар хонаи як муҳоҷири тоҷик меҳмон шудам. Ҳавлии ҳамватанам

хеле ободу зебо буд. Зану фарзандонаш либосҳои идона дар бардоштанд.

Дар маросими ҷашни Наврӯз ба ҳавлии соҳибхона дӯстонаш – тоҷикон, русҳо, белорусҳо, эронӣҳо, арманиҳо, қазоқҳо, гурҷиҳо, тотору озариҳо омаданд. Рӯи дастархони наврӯзиро ҳафт син – сабза, сир, себ, суманак, санҷид, сипанд ва сирко оро меод. Базми наврӯзӣ оғоз шуд. Ҳама шод буданд. Суруду мусиқии миллии мо садо меод. Меҳмонон таҳти навои тоҷикӣ рақсу шодӣ мекарданд...

Бо ифтихор хулоса кардам, ки Наврӯзи Аҷам ҷаҳонӣ шудааст.

Хайрулло Раҳимзода



Аз ҳарфҳои калимаи **соҳибхона** ва **ҳамватан** калимаҳои нав нависед.

ДАРСҲОИ 83-84



Ҳавлии худатонро ба хотир оред ва бо ин ҳавлӣ муқоиса кунед.



ҶАСУРИ НАКЎКОР ВА ГУРБАИ БАДКИРДОР (ҲИКОЯТ)

Дар як ҳавлии васеъ ва сердолу дарахт парандагони гуногун: мусича, кафтар, ҷўр, майна ва гунҷишкакони бисёр бо шўру ғавғо, бо суруду хонишҳои форами худ тифоқона зиндагӣ мекарданд. Онҳо



чуфт-чуфт, села-села буданд ва ҳар чуфт лона дошт, байни онҳо гоҳ-гоҳ ҷанҷол шавад ҳам, вале ба душманӣ намерасид. Калонҳо ва обрӯмандони села зуд дар миён даромада, ҷангараҳоро халос карда, танбеҳ ва ошті медоданд. Ҳар кадом якдигарро мешинохт ва эҳтиром мекард. Парандагони гуногун дар ин ҳавлии орому бобаракат мисли узви як хонадон буданд. Ба ин ҳавлӣ Зард ном гурбае низ гоҳ-гоҳ аз ҳавлии ҳамсоя меомад. Ҳамаи парандагон гурбаро бад медиданд ва ба ӯ ҳучум мекарданд. Гурба пайти мувофиқ ёфта, ба чӯчаҳои навболу камқуввати парандагон ҳамла мекард, баъзан ягонтои онҳоро луқмаи худ месохт. Ҳатто баъзан ба лонаҳои парандагон бо чашми тамаъ менигарист. Ин гурба ҳам фиребгар буд, ҳам бераҳм.

луқма – хӯрок

навбол – боли нав, қанот, наварвоз

пайт – фурсати муносиб

тамаъ – чашми соҳиб шудан, ба даст овардан



1. Дар ҳавлӣ кадом парандагон зиндагӣ мекарданд?
2. Онҳо чӣ тарз зиндагӣ мекарданд?
3. Ба ин ҳавлӣ гоҳ-гоҳ чӣ меомад?
4. Вай чӣ ном (лақаб) дошт?
5. Гурба барои чӣ ба ин ҳавлӣ меомад?



1. Мазмуни ин қисми ҳикояро нақл кунед.
2. Калимаҳои ки ҳарфҳои **ъ, я, ӯ, й, ӣ, ё, э, ю** доранд, нависед. Ба имлои калимаҳои **камқувват, ҳатто** диққат диҳед.
3. Бо ибораҳои **ҳавлии васеъ, ҳавлии бобаракат, чӯчаҳои камқувват** ҷумла тартиб диҳед ва ба аломати ашё савол гузоред.



Мазмуни қисми якумро нақл кунед.



(давоми ҳикоя)

Як рӯзи баҳор, ки гурба сер буд, дар офтобрӯя лавандона дароз кашида роҳат мекард. На хоб буданаш маълум буду на бедориаш. Гӯё ҳила мекард.

Парандагон, ки аз ҳилаю найранги гурба борҳо огоҳ шуда буданд, эҳтиёткорона аз пайи ҷустуҷӯи доне, мағзу ризқи худ мешуданд, чашми эҳтиёту ҳазар аз гурба намеканданд.

Дар миён гунҷишкакe буд, ки хеле зӯрманд ва нақӯкор. Вай нақӯкорӣ, боқувватӣ ва далерияшро дар чандин задухӯрдҳо, халоскунӣ ва танбеҳу оштидиҳӣ исбот намуда, обрӯ пайдо карда буд. Бинобар ин парандагон боэҳтиром ўро Ҷасур меномиданд. Ана ҳамин Ҷасур бо ҷуфташ дар навдаи дарахт нишаста рафтори гурбаро назора мекард, то ки аз нияти бади ў дӯстонашро сари вақт огоҳ кунад. Дар ин вақт малаҳаке паридаю ҷаҳида омада, пеши гурба нишаст ва гӯё Ҷасурро мазоқ мекарда бошад, парҳояшро ҷунбондаю афшонда тоза мекард ва офтоб меод. Чашмони Ҷасур аз дидани сайди хуштаъму лазиз дурахшиданд, ки ба ҷуфташ гуфт:

– Ҳоло малаҳаки ширину нармак меҳаҳӣ?

Занаш, ки дар қучо будани малахро ҳанӯз надида буд, гуфт:



– Бале, меҳоҳам, кайҳо боз малах нахӯрдаам.

Вале ҳамин лаҳза дар куҷо будани малахро дида аз суҳанаш гашт.

– Не, не, Ҷасурҷон, ин хеле хавфнок аст, нобуд мешавӣ, ман малах хӯрдан намехоҳам...



1. Рӯзи баҳор гурбаи фиребгар чӣ кор мекард?
2. Барои чӣ парандагон худро эҳтиёт мекарданд?
3. Барои чӣ гунҷишак номи Ҷасурро гирифта буд?
4. Вазифаи Ҷасур чӣ буд?
5. Дар ин вақт чӣ парида омад?
6. Ҷасур ба ҷуфти меҳрубонаш чӣ гуфт?
7. Ҷуфти Ҷасур чӣ ҷавоб дод?
8. Барои чӣ вай аз гуфтааш баргашт?



1. Мазмуни ин қисмро нақл кунед.
2. Ду ҷумлаи аввали сархати дуюмро рӯбардор карда, зери калимаҳои ҳарфи ё, ў, й-дор хат кашед.
3. Ибораҳои хонед ва савол гузored:
гунҷишки накукор, чашми эҳтиёткор, нияти бад,
луқмаи лазиз, малаҳаки ширин.

Намуна: Чӣ? – малах; Чӣ хел? – ширин.

ДАРСҲОИ 87-88



Мазмуни ду қисми аввалро ба хотир оред ва баён кунед.

(давоми ҳикоя)



Вале дер шуда буд. Ҷасур мисли калхот худро ба малах расонд ва онро фавран нӯл зада гирифт ва фиррӣ карда ба паҳлуи ҷуфташ баргашт ва малахро наздаш гузошт.

Ҳамаи ин шикори пурхатар дар як мижа задан воқеъ гардид, ки аз он ҳам гурбаи дар ғафлатмонда ва ҳам дӯстони Ҷасур мот шуданд.

Гурбаи ғофил мияв-миявгӯён думи худро гоҳ боло мебардошт, гоҳ бо шаст ба замин зада, бо хашм таҳдид менамуд. Ҷасури ғолиб ба ҳоли душмани мағлуб қоҳ-қоҳ механдид ва ўро бо парафшонӣ ва сарчунбонӣ мазоқ мекард.

Парандагон аз ин далерии дӯсти худ завқ карданд, садоҳои аҳсану офарин мебароварданд: Ҷасури доно! Ҷасури тавоно! Ҷасури нотарсу чолок! Ҷасури тезкор! Ба ин тариқ чанд рӯз қаҳрамонии Ҷасур, ғалабаи ӯ ва шармандагии гурбаи Зард вирди забонҳо буд... Ҷасури мо аз ин корнамоию таърифҳои дӯстон фахр мекард, ҳаво мегирифтӯ ман-манӣ мекард.

Аз шармандагии худ гурбаи Зард як ҳафта ба ин ҳавлӣ наомад. Аммо вай тайёри медид. Меҳост қасосашро аз Ҷасур ё ягон парандаи дигар бигирад.



1. Ҷасур малахро чӣ гуна гирифт?
2. Барои чӣ гурбаю дӯстони Ҷасур ҳайрон шуданд?
3. Парандагон Ҷасурро чӣ тавр таъриф мекарданд? (Аз матн хонед.)
4. Ҷасур аз чӣ сабаб фахр мекард?



1. Мазмуни қисми сеюмро нақл кунед.
2. Ба ин қисм номи мувофиқ гузоред.
3. Аз ибораҳо ҷумлаҳо тартиб диҳед:
гунҷишки далер, нияти бад, малахаки нармак.
Намуна: Нияти бад ба бадӣ мебарад.
4. Дар сутуни якум ашё, дар сутуни дуюм аломатҳои онҳо дода шудааст, онҳоро алоқаманд кунед:

гурба
гунчишк
рӯз
душман

мағлуб
лаванд
нотарс
баҳор

5. Ба имлои ин калимаҳо эътибор диҳед:

танбеҳ, осоишта, мазоқ, луқма, хуштаъм, хавф, бад-кирдор.

6. Ибораҳои **нӯши чон, нури дида, умри ҷовид**-ро шарҳ диҳед.

Намуна: умри ҷовид – умри абадӣ.

ДАРСҲОИ 89-90



Мазмуни қисмҳои хондаамонро ба хотир меорем.

(давоми ҳикоя)



...Рӯзе гурба пораи нони ёфтаашро махсус нонреза карда, дар ҷойи аввала пошида, худро ба хоб андохт. Вай нимхобу нимбедор буд. Мепойид, ки ягон парандаи сода барои нонреза поён фурида. Парандаҳо ин ҳилаи гурбаро диданд. Ин ҳиларо Ҷасур ҳам диду фаҳмид, вале вай аз таърифҳои дӯстон ҳаво гирифта буд, ба тезпарвозии худ аз ҳад зиёд баҳо меод. Пайти мувофиқ ёфта, ба ҷуфташ оҳиста гӯшакӣ кард: “Ҳамин дам ба ту нонреза меорам”. Ҷуфташ фурсати эътироз кардан ва монеъ шудан наёфт. Ҷасур беовоз парвоз карда, пеши нонрезаҳо тавре нишаст, ки гурба надида монд. Ҷасур метавонист номаълумакак нонрезаи аз ҳама калонро гирифта парвоз кунад, зеро гурба дар ғафлат буд. Вале Ҷасур худписандона аз пеши як нонреза ба дигараш ҷаҳид, гӯё аз ҳеҷ чиз наметарсид.

Гурба якбора хез зада бо дасташ Ҷасурро доштани шуд. Ҷасур бо тамоми қувват ва ҳавли чон парвоз кард.... Фигони гурбаю ҷуфти Ҷасур ва дигар парандагон гӯё ҳавлиро ба осмон бардошт.... Ҷасур бо ҳазор машаққат ба шарофати чолокӣ худро аз чанголи гурба халос кард, вале думи зебои ӯ дар чанги гурба монд. Шиддати дарду тарс вучуди Ҷасурро ба ларза оварда буд. Аксари парандаҳо ба ғами Ҷасуру зани ӯ шарик буданд. Вале як қисми онҳо мазоқ мекарданд.



1. Рӯзе гурбаи ҳилагар пораи нонро чӣ кор кард?
2. Вай ин корро бо кадом мақсад кард?
3. Барои чӣ Ҷасур ба ин ҳилаи гурба аҳаммият наметод?
4. Вай ба ҷуфташ чӣ гуфт?
5. Баъд чӣ воқеа рӯй дод?
6. Чаро баъзе парандагон Ҷасурро мазоқ мекарданд?



1. Мазмуни ин қисмро нақл кунед
2. Ба ин қисм номи мувофиқ гузоред.
3. Ҳиссаи калимаҳои **нонреза**, **гурба**, **таъриф**-ро ба сатри дигар гузаронед.
4. Бо ибораҳои **гурбаи ғаддор**, **дасти рост**, **думи зебо** ҷумлаҳо тартиб диҳед.



Имло.



Парандагон дӯстони мо
мебошанд. Онҳо ҳамаҷониба
зараррасонро нест меку-
нанд. Ин дӯстӣ дутарафа
мебошад. Одамон ба па-
рандагон дар зинистон
ғамхорӣ менамоянд, дон
медитанд. Барои паран-
дагон лона месозанд.

ДАРСҲОИ 91-92



Мазмуни қисмҳои хондари ба хотир оред ва нақл кунед.

(давоми ҳикоя)



– Ҷасури бедум, Ҷасури шарманда, Ҷасури мағрур...

Аз дарди ҷонкоҳ, аз мағлубият, аз ин мазокҳо Ҷасур хеле
лоғар шуд, бо касе чизе намегуфт, аз дӯстон мегурехт,
ғамгин буд. Ии ҳолати Ҷасур ду-се ҳафта давом кард. Гурба
ҳам аз тарси ғавғо ва ҳуҷумҳои ногаҳонии парандагон ба ин
ҳавлӣ дигар намеомад.

Рӯзе ҳамсои Ҷасур чӯчаҳои навболи худро парвоз мео-
мӯхт. Ҳама бо шавқ парвозҳои ноухдабароёнаи навболҳоро

тамошо ва бо чириқ-чириқи худ онҳоро ба парвоз рӯҳбаланд мекарданд.

Якбора яке аз навболон, ки хеле хаста шуда буд, ба рӯйи ҳавлӣ нишаст, дигар парвоз карда натавонист. Ҳама ӯро ба парвоз даъват мекарданд, тела медоданд, вале ӯ аз ҷой дусе қадам мемонду боз меафтид, гиря мекард:

— Очаҷон-очаҷон, монда шудам...

Дар ин асно дар болои бом гурба намоён шуд. Парандаҳо ба вай дарафтоданд, вале ӯ ҳамоно чашм ба сӯйи навбол ба шохи дарахтон часпида-часпида поин мефуромад.



1. Ҷасур аз чӣ лоғар шуда буд?
2. Гурба чаро ба ин ҳавлӣ намеомад?
3. Рӯзе ҳамсои Ҷасур ба чӣ машғул буд?
4. Бо яке аз навболон чӣ воқеа рӯй дод?
5. Гурба аз кучо намоён шуд?
6. Вай чӣ тарз меомад?



1. Мазмуни ин қисмро баён кунед.
2. Ба ин қисм ном гузоред.
3. Калимаҳои ҳарфи **ӯ**, **ъ**, **я**, **й**, **ӣ**, **ё**-дорро бо тартиби алифбо нависед.

4. Ба калимаҳои **бедум, безеб, лоғар, навбол** савол гузored.

5. Калимаҳои **ноухдабаро, навбол** ва **парандаҳо**-ро ба ҳиҷоҳо ҷудо кунед.

Се ҷумлаи сархати дуҷумро беғалат ва тоза рӯбардор кунед.

ДАРСҲОИ 93-94



Мазмуни қисми хондаатонро ба хотир биёред ва баён кунед.

(давоми ҳикоя)



Гурба хеле наздик шуда буд. Парандаҳо ду тақсим шуданд. Гурӯҳи зиёдтар ба гурба ҳуҷум мекарданд, гурӯҳи хурд бо ҳамроҳии падару модари навбол гирди ӯ парвоз мекарданд. «Хез, парвоз кун» – мегуфтанд, онро аз замин бардоштани мешуданд. Вале ҳайҳот, зӯри ягонтои онҳо намерасид, ки навболро боло бардорад. Ана дар ҳамин лаҳзаи мудҳишу хатарнок Ҷасур фарёд зад: «Як тараф истед! Роҳ диҳед!» Ҳама аз навбол дуртар шуданд, ҳайрон буданд, ки Ҷасур чӣ кор мекарда бошад.

Ҷасур боз корнамоӣ кард: худро ба навбол бо суръат расонда, аз пушти гарданаш бо панҷаҳои боқувваташ маҳкам дошт ва бо шаст боло бардошт ва парида, ба шохи дарахти баланд нишаст. Навбол бо панҷаҳояш навдаеро сахт дошта гирифт. Ҳамин лаҳза падару модари навбол расиданд, ўро оғӯш карданд, бўсиданд...

Тамоми парандаҳо аз ин ғалабаю корнамоӣ ва накукории Ҷасур фарёди шодмонӣ, фарёди зафар карданд. Ин дам ҷуфти Ҷасур фарёди баландтари шодӣ баровард:

«Ҷасурҷон, бин, ту дум баровардӣ, боз думдор шудӣ!»
Парандаҳо бо шодии боз ҳам зиёдтар Ҷасурро табрик мекарданд... Дар ҳавлӣ тантана, базми ғалабаи некӣ бар бадӣ идома дошт. Ба шарофати некӣ навбол зинда монд, Ҷасур думдор шуд...

Файзулло Шарифзода



Нек дарёбу бад макун зинҳор,
Ки баду нек боз хоҳӣ дид.

пайт – лаҳза, вақт
сердол – сербутта, сералаф
навбол – навпарвоз, паррончак
ҳаво гирифтан – мағрур шудан, худписандӣ кардан



1. Сифатҳои Ҷасур ва гурбаро дар ду сутун нависед.
2. Матнро ба нақшҳо тақсим карда хонед.
3. Ифодаҳои **як мижа задан**, **моту маҳбут шудан**, **чашмони хунгирифта**, **гӯшакӣ кард**-ро шарҳ диҳед.
4. Лаҳзаҳоро интихоб карда расм кашед.
5. Бо ибораҳои **лаҳзаи хавфнок**, **панҷаҳои боқувват**, **ҳавои баҳор** ҷумлаҳо фикр карда нависед.



ДАР НАСИҲАТИ ФАРЗАНД

Биё, эй чигаргӯша, фарзанди ман,
Бинеҳ гӯш бар гавҳари панди ман.
Садафвор биншин даме лабхамӯш,
Чу гавҳар фишонам, ба ман дор гӯш!
Шунав панду дониш, ба он ёр кун,
Чу донистӣ, он гаҳ ба он кор кун!
Чу бояд бузургит пиронасар,
Ба чашми бузургӣ ба пирон нигар.
Ҳамекун ба пирони бекас касӣ,
К-аз ин шева, донам, ба пирӣ расӣ...
Абдурраҳмони Ҷомӣ

панд – насиҳат
касӣ кардан – эҳтиром кардан
садафвор – садафмонанд



1. Дар ин шеър сухан дар бораи кӣ меравад?
2. Шоир ба фарзанд чӣ насиҳат мекунад?
3. Барои чӣ шоир панду насиҳатро мисли гавҳар медонад?



1. Ҷуфти калимаҳои ҳаммаъноро ёфта нависед:
ғайрат, офтоб, мулоим, кӯшиш, рӯй, хуршед, ғам,
наrm, ғусса, ҳаракат, андуҳ, қад, чехра, ҳалим.

Намуна: наrm – мулоим.

2. Пандро шарҳ диҳед.
Пурсиданд:
– Беҳтарин шахс кист?
Ҷавоб:

– Он кас, ки умраш тӯлонӣ, вале кору амалаш неку бошад.

Пурсиданд:

– Пас, бадтарин кас кист?

Ҷавоб:

– Он кас, ки умраш тӯлонӣ, вале кору амалаш бад бошад.

ДАРСҲОИ 97-98



Суҳбат дар бораи китобчаҳои хониши берун аз синф.



ҲАР КАС АЗ НИЯТИ ХУД МЕЁБАД

Ду деҳқони ҳамсоя яке Ғайрат, дигаре Ғафлат ном доштанд. Онҳо дар полизҳои ҳампахлу заҳмат мекашиданд: харбуза, тарбуз, сабзӣ, карам, картошка, шалғаму турб ва монанди инҳоро кишт мекарданд, ҳосили фаровон ба даст меоварданд ва рӯзгори бофароғат доштанд.

Ғайрат хоксор, хушмуомила, саховатманду дилкушод буд. Дар полиз ҳудаш кор мекард. Ғафлат дар полизаш бештар дигаронро киро карда кор мефармуд, баднафс ва ҳасис буд. Аз кору рӯзгори худ бисёр лоф мезад, ҷавобаланду бадсухан буд. Ҳамдеҳагон якеро Саҳӣ, дигареро Ҳасис лақаб монда буданд.

Мардум Ғайратро барои сифатҳои некаш ҳурмат мекарданд. Онҳо ҳайрон буданд, ки вай бо Ғафлати Ҳасис ва бадкирдору бадмуомила чӣ хел муросо мекунад.

Ғайрат одами дурандеш буд. Вай дар як ғӯшаи ҳавлиаш дарахтони мевадор шинонд, боғ кард. Ғафлати Ҳасис ба таассуби Саҳӣ дарахт шинонд, боғ кард. Ниҳолони боғҳо ба

ҳосил даромаданд. Рӯзгори Саҳӣ ва Хасис боз ҳам беҳтар шуд.

Хасис доим фикр мекард, ки чӣ хел назар ба Саҳӣ аз заминаш фоидаи бештар гирад. Рӯзе аз радио дар бораи занбӯри асалпарваре хабаре шунид. Фаҳмид, ки занбӯрпарварӣ даромади калон доштааст. Чанд шабу рӯз хаёлан ба аспӣ нафсу ҳирс савор буд: агар даҳ қуттӣ занбӯр харам, ин қадар пул мешавад, агар бист қуттӣ занбӯр гирам...

**хасис – чашмгурусна
фаровон – зиёд, бисёр**



1. Ду деҳқони ҳамсоя чӣ ном доштанд?
2. Ба онҳо ҳамсояҳо чӣ лақаб гузошта буданд?
3. Ин лақабҳо чӣ маъно доранд?
4. Ҳамсояҳо чӣ кишт мекарданд?
5. Мардум Ғайратро барои кадом сифатҳояш ҳурмат мекарданд?
6. Хасис аз радио чӣ шунид?
7. Ӯ шабу рӯз чӣ орзу мекард?
8. Ба **аспӣ нафсу ҳирс савор буд** чӣ маъно дорад?



1. Калимаҳои ҳарфи **ӯ, й, я, ӣ, ӯ, ё**-дорро нависед.
2. Ҳиссаи калимаҳои **дарахтҳо, мардум, радио**-ро ба сатри дигар гузаронед.
3. Бо ибораҳои **ҳосили фаровон, одами саховатманд, дарахтони мевадор** ҷумлаҳо нависед.
4. Ду ҷумлаи аввали матнро рӯбардор карда, зери ҳарфҳои **д, т, ҳ, қ, е** хат кашед.



Мазмуни қисми аввалро ба хотир оред.

(давоми ҳикоя)



Хасис худро соҳиби хонаҳои дабдабаноки дуошӯна, ҳавлии васеъ, ҳавзу ғаввораҳо, ду-се зани соҳибҷамол ва миёни ин бихишти ҳаёлиаш худро дар кайфу сафо ва Сахи-ро хору залил медид. Бар Хасис торафт ҳирс ва бахилӣ ғо-либ меомад. Аввал миёни ҳавлии ҳудаш ва ҳамсоя девор кард, то ки Саҳӣ аз сирраш воқиф шуда, ба вай пайравӣ наку-над. Баъд бо пулҳои пасандоз кардааш якбора чил қуттӣ за-нбӯри асал харида, миёни боғаш гузошт.

Мавсими гулу мева расид. Хасис аз рӯзномае хонд, ки агар вақти шукуфтани дарахтон ба гулҳо кадом як доруи ки-миёвӣ бипошӣ, ҳосил дучанд фаровон мешавад. Ин доруро аз савдогаре харида овард, дар сатил бо об омехт, ба гули дарахтон пошид.

Аз ин бозёфти худ ва доноияш мефахриду меболид. Боз ба ҳаёлҳои ширин, ба баҳри пулу мол ва кайфу сафо ғӯта-вар мешуд...

Ба бӯйи хуши гулҳо занбӯри асал аз хоби зимистона бе-дор шуд: атроф ҳама гулу гулзор, ғизо фаровон..., онҳо ғавҷ-ғавҷ рӯйи гулҳо менишастанд, аз гуле ба гуле мегу-заштанд, шаҳд нӯши ҷон мекарданд, беҳабар аз он ки шаҳди гулҳо заҳролуданд.

Вақти бозгашт дари қуттиҳо ба рӯяшон баста мешуд. Но-зирони поккор барои шаҳди заҳролуд занбӯрҳоро бераҳмо-на сар мезаданд. Фавран эълон шуд, ки дигар ба гулҳои заҳрнок наздик нашаванд. Ин шӯру валвала миёни занбӯрҳо рӯзи дароз давом кард.

Атрофи қуттиҳо пур-пури ҷасади занбӯрҳо шуд. Занбӯрҳои зинда ва покиза чор-панҷ маротиба кам монда буданд.



Аз ин талафоти ҷонкоҳ Хасис бохабар шуда, оҳу воҳ кард: “Хонаам сӯхт!... Хонавайрон шудам!... Вой-вой, дод!”

Рӯзи дигар занбӯрҳои боқимонда ҳама парвоз карда, ба боғи Саҳӣ гузаштанд.

Боғи Саҳӣ аз пешина пурбортар, рӯзгораш осуда мешуд.

Саховат сирати мардони мард аст,

Хасисӣ пешаи рӯбоҳи зард аст.

Сахиро рӯҳу тан барнову солим,

Ҳасадро рӯҳу тан пурзаъфу дард аст.

Файзулло Шарифзода

нозир – назораткунанда

фавҷ-фавҷ – гурӯҳ-гурӯҳ

талафот – зарар, зиён



1. Хасис ояндаи худро чӣ гуна тасаввур мекард?

2. Ӯ чӣ харид?

3. Хасис аз рӯзнома чӣ хонд?

4. Занбӯрҳо баъди аз хоби зимистона бедор шудан чӣ кор мекарданд?

5. Занбӯрҳо аз чӣ сабаб мемурданд?
6. Занбӯрҳои боқимонда ба кучо парвоз карда рафтанд?
7. Дар шеър сухан дар бораи чӣ меравад?
8. Дар бораи Саҳӣ ва Хасис чиҳо гуфта шудааст?



1. Мазмуни қисми ҳикояро нақл карда, ба он номи мувофиқ гузоред.
2. Калимаҳоро бо ҳарфҳои тақрор навишта, тарзи ба сатри дигар гузарондани ҳиссаҳои онҳоро фаҳмонед.
3. Ибораҳои **ҳавлии васеъ**, **фаввораҳои мусаффо**, **хаёлҳои ширин**, **занбӯрҳои боқимонда**-ро навишта, ба аломати ашё савол гузоред.
4. Худатонро санҷед. Ин калимаҳоро бо тартиб гузошта асли ҷумларо барқарор кунед:
торафт, хасис, ба, ғалаба, ҳирс, мекард, ва, бахилӣ.



Наврӯз иди милли
тоҷикон аст. Наврӯз
дар аввали соли нав-
21-уми март ҷашн ги-
рифта мешавад. Нав-
рӯз иди баҳор, иди соли
нав, иди бодон деҳқон
мешавад. Наврӯзро то-
ҷикон ва дигар халқ-
ҳои ҳамроҳ ҷашн мегу-
ранд.




Дар бораи сабзиши дарахтони назди ҳавлӣ (хонаатон) чӣ медонед?



олу

Дар ҳавлии мо олуяке пеши дар аст,
Имрӯз баҳор омаду вай гулбасар аст.
Аз хандаи гулҳои тару тозаи ӯ
Бар ҳавлии мо шукӯҳу ранги дигар аст.
Наздаш шудаму бар гулакаш гуфтам ман:
– Умри ту басо кӯтаҳу андар гузар аст.
Бо умри ду-се рӯзаяку даргузарат
Баргӯй, чаро хандаи ту бешумар аст?
Андар назарам дубора хандиду ба ман
Гуфто ки: – Набинӣ, ки зи пуштам самар аст?!

Ашӯр Сафар



самар – ҳосил

дарахти гулбасар – дарахти пур аз гул, сергул

шукӯҳ – бузург, калон



1. Дарахтон кай гул мекунанд?
2. Чаро гули онҳо мерезад?
3. Дар ҳавлии шумо кадом хели дарахтони мевадиҳанда ҳастанд?
4. Оё гули ҳамаи дарахтон якхелаанд?



1. Гӯед, ки дар кадом мисраи шеър шоир ба гул савол медиҳад ва дар кадом мисраи шеъраш ба саволаш ҷавоб мегирад.
2. Шеърро аз ёд кунед.



3. Ҷуфти ҳаммаъноро ёбед:

таачҷуб

бисёр

инъом

доно

бешумор

ҳайрат

хирадманд

туҳфа

4. Аз матн истифода карда, бо калимаҳои **баҳор, гул, ҳавлӣ** ҷумлаҳо тартиб диҳед.

5. Дар ҷумлаҳои шумо кадом калимаҳо ба саволҳои **Чӣ хел?, Чӣ гуна?** ҷавоб мешаванд?



1. **Ҷойи хушманзара** мегӯем. Боз чӣ мегӯем?

2. **Ҳавои фораи** мегӯем. Боз чӣ мегӯем?

3. **Одами доно** мегӯем. Боз чӣ мегӯем?

Намуна: хушманзара – зебо, дилкаш.

Аз ҳарфҳои калимаи **хушманзара** калимаҳои нав созад.

Намуна: хушманзара – ман, ...



Шеърро бори дигар хонед. Ба саволҳо ҷавоб диҳед:

1. Дар ҳавлӣ чӣ буд?

2. Баҳор ба он чӣ таъсир расонд?

3. Чаро ҳавлӣ зебо шуд?

4. Шоир ба гул чӣ гуфт?

5. Олуяк хандида ба шоир чӣ гуфт? **Зи пуштаи самар аст** чӣ маъно дорад?

8. Дар матн кадом калимаҳо ба саволҳои **Чӣ хел?, Чӣ гуна?** ҷавоб мешаванд?

9. Калимаҳои **гулбасар, дубора**-ро ба ҳиҷоҳо ҷудо кунед, садонокҳоро ба ёд оваред. Дар нақша гунҷонед.



Аломатҳои китобатро гузошта, матни зеринро беғалат
рӯйнавис кунед. Нақшаи ҷумлаи сеюмро кашед.

Баҳор омад барфҳо об
шуданд дар дашт гулҳо
шукуфтанд занбӯри асал
дар гирди гулҳо виз-
визкунон мегашт рӯбоҳ
харгӯшро мепойид хирсак
дар таги буттаҳо чизе
кофта меҳӯрд.



Ба саволҳо ҷавоб нависед:

1. Чӣ омад?
2. Чиҳо об шуданд?
3. Рӯбоҳ чиро мепойид?
4. Хирсак чӣ кор мекард?

8. ҶУМЛА

ДАРСҲОИ 1-2



ЗАБОНИ ДАВЛАТӢ

Забони давлатии Ҷумҳурии Тоҷикистон тоҷикӣ аст.
Ба забони худ содиқ будан шарафи бузург аст.
Забони худро чун сарвати милли бояд муҳофизат намоем.
Забон дар паноҳи давлат ва давлат дар паноҳи забон аст.

Эмомалӣ Раҳмон



дифоъ – ҳимоя
сарват – бойигарӣ
содиқ – бовафо,
 вафодор



1. Шумо чанд ҷумла хондед?
2. Ҷумлаи якум кадом аст?
3. Ҷумлаи дуюм-чӣ?...
4. Дар ҳар ҷумла сухан дар бораи чӣ меравад? Шарҳ диҳед.
5. Аввали ҷумла бо чӣ гуна ҳарф сар шудааст? Дар охири ҷумла кадом аломат гузошта мешавад? Мо дар бораи ҷумла чӣ медонем?



1. Калимаҳоро ба ҳам алоқаманд карда ҷумла созед:
 - Забон, тоҷикӣ, забон, модарӣ, мост.
 - Душанбе, пойтахт, давлат, тоҷикон, аст.
 - Ман, забон, модариам, дӯст медорам.
2. Калима ва ҷумлаҳои зеринро муқоиса кунед:

Калимаҳо

Душанбе, давлат,
 пойтахт, тоҷикон, аст
 Бояд, донад, ҳар,
 худро, кас, забони

Ҷумлаҳо

Душанбе пойтахти давлати
 тоҷикон аст.
 Ҳар кас бояд забони худро
 донад.



Калимаҳои алоқаманд ҷумларо ташкил медиҳанд. Дар ҷумла фикр ба охир мерасад. Ҷумларо бо ин аломат ишора мекунамд:

_____.

3. Байтҳоро хонед, мазмуни онҳоро шарҳ диҳед.

Сухангӯ бисёру сухандон кам,
Сухандон ба гетӣ бувад муҳтарам.

• • •

Забон дар даҳон, эй хирадманд, чист?
Калиди дари ганҷи соҳибхунар.

4. Ҷумлаҳоро хонед ва гӯед, ки дар онҳо сухан дар бораи
киҳо меравад?

Дилшод дар синф иншо менависад.
Модар хӯрок овард.
Садбарг месарояд.
Садбарг бо оҳанги най ва тор месарояд.

5. Маънои калимаи **тор**-ро шарҳ диҳед.

Най асбоби муסיқӣ аст.
Най боз чӣ бошад?

6. Ҷумлаҳоро хонед ва гӯед, ки онҳо аз чанд калима
иборатанд:

Олим куртаро ба тор овехт. Соҳиб ба торҳои тор
нохун зад.

ОБ



Об барои мо азиз аст. Обро тоза бояд нигоҳ дорем.
Обро ифлос кардан гуноҳ аст. Об сарчашмаи ҳаёт
мебошад. Онро бояд сарфакорона истифода барем.



1. Дар ин матн чанд ҷумла ҳаст?
2. Дар он сухан дар бораи чӣ меравад?
3. **Сарфакорона истифода барем**-ро чӣ тавр мефаҳмед?

Ба ҷойи нуқтаҳо калимаи мувофиқ интихоб намоед.

Бачаҳо дар ҳавз ... мекунанд.

А. об.

Б. оббозӣ.

В. бозӣ.

ДАРСҲОИ 3-4



1. Калимаҳои парокандаро истифода карда ҷумла созед:

Суҳанҳои, муаллим, бомаънӣ, мураббӣ, ва, устод, аст. То, охир, суҳанро, гӯш, кун.

2. Калимаҳоро ба ҳам алоқаманд карда ҷумла созед ва нависед:

- Офтоб, дурахшон, оламро, равшан, кард.
- Бачагон, ба, чиндан, гулҳо, баромаданд.
- Ҳалима, ба муаллим, як, даста, гул, лола, тухфа кард.

3. Калимаҳои ҷумлаи якумро шуморед. Имлои калимаҳои **муаллим, тухфа, дурахшон**-ро машқ кунед.



1. Тарзи дуруст навиштан ва талаффуз кардани калимаҳои **мураббӣ, гӯш, маънӣ**-ро машқ кунед.

2. Ҷумлаҳои фикр кунед, ки аз ду, се, чор калима иборат бошанд.

Намуна: Модар азиз аст.

3. Ба ҷойи нуқтаҳо калимаҳои мувофиқро гузошта, нависед:
... духтари баодоб аст. Ў дар ... аълохон аст. Дугона-
ҳояш аз вай ... мегиранд. Шахси баодобро ҳама дӯст ...

4. Ҳамаъноии калимаҳои **шахс, озоиш, пок**-ро ёбед.

Намуна: озоиш – оромӣ.

5. Мақолҳоро хонда, ба маъноии онҳо диққат диҳед.

Дониш ҷароғи ақл аст.

Худписандӣ далели нодонист,
Охири вай фақат пушаймонист.
Саъдии Шерозӣ



Шумо боз чӣ гуна мақолҳоро медонед?

Ҳангоми суҳбат бо рафиқонатон аз мақол истифода баред.

9. Матнро хонед ва гӯед, ки ҷумлаҳо бо чӣ гуна ҳарф сар шудаанд? Дар охири ҷумлаҳо кадом аломат гузошта шудааст?

Падарам то синни чилсолагиаш паҳлавон будааст. Вай қадбаланд, қоматаш рост, ришаш сип-сиёҳ, пӯсти рӯяш сиёҳтоб, нигоҳаш тез буд. Дастони саҳти пурқувват дошт. Пойҳои бисёр калонашро бошитоб, вазнин-вазнин монда роҳ мерафт.

Сотим Улуғзода



Ҷумла бо ҳарфи калон сар мешавад. Дар охири ҷумла нуқта ё аломати дигаре мегузорем (!?)



1. Аз матн калимаҳои ҳамсадои такрордорро ёфта, дар тахтаи синф нависед.

2. Калимаҳои **падар**, **паҳлавон** ва **қадбаланд**-ро ба ҳиссаҳо ҷудо карда, ба сатри дигар гузаронед.

3. Аз матн калимаҳои навиҷад, ки ба саволҳои **Кӣ?**, **Чӣ?**, **Чӣ кор мекард?**, **Чӣ хел?** ҷавоб мешаванд.

Намуна: Кӣ? – падарам; Чӣ? – пӯст;

Чӣ гуна? – сиёҳ; Чӣ кор мекард? – мерафт.



1. Суҳбат дар бораи парандаҳои ваҳшӣ.
2. Дар бораи пару бол, чангол ва минқори парандаҳо ва вазифаи онҳо фикратонро баён кунед.



ПОДШОҲ, УҚОБ ВА ПИРАЗАН (афсона)

Буд, набуд, як подшоҳ буд. Подшоҳ як уқоб дошт. Вай уқобашро бисёр дӯст медошт, ҳар ҷо ки мерафт, онро низ бо худ мебурд.

Як пагоҳӣ уқоб парида, ба рӯи ҳавлии пиразане нишаст. Пиразан уқобро ба даст гирифта, тамошо карду ба худ гуфт:

— Мурғаки аҷоиб будааст! Лекин минқораш қач шудааст, бо ин хел минқор дону об хӯрда наметавонад. Биё, як кори савоб кунам. Ҳамин мурғакро аз ранҷу азоб халос кунам.

Пиразан инро гуфту минқори уқобро қайчӣ кард. Баъд боз уқобро тамошо кард ва панҷаҳои ӯро дида, ба худ гуфт:

— Нохунҳояш ҳам дароз шудаанд. Ин айб аст. Бечора қайчӣ надоштааст. Бо ин хел нохуни дароз аз ҳамчинсонаш шарм мекардагист.

Сонӣ қайчиро дубора ба даст гирифтуну нохунҳои уқобро кӯтоҳ кард ва гуфт:

— Акнун ҳам минқорат дуруст шуд, ҳам нохунҳоят.

Уқоб парида боз ба дарбор омад ва сари дасти подшоҳ нишаст. Подшоҳ уқоби худро базӯр шинохт. Шинохту дуд аз димоғаш баромад. Вай фаҳмид, ки мурғаки бадбахт ба дасти кадом одами ноогоҳ афтада, ба ин ҳол гирифтор шудааст. Подшоҳ гуфт:

— Ҳар кас бо ҷоҳилон ҳамнишин шавад, ба чунин рӯз гирифтор хоҳад шуд.

Ҷоҳил – нодон
минқор – нӯл



1. Уқоб чӣ гуна паранда аст?
2. Ба чӣ сабаб пиразан минқор ва нохунҳои уқобро қайчӣ кард?
3. Подшоҳ ҳоли уқобро дида чӣ гуфт?
4. Шумо дар хонаатон парандаи ромшуда доред? Бо он чӣ гуна муносибат мекунед?
5. Шумо бо чӣ хел одамон дӯстӣ ва ҳамнишинӣ доред?



Ҳарфҳоро тарзе ҷо ба ҷо гузоред, ки номи паранда пайдо шавад.

Ш	А	Ф	У	Р	Т	У	О	Р	К
5	2	1	7	3	6	9	4	8	10



1. Мазмуни ҳикояро баён кунед.
2. Ҷумлаҳои сархати сеюми матнро такроран хонед. Ин калимаҳоро нависед:
уқоб, подшоҳ, пиразан, минқор, савоб, ранҷ, азоб,
панҷаҳо, нохун, ҳамчинсон, ҷоҳил, ҳамнишин.



Ба ин саволҳо ҷавоб нависед:

1. Уқоб аз дарбор парида кучо рафт?
2. Чаро пиразан **кори савоб мекунам** гуфта кори хато кард?
3. Парандаҳои шикори медонед? Номи онҳоро нависед.



1. Пандҳоро нависед ва аз ёд кунед:

1. Суҳбати некон давлат аст.
2. Бо мардуми доною хушфеъл ҳамсуҳбат бош.
3. Дӯстӣ бо мардуми доно накуст.

2. Гуфтаҳои подшоҳро нависед. Ба ҷоҳилон ҳамнишин шудан чӣ оқибат доштааст?

3. Ҷумлаҳоро нависед ва гӯед, ки дар онҳо сухан дар бораи чӣ ӯ киҳо меавад.

1. Мактаби мо гӯшаи **Табиати зинда** дорад.
2. Мо ба парандаҳо ҳамхорӣ мекунем.

ДАРСҲОИ 7-8



Суҳбат дар бораи гург – ҳайвони ваҳшӣ.

ПИСАРБАЧАИ ЗИРАК



(афсона)

Буд, набуд, дар як деҳаи дурдасти кӯҳсор писарбачае буд. Ӯ модари ӯгай дошт. Онҳо дар бисоти худ як бузу як бузғола доштанд. Модари ӯгай ҳар пагоҳӣ, бо дамидани субҳ писарбачаро бо бузу бузғола ба саҳро мефиристод.

Як пагоҳӣ мисли ҳарвақта писарак бузҳоро ба саҳро бурд. Рӯз нисф шуд. Дар ҳамин вақт аз кучое як гурги бад-ҳайбате пайдо шуда, уллос кашид:

– Кани, гап зан, туро хӯрам ё бузро?

Писарак ларзида аз тарс чӣ гуфтанаширо надонист. Ё лаҳзае фикр кард. Ба гург ҳамла кунад, зӯраш намерасад. Монад, ки гург бузи ягонаашро хӯрад? Не, не. Дар ҳамин вақт шиками писарак, ки аз пагоҳӣ чизе нахӯрда буд, қуррос зад. Гург аз ин садо як қад парида гуфт:

– Ҳой, дар шиками ту чист, ки уллос мекашад?

Писарак гуфт:

– Дирӯз дар вақти нош-то ду сағбачаро хӯрда будам, ана ҳоло онҳо фаҳмиданд, ки дар назди ман гург истодааст, ме-хоҳанд, ки берун баромада туро пора-пора кунанд.

Гург бо шунидани ин сухан ба воҳима афтод ва писаракро зорӣ кард:

– Ҳой писарак, то ман аз ин ҷо рафтан даҳонатро накушо, набошад сағбачаҳо маро меҳӯранд.

Писарак даҳонаширо бо дасташ пӯшид. Гург аз фурсат истифода бурда, то ҷон дошт, гурехт ва дар як лаҳза аз назар ғойб шуд. Писарбача ба сабаби зиракӣ ва ҳозирҷавобияш аз ҷанголи гурги гурусна раҳой ёфт.



1. Писарбача дар куҷо зиндагӣ мекард?
2. Ё ҳар рӯз бузу бузғоларо ба куҷо мебурд?
3. Як пагоҳӣ чӣ воқеа рӯй дод?
4. Гург чӣ хоҳиш кард?
5. Чӣ тавр писарак аз ҷанголи гурги гурусна халос шуд?



Мазмуни афсонаро нақл кунед.



Расмро мушоҳида карда, ба саволҳои зерин ҷавоб гардонед:

1. Гург чӣ кор мекунад?
2. Писарак чӣ кор мекунад?



Гург мегурезад. Писарак механдад.



Тартиб додани муколама аз рӯйи матн (писарак ва гург).

ДАРСҲОИ 9-10



1. Суҳбат дар бораи китобчаҳои хониши берун аз синф.
2. Матнро хонед. Дар бораи забон чизҳои, ки медонед, ба хотир биёред, шеърҳо хонед.



ЗАБОН ДОНӢ – ҶАҶОН ДОНӢ

Марди саховатманде ба чор кас як дирам пул медиҳад. Ин чор мард аз чор шаҳри дунё буданд. Онҳо мехостанд, ки хӯрдани харанд.

Фурс мегӯяд:

– Бо ин дирам ангур меҳарем.

Араб мегӯяд:

– Не, инаб меҳарем.

Турк мегӯяд:

– Ба ман узум харед.

Румӣ мегӯяд:

– Ман истофил меҳоҳам.

Дар байнашон мӯҷаро сар шуд. Касе аз хоҳиши худ даст кашидан намехост.

Аз назди онҳо хирадманде мегузашт, ки чанд забон ме-
донист. Забондон аз онҳо дирам хост ва барояшон ангур
харид. Вақте, ки онҳо ангурро диданд, ҳама розӣ ва хурсанд
шуданд, зеро мақсади ҳама ангур хӯрдан буд.

Мазмун аз Ҷалолуддини Балхӣ

узум – ангур

инаб – ангур

истофил – ангур

саховатманд – шахси сахӣ, одами эҳсонкор



1. Чор нафар дар хусуси чӣ баҳс карданд?
2. Шахси забондон чӣ кор кард?
3. Калимаи **ангур**-ро бо забонҳои дигар чӣ мегуфтаанд?



Сархати аввали матнро нависед. Калимаҳои **саховат-манд**, **хирадманд**-ро ба ҳиҷоҳо ҷудо карда, ҳиссаи онҳоро ба сатри дигар гузаронед.



Аз рӯйи мазмуни матн саҳнача ташкил кунед.
Иҷрокунандагон:

- | | |
|----------------------|-------------------|
| 1. Марди саховатманд | 2. Марди форс |
| 3. Марди турк | 4. Марди румӣ |
| 5. Марди араб | 6. Марди забондон |



1. Аз ҳарфҳои калимаи **саховатманд** калимаҳои нав соzed.

С А Х О В А Т М А Н Д

Намуна: саховатманд – саховат, хона, соат, ...

2. Калимаҳои муқобилмаъноии **тавоно** ва **саховатманд**-ро нависед:

тавоно –

саховатманд –



Мо илмро дар мактаб
панҷ дарс меомӯшем. Дар-
си дуҷумлаи забони тоҷикӣ
аст. Дар дарс мо меомӯшем,
менависем, савол медиҳем,
сӯҳбат мекунем. Баъзан
шеър аз ёд мекунем, кали-
маҳои навро меомӯзем.



1. Сухбат дар бораи Исмоили Сомонӣ.
2. Дар бораи омӯзгори худатон андешаатонро баён кунед.



ҲИКОЯ

Мегӯянд, ки амир Наср Аҳмади Сомонӣ омӯзгоре дошт. Омӯзгор ўро таълим медод ва гоҳо чўб мезад. Наср ба худ мегуфт, ки ҳар гоҳ ба султонӣ расам, ҷазояшро медиҳам. Вақте Наср султон шуд, Омӯзгор ба ёдаш расид. Субҳ шуд. Ходимеро бифармуд, ки аз боғ даҳ чўби тар биёрад ва дигареро гуфт: «Омӯзгорро ҳозир кун».



Ходим рафт то омӯзгорро биёрад.

Омӯзгор аз ходим пурсид:

— Султон чӣ мекард, ки маро ёд кард?

Гуфт:

— Гуломеро фармуд, ки биравад, аз боғ даҳ чўб биёва-
рад. Омӯзгор фаҳмид, ки султон ўро ҷазо доданӣ аст.
Аз дукони сари роҳ мева харид ва дар остин кард.

Чун пеши Наср омад, амир чўбе баргирифт ва гуфт:

— Дар ин чӣ мегӯӣ?

Гуфт:

– Саҳл аст, – даст бар остин кард ва он мева берун овард ва афзуд: – Ин мева ба ин латифӣ ва ширинӣ зодаи ин чӯб аст.

Султон ин ҷавобро хеле писандид ва ба омӯзгор то зинда будан маош таъйин кард.

Мазмун аз Муҳаммад Авфӣ

ҷазо додан – азоб додан
саҳл – осон, кам, андак
чӯби тар – химча, навдаи тар
афзуд – илова кард



1. Чаро Наср хост, ки омӯзгорашро ҷазо диҳад?
2. Наср Аҳмади Сомонӣ ба ходим чӣ фармон дод?
3. Чаро омӯзгор аз дӯкон мева харид?
4. Чаро Аҳмади Сомонӣ аз ҷазои устои худ даст кашид?



1. Мазмуни матнро баён кунед.
2. Ҷумлаи дуҷумро бори дигар хонед ва гӯед, ки он аз чанд калима иборат аст. Тартиби калимаҳоро гӯед.



Вобаста ба мазмуни матн саҳнача ташкил кунед. Иштирокчиён:

- | | | |
|--|--------------------|--------------|
| 1. Шоҳ Наср | 2. Хизматгори амир | 3. Устои шоҳ |
| То он ки тифл хонаду соҳибхонар шавад, | | |
| Устои меҳрубони ӯ хуни ҷигар шавад. | | |
| Ибни Ямин | | |



1. Ҷумлаҳоро беғалат нависед:
Чун пеши Наср омад, амир чӯбе баргирифт ва гуфт:
– Дар ин чӣ мегӯӣ?
Гуфт:
– Саҳл аст, – даст бар остин кард ва он мева берун

овард ва афзуд: – Ин мева ба ин латифӣ ва ширинӣ зодаи ин чӯб аст.

2. Калимаҳоро нависед:

таълим, омӯзгор, ҷазо, бўстон, бо, чӯб, химча, обӣ, тар.

3. Ҷойи ҳарфи аввали калимаи **бӯстон** ҳарфи **д** гузошта, ҳар ду калимаро нависед.

4. Калимаҳоро гурӯҳбандӣ карда нависед.

Одам, себ, хонд, китоб, омад, падар, нишаст, дарё, мебинад, рӯбоҳ, чашм, гул, пӯшид, мепарад, кабк, медавад, оҳу, гург, мехонад, саг, дид.

Ашё – себ,

Амал ва ҳаракати ашё – омад,

ДАРСҲОИ 13-14



Сухбат дар бораи дӯстию рафоқат.

ДАРАХТ ВА САНГ




Дар канори наҳр санги азиму вазнин пеши роҳи обро гирифта, намегузошт, ки тарафи полези деҳқон ҳамла оварад, онро шуста барад. Инро деҳқон медид ва аз санг миннатдор буд. Вале наҳр ҳамлаи худро пайгирона ва хусусан дар баҳорон бо шиддат давом медод, ғалаён мекард, сел меовард, фарёд мезад.

Санг устувор буд. Ҳаёти деҳқонро аз ҳуҷумҳои харобиовари наҳр эмин медошт. Деҳқон мефаҳмид, ки об метавонад ҳам обод кунад, ҳам хароб. Вай андешид ва ба кумаки санг дар паҳлуи он дарахте нишонд. Санг андаке ранҷид, ки деҳқон ба тавоноӣ ва истодагариӣ ӯ бовар накард. Вай бахилӣ мекард. Пеши роҳи нумӯи решаҳои дарахтро мегирифт. Аз азияти решаҳо меболид ва худ ба худ мегуфт:

– Намегузoram, ки қувват гирад, имрӯз-пагоҳ хазон хоҳад шуд.

Вале дарахт маъюс намешуд, торафт реша медавонд, аз оби наҳр ба шарофати реша тана баҳравар мешуд ва бақувваттар мегардид. Акнун деҳқон дар рӯзҳои тафсон таги сояи дарахт, болои санг нишаста, истироҳат мекард, бардам шуда, заҳматашро дар полиз давом медод. Санг аз деҳқон малол мешуд, ба ғазаб меомад, ки болои ӯ мешинад, ӯро поймол мекунад.



наҳр – чӯйи калон
ғалаён – чӯшу хурӯш, тугён
эмин – беҳавф, осуда
пайгирона – доимӣ, бардавом
нумӯ – сабзиш, сабзидан
маъюс – хафа, ғамгин



1. Санги азим дар кучо ҷойгир буд?
2. Вай роҳи чиро мегирифт?
3. Деҳқон аз чӣ сабаб миннатдор буд?
4. Наҳр чӣ кор мекард?

5. Деҳқон чиро медонист ва дар бари санг чиро нишонд?
6. Чаро санг аз ин кор ранҷид?
7. Оё дарахт аз рафтори санг меранҷид ё не?
8. Барои чӣ санг аз деҳқон хафа шуд?



1. Мазмуни матнро гӯед.

2. Пандро нависед ва аз ёд кунед:

Машав худбин, ки он бошад ҳалокат

В-аз он тира бимонад ҷони покат.

Носири Хусрав

3. Бо ибораҳои **санги азим, ҳуҷумҳои харобиовар, рӯзҳои тафсон** ҷумла тартиб диҳед.

4. Ҳаммаъноҳои калимаҳои **азим, хароб, тавоно**-ро ёбед.

Намуна: азим – калон – бузург.



1. Ин калимаҳоро нависед: **вазнин, шиддат, фашшос, бақувваттар.**

2. Муқобилмаънои ин калимаҳоро ёбед:

калон –

маъюс –

устувор –

бахил –

3. Аз тиреза ба берун нигаред ва мушоҳидаҳоятонро дар бораи дарахтон бо 2-3 ҷумла нависед.



Дар катакҳои ҳоли ҳарфҳои садонок гузошта калима созед.

Ғ		Л			Н
Д		Ҳ	Қ		Н
П		Й	М		Л
Д		Р		Х	Т
Р		Н	Ч		Д



Имло



Суҳбат дар бораи дарахтон ва навъи онҳо.

(давоми ҳикоя)



Соҳили наҳри аз санги калон устувор ба шарофати решаҳои бақуввати дарахт боз ҳам устувортар шуда буд. Дигар дамидани об, омадани сел дар баҳорон ба полези деҳқон хавфе надошт.

Дарахт аз ғазаби санг, аз бахилӣ ва норозигии он ҳайрон мешуд, ўро сулҳхоҳона тасалло меод:

— Эй санги тавоно, мову ту бо амри тақдир дар як пора замин марзпайванд ҳастем. Хафа нашав, мову ту ҳамроҳ ба деҳқон хизмат мекунем, савоб мегирем, садди маҷрои оби дамон ва сел мешавем. Маро бе ту об кайҳо шуста мебурд. Решаҳои ман ҳам ба ту кумак мекунанд, навдаю баргҳоям дар тобистон ба ту сояфканӣ мекунанд, роҳат мебахшанд. Аз дасти ман ҳамин қадар кор меояд. Маро бубахш...

Санг аз ин гуфтаҳо бештар ба ғазаб меомад. Фарёд мезад: «Ҳоло ист, ман аз ҷоям ҷунбам, решаҳои туро ковок кунам. Ҳамин ки сел ояд, туро ба об тела диҳам...», Вале ҳайҳот. Дарахт сулҳ мехост, санг ҷанг мехост.

Зимистон хунук омад, сармои қаҳратун шуд. Рӯзе деҳқон ночор назди дарахт омад, сархам буд. Дили бедилон дарахтро бурид, ҳезум карда ба хонааш бурд.

Санг ин даҳшатро ғалабаи худ пиндошт. То баҳорон аз ин амри тақдир хушҳол буд, тантана мекард...

Пас аз зимистони сербарфу қаҳратун баҳор омад,... наҳр дамид,... сел омад... ва сангу решаи бемадоршудаи дарахтро, замини полезро шуста бурд.

Файзулло Шарифзода

даҳшат – ваҳм, воҳима
мачро – қараёни оби наҳрҳо
қаҳратун – хунукии саҳт

садд – банд, девор, монеа
дамон – хурӯшон, пуртуғён



1. Соҳили наҳр ба шарофати чиҳо устувор шуд?
2. Дарахт ба санг чӣ гуфт?
3. Санг чӣ ҷавоб дод?
4. Деҳқон чӣ кор кард?
5. Санг барои чӣ хурсанд шуд?
6. Дар фасли баҳор чӣ ҳодиса рӯй дод?
7. Рафтори санг дуруст буд ё дарахт? Чаро?



1. Аз матн ибораҳоро ёфта нависед:
санги тавоно, решаҳои бақувват, сармои қаҳратун, зимистони сербарф.
2. Бо ибораи **зимистони хунук** ҷумла тартиб диҳед.
3. Аз матн калимаҳоро, ки аломати ашро ифода мекунанд, ёфта нависед.

Намуна: тавоно, бақувват, ...

4. Аз ҳарфҳои калимаи дарахт калимаҳои нав созед.
дарахт – дар, рах, тахт, ...



1. Калимаҳои **сулҳ, ҷанг** ва **дӯст**-ро аз боло ба поён навишта, калимаҳои нав созед.

Сел, ...

Ҷ ...

Д ...

У ...

А ...

Ҷ ...

Л ...

Н ...

С ...

Ҳ ...

Г ...

Т ...

ДАРСҲОИ 17-18



1. Дар бораи китобҳои хондаатон нақл кунед.
2. Тарзи хондани китобро аз омӯзгор ва падару модаратон пурсед.



САРВАТИ БЕБАҲО

Қадр қимати китоб ҳамеша баланд аст. Китоб ҳазинаи дониш аст. Бачаҳо бояд бештар китоб бихонанд. Мақсад аз хондани китоб омӯхтан аст. Одаме, ки бисёр меҳонад, бисёр медонад.

сарват – бойигарӣ

ҳикмат – доноӣ, хирад, дониш



1. Чаро бузургон сарвати бебаҳо будани китобро таъкид кардаанд?
2. Дар зиндагӣ шуморо ба мақсади олий чӣ мерасонад?
3. “**Касе, ки бисёр меҳонад, бисёр медонад**” чӣ маъно дорад?

Дуруст навиштани калимаҳоро машқ кунед:
омӯзиш, бозӣ, олий, бурро, баъд, аввал.



1. Бо калимаи **сарчашма** ҷумла созед ва нақшаи онро кашед.
2. Ҷумлаҳои зеринро хонед ва гӯед, ки дар онҳо сухан дар бораи чӣ меравад?

Ман ва дӯстам китобхониро дӯст медорем. Китоб моро бо роҳи дуруст мебарад.

Имлои интиҳобӣ

Офтоб бо гармии худ касро навозиш мекард. Дарахтон муғча бароварданд. Дар рӯи замин сабзаи навхез дамида

буд. Оби чӯйҳо қорӣ шуда, шодии одамонро меафзуд. Дар осмони беғубор села-села кабӯтарҳо парвоз мекарданд. Лаклакҳо хонаҳои порсолаи худро таъмир намуданд. Табиат бедор шуд, ба ҷаҳон ғайзи нав мебахшид. Деҳқонон ба сари заминҳои худ мерафтанд.

Ҷалол Иқромӣ

ДАРСҲОИ 19-20



Сӯҳбат дар бораи машғулияти бачаҳо.

ОҒТОБ



Рӯз офтобӣ буд. Осмон – софу беғубор. Дар шохҳои дарахтон парандагон нағмасароӣ карда, ҳар яке ба таври худ аз рӯзи неки офтобӣ, аз осмони соф, аз ризқу рӯзиашон ғӯё изҳори қаноатмандӣ мекарданд.

Як гурӯҳ кӯдакон шоду хурсанд ба бозиҳои гуногун машғул буданд.

Офтоб ҳам аз шодию бозии кӯдакон ба шавқ омада, саховатмандона шулапошӣ мекард...



1. Чӣ гуна рӯз буд?
2. Парандагон чӣ кор мекарданд?
3. Бачаҳо бо чӣ кор машғул буданд?
4. Офтоб чӣ кор мекард?



1. Кадом сатрҳои матн ба шумо маъқул шуда бошад, бори дигар хонед.
2. Ҳаммаъноии калимаҳоро ёбед: офтоб, фаровон, лона, фароштурук.

Намуна: Офтоб – хуршед.

3. Калимаҳои **парандагон, фаровон, ҷӯйча, фарош-турук, рустшавакон, маъқул, меёфтанд**-ро ба ҳиҷоҳо ҷудо кунед. Ҳиссаи калимаи **маъқул**-ро ба сатри дигар гузаронед.

Намуна: фа - ро - вон,

4. Номи якчанд парандаро нависед ва бо ҳар яки он ҷумла тартиб диҳед.

5. Ҷумлаҳоро навишта гӯед, ки сухан дар бораи киҳо меравад?

Омӯзгор омад. Ман китоб хондам. Хонанда ба китобхона рафтанд.



Ба ҷойи саволҳо калимаҳои мувофиқро ёфта, ҷумлаҳо тартиб диҳед:

1. Киҳо? Аз кучо? Чӣ кор карданд?

2. Кӣ? Дар кучо? Чӣ кор кард?

3. Чӣ? Чӣ кор мекунад?

4. Чиҳо? Аз кучо? Чӣ хел? Чӣ кор карданд?

Намуна: Сулҳ ғалаба мекунад....



Расми офтобро кашед. Дар шуоҳи он калимаҳоеро нависед, ки аз ҳарфҳои аввали он калимаҳои **Модар – Ватан** пайдо шавад. Ин тавр сар кунед: меҳнат, офтоб, дарахт, ...



Расми баҳор омад. Ҷӯйча
заминро бо хилли сабз фа-
ро гирифт. Парандагон
дар ҳавои кушод назма-
сароӣ мекунанд. Гулҳои

навобаро мада ба табиат
зебони диларо зами ме-
кунанд. Дар ин фасл мо
ади Наврози замин ме-
ирем. Ман фасли ба-
хоро бисёр дӯст медорам.

ДАРСҶОИ 21-22



Суҳбат дар мавзӯи фиребгарӣ ва дурӯғгӯӣ.

ҲИКОЯТИ ЧҶҶПОН



Марде буд давлатманд. Ӯ чорвои бисёр дошт. Чўпони ҳалолкор ва ҳушахлоқ ба ӯ хизмат мекард. Ҳар рӯз шири гўсфандонро медўшид ва бекамуконост назди хоҷа мебурд. Соҳиби мол ба он шир об ҳамроҳ мекард ва ба чўпон медод, ки бифурўшад. Чўпон ҳар рӯз он мардро насиҳат мекард ва ме-
гуфт:

– Эй хоҷа, ба мардум хиёнат макун, ҳар кӣ хиёнат кунад, ба ҷазо гирифтагардад.

Давлатманд ба сухани чўпон аҳаммият намедод ва кори худро давом медод. Фасли баҳор буд. Шабе чўпон гўсфандонро дар даруни дара хобонда, худ барои ниғаҳбонӣ болои теппае хуфт. Иттифоқан дар кўҳ борони саҳт борид ва сели бузурге ҷорӣ шуд ва аз роҳи дара биёмаду ҳамаи гўсфандонро ба якборагӣ бибурд.

Рӯзи дигар чўпон ба шаҳр омад. Соҳиби мол аз ӯ пурсид:

– Чаро шир наовардӣ?

Чӯпон гуфт:

– Шир чӣ тавр биёрам, ки гӯсфандон намондаанд.

Гуфт:

– Гӯсфандонро чӣ шудааст?

Чӯпон гуфт:

– Он обҳо, ки ҳамроҳи шир ба мардумон фурӯхтӣ, ҳама як-
ҷо шуданд ва гӯсфандонро бибурданд.

Аз «Қобуснома»

азим – хеле калон

хиёнат – макру фиреб



1. Рамаи гӯсфандон аз кӣ буд?
2. Чӯпони ҳалолкор давлатмандро чӣ насиҳат мекард?
3. Оқибати кори бад ба чӣ анҷомид?
4. Ба хиёнати давлатманд чӣ баҳо медиҳед?
5. **Ба мардум хиёнат макун, ҳар кӣ хиёнат кунад, ба ҷазо гирифтор гардад** чӣ маъно дорад?



1. Ба талаффуз ва имлои калимаҳо эътибор диҳед:
медӯшид, хиёнат, чӯпон, фурӯхт, гӯсфанд.



1. Суханҳои **чӯпон** ва **сарватманд**-ро нависед, ба аломатҳои китобат диққат диҳед.
2. Бо калимаҳои **кӯҳ**, **чӯпон**, **сухан** ҷумлаҳо нависед. Дар онҳо сухан дар бораи кӣ (чӣ) меравад?

Намуна: Дар кӯҳ борони сахт борид.



1. Матнро бори дигар хонед. Аз матн ҷумлаи сеюмро навишта, калимаҳоро, ки ба саволҳои **Чӣ хел?** ҷавоб мешаванд, ёфта, савол гузored. Гӯед, ки ин ҷумла аз чанд калима иборат аст?

2. Шарҳи калимаҳоро дар ёд гиред:



Хислатҳои хоҷа ва ҷӯпонро нависед.

хоҷа	ҷӯпон
ноинсоф, хиёнаткор...	ҳалолкор, боинсоф...



Шахси доноро **хирадманд** мегӯянд. Шумо ба ҷойи хирадманд метавонед **оқил, доно, донишманд** гӯед.

Ё ки ба ҷойи **фаҳр мекунам меболам** ва ғайра истифода баред.

ДАРСҲОИ 23-24



Суҳбат дар бораи ҳайвонҳои хонагӣ. Муқоисаи гурбаи ҳарис ва рамадори ҳасис.



ГУРБАИ ҲАРИС

Нақл мекунам, ки шахсе гурбае дошт. Ҳар рӯз ба қадри зарурӣ ба вай гӯшт медод. Аммо гурба хеле ҳарис ва гурусначашм буд ва ба ин миқдор қаноат намекард. Рӯзе аз назди кабӯтархонаи ҳамсоя гузашт. Кабӯтароне дид зебо, фарбеҳ ва дилкаш. Гурбаи ҳарис худро ба кабӯтархона зад ва хост, ки яке аз онҳоро нӯши ҷон кунад. Посбони кабӯтарҳо, ки хеле баҷаи зирак буд, гурбаро дастгир карда, ҷазо дод.



Ҳусайн Воизи Кошифӣ



1. Чаро гурба ба қадри зарурии гӯшт қаноат намекард?
2. Рӯзе гурба аз куҷо гузашт?
3. Вай чӣ кор кард?
4. Посбон гурбаро чӣ кор кард?



1. Мазмуни ҳикояро нақл кунед.
2. Боз кадом ном мондан мумкин аст?
3. Ду ҷумлаи аввалро нависед. Гӯед, ки ҷумлаи дуюм аз чанд калима иборат аст.
4. Нақшаи ҷумлаи якумро кашед.
5. Дар бораи гурба матн тартиб диҳед. Матнро ин тавр сар кунед:

Гурба ҳайвони хонагӣ аст. Вай ...

6. **Машқи мантиқӣ:** Гурба ҳайвони хонагӣ аст. Рӯбоҳ-чӣ?
7. Гурба ва рӯбоҳ ба кадом гурӯҳи ҷонварон дохил мешаванд? Шер-чӣ?

ДАРСҲОИ 25-26



Суҳбат дар бораи ҳурмати падару модар ва ба хотир овардани сифатҳои онҳо.



ХИРАДИ ФАРЗАНД

Бидон, эй писар, ки хиради фарзанд дар ҳурмат ва ни-
гаҳбонии асли худ, яъне падару модар аст, зеро онҳо аз баҳ-
ри ту худро ба куштан диҳанд. Он фарзанд, ки хирад раҳ-
намои ӯ бувад, аз меҳри падару модар ҳолӣ нест.

Зинҳор, эй писар, падару модарро хор мадор. Падару мо-
дар бунёдгузори некӣ ва нафси туанд. Агар дар ҳақиқи онҳо
гунаҳгор бошӣ, сазои ҳеҷ некӣ нестӣ...

Бо падару модари худ наку бош, то рӯзе фарзандонат
низ бо ту наку бошанд, зеро ба масал фарзанд ҳамчун мева

аст ва падар ҳамчун дарахт. Ҳарчанд дарахтро нигоҳубин беш кунӣ, мева аз ӯ накутару беҳтар ёбӣ. Ва чун падару модарро ҳурмату шафқат кунӣ, дуову офарини эшон дар ту асари бештар кунад ва бештар қабул шавад ва бо хушнудии онҳо наздиктар бошӣ.

Мазмун аз Унсурулмаолии Кайковус

шафқат – раҳм
бунёд – поя, асос
хирад – ақл
нафс – табиати инсон; шахсият



1. Хиради фарзанд дар чӣ будааст?
2. Падару модар бунёдгузори кӣ будаанд?
3. Гуфтаанд, ки падару модар – дарахт, фарзанд – мева. Ин маъноро чӣ хел мефаҳмед?
4. Хушнудии падару модар бештар ба чӣ вобаста аст?
5. Хонаводаи шумо аз кӣҳо иборат аст? Муносибати онҳо бо ҳамдигар чӣ хел аст?

Фарзанд мева аст, падару модар дарахт.

Ҷаннат, ки ризои мо дар он аст,
Дар зери қудуми модарон аст.



1. Калимаҳои панди дуҷумро шумored. Калимаҳои ро, ки ба саволҳои **Кӣ?**, **Чӣ?** ҷавоб мешаванд, ёфта нависед.
2. Ибораҳои хонед, савол гузored ва нависед:
падари меҳрубон, модари ғамхор, фарзанди баодоб,
дуои падар.
Намуна: Кӣ? – фарзанд; Чӣ гуна? – баодоб.

3. Калимаҳоро нависед: **некӣ, бадӣ, наку, қувва.**

4. Пандҳоро аз ёд кунед.



Ба саволҳои зерин ҷавоб нависед:

1. Фарзанди баодобро чаро ҳама дӯст медоранд?
2. Ба бачае, ки нисбат ба падару модар беҳурматӣ мекунад, чӣ хел баҳо медиҳанд?
3. Ба падару модар накукор буданро чӣ тавр мефаҳмед?

ДАРСҲОИ 27-28



1. Эҳтироми худро нисбат ба падару модар баён кунед.
2. Хатоҳои худро ба ёд оред.



ҲИКОЯТ

Як марди машҳур буд. Рӯзе ӯ нияти зиёрати Маккаи Мукаррама кард. Аз модараш иҷозат хост. Модар розӣ нашуд. Ӯ илтифоте накарда, роҳи Ҳаҷ пеш гирифт. Ба шаҳре расид. Дар масҷиде машғули намозхонӣ буд. Он шаб дузде ба хонаи шахсе даромад. Соҳибхона дузд ро пеш кард. Дузд ба тарафи масҷид омаду ғоиб гардид. Мардум ҷамъ шуда, чароғ равшан карда, ба даруни масҷид даромада, диданд, ки шахсе намоз меخوانд. Ӯро дузд ҳаёл карда назди подшоҳи он шаҳр бурданд. Подшоҳ ба мард ҷазои саҳт фармуд. Мардум, ки ӯро мешинохтанд, воқеаро ба подшоҳ изҳор карданд. Подшоҳ амри худро бекор карда, узр хост. Мард гуфт: «Шумо ҳеҷ гуноҳе надоред. Гунаҳкор манам, ки бе ризои модарам ба сафар баромадам ва ба ин бало гирифтор шудам.»

илтифот – назари нек



1. Мард чӣ орзу кард?
2. Ё аз кӣ рухсат пурсид?
3. Модар ба вай чӣ гуфт?
4. Мард дар сафар ба чӣ бадбахтӣ гирифтор шуд?
5. Чаро подшоҳ аз ӯ узр пурсид?
6. Мард ба подшоҳ чӣ гуфт? Ҷавобро нависед.
7. Агар ба ҷойи он мард шумо мешудед, чӣ кор мекардед?



1. Аз ин ибораҳо ҷумлаҳо тартиб диҳед:
шаҳри зебо, модари меҳрубон, ҷавони қобил, чароғи равшан.
2. Нақшаи яке аз ҷумлаҳоятонро кашед.
 1. Дасти одам аз уҳдаи ҳама кор мебарояд.
 2. Онро бо корҳои нек одат кунонидан лозим аст.



1. Саволу ҷавобро хонед.
Гуфтанд:
– Чӣ чиз аст, ки ҳамаи шодию осудагӣ аз ӯст?
Гуфт:
– Панди падару модар.
Гуфтанд:
– Аз фармонҳо кадом фармонро хор набояд дошт?
Гуфт:
– Фармони падару модарро.
2. Дар охири кадом ҷумлаҳо аломати савол (?) гузошта шудааст? Он ҷумлаҳоро хонед.
3. Вақти хондан ба оҳанги ҷумлаҳои саволӣ риоя кунед:
Кӣ омад? Чӣ гуфт? Чӣ ҷавоб дод?



СУЛҲИ ПОЙДОР

Боғҳои водихои зарнисор,
Корвонҳои қатор андар қатор,
Чеҳраи сурхи зану марди диёр –
Ин ҳама бошад зи сулҳи пойдор.

Сулҳро, пас, мо ниғаҳбонӣ кунем,
Зиндагиро боз арзонӣ кунем,
Хонишу қору ғазалхонӣ кунем –
Ин ҳама бошад зи сулҳи пойдор.

Бобо Ҳоҷӣ

чеҳра – рӯй, рухсора; **водӣ** – ҳамвории миёни ду силсилакӯҳҳо
пйдор – устувор, мустаҳкам; **зарнисор** – тиллоранг



1. Дар шеър сухан дар бораи чӣ меравад?
2. Барои чӣ аввали ҳар мисраъ бо ҳарфи калон навишта шудааст?



1. Шеърро ифоданок хонед. Агар сулҳ устувор бошад, зиндагӣ чӣ хел мешавад?
2. Сурудро навишта, аз ёд кунед.



Аввали сатрҳои шеър бо ҳарфи калон навишта мешаванд.

3. Калимаҳои **корвонҳо**, **зиндагиро**, **ғазалхон**-ро ба ҳиҷоҳо ҷудо кунед.



4. Калимаҳои ҳамоҳанги шеърро ёбед ва ба дафтаратон нависед: **зарнисор**, **диёр**...
5. Шеърро аввал хомӯшона, баъд бо оҳанги тантана хонед. Ёед, ки **сулҳи пойдор** ба мо чӣ медиҳад?



2. Ҷанг ба одамон бадбахтӣ меорад, сулҳ-чӣ?
Дар ду сутун кори одамонро нависед.

Намуна:

Сулҳ

Хонаҳо месозанд.
Ҷашнҳо мегиранд.

Ҷанг

Хонаҳоро оташ мезананд.
Мотам мекунанд.



Ҳалқу тоҷик сулҳдӯст
аст. Ба шарофати ин
хислати неки худ ҳалқу
мо забони худ, номи мил-
лати худро аз замонҳои
қадим то имрӯз нигоҳ
доштааст. Ба шарофати
сулҳдӯстӣ мо имрӯз Ва-
танамонро обод мекунем.

ДАРСҲОИ 31-32



Дар бораи касбу ҳунари падару модаратон сухан кунед.



ҲИКОЯТ

Ҳакиме писарро насихат мекард, ки: «Чони падар, ҳу-
нар омӯз, ки мулку давлати дунё абадӣ нест ва тиллою танга
дар сафар хатар аст: ё дузд ба якбор бибарад ё хоҷа тақсим
карда бихӯрад. Аммо ҳунар давлати поянда аст ва агар
ҳунарманд аз давлат бияфтад, ғам набошад, ки ҳунар худ

давлат аст: ҳар ҷо ки равад, қадр бинаду садр нишинад ва беҳунар луқма чинаду сахтӣ бинад».

Мазмун аз Саъдии Шерозӣ

ҳаким – донишманд
поянда – пойдор, бардавом

садр – боло, пешгоҳ



1. Ҳаким ба писар чӣ насиҳат мекард?
2. Ҳунар беҳтар аст ё ки давлати дунё?
3. Чаро ҳунаrmанд садрнишин аст, беҳунар луқмачин?

Ҳунар давлати поянда аст.



1. Мазмуни пандро баён кунед.
2. Бо ҳарфҳои калимаи **ҳунаrmанд** калимаҳои нав созед.
Намуна: умр, мардум, ...
3. Ин калимаҳоро шарҳ диҳед ва имлои онҳоро муқоиса кунед, савол гузored:
ҳаким – Ҳаким, давлат – Давлат, сафар – Сафар



Ҷумларо нависед, ибораҳои **ганҷи бебаҳо**, **манбаи илму дониш**-ро шарҳ диҳед:

Китоб ганҷи бебаҳо ва манбаи илму дониш аст.



1. Ҷумларо хонед. Гӯед, ки ғайр аз китобҳои дарсӣ боз чӣ гуна китобҳо дored?
2. Хонед ва шарҳ диҳед:
Ҳунаrmанд, ҳар кучо ки равад, қадр бинаду садр нишинад ва беҳунар луқма чинаду сахтӣ бинад.
3. Бо калимаҳои **сухан**, **ҳунар**, **беҳунар**, **илм** ҷумла созед.
Намуна: Сухани нек одамро рӯҳ мебахшад.
Чӣ? – сухан; Чӣ хел? – нек;
Киро? – одамро; Чӣ кор мекунад? – рӯҳ мебахшад.

4. Пандро аз ёд кунед:

Сухан бисёр дону андаке гӯй,
Якero сад мағӯ, садро яке гӯй.



Саволҳоро дуруст хонед, баъд нависед:

1. Ҳунар чӣ натиҷа медиҳад?
2. Некбахт кист?
3. Нектарин корҳо кадомҳоянд? **Намуна:**
нектарин корҳо: **далерӣ, мардӣ, некӣ, ростӣ, саховат-мандӣ, меҳрубонӣ, хондан, ҳунаромӯзӣ, ...**

ДАРСҲОИ 33-34



КОРИ МУҚАДДАС

Мардуми мо умре ба деҳқонӣ, боғпарвариву чорводорӣ – хулоса, ба ободии кишвари азизамон машғул буданд. Замонҳое дар ин сарзамин барои буттаю алафҳои бегона ҷой набудааст. Заминро аз онҳо тоза карда, ғаллаву сабзавоту полизӣ мекоштаанд.

Ободонии кишвар пеш аз ҳама ба воситаи меҳнати ҳалол ба даст меояд ва аз маҳсули он ҳама баҳравар мешаванд.

Касе, ки киштукор мекунад, савоб мегирад. Ҳосили замин, хусусан ғалладона муҳимтарин ғизои инсон аст. Бинобар ин ҳалқи меҳнатдӯсти мо ҳамеша ризқу рӯзии худро аз замин меҷӯяду меёбад.



1. Матнро хонед. Фикратонро дар бораи замин ва деҳқон баён кунед.
2. Ба имлои ин калимаҳо диққат диҳед: **ғалла, миннат, муқаддас, тоқпарварӣ, наҷот, фаровон**. Ҳиссаи онҳоро ба сатри дигар гузаронед.



3. Ҳаммаънои калимаҳои **муқаддас, маҳв, ғусса, наҷот**-ро ёбед.

Намуна: Маҳв – нобудшавӣ.

4. Дар ин панд суҳан дар бораи чӣ меравад? Барои чӣ аввали сатрҳо бо ҳарфи калон навишта шудаанд?

Гардан манех, ар ҳасм бувад Рустами Зол,
Миннат мақаш, ар дӯст бувад Ҳотами Той.

Умари Хайём

5. Миннат чист ва саховат чист? Пандро аз ёд кунед.

6. Калимаю ифодаҳои **гардан манех, ҳасм, Рустами Зол, миннат, Ҳотами Той**-ро бо ёрии омӯзгор шарҳ диҳед.

Намуна: ҳасм - душман.



7. Мазмуни матнро аз рӯи нақша бо ҷумлаҳои худ нависед.

- Ғалларо кӣ мекорад?
- Ғаллакор чӣ гуна одам аст?
- Ободии кишвар ба воситаи чӣ ба даст меояд?



Дар хона дар бораи касбу кори падару модаратон ҷумлаҳо нависед.



Имло

ДАРСҲОИ 35-36



Маънои **рамз**-ро ба хотир биёред.

РАМЗИ СУЛҲ



Борон қатъ гардид. Шамоли фораи вазид, ба димоғ бӯи гулу сабзаҳоро овард. Навдаҳои дарахтони себу шафтолу, ноку зардолу алвонҷ хӯрда, хишир-хишир садои дилнавоз мебароварданд. Оби ҷӯйча аз ҳарвақта тезтар ҷорӣ мешуд. Ман ин манзараро тамошо мекардам, ки тирезаро бод пӯшонду аз гӯшаи ҳавз чизе парида ба шохи дарахти нок нишаст. Ин кабӯтар буд. Аз паси ӯ кабӯтари дигаре парида омаду дар паҳлуаш нишаст. Онҳо бозикунон аз як шоха ба шохаи дигар мепариданд. Манзара боз ҳам зебову дилработар гардид.



Тирезаро кушодам. Ин дафъа кабӯтарон ба сӯи осмони софу беғубор парвоз карданд. Бигузор, онҳо баландтар парвоз кунанд! Бигузор, аз парвози онҳо осмон ҳусн гирад!



1. Чӣ қатъ гардид?
2. Шамол чӣ кор мекард?
3. Чиҳа садои дилнавоз мебароварданд?

4. Чӣ парид?
5. Чӣ кушода шуд?
6. Кабӯтарон ба кучо парвоз карданд?
7. Барои чӣ мо кабӯтарро рамзи сулҳ мегӯем?
8. Дар ин матн кадом аломатҳои китобат истифода шудаанд?



1. Калимаҳоро нависед ва ба имлои онҳо эътибор диҳед:
қатъ, алвонҷ, ҷӯйча, хушрӯй, дафъа, паҳлу.
Ҳиссаи калимаҳои **алвонҷ** ва **ҷӯйча**-ро ба сатри дигар гузаронед.

2. Калимаҳои матнро мувофиқи саволҳо ба гурӯҳҳо ҷудо кунед:

борон, форам, вазид, димоғ, гул, дилнавоз, парид, нишаст, хушрӯй, кабӯтар, осмон.

Намуна: Чӣ? – кабӯтар; Чӣ хел? – форам; Чӣ кор кард? – парид



1. Калимаҳои ҳаммаъноро ба гурӯҳҳо ҷудо карда нависед:
бод, ҳусн, шамол, хушрӯй, базеб, зебо, садо, овоз, суҳан, нур, шуо, ранҷ, азоб.

Намуна: хушрӯй – базеб, зебо

2. Сархати охири матнро нависед, шумораи ҷумлаҳоро муайян карда, ба зер аломати ашё хат кашед.

3. Калимаҳои заруриро илова карда, ҷумла созед:

Борон ...	Шамол ...	Офтоб ...
Осмон ...	Ҷӯйча ...	Гулҳо ...

Калимаҳо барои истифода:

мевазад, баромад, борид, ҷорӣ мешавад, шукуфтанд, соф шуд.



Пандҳоро хонед, маънои онҳоро шарҳ диҳед. Панди дилхоҳатонро аз ёд кунед.

ПАНДҲО (Такрор)



Агар ба мушкилӣ дучор шавӣ, туро фақат се кас: модар, падар ва дӯстат наҷот медиҳанд.

Касе ки дӯсти ҷониро аз дӯсти забонӣ фарқ карда натавонад, ба аҳволи ногуворе дучор мешавад.

Касе ки соҳиби ақлу хирад бошад, зӯру тавоноист.

Хоҳӣ, ки ба фалокат дучор нашавӣ, ғангоми қаҳру ғзаб коре макун.

Бетамизиҳои мардум аз сухан пайдо шавад,

Пистаи бемағз агар лаб во кунад, расво шавад.

тавоно – боқувват, пурзӯр
фалокат – бадбахтӣ, фоҷиа
ногувор – бад



1. Панди охирро рӯбардор карда, калимаи **фалокат**-ро ба ҳиҷоҳо ҷудо кунед ва ҳиссаи онро ба сатри дигар гузаронед.

2. Ҳарфҳои калимаи **фалокат**-ро мувофиқи тартиби алифбо нависед.

3. Калимаҳои муқобилмаъноии **сулҳ**, **тавоно**-ро ёфта, нависед.

Намуна: тавоно – нотавон, заиф, ...

4. Сифати мувофиқи ин калимаҳоро аз байни калимаҳое, ки дар қавс оварда шудаанд, ёбед:

дӯст, ақл, забон, одам, модар, падар.

(ҷонӣ, ширин, меҳрубон, солим, доно, ғамхор).

Намуна: дӯсти ҷонӣ.

5. Калимаҳои зеринро мувофиқи саволҳои **Кӣ?**, **Чӣ?**, **Чӣ хел?**, **Чӣ гуна?**, **Чӣ кор мекунад?**, **Чӣ кор кард?** ба гурӯҳҳо ҷудо карда нависед:

Чӯпон, сухан, pista, бемағз, лаб, тавоно, зӯр, дучор мешавад, мекунад, овард, гуфт, хонд, шунид, оқил, доно.

Намуна: Чӣ? – сухан,
Чӣ хел? – ширин,
Чӣ кор кард? – гуфт.



1. Номи ашё ба кадом савол ҷавоб мешавад?
2. Аломату хусусиятҳои ашё-чӣ?
3. Амали ашё ба кадом савол ҷавоб мешавад?

ДАРСҲОИ 39-40



Дар бораи падару модар, касбу кори онҳо чанд сухан гӯед.



ҲИКОЯТ

Дар як деҳа пирамарде мезист. Ӯ писаре дошт. Боре падар ба писар гуфт:

– Гӯш кун, писарам! Чунон зиндагӣ бикун, ки дар ҳар деҳа ҳавлӣ дошта бошӣ. Ҳар рӯз як кафши нав бипӯшӣ ва ҳама ба ту таъзим бикунанд.

Писар суханони падарро шунида, ба андеша рафт ва пурсид:

– Падар, охир чӣ тавр ман дар ҳар деҳа ҳавлӣ месозам, ҳар рӯз як кафши нав мехарам ва одамонро ба таъзим маҷбур мекунам?

Падар хандиду гуфт:

– Писарам, ин кори хеле осон аст. Агар дар ҳар деҳа дӯст дошта бошӣ, ҳавлии вай ҳавлии туст. Агар хоҳӣ, ки ҳар рӯз

кафши нав бипӯшӣ, кафшатро ҳар бегоҳ тоза бикун, пагоҳӣ мӯзаат нав метобад. Ғайр аз ин, писарам, субҳ надамида, аз хоб бархез. Ба саҳро аз ҳама пештар бираву машғули кор шав. Он гоҳ, ҳар касе, ки аз назди ту гузарад, салом меғӯяд ва таъзим мекунад.

саҳро – дашт

таъзим – ҳурмат

андеша – фикр, мулоҳиза



1. Пирамард ба писараш чӣ гуфт?
2. Писар ба падар чӣ савол дод?
3. Пирамард насихаташро чӣ гуна маънидод кард?
4. Чаро падар субҳ барвақт хестани писарашро таъкид кардааст?
5. Шумо пойафзолатонро ҳар бегоҳ тоза мекунад?



6. Шуморо ҳар саҳар кӣ бедор мекунад? Чаро худатон бедор намешавед?



1. Ба калимаҳои зерин савол гузored ва интиҳобан ҷумла созед:

рӯз – шаб

пагоҳ – бегоҳ

наздик – дур

осон – душвор

нав – кӯҳна

тоза – чиркин

2. Калимаҳоро нависед:

таъзим, мӯза, пӯш, ҳавлӣ, дӯст, рӯз.

3. Сархати охирини матнро нависед. Дар он чанд ҷумла ҳаст?

Ҷумлаи дуюм аз чанд калима иборат аст?

4. Аз матн калимаҳоро, ки ба саволи **Чӣ хел?** ҷавоб мешаванд, ёфта нависед.

Намуна: Чӣ хел? – нав.

5. Ба ибораҳои зерин савол гузored, бо яке аз онҳо ҷумла созед ва таҳлил кунед:

осмони соф, мӯзаи нав, пирамарди доно, писари раҳмдил.



Бахромӣ. Гӯр яке аз
подшоҳони адолатпарвар
ва саховатманд буд. Ба
шарофати дурандеӣ, ти-
радмандии ин подшоҳи
одил ва саховатманд тал-
қӣ мамлакат ба қирғон
ободонӣ ва созандегӣ мав-
ҷуд шуд. Дар мамлакат
илму фарҳанг навишта-
мо ёфт.

ДАРСҲОИ 41-42



1. Матро хонед ва мазмунашро ҳикоя кунед.



КОМРОН БА ХУД БОВАР КАРД (ҲИКОЯ)

Комрон дар синфи дуюм меҳонад. Вай бачаи ором ва мушоҳидакор аст. Дар дарсҳо омӯзгорро бодикқат гӯш мекунад, супоришҳоро саросема нашуда, пухтакорона иҷро менамояд. Дафтару китобхояш тозаю озода, либосҳояшро ҳеҷ гоҳ чиркин намекунад. Омӯзгор ӯ ҳамсинфонаш чизе пурсанд, аввал каме фикр мекунад, баъд ҷиддӣ ва мухтасар ҷавоб медиҳад. Давутозро нағз намебинад. Барои ҳамин хислатҳояш ўро ҳамсинфонаш меҳрубона «мутафаккир», яъне фикркунанда меноманд.

Комрон дар майдони варзиш дар гӯшае нишаста бозиҳои гуногуни ҳамсинфонаш ва хонандагони синфҳои болоро тамошо мекунад. Вақте, ки ҷӯраҳояш ўро ба бозӣ даъват мекунад, ў мухтасар мегӯяд: «Баъд». Вале омӯзгор баъди суҳбат бо модари Комрон хуб медонад, ки ў дар ҳавлиашон ба машқи бадан машғул: медавад, дучарха меронад, турниккашӣ мекунад ва ғайра. Бинобар ин омӯзгор Комронро маҷбур намекунад, ки ба машқи бозиҳои варзиш иштирок кунад. Вай хуб медонад, ки рӯзе мерасад Комрон дар ин корҳо низ фаъол мешавад.

Дар яке аз рӯзҳои офтобии баҳорон дар мактаб мусобиқаҳои варзиш миёни хонандагони синфҳои ибтидоӣ ташкил карда шуд. Бачаҳо дар тўбпартоӣ, турниккашӣ, ба баландию дарозӣ ҷаҳидан бо шўру шодии зиёд иштирок мекарданд. Комрон дар гӯшае ором менишаст. Аз дил мегузаронд: «Агар ман ҳам дар тўбпартоӣ иштирок мекардам, ғолиб мебаромадам, агар ман ҳам дар ҷаҳидан ба дарозӣ иштирок мекардам...» Ин вазъияти Комронро омӯзгор мушоҳида карда, пай бурд, ки вақти ўро ба мусобиқа ҷалб кардан расидааст.

мухтасар – ихтисоршуда, ихтисор

вазъият – ҳолат, аҳвол

суръат – тезӣ ё сустӣ, тарзи ҳаракат, ҳаракат

мутафаккир – фикркунанда, донишманд



1. Комрон бо кадом хислатҳояш фарқ мекард?
2. Чаро ҳамсинфон ўро «мутафаккир» мегуфтанд?
3. Пеш аз иштирок кардан дар мусобиқа Комрон чӣ фикрҳо мекард?



1. Чор ҷумлаи аввали матнро бори дигар беғалат хонед ва рӯйбардор кунед.
2. Дар як канор нишастани Комронро шарҳ диҳед.

3. Матнро бори дигар хонед, аз калимаҳои **мутафаккир, шаст, суръат, бовар, азм** истифода карда ҷумлаҳо тартиб диҳед.

4. Дар хона дар бораи навъи варзиши дӯстдоштаатон расмҳо ёбед.



1. Ин калимаҳоро беғалат талаффуз карда, муқоиса кунед ва фарқи маънои онҳоро гӯед.

баъд - бад

суръат - сурат

таъна - тана

аъзо - азо

2. Бо калимаҳои **таъна, тана** ва **аъзо, азо** ҷумла нависед.



Ба ҳар ҳарфи калимаи **Комрон** номи одамонро ёфта, нависед.

Комил, Каромат,

О...

М...

Р...

О...

Н...

ДАРСҲОИ 43-44



Мазмуни қисми аввали ҳикояро ба хотир биёред ва баён кунед.



(давоми ҳикоя)

Вақти ба масофаи шаст метр давидан расид. Омӯзгор ба тарафи Комрон равона шуд. Комрон дар дил азм кард, ки агар омӯзгор иштироки ӯро дар мусобиқаи давидан талаб кунад, не намегӯяд, розӣ мешавад.

Ҳамин тавр ҳам шуд. Омӯзгор гуфт:

– Комрон, агар имрӯз дар мусобиқаи давидан иштирок кунӣ, ғолиб мешавӣ. Ман ба ту бовар дорам...

Мусобиқаи давидан ба масофаи шаст метр шурӯъ шуд. Бо амру ҳуштаки довар 12 нафар беҳтарин давандаҳо аз синфҳои 2 ва 3 якбора ба дав сар карданд. Комрон ҳам дар қатори онҳо медавид. Дар чанд метри аввал дили Комронро ваҳм зер кард, ки аз ҳама дер ба марра мерасад ва пеши ҳамсинфону омӯзгори меҳрубонаш шарманда мешавад. Вай медавид ва фикрҳои гуногун дар сараш давр мезаданд. Ҳамин лаҳза сухани омӯзгор «Ман ба ту бовар дорам» ба ёдаш омад. Тамоми вучудааш такон хӯрд ва суръати давиданро ду баробар тезонд. Аҷабо, яке паси ҳам дави ҳаммусобиқаҳо гӯё суст мешуданд, Комрон ҳамоно башаст медавиду медавид...

Дар ин мусобиқа Комрон фақат аз бачаи давандтарини синфи сеюм як сония дертар ба марра расид... Шодии ҳамсинфон, дӯстонаш аз синфҳои дигар, хурсандии омӯзгори меҳрубони Комрон ҳадду канор надошт. Комрон бошад, ба худ бовар кард ва дар дил азм намуд, ки боз ҳам хубтар машқ мекунад, ба мусобиқа тайёр мешавад ва ғалаба мекунад...

Файзулло Шарифзода

азм – қасд, ирода, ният, майл ва хоҳиши ҷиддӣ

амр – фармон, супориш, дастур

такон – таъсир, ҳаракат, ларза



1. Омӯзгор ба тарафи кӣ равон шуд?
2. Барои чӣ омӯзгор “Ман ба ту бовар дорам” гуфт?
3. Бо амри довар бачаҳо чӣ кор карданд?
4. Комрон дар бораи чӣ фикр мекард?
5. Сухани кӣ ба хотираш расид?

6. Аз ғалабаи Комрон киҳо хурсанд шуданд?
7. Оё шумо ҳам мисли Комрон дар ягон навъи варзиш иштирок мекунед?
8. Дар бораи ғалабаи Комрон фикратонро бо 2-3 ҷумла нависед.



1. Калимаҳои ҳарфҳои такрордоштаро аз матн ёфта, нависед.
2. Аз матн рақамҳоро ёфта бо ҳарф нависед.
3. Калимаҳои муқобилмаъноии **меҳрубон, беҳтарин, шодиро** ёбед.



1. Варзиш барои чӣ лозим аст?
2. Шумо ба варзиш дар кучо машғул мешавед?
3. Шумо дар кадом навъи варзиш иштирок карда метавонед?



1. Дар бораи варзиши дӯстдоштаатон 2-3 ҷумла нависед.
2. Дар бораи «Речаи рӯзатон» суҳбат кунед.
3. Ин ҷумлаҳоро нависед ва фарқи маънои калимаи **шаст-**ро шарҳ диҳед.



Комрон башаст давид.
Мусобиқаи давидан ба шаст метр буд.
Комрон бо шаст моҳӣ гирифт.

ДАРСҲОИ 45-46



Суҳбат дар бораи китобҳои хониши берун аз синф.



МАНЗАРА

... Рӯзҳои тобистон бошад ҳам, ҳавои кӯҳсор монанди айёми баҳор муътадил ва форам буд. Кабкҳои дарӣ гоҳо дар теппа ва гоҳо дар камар сайругашт мекарданд. Мурғони

хушилхон дар шохи дарахтон нағмасарой доштанд. Оби софи қўйчаҳо, ки аз фарози кўҳ ба нишеб мефуромаданд, бо шилдир-шилдири худ бо мурғони хушхон ҳамовозӣ мекарданд.



Гўсфандон дар хоби ноз, бузғолагон дар давутоз, чўпон-бачагон дар давидан, оҳубаррагон дар рамидан, хулоса, ҳар кас ва ҳар чизи табиат дар олами худ хурсанду шодмон буд.

Садриддин Айни

айём – замон, вақт
фароз – баландӣ, боло
кабки дарӣ – навъе аз кабки кўҳӣ
хушилхон – мурғони хушовоз, хушхон
чаҳонтоб – равшанкунандаи дунё
рамидан – тарсидан



1. Айёми тобистон ҳавои кӯҳсор чӣ гуна буд?
2. Мурғони хушилхон чӣ кор мекарданд?
3. Шилдир-шилдири обҳо бо чиҳо ҳамовоз буданд?
4. Чаро ҳавои кӯҳсор фораи буд?

Намуна: Ҷавоби саволи охир: гӯсфандон, бузғолагон, чӯпонбачагон, оҳубаррагон, ҳар кас ва ҳар чиз дар олами худ хурсанд буд.



Аз ибораҳои зерин ҷумла созад. Нақшаи яке аз ҷумлаҳои сохтаатонро кашед.

оби соф, ҳавои кӯҳсор, мурғони хушилхон, кабкҳои дарӣ

Намуна: Офтоби ҷаҳонтоб баромад.



Ба саволҳои зерин ҷавоб гӯед:

1. Чӣ кӯҳу биёбонро равшан мекард?
2. Чаро ҳавои кӯҳсор фораи буд?
3. Чиҳо дар табиат хурсанду шодмон буданд?



Калимаҳои дилхоҳатонро аз рӯи намуна ба ҳиҷоҳо ҷудо кунед.

Намуна: чӯ - пон - ба - ҷа - гон.



1. Чаро ин калима аз панҷ ҳиҷо иборат аст?
2. Аз ҳарфҳои калимаи **чӯпонбачагон** калимаҳои нав созад.

Намуна: чӯпонбачагон - ба, чӯб,



ИМЛО: Худамро месанҷам. Пеш аз навиштан ба хотир биёред, ки аввали ҷумла бо чӣ гуна ҳарф навишта мешавад, дар охири он чӣ гуна аломат мегузорем.

Фарзандонро аз хурдӣ ба нигоҳубини ҳайвонҳо одат кунед, дар дили бачаҳо раҳму шафқат меафзояд.



Дар хона бо ин ибораҳо ҷумла созед, яке аз ҷумлаҳои сохта-
атонро таҳлил кунед:

Ҳавои кӯҳсор, мурғони хушилхон, кабкҳои дарӣ.

Намуна: Оби софи ҷӯйчаҳо ҷорӣ мешуд.

Чӣ? – об.

Чӣ кор мекард? – ҷорӣ мешуд.

ДАРСҲОИ 47-48



Сухбат дар бораи ҳайвонҳои ваҳшӣ. Хирс ҳайвони ваҳшӣ
аст.

Саг-чӣ? Сагу хирс ҳар ду чистанд?



ЗАХМИ ЗАБОН

...Одам боре хирсро ба меҳмонӣ даъват кард. Вақти
рафтани хирс одам хирсро бародарвор ба оғӯш кашида,
бӯсид. Ин ҳолро дида зани ӯ рӯй турш кард ва ба замин туф
карда, ба шавҳараш гуфт:

– Ин меҳмони бадбӯйро
чӣ хел бӯсида тавонистӣ?

Хирс рафт. Чанде пас
одам ба хабар-гирии ӯ рафт
ва бо мақсади он ки дар
бозгашт ҳезум орад,
табарашро ҳамроҳи худ
гирифт.

Хирс дӯсташро бо чеҳ-
раи кушод истиқбол кард.
Ҳангоми бозгаштани мард
хирс аз ӯ чунин хоҳиш кард:



- Дӯстам, илтимос, ба сарам бо табарат якто зан.
- Чаро бегуноҳ туро занам? – ҳайрон шуд мард.
- Сабабашро баъд мефаҳмӣ, илтиҷо мекунам.

Мард розӣ нашуд. Хирс ўро ба ҷону ҳолаш намонда, зорию тавалло мекард, ки занад.

Ниҳоят мард бо табар ба сари Хирс оҳиста зад. Хирс маҷрӯҳ шуд ва чизе нагуфта, ба ҷангал даромада рафт. Мард ба хонааш баргашт.

Аз байн хеле вақт гузашт. Рӯзе марду хирс боз вохӯрданд. Ҷароҳати сари хирс тамоман шифо ёфта, асли қадима барин шуда буд.

– Дидӣ, дӯстам, – гуфт хирс ба мард, – захми табаре, ки ту ба сарам задӣ, кайҳо шифо ёфт, аммо ҷароҳати дилам, ки аз теги забони занат пайдо шудааст, ҳанӯз боқист.

Забон ширинтар аз шаҳду шакар бошад,
Забон аз захири қотил ҳам батар бошад.



1. Аввали ҳикояро пурра намоед: Чаро одам хирсро ба меҳмонӣ даъват кард?
2. Одам баъди зиёфат хирсро чӣ кор кард?
3. Зани ҳезумкаш чаро рӯяшро турш кард?
4. Мард бори дигар ба куҷо рафт ва бо чӣ вохӯрд?
5. Хирс аз ин мард чӣ хоҳиш кард?
6. Захми забон тез аст ё захми табар?
7. Байтро нависед, аз ёд кунед.



1. Мазмуни ҳикояро мувофиқи нақшаи зерин нақл кунед.
 - Дӯстии одаму хирс.
 - Хирс дар меҳмонию одам.
 - Вақти гусели меҳмон зан чӣ гуфт?

• Хоҳиши хирс.

• Заҳми забон.



2. Ду ҷумлаи охири матнро нависед ва ба аломатҳои китобат эътибор диҳед.



1. Ин калимаҳои матн ба кадом саволҳо ҷавоб мешаванд?
калон, турш, бадбӯй, гарм,
Намуна: Чӣ хел? – бадбӯй.

Ин калимаҳо-чӣ?

бӯсид, гирифт, зад, рафт, баргашт, вохӯрданд.

Намуна: Чӣ кор кард? – баргашт.

2. Кадом калимаҳои матн ба ин саволҳо ҷавоб мешаванд?
Кӣ?, Чӣ?, Чӣ хел?, Чӣ гуна?, Чӣ кор кард?, Чӣ шуд?

Намуна: Кӣ? – одам, Чӣ? – хирс, Чӣ кор кард? – зад.

3. Дар ҷумлаи якуми матн сухан дар бораи **Кӣ?** ва **Чӣ?** меравад? Ҷумла аз чанд калима иборат аст?

ДАРСҲОИ 49-50



Суҳбат дар бораи парандаҳои хушхон.

ТАДБИРИ КАБК



Баҳор. Дашту даман пур аз гулҳои наврӯзӣ, лолаю савсан, сиёҳгӯш. Аз ҳар тараф хониши кабк, овози чириқ-чириқи гунҷишкон ба гӯш мерасад. Офтоб саховатмандона нурафшонӣ мекунад. Орзу мекунад, соате дар зери шуоҳои тиллоранги он ба рӯйи сабза дароз кашида, ғел занед. Насими фораи бӯйи муаттарро ба машоми кас мерасонад.

Ману духтарчаам – Мунаввара соатеро дар саҳро ба гулчинӣ гузарондем. Баногоҳ чашми Мунаввара ба парандача-

ҳои хокистарранге афтод, ки онҳо бештар ба гунҷишк монандӣ доштанд. Мунаввара гулҳоро ба замин партофта, аз пушти парандагон давид. Онҳо ҳанӯз парида наметавонистанд, тез-тез по монда ба ин сӯю он сӯ медаванд.



Мунаввара чӯҷаеро дошта гирифт. Дар ҳамин вақт дид, ки модари онҳо ғалтону хезон рафта истодааст. Духтарам чӯҷаро сар доду кабкро доштани шуд. Кабк бошад, аввал оҳиста, баъд тез-тез по монда, ба ақибаш нигоҳ кардан гирифт: чӯҷаҳо кайҳо дар таги буттаҳо пинҳон шуда буданд. Ногоҳ кабк ба ҳаво парвоз карду зуд аз назар ғойб шуд.

Мунаввара ноумед шуда гиря кард.

– Чаро чӯҷаро сар додӣ? – пурсидам аз ӯ.

– Ман... ман... калонашро доштани будам, – гуфт Мунаввара маъюсона.

машом – димоғ
шуоъ – нури офтоб
муаттар – хушбӯ
маъюсона – ғамгинона



1. Кадом фасли сол буд?

2. Мунаввара бо падараш дар сахро бо чӣ кор машғул буданд?

3. Мунаввара ногоҳ чиро дид ва чӣ кор кард?
4. Чаро кабк худро ланг нишон дод?
5. Мунаввара чаро гулҳои чидашро ба замин партофт?
6. Барои чӣ Мунаввара ноумед шуда гиря кард?



1. Мазмуни ҳикояро баён кунед.
2. Матро ба қисмҳои ҷудо карда, суҳбат кунед.
3. Аз матн аломату нишонаҳои фасли баҳорро нависед. Баҳор аз кадом моҳҳо иборат аст? Зимистон-чӣ? Зимистон фасли сол аст. Баҳор-чӣ? Боз кадом фаслҳои солро медонед? Онҳо бо кадом аломату хусусиятҳо фарқ мекунад?



4. Калимаҳои ҳаммаъноро нависед:
хушнамуд – зебо, хубрӯ, базеб.
марғзор – алафзор, сабззор.
5. Ба ин ибораҳо саволҳои мувофиқ гузоред. Гӯед, ки аломати ашё ба худӣ ашё ба воситаи чӣ алоқаманд шудааст?
офтоби нурафшон, шуоҳои тиллоранг, насими форам, бӯии муаттар, парандачаҳои хокистарранг.
Намуна: офтоб (Чӣ?), нурафшон (Чӣ хел?), -и – бандаки изофӣ.
6. Кадоме аз ин калимаҳо ба саволҳои **Кӣ?**, **Чӣ?**, **Чӣ хел?**, **Чӣ кор мекунад?** ҷавоб мешаванд?
Мунаввара, кабк, баҳор, лола, сабза, офтоб, медавиданд, мерасад, мебарояд, мечӯяд, форам, хокистарранг, кабуд, гарм.
Намуна: Кӣ? – Мунаввара; Чӣ? – лола; Чӣ кор мекунад? – мечинад; Чӣ хел? – форам.
7. Аз ҳарфҳои калимаи **саховат** калимаҳои нав созед.
Намуна: саховат – саҳт.



Одаи бо җираф, ақл, за-
бони ширин ва раҳму
шафқати худ обҷуно эв-
тибор пайдо мекунад. За-
бон ало-матти ақлу җираф,
ниятҳои неку бади одаи
аст. Барои ҳамаи модар
вақти суҳан кардан эҳ-
тиёт мешавен.

ДАРСҲОИ 51-52



1. Суҳбат дар бораи дӯстӣ.
2. Дар бораи дӯстӣ фикратонро гӯед.

ДҶҶҶ (афсона)



Оҳуе дар баландии хушобу ҳаво ва сералаф мечарид.
Чашми вай ба гунҷишке, ки ҳар сӯ меҷаҳид, афтод. Оҳу
ба вай нигоҳ карда гуфт:

- Чӣ ин қадар ҷастухез дорӣ, магар ба саёҳат омадӣ?
- Не, ман ба назди ту омадам, меҳоҳам бо ту ошно ша-
вам, – ҷавоб дод гунҷишк. – Парво нақун, аз дасти ман
бисёр корҳои хуб меояд. Худат дида, баъд қоил мешавӣ.

Оҳу ин гуфтаҳои гунчишкро қабул кард. Онҳо аз ҳамон рӯз дӯстона зиндагӣ мекарданд. Баъдтар бо онҳо муш ошно шуд.

Рӯзе оҳу аз рафиқонаш ҷудо шуда, ногоҳ ба доми сайёд афтод. Сайёд хост, ки оҳуро зинда ба хонааш барад. Бинобар ин онро ба дарахт сахт баста, худаш ба лаби ҷӯй рафт.



Гунчишк ба ҷустуҷӯи оҳу баромада дид, ки онро дар як дарахт сахт баста мондаанд. Вай зуд ба назди муш рафт, воқеаро баён кард.

Ҳар дуяшон ба назди оҳу омаданд. Муш бо дандончаҳои тезаш бандро зуд бурид.

Оҳу аз банд озод шуда, бо дӯстони хурдтараки бовафои худ ба даштҳои дилкушо баромада рафт.

сайёд – шикорчӣ
дом – банд, ресмон
дилкушо – дилкаш



1. Оҳу чиро дид?
2. Гунчишк ба оҳу чӣ гуфт?
3. Оҳу ва гунчишк боз бо чӣ дӯст шуданд?
4. Сайёд оҳуро ба дом афтонда чӣ кор кард?
5. Дӯстон оҳуро аз банд чӣ тавр озод карданд?



1. Ҳангоми баёни мазмуни матн ба оҳанги ҷумлаҳо диққат диҳед.

2. Сархати 2-3-юми матнро нависед, тарзи гузоштани аломати саволро омӯzed.

3. Аз матн калимаҳоро ёbed, ки ба саволҳои **Чӣ хел?**, **Чӣ гуна?** ҷавоб мешаванд.

Намуна: Чӣ хел? – хушобу ҳаво, сералаф.

4. Ҷумлаи зеринро таҳлил кунед, гӯед, ки дар он сухан дар бораи чӣ меравад.

Оҳу аз доми сайёд озод шуд.

Чӣ? – оҳу; Чӣ шуд? – озод шуд.



5. Калимаҳоро нависед:

сайёд, дӯстон, ҷустуҷӯ, сералаф, саёҳат, баъд.

6. Хаёлан расм кашед.



Ба саволҳо ҷавоб нависед:

1. Чашми чӣ ба гунҷишк афтод?

2. Ё ба гунҷишк чӣ савол дод?

3. Гунҷишк чӣ ҷавоб дод?

4. Оҳу ба доми кӣ афтод?

5. Дӯстон чӣ тадбир ҷустанд?

ДАРСҲОИ 53-54



Пандҳои дар ин китоб омадаи Саъдии Шерозиро ба хотир биёред.



ДОНИШМАНДИ ҶАҲОНГАРД

Ё марде буд, ки дар як ҷо нишаста наметавонист. Аз сармою гармии табиат парвоя надошт. Ин мардро имрӯз дар ин деҳа бинанд, пагоҳ дар деҳаи дигар медиданд. Ё гӯё шабу рӯз дар сафар буд. Вай овози баланд, вале форами гӯшнавоз дошт. Суханонаш хеле ширин ва пурмазмун

буданд. Вай ба одамон мегуфт, ки якдигарро озор надиҳанд. Ба якдигар некӣ кунанд. Рафиқ ва дӯст бошанд.

Суханони вай одамро ба роҳи рост равона менамуданд. Ҳар касе, ки суханони ӯро як бор шунид, орзу мекард, ки бори дигар шунавад. Олимону шоирон аз суҳбати ӯ баҳраманд буданд.

Ҳамин тавр, ин донишманд ҷаҳонгардӣ мекард. Оламу одам медид. Таҷрибаи рӯзгор ва илму дониш ҷамъ мекард.

Ин марди ҷаҳонгард шоир ва нависандаи бузург шайх Муслиҳиддин Саъдии Шерозӣ буд.

Ақидаҳои инсонпарастонаи Саъдиरो одамони тамоми олам писандидаанд.



1. Кӣ шабу рӯз дар сафар буд?
2. Вай ба одамон чӣ мегуфт?
3. Чаро одамон орзу мекарданд, ки ӯро боз бинанд?
4. Ӯ чаро ҷаҳонгардӣ мекард?
5. Ин донишманд кӣ будааст?



Ба калима ва ибораҳо саволҳо гузored:
овози баланд, фoрам, зебо, пурмазмун, роҳи рост, нависандаи бузург.

Намуна: Чӣ? – овоз; Чӣ хел? – баланд, фoрам.



1. Калимаҳои ҳарфи **ӯ, ю, ё, й, ъ**-дорро нависед.
2. Сархати дуҷумро рӯбардор кунед. Гӯед, ки он аз чанд ҷумла иборат аст.
3. Ҳиссаи калимаи **нависанда**-ро ба сатри дигар гузаронед.



Дар катакҳо ҳарфҳои тарзе гузored, ки калима аз чапу рост як хел хонда шавад.



Калимаҳоро ба сутуни мувофиқ нависед.

Инсон, осмон, кӯҳ, гарм, шифобахш, зебо, рафтам, дидам, баромадам, чашма, нишастам, санг, баланд, форам, боғ, соф, давид.

Номи ашё	Аломати ашё	Ҳаракати ашё

ДАРСҲОИ 55-56



Дар бораи бойигариҳои Тоҷикистон суҳбат кунед.
Табиати ватани мо – Тоҷикистон зебо ва дилрабо.



ЛАЪЛИ БАДАХШОНИ МАН

Лаъли Бадахшон ҳамчун яке аз зеботарин сангҳои қиматбаҳо дар тамоми дунё машҳур аст. Захираи лаъл дар кӯҳи Лаъл ва Сумчин, дараҳои Ғорон ва Ямчини Помир хеле зиёд аст.

Лочвард ҳам аз ҷумлаи сангҳои ороишии хеле зебо ба ҳисоб меравад. Лочвард ранги осмонӣ дорад. Вай аз ҷиҳати коркард ва сайқалдиҳӣ осон ва бо тобишу ҷилои дилпазираш дар ҷаҳон ҳамто надорад.

Мувофиқи маълумоти сарчашмаҳои бостонӣ дар гузашта лочварди Бадахшон ба воситаи роҳҳои корвонгузар

ба Эрон, Ҳиндустон, Бобулистон, Чин ва дигар мамлакатҳо бурда мешуд. Масалан, дохили калисои ҷомеи Исҳоқ дар шаҳри Петербург бо ҳафтоду ҳашт пуд лочварди Бадахшон ороиш ёфтааст.

Ҳоло дар наздикии шаҳри Хоруғ, дар деҳаи Поршнев корхонаи коркарди сангҳои қиматбаҳо фаъолият дорад.

Лаъл ва лочварди Бадахшон бойигариҳои зеризаминии арзишманди Тоҷикистон ба шумор мераванд.

Ангуштарин агарчи Бадахшонзамин бувад,
Аз ростӣ, ҷойи тамошост кӯҳи Лаъл.

Нодир Шанбезода

бостонӣ – қадима, куҳан
ҳамто – монанд, мисл



1. Бадахшон бо кадом сангҳои қиматбаҳояш машҳур аст?
2. Захираи лаъл дар қучоҳо мавҷуд аст?
3. Лочвард чӣ хел санг аст?
4. Лочварди Бадахшон ба кадом мамлакатҳо бурда мешуд?
5. Кадом калисо бо лаъли Бадахшон ороиш ёфтааст?
6. Ин калисо дар кадом шаҳр воқеъ аст?
7. Корхонаи коркарди ин сангҳои қиматбаҳо дар кадом деҳа ҷойгир аст.



1. Аз матн калимаҳои бо ҳарфи калон навишташударо ёфта нависед.
2. Калимаи Ҳиндустонро ба ҳиҷоҳо ҷудо кунед.
3. Бо ибораи **ранги осмонӣ** ҷумла нависед.



1. Чаро калимаи **Бадахшон, Зарафшон, Сумчин, Ғорон, Ҳиндустон, Бобулистон, Чин, Ироқ, Петербург, Хоруғ, Поршнев, Ҳисор, Ғарм, Ғонҷӣ** бо ҳарфи калон навишта шудаанд?

2. Кадом шахрҳои Тоҷикистонро медонед?

Аз рӯи рақамҳо ҳарфҳоро ҷо ба ҷо гузошта, номи ашё, вилояту мамлакатҳоро ёбед.

4	7	5	1	6	3	2	8
А	Х	Б	А	Ш	Д	О	Н

2	8	6	3	4	7	9	5	1
И	О	С	Н	Д	Т	Н	У	Ҳ

5	2	6	1	4	7	3
А	О	Р	Л	В	Д	Ҷ

ДАРСҲОИ 57-58



1. Матро хонед ва мазмунашро ҳикоя кунед.
2. Шумо дар хонаатон компютер доред?
3. Бо компютер кор карданро ёд гиред.
4. Бо компютер чӣ корҳо карда метавонед?



КОМПЮТЕР ВА ҲОИДАИ ОН

Инсон дар ҳамаи замонҳо ба ҳисобу шумурдан машғул буд. Тарзҳои одитарини шумурдан бо ёрии ангуштон, ҷӯбчаҳо, сангчаҳо ва дигар чизҳо анҷом дода мешуд. Бо сабаби торафт мураккаб шудани ҳисобу китоб барои одамон асбобҳои ҳисоббарорӣ зарур шуданд.

Зарурат инсонро ба ҷустуҷӯ, кашфиёт ва ихтироъ водор мекунад. Бо ин сабаб аввалин мошинаҳои ҳисоббарорро олимони дар асрҳои ҳадаҳу ҳадаҳ ихтироъ

карданд. Компютери ҳисоббарори нахустин дар нимаи ду-
юми асри бист дар Иёлотии Муттаҳидаи Амрико сохта шуд.
Дарозии ин компютер зиёда аз сӣ метр, вазнаш ба сӣ тонна
мерасид.

Ҳоло навъҳои гуногуни компютерҳо сохта мешаванд,
ки ҳаҷман хеле хурд ва сабуканд. На фақат кори ҳисобу
китоб, балки навиштани асарҳои илмӣ, бадеӣ, китобҳои
дарсӣ, коргузориҳои идораҳои давлатӣ, таъбу нашр ва бисёр
корҳои дигар осонтар гардидааст. Бинобар ин омӯхтани ис-
тифодаи карда тавонишани компютер ва техникаи ҳозирза-
мони иттилоотӣ барои мо бисёр муҳим аст.

ихтироъ — кашф кардан, чизи навро сохтан, эҷод
эҳтиёҷ — зарурат, лозим будани чизе
судманд — ғоидаовар



Аз ин луғатҳо истифодаи карда ҷумлаҳо тартиб диҳед.

1. Шаклҳои одитарини шумурдан кадомҳоянд?
2. Барои чӣ одамон ба асбобҳои ҳисоббарор эҳтиёҷманд шу-
данд?
3. Дар нимаи асри бист олимони барои осон кардани ҳисобу
китоб чиро ихтироъ карданд?
4. Бо ёрии компютер кадом корҳо осон мешаванд?



1. Ҳаҷм ва вазни компю-
терҳои аввалин ва ҳози-
разамонро муқоиса ку-
нед (аз рӯйи расмҳо).



2. Иёлотии Муттаҳидаи Амрико аз харита ёбед (бо ёрии
омӯзгор).



1. Ҷумлаи аввали сархати дуҷум ва ҷумлаи охири матро рӯйбардор кунед.

2. Ба матн таъҷа карда дар бораи компютер бо ду-се ҷумла фикратонро нависед. **Калимаҳо барои истифода:** ангуштон, олимон, хурд, компютер.

ДАРҶИ 59-60



Суҳбат дар бораи дӯстӣ ва аҳаммияти он дар зиндагӣ.



Дӯстӣ

Халқи мо аз замонҳои хеле қадим дӯстиро меписандад, душманиро бад мебинад. Аз нигоҳи Фирдавсии бузургвор бо одаме дӯстӣ бояд кард, ки дар рӯзҳои душвор дастгири ёвари кас бошад:

Ҳамон дӯстӣ бо касе кун баланд,
Ки бошад ба сахтӣ туро ёрманд.

Дӯсти ҳақиқӣ он аст, ки барои дӯсташ чизеро дарег намедорад ва барояш ягон бадиро раво намебинад.

Хирадмандон шахсеро, ки аз илму дониш дур бошад, лоиқи дӯстӣ намендонанд ва ҳатто душмани доноро аз дӯсти нодон хубтар мешуморанд:

Дӯстӣ бо мардуми доно накуст,
Душмани доно беҳ аз нодони дӯст.

Саъдии Шерозӣ

ёвар – ёрирасон
сахтӣ – мушкилӣ, душворӣ



1. Фирдавсӣ дар бораи дӯстӣ чӣ гуфтааст?
2. Дӯст бояд чӣ гуна бошад?
3. Бо чӣ гуна одам дӯстӣ набояд кард?



1. Мазмуни матнро нақл кунед
2. Ҳаммаънои калимаҳои **дӯст, нодон, хоксор, душман, душвор, баландро** ёбед.
3. Сархати дуҷумлаи матнро нависед. Гӯед, ки шумо чанд ҷумла навиштед? Дар ҷумлаи якум сухан дар бораи чӣ меравад? Дар ҷумлаи дуюм-чӣ?...
Намуна: дӯст – рафиқ...
4. Шеърро аз ёд кунед.



Аз ҳарфҳои калимаи **бародарон** истифода карда 5-6 калимаи дигар созед.

Намуна: бародарон – анор, борон, ...



Мӯрча ҷонвари хурда-
как аст. Вай ҳеҷ меҳнат-
дӯст мебошад. Мӯрча ҷон-
вари беғор ва боғайрат
аст. Мӯрчаҳо ҷурӯғ-ҷурӯғ
зиндагӣ мекунанд. Дар
зиндагӣ мӯрчагон тарти-
би қатъӣ доранд.




Аз расми устод Айни истифода карда, дар бораи ӯ суҳбат кунед.



ОЛИМ ВА НАВИСАНДАИ БУЗУРГ

Устод Садриддин Айни олим ва нависандаи бузурги халқи тоҷик аст. Падараш, ки шахси босавод буд, насиҳат мекард, ки писараш хонад. Баъди вафоти падар ба сари Садриддини хурдсол душвориҳои зиёд омаданд. Вале ӯ хонданро тарк накард, зеро ба хондан шавқи беандоза дошт. Барои таҳсили илм ба шаҳри Бухоро омад. Дар ин ҷо барои бачаи камбағал илму дониш омӯхтан душвор буд. Ӯ дарс меҳонд, дар як вақт ҷомашӯӣ ва ошпазӣ мекард. Вай вақти холиашро барои китобхонӣ истифода мебард. Кӯшишу меҳнати ӯ беҳуда нарафт. Дар 18-солагӣ ба шеъргӯӣ пардохт. Дар байни аҳли илму адаби Бухоро ном баровард.



Устод Айни саргузаштҳои айёми бачагашро дар китоби «Мақтаби куҳна» ҳикоят кардааст.



1. Садриддин Айни душвориҳои ба сараш омадаро чӣ ҳел бартараф кард?
2. Ҳангоми таҳсили илм дар Бухоро ӯ чӣ гуна корхоро иҷро мекард?
3. Кӯшиш ва меҳнати ӯ чӣ натиҷа дод?



- Ба саволҳо бо 1-2 калима ҷавоб нависед.
1. Падар ба Садриддин чӣ насиҳат кард?
 2. Вай барои таҳсил ба куҷо омад?

3. Ў дарс меҳонд, боз чӣ кор мекард?
4. Дар чандсолагӣ ба шеърғӯйӣ сар кард?
5. Айнӣ айёми бачагиашро дар кадом асараш баён мекунад?



Матнро бори дигар хонед, калима ва ибораҳоро, ки ба саволҳои **Кӣ?**, **Кӣҳо?**, **Чӣ хел?**, **Чӣ кор мекунад?**, **Чӣ шуд?** ҷавоб мешаванд, муайян кунед.

Намуна: Кӣ? – Айнӣ, ...
 Чӣ хел? – вазнин, ...
 Чӣ кор мекунад? – меоварад, ...

Олим бошӣ – такрор кун,
 Деҳқон бошӣ – шудгор кун.

1. Дуруст навиштан ва талаффуз кардани калимаҳоро машқ кунед:

Садриддин, Айнӣ, ҷомашӯйӣ, ошпазӣ.

2. Зарбулмасалро хонед, маънои онро шарҳ диҳед.

ДАРСҲОИ 63-64



Суҳбат дар бораи ростӣ ва дурӯғгӯйӣ.



РОСТӢ

Ростиву росткорӣ аз муҳимтарин хислатҳои инсон буда, одамо хушбахт ва сарбаланд мегардонад.

Аз ростӣ ба касе зарар намерасад. Ростӣ ба ҳама хубӣ меорад. Кажрафторӣ зараровар аст. Бузургони халқи тоҷик ростиро аз хислатҳои хуби инсон шумурдаанд. Ҷомии бузургвор гуфтааст:

Рост ҷӯ, рост нигар, рост бубин,
 Рост гӯ, рост шунав, рост нишин.

Падар дафтар ва рӯзномаи писарашро тафтиш кард.
Маълум шуд, ки писар имрӯз дар мактаб дарс нахондааст.

Пурсид:

– Писарам, магар имрӯз ба мактаб нарафта будӣ?

– Рафтам, вале омӯзгор бемор шудаанд, дарс нашуд.

Ҳамин вақт занги телефон баланд шуд. Падар гӯшагро гирифт. Омӯзгор занг мезад. Вай пурсид:

– Магар Сӯҳробҷон бемор шуда буд, ки имрӯз ба мактаб наомад?

Писар сархам буд...

Ба гетӣ беҳ аз ростӣ пеша нест,
Зи кажӣ батар ҳеҷ андеша нест.

асно – лаҳза, вақт
гетӣ – дунё, ҷаҳон, олам
кажӣ – қачӣ, дурӯғ



1. Чӣ сабабгори хушбахтии инсон аст?
2. Ростӣ ба одам чӣ меорад?
3. Кажрафторӣ ба зарари кист?
4. Шумо бо талабагони дурӯғгӯ чӣ хел муомила мекунед?



1. Матнро хонед. Дар бораи ростгӯӣ ва дурӯғгӯӣ фикратонро гӯед.
2. Байти аввалро ба дафтар навишта ва аз ёд кунед.
3. Дар ду сутун зери калимаҳои **ростӣ** ва **дурӯғ** фоида ва зарари онҳоро нависед.

Намуна: ростӣ – хушбахтӣ, ...
 дурӯғ – шармандагӣ, ...

4. Кадом хислатҳои инсон хубанд, кадомаш бад? Дар ду сутун нависед.
5. Бо ибораҳои **хислати хуб**, **рафтори хуб**, **хониши аъло**, **сухани рост** ҷумлаҳо тартиб диҳед.

6. Нақшҳои падар, омӯзгор ва писарро аз матн пайдо кунед ва намоиш диҳед.

7. **Ростӣ шамъи дили пок аст.** Нависед ва аз ёд кунед.



Аввал ҳарфҳоро аз боло ба поён хонед, баъд чанд ноҳияи Ватанамонро номбар кунед, ки бо ҳамин ҳарфҳо сар шаванд. Нависед ва савол гузоред:

Ҳ – ...

И – ...

С – ...

О – ...

Р – ...

ДАРСҲОИ 65-66



Латифаҳоеро, ки медонед, ба хотир оред.

Латифаро хонед, мазмунашро нақл кунед.



ЛАТИФА

Афандӣ як ғоз дошт. Онро кушта, пухта, ба подшоҳ пешкаш кардани ғоз шуд. Азбаски худааш гурусна буд, дар роҳ як пойи ғозро хӯрд ва ғози якпояро бурда, пеши подшоҳ, рӯи дастурхон гузошт.

Подшоҳ ғози пухтаро дида, пурсид:

— Афандӣ, як пойи дигари ғоз чӣ шуд?

Афандӣ зуд ҷавоб ёфта натавониста, ба ҳар тараф нигоҳ карду чашмаш ба ғозҳои подшоҳ афтод, ки дар лаби сарҳавз якпоя истодаанд. Аз ин ҳолат истифода карда гуфт:

— Имсол ҳамаи ғозҳо аз тухм якпоя баромадаанд, намебинед, ки ғозҳои Шумо низ ҳама якпояанд....

Подшоҳ ба хизматгори худ амр дод, ки ҷӯбдашро ба тарафи ғозҳо ҳаво диҳад. Хизматгор ҷӯбдашро ҳамин, ки



ҳаво дод, ғозҳо якбора рамида,
дупоя гурехтанд. Подшоҳ инро
ба Афандӣ нишон дода гуфт:

– Чаро дурӯғ мегӯӣ,
Афандӣ? Дида истодаӣ, ки ғоз-
ҳои мо дупояанд.

Афандӣ фавран ҷавоб гар-
донд:

– Агар он чӯбдаст ба сари Шумо ҳам меомад, шумо низ
чорпо шуда мегурехтед!

рамида – тарсида, ҳаросида



1. Ба ҳозирҷавобии Афандӣ Шумо чӣ баҳо медиҳед?
2. Мисли Афандӣ одамони ҳазлқашро медонед?
3. Афандӣ чӣ гуна одам аст?



Сархати аввали матнро нависед, ба калимаҳо саволҳои
мувофиқ гузоред.



1. Хонед. Ин пандро аз ёд кунед.
Биёед, эй рафиқон, дарс хонем,
Ба бекорию нодонӣ намонем.
Ба олам ҳар касе бекор гардад,
Ба чашми аҳли олам хор гардад.

Садриддин Айни

2. Калимаҳои ҳаммаъноро нависед:

касб – ҳунар
олам – ҷаҳон
рафиқ – дӯст, бародар
хор – бадбахт, бечора
хор – хоре, ки ба по мехалад



Имлои дунафарӣ

Хонандаи 1-ум: аъло, Саъдӣ, манъ, таъин, фаъол, шуъла,
Хонандаи 2-юм: Восеъ, эълон, маъно, таъна, муъҷиза,



Кроссворд.

			Ъ	
			Ъ	
			Ъ	

1. Номи парандаи хушхон
2. Шоир чӣ менависад?
3. Амали арифметикӣ

ДАРСҲОИ 67-68



1. Матнро хонед ва мазмуни онро нақл кунед.
2. Ин ибораҳоро аз матн ёфта нависед:

харобии кишвар, бенавоии мардум, зулму бедодӣ,
ҳайвоноту наботот, табиату муҳит, Коваи оҳангар, Заҳ-
ҳоки золим.



ЗУЛМ

Дар «Шоҳнома»-и Абулқосим Фирдавсӣ зулму бедодӣ
сахт маҳкум гардидааст, ки сабаби харобии кишвар ва
бенавоии мардум гашта буд.

Зулму бедодӣ на танҳо аҳволи одамон ва ҷамъиятро
бад мекунад, балки ба олами ҳайвоноту наботот, табиату
муҳити атроф низ таъсири бад мерасонад. Бинобар ин
шоир фармудааст:

Дилу пушти бедодро бишканед,
Ҳама беҳу шохаш зи бун барканед.

бун – бех, реша

“Шоҳнома” – номи китоб

Фирдавсӣ – шоири бузурги форсу тоҷик
қазо – тақдир, қувваи ноаён, сарнавишт



1. Зулми шоҳону ҳокимон сабабгори чиҳо мегардад?
2. Зулму бедодӣ боз ба чиҳо таъсири бад мерасонад?



1. Аз қатори ин калимаҳо номи одамонро ёфта, нависед ва савол гузаред:

“Шоҳнома”, Фирдавсӣ, ҳокимон, мардум, ҳайвонот, золимон, одамон.

2. Матнро бори дигар хонед, ҳиссаи калимаҳои **кишвар**, **мардум**-ро ба сатри дигар гузаронед.

3. Бо калимаҳои **шоҳон**, **одамон**, **золимон** ҷумлаҳо тартиб диҳед.



Аз ҳарфҳои калимаи **бирҳондан** истифода карда, калимаҳои **баҳор**, **дандон**, **роҳбар**, **наҳорӣ**, **доно**-ро созед. Ин корро дар хона давом диҳед.

ДАРСҲОИ 69-70



Ба одоб ва тарзи суҳангӯӣ худатон диққат диҳед.



ОДАМРО АЗ ОДОБАШ МЕШИНОСАНД

Хислати аз ҳама хуби инсон чист? – пурсид писар.

Падар гуфт:

– Одобӣ ӯ. Чунки одамро аз одобаш мешиносанд. Баъд дӯст медоранду ҳурмат мекунанд. Дар вақти суҳбат бо дӯст ва рафиқ ибораю ифодаҳои **суханони бемаънӣ**, **сухани намешудагӣ**, **ҳамин ҳам кор шуд**-ро кор нафармо, ки ба онҳо саҳт мерасад.

Ҳаргиз миёни сухани ҳамсухбататро набур. Гуфтаи ўро то охир гӯш кун. Агар ягон сухани ўро нафаҳмида монӣ, аввал узр хоҳ, «мебахшед, чӣ гуфтед, нафаҳмидам», гуфта, такрори он суханро илтимос кун.

Агар дар бораи воқеаи ба ту маълум ҳикоя кунад, сир бой надеҳ, сабр кун, ки суханашро тамоm кунад.

Аз паси касе ғайбат накун, ки одати бад аст. Агар донӣ, ки рафиқат кори нағз накардааст ё хислатҳои бад дорад, онро далерона, вале нарм карда ба рӯяш гӯй.

Ҳазлу шӯхӣ сухбатро гарму нарм мекунад. Аммо дар вақти ҳазл касеро наранҷон, ки оқибати хуб надорад.

Абдуллоҷон ҳамаи суханҳои падарашро гӯш карда истоду дар охир гуфт:

– Ташаккур, падар, ман ин гуфтаҳоятонро фаромӯш намекунам.

Дар сухан дурр бибоядат суфтан,
Варна гунгӣ беҳ аз сухан гуфтан.

Саъдии Шерозӣ

дурр – санги гаронбаҳо

суфтан – оро додан



1. Дар миёни дӯсту рафиқон чӣ тавр будан лозим?
2. Одатҳои бади одам кадомҳоянд?
3. Кори хубу бади рафиқро дар рӯяш чӣ хел бояд гуфт?
4. Дар ҳазлу шӯхӣ рафиқро ранҷондан чӣ оқибат дорад?



1. Ҷумлаҳои “**Ман гуфтаҳоятонро фаромӯш намекунам. Ҳазлу шӯхӣ сухбатро гарму нарм мекунад**”-ро шарҳ диҳед.

2. Ҷумлаҳои аввали ҳикояи “**Одамро аз одобаш мешиносанд**”-ро нависед. Дар ҷумла сухан дар бораи кӣ (чӣ) меравад?

3. Ҷаммаҳои калимаҳои зеринро ёбед:
рафиқ, нағз, далер, дӯст, ҳурмат, сабр
Намуна: сабр – тоқат.

4. Панди дар боло зикршударо аз ёд кунед.

Аз гурӯҳи калимаҳо садонокҳоро муайян кунед.

А) б, р, с, т

Б) ё, е, я, ю

В) о, и, у, а

Г) к, қ, г, ғ

Санавбар дарахти рӯшноидӯст аст.

Модарам маро гирифт.

Гулноз ва Шаҳноз ҳар ду дар як меҳонанд.

Кабӯтар рамзи аст.

1) сулҳ

2) синф

3) пешвоз

4) ҳамешасабзу



Ба саволҳо ҷавоб нависед:

1. Як ҳафта аз чанд рӯз иборат аст?

2. Рӯзҳои ҳафтара номбар кунед.

3. Як сол чанд фасл дорад? Фаслҳоро номбар кунед.

4. Кадом фасли сол ба шумо маъқул аст? Ҷумлаҳоро ба охир расонед ва савол гузоред. Дар ҷумла сухан дар бораи кадом фасл меравад?

Тиранмоҳ меваҳо ...

Зимистон ҳаво хунук ...

Баҳор мавсими гулу лола ...

Тобистон офтоби дурахшон ...



Одоби одам ҳусни ботини
 нии одам аст. Одами бо-
 одобо мардум дӯст ме-
 дорад ва ҳурмат меку-
 над. Одоби инсон дар раф-
 тор ва гуфтори ӯ зоҳир
 мешавад. Ҳамеша қори
 нек ва гуфтори нек кунед.

ДАРСҲОИ 71-72



Суҳбат дар бораи рафтори ҷавонон.

ОДАМ (ҲИКОЯТ)



Соати Абӯтолиб вайрон шуда буд. Ӯ барои дуруст кардани соаташ ба назди усто рафт. Усто он дам соати ҷавонро, ки дар дукон менишаст, дуруст мекард.

- Биншин! – гуфт усто ба Абӯтолиб.
 - Хайр. Дар наздат одам будааст, дафъаи дигар меоям, – гуфт Абӯтолиб.
 - Канӣ одам? Дар кучо дидӣ? – ҳайрон шуда пурсид усто.
 - Ин ҷавон – чӣ? – ҷавоб дод Абӯтолиб.
- Усто гуфт:

– Агар ин одам мебуд, ту даромадан замон салом ме-
гуфт, хеста чояшро медод.

Расул Ғамзатов

Кӯҳ бо қуллаи баландаш машҳур аст, одам бо хирадаш.

сари кӯҳ – қуллаи кӯҳ
хирад парваридан – ақл ба кор бурдан, аз рӯйи
ақл кор кардан



1. Абутолиб барои чӣ ба назди усто рафт?
2. Усто чӣ кор мекард?
3. Абутолиб ба усто чӣ гуфт?
4. Усто чӣ ҷавоб дод?
5. Муҳокима: Оё усто ҳақ аст?



1. Мазмуни ҳикояро баён кунед.
2. Се ҷумлаи сархати аввалро нависед. Нақшаи ҷумлаи якумро кашед. Дар ин ҷумла сухан дар бораи чӣ меравад? Ҳиссаи калимаҳои **усто**, **соат**-ро ба сатри дигар гузаронед.



Ба саволҳо ҷавоб диҳед.

1. Устои соатсоз соатҳои вайронро дуруст мекунад.
2. Мӯзадӯз-чӣ?
3. Нонпаз-чӣ?
4. Либосдӯз-чӣ?
5. Оҳангар-чӣ?
6. Ин асбобҳо барои чӣ лозиманд?



Ба саволҳо ҷавоб диҳед:

1. Дар бораи ҷумла чӣ медонед?
2. Ҷумларо бо чӣ хел аломат ишора мекунад?
3. Дар бораи калимаҳо чӣ медонед? Ҳиссаи калимаҳоро ба сатри дигар чӣ хел мегузаронанд?
4. Саволҳои **Кӣ?**, **Чӣ?**, **Чӣ хел?** **Чӣ кор мекунад?** ба кадом калимаҳо гузошта мешаванд?
5. Дар бораи овоз ва ҳарфҳо чӣ медонед?
6. Алифбо чӣ аҳаммият дорад?
7. Шумо ғайр аз китоби **Забони модарӣ** боз кадом китобҳоро хондед?
8. Дар вақти таътил ва соли оянда кадом китобҳои дӯстдоштаатонро меҳонед?



ИМЛО ВА ҶАМЪБАСТИ СОЛ

МУНДАРИҶА

1. ҶУМЛА. АЗ МАТН ҶУДО КАРДАНИ ҶУМЛА.....	4
ДАРСҲОИ 1-2. КИТОБ РАҲНАМОИ ЗИНДАГИСТ.....	4
ДАРСҲОИ 3-4. АМИРИ КҶДАК	6
ДАРСҲОИ 5-6.....	8
ДАРСҲОИ 7-8. ДОРОИИ ШОҲ.....	10
ДАРСҲОИ 9-10.....	11
ДАРСҲОИ 11-12. ПАРЧАМИ МО.....	13
ДАРСҲОИ 13-14. ОЛИ СОМОН, ОЛИ ТОҶИК.....	14
ДАРСҲОИ 15-16. ҲАҚИҚАТ.....	16
ДАРСҲОИ 17-18. КӢ БАОДОБ.....	18
ДАРСҲОИ 19-20. ХИСЛАТҲОИ НЕК ВА БАД.....	21
ДАРСҲОИ 21-22.....	23
2. КАЛИМА. ҶУДО КАРДАНИ КАЛИМАҲОИ ҶУМЛА.....	25
ДАРСҲОИ 23-24. ДЕҲАИ ЛОЛАГӢ.....	25
ДАРСҲОИ 25-26. ҲАМСОЯҲО.....	28
ДАРСҲОИ 27-28. ДАР ОДОБ НАРМ БУДАН.....	30
ДАРСҲОИ 29-30. БАТАН.....	31
ДАРСҲОИ 31-32. ҚАДРИ ПАДАР.....	32
ДАРСҲОИ 33-34. АФСОНА.....	34
ДАРСҲОИ 35-36. ХОРАКУ ХАСАК.....	36
ДАРСҲОИ 37-38. ОҚИБАТИ ДУЗДӢ.....	38
ДАРСҲОИ 39-40. ШИНОСОӢ.....	40
ДАРСҲОИ 41-42. ТОҶИКИСТОН.....	43
ДАРСҲОИ 43-44. МУАЛЛИМ.....	45
ДАРСҲОИ 45-46. МЕҲРНОМА.....	47
ДАРСҲОИ 47-48. УМРИ АСОСӢ.....	48
ДАРСҲОИ 49-50. ДАРАХТЕ, КИ МЕВАИ ҲАЁТБАХШ ДОРАД.....	50
ДАРСҲОИ 51-52. ТОҶИКИСТОН.....	52
ДАРСҲОИ 53-54. БАТАН.....	53
3. ҲИҶО. ҶУДО КАРДАНИ КАЛИМАҲО БА ҲИҶОҲО.....	55
ДАРСҲОИ 55-56. ХОКИ БАТАН.....	55
ДАРСҲОИ 57-58. ХИРАД ВА ХИРАДМАНДӢ.....	57
ДАРСҲОИ 59-60. БАНАН.....	58
4. АЗ ЯК САТР БА САТРИ ДИГАР ГУЗАРОНИДАНИ ҲИССАИ КАЛИМА...61	

ДАРСҲОИ 61-62. НИШОНИ ДАВЛАТӢ.....	61
ДАРСҲОИ 63-64. ОДОБИ МЕҲМОӢИ ВА ТАОМХӢРӢ.....	62
ДАРСҲОИ 65-66. ПАНДИ ДЕҲҚОНИ ПИР.....	63
ДАРСҲОИ 67-68. МЕҲРИ ДЕҲА.....	66
5. АЛИФБО. ОВОЗ ВА ҲАРФҲО.....	68
ДАРСҲОИ 69-70. БАТАН.....	68
ДАРСҲОИ 71-72. КАРАШМА ВА КАЛТА.....	72
ДАРСҲОИ 73-74. ДАР МЕҲМОӢИИ ДӢСТ.....	73
ДАРСҲОИ 75-76. ХУРСАНДИИ ДӢСТОН.....	75
ДАРСҲОИ 77-78. НАТИҶАИ ДӢСТӢ.....	77
ДАРСҲОИ 79-80. ХАТЛОН.....	79
ДАРСҲОИ 81-82. ДАР ОДОБИ СУҲБАТ.....	81
ДАРСҲОИ 83-84. ДАСТОНИ МОДАР.....	83
ДАРСҲОИ 85-86. ДОВАРИИ МИРИ МУШОН.....	84
ДАРСҲОИ 87-88. МУҲОРИБА.....	87
ДАРСҲОИ 1-2. ВАСИЯТИ ПАДАР.....	89
ДАРСҲОИ 3-4.....	90
ДАРСҲОИ 5-6. ЗАБОНИ МО – ҶАҲОНИ МО.....	92
ДАРСҲОИ 7-8. ЧИНОР ВА НОК.....	93
ДАРСҲОИ 9-10.....	95
ДАРСҲОИ 11-12.....	97
ДАРСҲОИ 13-14. ҶОНАМ ФИДОИ ДӢСТОН.....	98
ДАРСҲОИ 15-16. ОДАТ.....	100
ДАРСҲОИ 17-18. АСП.....	102
ДАРСҲОИ 19-20. ГИЁҲҲОИ ШИФОБАХШ.....	103
ДАРСҲОИ 21-22. ҶАШНИ САДА.....	106
ДАРСҲОИ 23-24. ДОНИШМАНДИ БУЗУРГИ ХАЛҚИ ТОҶИК.....	107
ДАРСҲОИ 25-26. ПИСАРИ НӢШЕРВОН.....	109
ДАРСҲОИ 27-28. ҲИКОЯ.....	111
ДАРСҲОИ 29-30. КИТОБ.....	113
ДАРСҲОИ 31-32. АЗИМТАРИН СОКИНОНИ РӢӢИ ЗАМИН.....	115
ДАРСҲОИ 33-34. СОКИНОНИ ХУРДТАРИНИ РӢӢИ ЗАМИН.....	116
ДАРСҲОИ 35-36. ЗАНБӢР ВА ФАРОШТУРУК.....	118
ДАРСҲОИ 37-38. ҲУРМАТИ ПАДАРУ МОДАР.....	120
ДАРСҲОИ 39-40. ОДОБИ МУОМИЛА БО ДӢСТИ ҲАҚИҚӢ.....	121

ДАРСҲОИ 41-42. ОДОБИ СУХАН	122
ДАРСҲОИ 43-44. «ЧӢ ГӢЯМ» БЕӢ АЗ « ЧАРО ГУФТАМ?».....	124
ДАРСҲОИ 45-46. ЗАРАРИ ДУРӢФ	125
ДАРСҲОИ 47-48. ОДОБИ ТАОМ ХӢРДАН.....	126
ДАРСҲОИ 49-50. ОДОБИ ШОГИРД.....	128
ДАРСҲОИ 51-52. ХИСЛАТҲОИ ХУБИ ИНСОН.....	129
ДАРСҲОИ 53-54. ДӢСТОНИ ҶОНӢ.....	130
ДАРСҲОИ 55-56.....	132
ДАРСҲОИ 57-58.....	133
ДАРСҲОИ 59-60. КАСБУ ӢУНАР	134
ДАРСҲОИ 61-62. АЗ ӢАМА ЗӢР.....	136
ДАРСҲОИ 63-64. ӢИЛАИ НАҶОТБАХШИ ХАРГӢШАК.....	137
6. КАЛИМА. ОДАМОН, ӢАЙВОНОТ, АШӢ.....	140
ДАРСҲОИ 65-66. КОРИ ИМРӢЗАРО БА ФАРДО МАГӢЗОР.....	140
ДАРСҲОИ 67-68. ДАВЛАТИБУЗУРГИ ОДАМ.....	141
ДАРСҲОИ 69-70. МЕӢНАТ ШАРАФ АСТ.....	144
ДАРСҲОИ 1-2. ОДОБИ ӢАБУЛИ МЕӢМОН.....	146
ДАРСҲОИ 3-4. ЭӢТИРОМИ ПАДАРУ МОДАР.....	148
ДАРСҲОИ 5-6. НОНИ ИСТИҚЛОЛ БОМАЗА АСТ.....	150
ДАРСҲОИ 7-8. КОРИ ХАТО.....	152
ДАРСҲОИ 9-10 ДЕӢӢОН.....	154
ДАРСҲОИ 11-12. БОҒЧА.....	156
ДАРСҲОИ 13-14. САЙӢДОН.....	157
ДАРСҲОИ 15-16. ДАР НАСИӢАТИ ФАРЗАНД.....	160
ДАРСҲОИ 17-18. АЙНАКИ МУӢҶИЗАНОК.....	161
ДАРСҲОИ 19-20.....	163
ДАРСҲОИ 21-22. МУНАҚҚИДИ БОБО.....	166
ДАРСҲОИ 23-24.....	167
ДАРСҲОИ 25-26.....	169
ДАРСҲОИ 27-28. ЧӢ БЕӢТАР АСТ?.....	170
ДАРСҲОИ 29-30. СУӢБАТ.....	172
ДАРСҲОИ 31-32. САЙӢДИ ХИРС.....	173
ДАРСҲОИ 33-34. ӢИКОЯТ.....	174
ДАРСҲОИ 35-36. ДУ СУРАТКАШ.....	176
ДАРСҲОИ 37-38. ДУМРАВАК.....	178

ДАРСҲОИ 39-40.....	179
ДАРСҲОИ 41-42.....	182
ДАРСҲОИ 43-44. МУҲАББАТИ ҶАСУР.....	183
ДАРСҲОИ 45-46. ПИСАРИ ТАНБАЛ.....	185
ДАРСҲОИ 47-48. ҲИКОЯТ.....	186
ДАРСҲОИ 49-50. ҲИКОЯТ.....	187
ДАРСҲОИ 51-52. МҶРЧА ВА ПАША.....	189
ДАРСҲОИ 53-54. ҚАҲРАМОНОНИ ХАЛҚ ҲАМЕША ЗИНДААНД.....	191
ДАРСҲОИ 55-56. КАБҶТАР.....	193
ДАРСҲОИ 57-58. МУҲОФИЗАТИ ДАНДОН.....	195
ДАРСҲОИ 59-60. МАРДИ ҲАРИС ВА ШЕР.....	196
7. АЛОМАТИ АШЁ.....	198
ДАРСҲОИ 61-62.....	198
ДАРСҲОИ 63-64. ПОМИРИ МАН.....	199
ДАРСҲОИ 65-66. ҲЕЗУМКАШ.....	202
ДАРСҲОИ 67-68. ТАРЗИ ЛИБОСПҶШӢ.....	204
ДАРСҲОИ 69-70. ВАТАНПАРАСТИИ ҶАВОНМАРДОНА.....	206
ДАРСҲОИ 71-72. БАҲОРИЯ.....	209
ДАРСҲОИ 73-74. СУМАНАК – БЕҲТАРИН ТАОМИ НАВРҶЗӢ.....	211
ДАРСҲОИ 75-76. БУЛБУЛ.....	214
ДАРСҲОИ 77-78. ДАР ОДОБИ ХҶРДАН.....	217
ДАРСҲОИ 79-80. ЛАТИФА.....	219
ДАРСҲОИ 81-82. ШАРОФАТИ ИЛМ.....	221
ДАРСҲОИ 83-84. ҶАСУРИ НАКУКОР ВА ГУРБАИ БАДКИРДОР.....	223
ДАРСҲОИ 85-86.....	225
ДАРСҲОИ 87-88.....	226
ДАРСҲОИ 89-90.....	228
ДАРСҲОИ 91-92.....	230
ДАРСҲОИ 93-94.....	232
ДАРСҲОИ 95-96. ДАР НАСИҲАТИ ФАРЗАНД.....	234
ДАРСҲОИ 97-98. ҲАР КАС АЗ НИЯТИ ХУД МЕЁБАД.....	235
ДАРСҲОИ 99-100.....	237
ДАРСҲОИ 101-102. ОЛУ.....	240
8. ҶУМЛА.....	242
ДАРСҲОИ 1-2. ЗАБОНИ ДАВЛАТӢ.....	242

ДАРСҲОИ 3-4.....	245
ДАРСҲОИ 5-6. ПОДШОҲ, УҚОБ ВА ПИРАЗАН.....	247
ДАРСҲОИ 7-8. ПИСАРБАЧАИ ЗИРАК.....	249
ДАРСҲОИ 9-10. ЗАБОН ДОНӢ – ҶАҲОН ДОНӢ.....	251
ДАРСҲОИ 11-12. ҲИКОЯ.....	254
ДАРСҲОИ 13-14. ДАРАХТ ВА САНГ.....	256
ДАРСҲОИ 15-16.....	259
ДАРСҲОИ 17-18. САРВАТИ БЕБАҲО.....	261
ДАРСҲОИ 19-20. ОҒТОБ.....	262
ДАРСҲОИ 21-22. ҲИКОЯТИ ЧӢПОН.....	264
ДАРСҲОИ 23-24. ГУРБАИ ҲАРИС.....	266
ДАРСҲОИ 25-26. ХИРАДИ ФАРЗАНД.....	267
ДАРСҲОИ 27-28. ҲИКОЯТ.....	269
ДАРСҲОИ 29-30. СУЛҲИ ПОЙДОР.....	271
ДАРСҲОИ 31-32. ҲИКОЯТ.....	272
ДАРСҲОИ 33-34. КОРИ МУҚАДДАС.....	274
ДАРСҲОИ 35-36. РАМЗИ СУЛҲ.....	276
ДАРСҲОИ 37-38. ПАНДҲО.....	278
ДАРСҲОИ 39-40. ҲИКОЯТ.....	279
ДАРСҲОИ 41-42. КОМРОН БА ХУД БОВАР КАРД.....	281
ДАРСҲОИ 43-44.....	283
ДАРСҲОИ 45-46. МАНЗАРА.....	285
ДАРСҲОИ 47-48. ЗАХМИ ЗАБОН.....	288
ДАРСҲОИ 49-50. ТАДБИРИ КАБК.....	290
ДАРСҲОИ 51-52. ДӢСТӢ.....	293
ДАРСҲОИ 53-54. ДОНИШМАНДИ ҶАҲОНГАРД.....	295
ДАРСҲОИ 55-56. ЛАЪЛИ БАДАХШОНИ МАН.....	297
ДАРСҲОИ 57-58. КОМПЮТЕР ВА ФОИДАИ ОН.....	299
ДАРСҲОИ 59-60. ДӢСТӢ.....	301
ДАРСҲОИ 61-62. ОЛИМ ВА НАВИСАНДАИ БУЗУРГ.....	303
ДАРСҲОИ 63-64. РОСТӢ.....	304
ДАРСҲОИ 65-66. ЛАТИФА.....	306
ДАРСҲОИ 67-68. ЗУЛМ.....	308
ДАРСҲОИ 69-70. ОДАМРО АЗ ОДОБАШ МЕШИНОСАНД.....	309
ДАРСҲОИ 71-72. ОДАМ.....	312

**ФАЙЗУЛЛО ШАРИФЗОДА,
МУҲАММАД ЛУТФУЛЛОЗОДА,
БУНАФША ҒАНИЕВА**

ЗАБОНИ МОДАРӢ

Китоби дарсӣ барои синфи 2-юми
муассисаҳои таҳсилоти умумӣ

Муҳаррир
Мусаҳҳеҳ
Рассомон

Д. Мирфаёзова
М. Саидова
С. Имодининова,
Л. Қурбонова
Н. Зайниддинов
З. Саъдуллоев

Муҳаррири техникӣ
Тарроҳ

Ба матбаа 15.12.2021 супорида шуд
Ба чоп 15.12.2021 имзо шуд. Андозаи 60x84 1/16
Коғази офсет. Чопи офсет. Ҷузъи чопӣ 20
Адади нашр 200000 нусха.
Супориши № 207/2021

Муассисаи нашриявии «Маориф»-и
Вазорати маориф ва илми Ҷумҳурии Тоҷикистон
734024, ш. Душанбе, кӯчаи Аҳмади Дониш, 50.
Тел.: 222-14-66.
E-mail: najmiddin64@mail.ru

Дар матбааи ҶДММ "Мега-принт" чоп шудааст.
Нишонӣ: Ҷумҳурии Тоҷикистон, ш. Душанбе
хиёбони Борбад, 36